

UNIVERSAL
LIBRARY

OU_204190

UNIVERSAL
LIBRARY

OSMANIA UNIVERSITY LIBRARY


Call No. T86
C54V Accession No. T3907
Author అరతనా నంద స్వామి.
Title జివితా నంద లోకా వళి. 1950

This book should be returned on or before the date
last marked below.

శ్రీవివేకానంద

లేఖనాలు

36



పేకాగ్,
11-1-1895.

(అ) మాస్టరు... నియోగి పట్టివై
స్వార్థరహితుడవై, అర్హుడై
కంఠాన విశుద్ధచరిత్రుడవై
నియిచ్చి, కచ్చినదాన స్వతురం
పును. ఏ కివేనా గూఢిస్తులు.

...త్యాగాన్ని కీలలో మునిక
జనులకు బాలమూర్తికి చింత గలిం
పుడు... కార్యమూర్తిలై జీవిత రోజు
రంగున మీమరణము గాంగదురు
గాత మతి నిరంతరము ప్రారంభం
వివేకానందుడు

శ్రీరామకృష్ణమఠము మెలాపూ

శ్రీ వివేకానంద లేఖావళి

మొదటి భాగము

అనువాదిగారు :

శ్రీ చిరంతనానంద స్వామి

కీర్తక రచయిత :

అంగ్ల విశ్వవిద్యాలయ పరిషదుపాధ్యక్షులగు
డాక్టర్, చిరంతనానందానులింగారెడ్డి

ఆంధ్ర విశ్వవిద్యాలయం

కొంపల్లిపల్లి, విశాఖపట్టణం
సుల్తాన్ బజార్, హైదరాబాద్.



శ్రీ రామకృష్ణ మిషన్
మైలాపూరు : : మద్రాసు

పరిపూర్ణ

1950

సర్వస్వామ్యం అనే ఉతిహా

కల రూ. 1-8-0

స్వామియర్ ముద్రాక్షరశాలలో

ముద్రింపబడినది

11.—2000 -6-1950.

విజ్ఞప్తి

వివేకానంద తేజావతి వివేకానంద స్వామయద్విణము ; భారతదేశ భక్తులకేకాక, భారతవర్ష పునర్నిర్మాణకర్తల కల్లరకును నూర్చిదచ్చిని ; భారతీయులు దేశభక్తరహితులై, స్వధర్మచ్యుతులై, పాశ్చాత్య నాగరికతావ్యాపూహితులై యుండు, భారతీయ వైజ్ఞానిక వియ్యాలమున మెలసిన విద్యుత్ ప్రకాశవళి.

Letters of Swami Vivekananda అను గ్రంథమునకు మా యనువాదముగు దీనిని రెండభాగములుగా ప్రకటింపించున్నాము. సాధ్యమైనంతవఱకు నెల తొక్కించి జనుల కందుపాటులో నుండునట్లు చేయు తిలంపున, మూలమున జదువరుల కంతగా ప్రయోజనకరము కాని కొలది లేఖలను, అష్టభాగములను విడిచినను ముఖ్యముగు వాని నన్నిటిని * వెలువరించి యున్నాము.


ఎంతటి కార్యనిమగ్నులై యున్నను, ఎట్లొక టీటిక చేసికొని యీ లేఖావళిక బీక వ్రాసిన డాక్టర్, సర్ కట్టమంచి రామలింగా రెడ్డిగారికి శ్రీ రామకృష్ణభగవానుడు చిరాయురారోగ్యాదులను బ్రసాదించి వారిచే నితోచక దేశ భాషాసేవలను జేయించుఁగాక !

* ఇందలి లేఖాసంఖ్యలను దాని రెదురుగా (రిస్పాండ్) చూలము (చూడవకూర్చు) నందలి లేఖాసంఖ్యలను సేదిగువఁ బొందుపఱచుచున్నాము :

ఈ గ్రంథ ప్రథమ ముద్రణార్థము గుంటూరు జిల్లా, చినపాలెము కాపురములు శ్రీ వాశీరెడ్డి వెంకయ్యగారి కుమారుడు శ్రీ వేంకటసుబ్బయ్యగారును, శ్రీ వా. రామస్వామిగారి కుమారుడు శ్రీ వెంకయ్యగారును ఒకరిని ధన సహాయము చేసియున్నారు. శ్రీ రామకృష్ణదేవుడు వారి ననుగ్రహించుఁగాక !

అనుబంధకుఁడు

1 : 1	20 : 33	39 : 59	58 : 85
2 : 2	21 : 35	40 : 60	59 : 86
3 : 4	22 : 39	41 : 61	60 : 87
4 : 5	23 : 40	42 : 62	61 : 88
5 : 7	24 : 41	43 : 63	62 : 89
6 : 8	25 : 42	44 : 64	63 : 90
7 : 9	26 : 44	45 : 67	64 : 91
8 : 10	27 : 47	46 : 68	65 : 92
9 : 14	28 : 48	47 : 69	66 : 94
10 : 17	29 : 49	48 : 70	67 : 95
11 : 18	30 : 50	49 : 71	68 : 96
12 : 21	31 : 51	50 : 73	69 : 97
13 : 22	32 : 52	51 : 74	70 : 98
14 : 23	33 : 53	52 : 75	71 : 99
15 : 26	34 : 54	53 : 77	72 : 100
16 : 27	35 : 55	54 : 78	73 : 101
17 : 29	36 : 56	55 : 79	74 : 102
18 : 31	37 : 57	56 : 81	75 : 103
19 : 32	38 : 58	57 : 84	



శ్రీ వివేకానందస్వామి

పీఠిక

చిరంతనానందస్వాములవా రాంధ్రవాఙ్మయమున నిది నెఱలోనే మంచి పేరును బ్రసిద్ధిని గన్న మహానీయులు. గద్యరచనయం దాధునికులతో నద్వితీయులు. నన్నయ్యను చిన్నయ్యను జ్ఞుత్తికి దెచ్చువారు. వీరి శైలి మనోహరము; అద్భుతము. శైలికంటెను ముఖ్యమైనది వీరు నివేదించు విషయములు. వీరు వ్రాయునది వినోదార్థము కాదు, క్రీడగా గాదు; గొప్ప మనస్సుతో, నిండుకృదయముతో జనుల యొక్క అగోకాముష్మిక వినియోగము, ఇట్టి గొప్ప విషయములను ఇంతి రసవంతముగా వ్రాయుట చాలా దుస్సరమైపని. దానిని నెఱవేర్చజాలిన కొలది సంఖ్య గొప్పవారిలో బూర్వాశ్రమమున (బ్రహ్మచర్యాశ్రమమున) వగాధవైతన్యలనియు, సన్న్యాసాసంతరము చిరంతనానందస్వామి యనియు బేరువడసిన యీ గ్రంథకర్తగా రొకడు.

కొన్ని సంవత్సరముల క్రిందట వీరితో సల్లాప సౌఖ్యము ననుభవించుచు వివేకానందస్వాములవారి లేఖలను జెనిగించి యాంధ్రలోకమునకు వికాసము కల్పింపుండని సూచించితిని. నా సూచన యధిక ప్రసంగమని నాకు దెలియకపోలేదు. నా యాతురత ఆ జిహ్వాపాపల్యమునకుఁ జాలిపడఁజేసినది. తమ మనోరథమును గర్తవ్యమును ఆ దిక్కుననే ప్రసరించుండుటచేత అనాయాసముగ సంగీక

మానవరక్తి, కార్యాసక్తి—ఇవి నిరంతర సంయోగముఁ దాల్చి జీవితాంధకారమును దొలగింపఁజేయు జ్యోతిగ నుండుట స్పష్టము.

మానవులయందలి ప్రేమ ముఖ్యముగాను సహజము గాను బ్రభవించి, ప్రవహించు రంగము తన దేశము, తన జాతి. భారతీయులైన స్వాములవారివండు ప్రేమావేశము ఇతింతనరానిది; కులభేదములు, మతభేదములు యొదలగు న్నైషమ్యములచే నేమాత్రము దూషితము, పరిమితము కానిది; పనను జాలితోఁచుకొన్నది. ఈ జాలి, శోకము, ఎందు లగు శిమన హీనస్థితినిగూర్చి. హిందువుల తత్వశాస్త్రములు, ధర్మోపదేశములు భావాంబుమున ఉచ్చస్థానము నభ్యసించియుండు నఖండతేజస్సులు. మఱి, వారి శీలము, దినానవర్తనము, జీవితము వ్యక్తులను బట్టి గణించినను సరే; సమస్త సాంఘికముగా లెక్కించినను సరే; చాలహీనము, గౌరవ్యపూరితము; ఐకమత్యములేదు, పరస్పర విశ్వాసము తిక్కిన. సత్యము విశ్వాసమున కాలవాలము. ఒకరి యం దొకరికి నమ్మకములేదన్న నీవిమాటయందు వానికి వానిమాటయందు నీనికి నమ్మకము లేదనుట. అనగా, నీ డసత్యపరుడని వాడు, వా డసత్యపరుడని నీడు శంకించుట. సత్యము సామాన్యముగఁ బ్రవర్తిల్లనేని సంఘమున నిట్టి సంశయము లుండవు. దాని సంఘటనము విఘటనము కానేరదు. హిందువులలో విద్య తక్కువ; చాదస్తము లెక్కువ. క్రూత్రము లేదు; శానిసల భావములు

తఱచు. కావున నిక్కమైన సాత్త్వికమును అరిచి. అట్లక
ముగ తీయము, తోషము పట్టినవారలు. కోటానగోష్ఠి
జనులకు ఆనాడు ఒక్కపూటయైన గడుపునిండ కూడు
దొరకుట కష్టము.

నీమీ! అపాకమును గుఱించి యంతి వెలిసినవారు
వర్తనమున నింతి నీచనిజికి రానేల? పరలోకమునకు
నమిపఘ్నలగుటచలననా, ఈ లోకమునకు దూరులైరి?
నామకాముష్మికములు పరస్పర విశ్వంసకములా? యన్వీ
నాశ్రయములు కావా? ఒక్క భగవంతుడే కదా యీ
రెంటికిని గరణభూతుడు. ఒక్క బుగ్గనుడియ యొకనంక
పాలు, నొకనంక విషముఁ బ్రవహించునా? హిందువులలో
విచ్చిన్నులైన జీవితమును బునస్కాధాన మొనరించి నాకా
గ్రముగఁ బరివర్తించునట్లు చేయుట సాధ్యముకాదా? అట్టి
పునోన్మన్మార్గము లెవ్వ? ఇత్యాది గంభీరములైన భావ
ములతో నిండి భారతీయులకును—అందుఁ బ్రధానముగా
హిందువులకును— ఆచూల్యములైన విత్కములతోను
ఉపదేశములతోను నిండియున్న దీ తేజాకృతి.

వ్యక్తికి సంఘమునకు, మతమునకుఁ బ్రకృత్యాది
శాస్త్రములకు, క్రమమునకుఁ బరిమునకుఁ, ద్యాగమునకు
నాథకాభ్యుదయమునకు, శాంతమునకు తోత్రమునకు, విమ
ర్శనదృష్టితోఁ జూచిన యెడలఁ బరస్పర నైరుద్యము
లేదనియ, నవి నిస్యమును నింతింతుమునైన సంయోగమును
మనయందుఁ దాల్చిననే కాని, మన జీవితము పరిష్కృతిము,

పరిపక్వము, పరిపూర్ణము కానేరదనుట యీ తేఖల యమో
మమైన సిద్ధాంతము.

కావుననే కదా మన భారతీయులలో నాశాల
గోపాలమెల్లరును జదివి యనుష్ఠాసముసకుఁ దెచ్చుకొన
వలసిన మహాత్తర గ్రంథములలో నిదియొక్కటి యని
మొట్టమొదటనే నేను సాహసించి నివేదించియుండుట. ఈ
కర్తవ్య మాండ్రులలో సులభముగ నెఱవేఱఁబడుటకువై
చిరంతనానందస్వాములు తెనుఁగున నాకర్షణీయశైలియందు
దీనిని రచించి మన కెల్లరకు వందనీయులైరి. వారి కృషికి
వారు కొఱు ఫలమొక్కటియ. మనమొక్క శీలాభివృద్ధి,
మన దేశముయొక్క పురోవృద్ధి. వీనివై వలసిన ప్రయత్నము
లను ద్రికరణశుద్ధిగఁజేసి, వారి ఋణమును దీర్చి, వారికి
మనకృతజ్ఞతను దెలిపి ధన్యులమగుదుముగాక యని నా
ప్రార్థన.

పద్మప్రభాక,)
చిత్తూరు,)
9-2-'46. }

కవులనుంచి రాసులంగారెడ్డి

ఓకం

నమో నగవతే శ్రీరామకృష్ణాయ !

శ్రీ వివేకానంద లేఖావళి

(1)

ఆంట్ పురము, ఫిబ్రవరి, 1888.

'మూర్ఖు' మహాశయా—మీకు కోటినమస్కారములు !
రామకృష్ణహృదయమును సరిగా ప్రకటించి మించితిరి.

నకొండలో, ఆహా ! కొండలుమాత్రమే ఆతని
తత్త్వము ననగాహము చేసికొందురు !— భవదీయుడు,
—వివేకానందుడు.

మఱియొకమాట, నాహృదయము ఆనందసాగరమున
ఓలలాడుచున్నది— ఇలలో నిక శాంతిసామ్రాజ్యమును
సాపింపజేయు నాతని తత్త్వామృతమున గ్రుంకులిడువానిని—
దానిని లోకమునకు అందజేయు వానిని— జూచినంతనే
ఉన్మత్తుడను గానేలయని నాకు ఆశ్చర్యము !

(2)

బృందావనము, 12-8-1888.

మహాశయా—...పట్టణవాసమున మనస్సు సంకుచిత
మైపోవును... —మీ వివేకానందుడు.

(3)

ఓం నమో భగవతే శ్రీరామకృష్ణాయ !

కరాహనగరమణము, 19-11-1888.

పూజనీయా—మీరంపిన రెండుపుస్తకములును అందినవి. ఉదారహృదయమును అద్భుతప్రేమానురాగములను బ్రకటించు మీలేఖను జదివి బ్రహ్మానందభరితుడనైతిని. అయ్యా, తిరిపె మెత్తుకొని జీవించు నావంటివానిపై మీరింతటి దయ చూపుట నాపూర్వజన్మ పుణ్యఫలమనుటకు సందియము లేదు. వేదాంతగ్రంథముల నొసగి, మీరు నన్నేగాక శ్రీరామకృష్ణసన్నానిని బృందమునంతను యానజ్ఞీనము మీయెడ కృతజ్ఞతాబద్ధుల నొనర్చినారు. వారందఱును మీకు ప్రణతు లొనర్తురు. పాణినీయవ్యాకరణ ప్రతికిగాను మిమ్ము నే నడిగినది నాకొక్కనికోసమే కాదు; ఈ మఠమున నిజముగా విశేషమైన శాస్త్రవ్యాసంగము జరుగుచున్నది. వంగ దేశమున వేదములు వెనుక బడిననని చెప్పనచ్చును. ఈమఠమున అనేకలు సంస్కృతపరిచయము గలవారై వేదసంహితలను బఠింప నుద్యుక్తులై యున్నారు. చేయవలసిన కార్య మేదియైనను తుదమ్ముట్టువఱకును చేయవలయునని వారియభిప్రాయము. కావున పాణినిని క్షుణ్ణముగా జదివిననేకాని నైదికవాఙ్మయమున సమగ్రమైన పాండితి సంపాదించుట అసాధ్యమని నానమ్మకము, అందువలననే ఈ పుస్తకముయొక్క ఆవశ్యకత. చిన్ననాట మేము చదివిన ముద్దబోధవ్యాకరణము లఘుకాముదికంటె

పెక్కువిషయములలో శ్రేష్ఠము. ఐనను స్వయముగా మీరు మహాపండితులు కావున ఈవిషయమున మాకు మీరే చెప్పదగినవారు. అష్టాధ్యాయి (పాణినీయము) పఠింపదగినది మీరు భావించిన, (మీకు ఏయిబ్బందియు లేనియెడల) ఏతత్ప్రీతిని బంపి మమ్ము యావజ్జవము కృత్యతాబద్ధులనొనర్తురుగాక. కార్యదీక్షాపరులకును బుద్ధికుశలులకును ఈ మఠమున లోపము లేదు. గురుదేవుని యనుగ్రహమున అచిర కాలముననే వారు పాణినిని పఠ మొనర్చుకొని వంగ దేశమున వేదములను పునర్బుద్ధింప జేయగలరని నా ఆశయము.

నాగురుదేవుని యుపదేశములను గొన్నిటిని ఆతిని సహజసంభాషయం దొకమహానీయుడు రెండుసంపుటములుగా ప్రకటించియున్నాడు, ఏతత్ప్రీతులను రెంకిని నాగురుదేవుని రెండు ఛాయాపటములను మీకు బంప ననుష్ఠింపబడు : వానిని స్వీకరించి మమ్మానందింప జేయుదురని నమ్ముచున్నాను. ఇప్పుడు నా ఆరోగ్యము తేలుకొనినది; రెండుమూడునెలలలో మిమ్ము కలిసికొను మహాభాగ్యము నాశించుచున్నాను...— దాసుడు, వివేకానందుడు.

(4)

ఈశ్వరో జయతి :

కరాహనగరము, 4-2-1889.

పూజనీయా—కొన్ని కారణములచే మనస్సు నేను ఆంధోళనము నొందియున్నది, ఏమియు తోచకున్నది. ఈస్థితిలో దివ్యకాశీనగరమునకు నన్నాహ్వానించుచు మీరు

వ్రాసిన లేఖ అందినది. మీపిలుపును విశ్వేశ్వరాజ్ఞగా గ్రహింతును. నా గురుదేవుని జన్మభూమికి ఇప్పుడు యాత్ర చేయబోవుచున్నాను; అచట కొన్నిదినము లుండి, మీ సమక్షమునకు వత్తును. కాశీక్షేత్రదర్శనమున—కాశీ విశ్వేశ్వరదర్శనమున—భక్తిమయుడు కానివాడు పాపాణహృదయుడు...అంతయు విశ్వేశ్వరశుంకలపము ... దాసుడు
—వివేకానందుడు.

(5)

ఈశ్వరో జయతి !

కలకత్తా, 4-7-1888

పూజనీయా—...కాని యిప్పుడు నాబాధ వేటు. కరుణానిధియగు పరిమేశ్వరునియందు నేను నస్తుకము కోల్పోలేదు—కోల్పోనుండను లేదు; వేదశాస్త్రములందు నావిశ్వాసము అచంచలము. కాని ఆతేండ్లుగా నాజీవితము సర్వవిధములైన యిడుమలతోడను ఆటంకములతోడను నిండియున్నది—అది యీశ్వరేచ్ఛ. 'అదర్శశాస్త్రము' ను గనుగొంటిని; ఆదర్శపురుషుని కనులార గాంచితిని; కాని తుదముట్టువఱకును దేనిని సాధింపజాలకున్నాను. ఇదియే నా మహావేదన...—దాసుడు,
—వివేకానందుడు.

(6)

ఈశ్వరో జయతి !

వరాహనగరము, కలకత్తా, 7-8-1889.

పూజనీయా—నాకు కొన్ని శంకలు గలవు. సంస్కృతమున సమధికజ్ఞాన సంపన్నులగు మిమ్ము ఈ క్రింది

ప్రశ్నలకు సమాధానము ననుగ్రహింప వేడెదను.

1. జానశ్రుతినిగూర్చియు జాబాలతనయుడగు సత్య కామునిగూర్చియు వేదములం దుపనిషత్తులలో దక్క మతె చ్చట ప్రశ్నలను బిప్పుండియున్నదా? *

2. సూత్రభాష్యమున శంకరాచార్యుడు స్మృతి నుదాహరించునపుడు సర్వసాధానముగా మహాభాతత ప్రమాణములను జూపుచుండును. కాని గుణకర్మములపై — అనగా అర్హతపై — వర్ణవ్యవస్థ ఆధారపడియున్నదనుటకు మహాభారతమందలి భీష్మపర్వమునను, అజగతి — ఉమామహేశ్వరి — ఉపాఖ్యానములందును మనకు విస్పష్టమైన నిదర్శనములు కనబడుచుండ, నీనిని ఆతడు తనరచనములందు ఉదాహరించి యున్నాడా?

3. పురుషసూక్తమున వర్ణవ్యవస్థను గూర్చిన వర్ణన అయ్యది పరింపరానుగతిమని తెలుపుట లేదు. — పరింపరానుగతిమనుటకు వేదములందున్న నిదర్శనములేవి?

4. శూద్రుడు వేదాధ్యయనము చేయరాదని చెప్పటకు శంకరాచార్యుడు వేదములనుండి ప్రమాణమును దేనిని చూప

ఈ ప్రశ్న సాకాంశ విధి: సూత్రభాష్యమున శంకరాచార్యుడు 1. iii. 34-37 సూత్రములను వివరించుచు ప్రతులలో కలుపబడినరీతిని కేవలము వారు శూద్రులు కారు కావుననే జానశ్రుతి సత్యకాములకు వైకబోధ చేయబడినదిని నిరూపింపజూచును. శంకరాచార్య వ్యాఖ్యానానంతరము సైతము ఈ ఘట్టము సంభవస్వముననే యుండుటచే ఈ కన్యస్తలనుగూర్చి వేదములలో మతెచ్చట ప్రశ్నను సూచింపబడినదాయని స్వామిప్రశ్న.

జాలకపోయెను. యజ్ఞమునకు (శూద్రుడు) అనధికారి కావున ఉపనిషదాదులను పఠించుటకును అనధికారియనుటకు, “యజ్ఞేనవస్థిప్తః” * అని మాత్రమే ఆతడు ఉదాహరించును. కాని “అథాతోబ్రహ్మజ్ఞానా” † యను నమాత్రమునకు వ్యాఖ్యానమున వైదిక మంత్రబ్రాహ్మణాధ్యయనమునకు పూర్వము ఉపనిషదధ్యయనము అనంగీకృతమనుట విరుద్ధము కావునను, వైదికకర్మకాండకును జ్ఞానకాండకును నడుమ నెట్టి పోర్వాపర్యము లేకుండుటచేతను (ఈ నమాత్రమున) ‘అథ’ యనగా ‘వేదాధ్యయనానంతరము’ అని యర్థముకొదని యా యాచార్యుడే నక్కాణించును. కాబట్టి వైదికకర్మకాండను అధ్యయనముచేయకయే బ్రహ్మజ్ఞానము నందవచ్చునని దీనిచే స్పష్టము. యజ్ఞ యాగాచరణమునకును జ్ఞానమునకును పరస్పరసంబంధము లేనిచో “ఈసోతుబలము చేతనే” యని యొక ఉపనిషదనమును చేర్చి యాచార్యుడు స్వవచనవ్యాఖ్యాతము చేసికొననేల? శూద్రు డెందుచే ఉపనిషదధ్యయనము చేయరాదు?

ఈ ప్రస్తావనన్నాస్మి రచించిన Imitation of Christ (క్రీస్తుధర్మావలంబనము) అను గ్రంథమును తెమకు బంపుచున్నాను. ఇది యొక అద్భుతమైన గ్రంథము. క్రైస్తవులలో సైతము అట్టి యఖండత్యాగ వైరాగ్యములను దాస్య

* “శూద్రుడు (వైదిక) యజ్ఞాధికారిగా భావింపబడకు”
వైత్తిరీయ సంహిత, vii, i. 1. 6.

† వ్యాసుని వేదాంతనూత్రములందిది మొదటిది. “కావున ఇప్పుడు బ్రహ్మజ్ఞాన ప్రారంభమగుచున్నది” అని యర్థము.

భక్తియు నెలకొనియుండెనా యని యబ్బురిపడుదుము,
 బహుశః తామిది పూర్వమే చదివియుండవచ్చును, లేని
 యెడల దయతో చీనిని జదివిన నాకు అఖండానందదాయ
 కము. — దాసుడు, — చివేం దందుడు.

(7)

వరాహాక్షరము, 17-8-1589.

మౌనశయా— ఇటీవల మీ రనుగ్రహించిన శేఖనుబట్టి
 చూడఁ జేసి భక్తిపూర్వకముగా మిమ్ములను సంబోధించి
 నందులకు మీరు కలవరమొందినట్లు కనిపించుచున్నది. మీ
 దివ్యగుణగణములను జూచి నే నట్లు సంబోధింపవలసి వచ్చి
 నది కావున అది నాదోషము కాదు. మీ యుదారగుణములచే
 నే నా క్రిష్టుడనైన నెఱిగినుబట్టి పూర్వజన్మముల నుండియు
 మన కేదియో సంబంధముండియుండవలయునని పూర్వ మొక
 శేఖలో వ్రాసియున్నాను. మహనీయత, ఉదారత, పవిత్రత—
 ఇవి యెచ్చలనున్నను పూజ్యభావమున వినమితశీరస్కుడను
 గావలసినదే— ఈ విషయమున గృహస్థుడనియు సన్న్యాసి
 యనియు నేను భేదమును పాటించజాలను— శాంతి శ్యాంతి
 శ్యాంతిః! ప్రతిప్రయందలి వేరానచే— “ఉదరనిమిత్తం విహు
 కృత వేషః” అనునట్లు జీవనోపాధికై సన్న్యాసము నటం
 చుచు, ఉభయభ్రష్టులై తిరుగాడు నేటిసన్న్యాసి బ్రువులలో
 లక్షకొక్కతైనను మీనలె ఉదారహృదయు లగుదురుగాక
 యని నాప్రార్థన! మీ సద్గుణపుంజములనుగూర్చి వీనిన నా
 త్రాహ్మణసోదరిశిష్యులు మీకు తమ సాష్టాంగవందనములను
 సమర్పించుచున్నారు.

నేనడిగిన ప్రశ్నలకు మీ రొసగిన సమాధానములచే ఒకదానివిషయమున నాభ్రమ తొలగినది. ఇందులకై శాశ్వతముగా మీయెడి కృతజ్ఞతాబంధుడను. మహాభారతాది పురాణములలో యొప్పడిన రీతిని వర్ణవృక్ష గుణములపై సాధారణపడియున్నదనుటకు శంకరాచార్యుడు ఇద మిక్కిలముగా నేయభీప్రాయము నైనను ప్రకటించినా యనునది నాప్రశ్నలలో మఱియొకటి. ప్రకటించిన అది యెచ్చట నున్నది? సనాతనాభిప్రాయముననుసరించి ఈ దేశమున వర్ణవృక్ష పరంపరానుగతమనుటకు నాకు సందియము లేదు; మఱియు స్వార్థములలో బానిసలకంటెను అమెరికనులలో సీన్రోలకంటెనుగూడ శూద్రులు ఒక్కొక్కప్పుడు విశేషముగా హింసింపబడిరనుటకును సందియములేదు! నన్నడిగితిరా, ఈవర్ణవిషయమున ఏపక్షమునను నాకు అభిమానము లేదు; ఏమందురా, ఇది సాంఘికవ్యవస్థయనియు గుణకర్మ విభేదముపై సాధారణపడియున్నదనియు నాకు తెలియును. అదియునుగాక గుణకర్మములకు అతీతుడు కాదలచినవాడు హృదయమున జాతిభేదములకు ఎడమిచ్చుట మహాహానికరము. మదీయ గుర్వనుగ్రహమున ఈవిషయములలో నాకు గొన్ని స్థిరభావములు కలవు; కాని మీయభిప్రాయములను అరయుటచే కొన్ని భావములు మఱింత బలపడుటకును మఱి కొన్ని పరిష్కృతమగుటకును అవకాశము చిక్కును. వేలు వంగనిదే వెన్నైనను దొరకదు—కావున మిమ్ము మఱికొన్ని ప్రశ్నలడిగెదను. వేఱువిధముగా దలపక, నన్ను అజ్ఞనిగను బాలునిగను గణించి, దయతో తగుసమాధానముల నొసగుడు.

1. వేదాంతసూత్రములు దెలుపు ముక్త్యము అవ
 ఘాతగీతాదులలో జెప్పబడిన నిర్వాణమును ఒక్కటియేనా?

2. “జగద్వ్యాపారవర్జ్యం ప్రకరణా దనన్నిహిత
 త్వాత్వ” * అను సూత్రము ననుసరించి పరిపూర్ణముగా
 ఈశ్వరిత్వమును ఎవ్వరును పొందజాలనిచో ఇక నిర్వాణ
 మనగా నేమి?

3. “వ్యాససూత్రములు నాకు అర్థమైనవి. అవి
 వ్రతపరము, కాని భక్తిమ్యకారుడు వానిని అర్థవ్రతపర

వేదాంతసూత్రము, 4-4-17. — సగుణబ్రహ్మణోపాసకం
 ఈశ్వరాయుజ్యము నొంగుగరు. అస్థితిలో వారల యైశ్వర్యమునకు—
 సత్తీసామర్థ్యములకు — ఆరణ్య కలన, శేరా యని శంకించినచో,
 “అగ్నితి స్వారాజ్యం” (వారు స్వరాజ్యము నొందుదురు); “సస్యై
 కవా లిమావహన్తి” (నేవతలందఱు నాతని యూజింతురు); “నేసాం
 సస్యేషు లోకేషు కామచాగో భవతి” (సమస్తలోకములందును వారి
 లోరిక లీడేఱును) — ఇట్టి ప్రతివాక్యముల ననుసరించి వారల యైశ్వ
 ర్యము విరవధికమని చెప్పవలసియుండుననుట పూర్వపక్షము. ఈ
 సూత్రము సిద్ధాంతమున కెలుపుచు, వారల యైశ్వర్యము సావధికము—
 జగద్వ్యాపారవర్జ్యము (అనగా జగత్సృజనాదిశక్తి విరహితము) అని
 చెప్పను. జగన్నియమనశక్తిలివా ముక్తులకు ఆణిమాణిగ్గులన్నియు
 గలుగును. జగన్నియమనశక్తియోయనిన, అని నిత్యపరిపూర్ణుడగు ఈశ్వ
 రునిదే. ముక్తులు తమతమమానసములతో గూడియుండుటచే వారివారి
 సంకల్పములు భేదింపవచ్చును— ఒకడు సృష్టింతుమనకొన్న మఱియొకడు
 సంహార మొనర్ప నిచ్చింపవచ్చును. కావున జగన్నియమనమున ఒక్క
 యైశ్వరునికేగాని యితరులకు ఆధికారములేదు: ప్రకరణముకలన
 అనగా పూర్వోత్తర సందర్భములవలనన, ఏతన్నిరుద్ధవచనములు ఇతిము
 లేవియు లేకుండుటవలనను ఇట్లు తేలుచున్నదని భావము. (చూ. బ్రహ్మ
 సూత్రశంకరభాష్యము, 4-4-17.) కావున ఈ జగద్వ్యాపారము కల్లు

మొనర్చుట నాకు అర్థముకాకున్నది” అని వైతన్య దేవుడు పూరిగా సార్వభౌమపాడితునితో బలికెనట. నిజమా? ఈ విషయమున వైతన్య దేవుడు ప్రకాశానంద శరస్వతితో వాదించి గెలిచిననుట ఇతిహాసప్రసిద్ధము. వ్యాససూత్రములపై వైతన్య దేవకృత భాష్యమొకటి ప్రకాశానందుని మాతమున నున్నట్లు వదంతుకలదు.

4. తంత్రశాస్త్రములలో శంకరాచార్యుడు ప్రచ్ఛన్న బౌద్ధుడిని చప్పబడియున్నది; బౌద్ధమహాయాన గ్రంథమగు ‘ప్రజ్ఞాపామితము’ న బెలుపబడిన భావములకును ఆచార్యునిచే బ్రతిపాదించబడిన సిద్ధాంతములకును లేశముచే భేదముకానరాదు. మనము దేనిని ‘బ్రహ్మము’ అందుమో అదియే బౌద్ధుల ‘శూన్యము’ అని పంచదశి కారుడును వచించును. వీని యన్నిటియొక్కయు తాత్పర్యమేమి?

5 వేదప్రమాణమునుగూర్చి వేదాంతసూత్రములలో హేతువులు తెలుపబడికుండుటకు కారణమేమి? దేవుడు కల డనుటకు వేదములే ప్రమాణమని మొదట చప్పబడినది; పిమ్మట “యస్య నిశ్చస్వితంవేదాః” (ఈశ్వర నిశ్వాసమే భగవానకుమాత్రమే చెందినవై యున్నపక్షమున “నిర్వాణమున తేచుడు పూర్తిగా ఈశ్వరునియందు లీనమగుచు” అనుటలో ఆర్థమేమిని స్వామికంక.

వేదాంతవిజ్ఞానపరిపూర్ణతను బడియుటకుముందు స్వామి వైజ్ఞానికసరితానుమును ఈ ప్రశ్నలు సూచించుచున్నవని మనము గుర్తించవలసియున్నది. విజ్ఞానవికాసమున వేదశాస్త్రములను ఆచారములను స్వామి గొట్టు క్రమముగా ఆచారత మోక్షార్థుకొననో ఎవరి కిందు ద్యోతకముకావలదు.

వేదములు) అనువచనము వేదమునకు ప్రమాణముని చెప్పు బడినది, ఇందు అన్వోన్వయాశ్రయదోషము లేదా?

6. కేవలస్కంధములే తత్త్వనిర్ణయము చేయజాలము కావున శ్రద్ధాకాండలయునని వేదాంతము వెలుపును. అగుచో న్యాయ వాంఛ్యదస్సిన సిద్ధాంతములందు లవ లేకము దోషము తోచినను వానిపై తాత్పర్యకశరపరంపర కురియింప బడుటకు కేవలములే అదిగాక, ఎవరిని నమ్ముట? ప్రతి న్యక్తియు తన యభిప్రాయమే సిద్ధాంతమనుటకు సివమాను చున్నట్లు కావించును; వ్యాసు ననునరించి చూచిన, “సిద్ధా నాం కపిలోమునిః” * అని చెప్పబడిన కపిలమహామునిగూడ భ్రమపతితులైనట్లున్నాడే కాని వ్యాసుడే విశేషమైన భ్రమ పతితుడేనూ యెవరు చెప్పగలరు? కపిలుడు వేదముల నర్థము చేసికొనజాలక పోయినా?

7. న్యాయదర్శనము ననుసరించిచూచిన, “బ్రహ్మిను భూతి నందినవారివాక్యమే శబ్దము లేక వేదము”; కాబట్టి బుఘులు స్వర్ణాలు, అగుచో, సూర్యసిద్ధాంతమునుబట్టి చూచినపుడు అతిసామాన్యమైన వ్యక్తిని విషయములను వారు ఎఱుగకంజీరిని తేలుచున్నదే— ఎట్లు? భూమి త్రికోణాకారముగా నున్నదనియు, వాసుకియును వాము భూమిని భరించుచున్నదనియు— ఇత్యాదివిషయములనుగూర్చి ప్రస్తా

* భగవద్గీత, 10-26. తన వేదాంతముశ్రద్ధాప్యనున 2-1-1-న సూత్రమును వివరించుచు శంకరాచార్యుడు వైదిక కపిలకును సాత్విక కపిలకును ఒక్కరేనానను విషయమున సంభయమును వెల్లించును.

నించు వీరిమాటలను జెలివితేటలను నమ్ముకొని మనము
 సంసారసాగరమును తరించుటెట్లు?

8. సృష్టివ్యాపారమున భగవంతుడు మన సుకృత
 ముష్కృత కర్మములపై నాధారపడియున్నపక్షమున మనము
 వానిని భజించుటవలని ప్రయోజనమేమి? "లలాట లిఖితా
 శేఖా పరిమాణం సశక్యతే" యనునట్లు "లలాటలిఖితము
 ఎట్లైనను జరుగనున్నపక్షమున, ఏ తల్లీ! ఈ మల్దానామ
 స్త్రాత్రాడులవలని ఫలమేమి?" అను సరేశచంద్రుని చక్కని
 పోర్తిన మొకటి కలదు.

9. ఒకేవిషయము నుద్ఘాటించు బహు ప్రమాణ
 విచనములను ఏ యొకటిరెండు తద్విరుద్ధవచనములచేతనో
 అప్రమాణములని తలచుట సమంజసము కానేరదు. కాని
 చిర కాలానుగతములగు మధుపర్కాది ఆచారములు,
 "అశ్వాలంబంగవాలంబం సన్నాసం పలపైతృకం, దేన
 రాచ్చ సుతోత్పత్తిః కతా పశ్చవివర్జయేత్" *—ఇట్లయే
 ఒకటి రెండువచనములచేతనో ఎట్లు ఖండితమగును? వేద

ఆశ్వమేధయాగము, గోమేధయాగము, సన్నాసము, శ్రాద్ధ
 యున మాంససమర్పణము. భర్తవలన సంతానమునొందనిచో వంశము
 నిలువజెట్టుటకు గానా మిఱిదివలన సంతానముగనుట—ఇవి యైగును
 కలియుగమునకు నిషేధింపబడినదినుట. ఇంగు సన్నాసమును శంక
 రాచార్యులు పునరుద్ధరించెనని కొందఱు.

అతిథిపూజయందు సాధారణముగా జేసె, పెరుగు మొదలగు
 వానితో గోమాంసముగూడ—ఇదియే మధుపర్కము—అతిథికి సమ
 ర్పింపబడుచుండెడిది.

ములు సార్వకాలికములైనచో, “ఈ ధర్మము ద్వాపర యుగమునకు” “ఈ ధర్మము కలియుగమునకు”—అని యీ విధముగా ప్రత్యేకించుటేటి న్యాయము ?

10. వేదములను వెలువరిచిన భగవానుడే వానిని త్రోసిరాజనుటకు మఱల బుద్ధభగవాను డయ్యెను ; దీనిగో దేనిని అనువర్తించుట ?—ముందటిదా, వెనుకటిదా, ఏది ప్రామాణికము ?

11. కలియుగమున వేదమంత్రములు నిష్ఫలమని తంత్రములు వచించును. ఏ శివునియొక్కను—ఏ పరమేశ్వరునియొక్కను—పరిపాలింపవలయును ?

12. వాసుదేవ సంకల్పణాదికమగు చతుర్వ్యూహమును ఆరాధించుట తగదని వేదాంతసూత్రములలో వ్యాసుడు వెలుపును ; తిరిగి ఆ వ్యాసుడే ఈ యారాధన వలని మహాపుణ్యఫలములనుగూర్చి భగవతమున ఉపస్య సించును ! ఈ వ్యాసుడేమి పిచ్చివాడ ?

ఇవిగాక, ఇట్టి సంశయము లనేకములు నాకుగలవు; మీ యనుగ్రహమున వానిని నివర్తించుకొనగలనని ఆశించుచున్నాను. ఇట్లుపైన వానిని మీకు విన్నవించుకొందును. సముఖముననేకాని యిట్టి ప్రశ్నలన్నిటిని వెలువదచుట సాధ్యపడదు; అనుకొనినంత తృప్తయు గలుగదు. కావున ఈసంగతుల నన్నిటిని మిమ్ము సందర్శించునపుడు నివేదించుకొన గోరెదను. గుర్వనుగ్రహమున మిమ్ము అచిరకాలము ననే కలిసికొన నాశించుచున్నాను.

ధర్మానుష్ఠానమున ఆత్మవికాసము నందిననేకాని,
 కేవల హేతువాదముచే ఈ విషయములనుగూర్చి యిదమిట్టి
 మని నిర్ణయింపజాలమని వినియున్నాను. కాని ప్రారంభ
 మున కొంతసఱకైనను సంతృప్తి ఆవశ్యకమైనట్లు కాన్పిం
 చును. — దాసుడు, — వివేకానందుడు.

(8)

కలకత్తా, 11-9-1889.

మహాశయా — కొన్నిదినముల క్రతము దయతో మీరు
 వ్రాసిన రెండు లేఖలను అందుకొంటిని, మీయందు
 అద్భుతమగు జ్ఞానభక్తి సమన్వయమును గాంచి యమి
 తానందము నందుచున్నాను. తిర్క్కుమును — వాదమును —
 విడిచిపెట్టమని మీరు నాకుచేసిన హితోపదేశము నిజమే —
 నిజముగా పరిమావధయు అదియే. “భిద్యతే హృదయ
 గ్రన్థిః, భిద్యంతే సర్వసంశయాః, క్షీయంతే చాస్యకర్మాణి,
 తస్మిన్ దృష్టే పరావరే.”* కాని నా గురు దేవుడు నచింతాడి
 రీతిని కూజాను నీటిలో ముంచునపుడు బుడబుడమని ధ్వని
 చేయును. కాని నిండినంతినే నిశ్శబ్దముగా నుండును; నా
 స్థితియు నిట్టిదేయని గ్రహింపుడు. బహుశః రెండు మాడు
 వారములలో మిమ్ము కలిసికొనగలను — భగవాను డీకోర్కె
 నీడేర్చుగాక! — దాసుడు, — వివేకానందుడు.

మండకోపనిషత్తు, 11-2-8. పరమాత్మ నిర్వచనమున హృదయ
 గ్రంథులు(అనగా అజ్ఞానము) భరితమగును, సర్వసంశయములును విచ్ఛిన్న
 మగును, (అట్టివాని) సమస్తకర్మములును క్షయించును అని భావము.

(9)

వైద్యనాథము, 26-12-1889.

మహాశయా—...కాని నా హృదయము కాశీయాత్రకై
 ఆత్రపడుచున్నది. కొంతకాలము అచటనుండి, విశ్వ
 నాథుడును అన్నపూర్ణయు నా భాగ్యచక్రము నెట్లు త్రొప్పు
 దురో చూడవలయునని నా ఆశయము. నా మనోనిశ్చ
 యము కొంచె మించుగా ఇట్టిది— “జీవితసమర్పణమో,
 ఆద్యుస్థియో” *—కావున ఏకాశీవిశ్వేశ్వరా! నాకు తోడ్ప
 డుము!—దాసుడు, _____ వివేకానందుడు.

(10)

నాశీపురము, 21-1-1890.

మహాశయా—...ఇచట అంతయు బాగుగనే యున్నట్లు
 కాన్పించుచున్నది. జనులందఱును పెద్దమనుష్యులేకాని
 వేషభాషాదులలో పాశ్చాత్య వ్యామోహితులై యున్నారు.
 శోచనీయము—పాశ్చాత్యభావానుకూలమనిన నాకు ఎంత
 మాత్రము కిట్టిదు ; నే నిందులకు ప్రబల నిరోధిని... ఏమి
 పనికిమాలిన నాగరికతను ఈ విదేశీయులు మన దేశము
 లోనికి దిగుమతి చేసినారు ! ఏమి తాకిక మహా మోహ
 మును సృజించినారు ! విశ్వనాథుడు ఈ దుర్బల మనస్కు
 లను కాపాడుగాక !...

మఱియొక మాట. శుకదేవుని జన్మస్థానమగు ఈ
 భారతదేశమున నైరాగ్యము పిచ్చితనమనియు పాపమనియు
 భావింపబడుట, ఆచూహా! మన దురదృష్టము గదా !

“శరీరం వా సాత్రమాని, మన్సం వా నాథయామి.”

అయిష్కంతుడగు—, నీవు క్షేమముగా ఉన్నావని
 తలచెదను. నీ సాధనలను సాగింపుము. వినమ్రుతతో
 సర్వజనులకను సేవకభావమున సేవచేయుము. నీ వెవ్వరి
 సన్నిధినున్నావో వారి దాసుడనని చెప్పకొనుటకుగూడ—
 వారి పాదధూళిని తలదాల్చుటకుగూడ—నే ననర్హుడను—
 వారంతటి మహానీయులని గ్రహించి, శ్రద్ధాభక్తులతో
 వారిని సేవింపుము. వారు నిన్ను తిట్టినను, ఒకవేళ శాధిం
 చిననుగూడ కోపముచెందకు. స్త్రీలతో ఎన్నడును సహ
 వాసముచేయకు. మెల్లమెల్లగా కష్టసహిష్టుత నలవరచు
 కొనుము; క్రమముగా భిక్షాటనముచే శరీరపోషణ చేసికొన
 నలవాటు చేసికొనవలయును. రామకృష్ణభగవానుని నామ
 స్మరణ చేయువా రెవ్వరైనను వారు నీ గురువులని గ్రహిం
 పుము. ప్రతి వ్యక్తియు యజమానుడై చరింపవచ్చును.
 కాని సేవకుడై చరించుట బహు కష్టసాధ్యము. స్థిరమైన
 గురుభక్తియు, అచంచలమైన ఓరిమియు, పట్టడలయు,
 లేనిదే ఏమియు సాధింపజాలమని—ఇది ముమ్మాటికిని
 నిశ్చయమని—గ్రహింపుము. ధర్మనిష్ఠాపరుడనై యుండ
 వలయును. ధర్మచూర్ణమునుండి ఏమాత్రము చ్యుతినిందినను
 శాశ్వతముగా అధోగతియే—అప్పుడు, —వివేకానందుడు.

(12)

ఓం నమో భగవతే రామకృష్ణాయ :

గాజీపురము, 1890.

మహాశయా—అనుతాపపూర్వకమగు మీ లేఖ నందు
 కొంటిని...సాధుసేవవలన గణుతింపదగిన ఫలమేమియు

లభింపలేదని మీరు విచారించుచున్నట్లున్నది—యథార్థ మనియు, యథార్థముకాదనియుగూడ చెప్పవలసియున్నది ; పరమపురుషార్థసిద్ధిని—పరమానందప్రాప్తిని—మీరు లక్షించినచో ఇది యథార్థము. కాని యేస్థితినుండి మీరు (పారమార్థికసాధనను) ప్రాప్తించితిరో గమనించినచో, పూర్వము పశుస్థితిలోనుండి ప్రస్తుతము మానవస్థితినందియున్నారనియు ఇకముందు దేవత్వము నొందగలరనియు, లేదా, సాక్షాత్ దేవుడే కాగలరనియు మీకు వెల్లడి కాగలదు. అదిగాక, ఈ విధమైన విచారము—అసంతృప్తి—కలుగుట చాల మంచిది, వికాసమున కిదినుంచన. ఇది కలుగనిచే ఎవ్వరును ఉన్నతి నందజాలరు. పాగచుట్టి వెంటనే పరమేశ్వరుని దర్శించువాని వికాసము ఇక సంతటితో సరి. హృదయపరితాపకరమగు నిరంతరమైన యీ అసంతృప్తి కలిగినందులకు నిజముగా మీరు ధన్యులు—ఇక నే విధమైన భయమును ప్రమాదమును లేదని నిశ్చయముగా నమ్ముడు... ఓరిమియే విజయమునకు పరమసాధనమని ప్రాజ్ఞులగు మీకు చెప్పనక్కఱలేదు. కుఱ్ఱలమగు మేమే ఈ విషయమున మీవద్ద విశేషముగా నేర్చుకోవలసియున్నదనుటకు నాకు సందియములేదు. గమాలోచనాపరులగు మీ కింతకంటె చెప్పవలసినదిలేదు. మానవునకు రెండు చెవులు, కాని ఒకే నోరు. నిష్కపటవాక్కు, పెద్ద వాద్దానములుచేయ వెనుదీయుట—మీ కివి జన్మసిద్ధములు. వీనిని జూచి మీపై నా కొక్కక్కప్పుడు కోపము వచ్చుచుండును ; కాని ఆలోచించి చూచినమీదట వివేకముతో వర్తించినవారు మీరే యని

తోచును. “Slow but sure” (మందగతియే కాని గమనము నిశ్చయము)... ఏమైనను లోకమున సర్వము నూనవుని వచనములపై నాధారపడియున్నది. ఒకని వాక్కుల అంతర్థమును గ్రహింప నందఱును సమర్థులుకాదు. మఱియు ఎవ్వరిహృదయమునైనను చిరసహవాసముననే కాని గ్రహింపజాలము... ధర్మమనునది శాఖాసంప్రదాయములలో లేదు, ఆర్భాటమునను లేదు—మన గురు దేవుని యీ యుపదేశములను మీరేల మఱితురు?... ఇది గమనించి, చపలులము, కుఱులము అగు మా లోపములను అన్నిటిని మీ పిల్లవానివిగా భావించి, దయతో సహించి, ఊమింపుడు...—మీ స్నేహోస్పదుడు, —వివేకానందుడు.

మఱియొక మాట. అమ్మ (శారదామాతృదేవి) వచ్చియున్న యెడల నా ప్రణామసహస్రములని తెలిపి, అచంచలదీక్షగలిగియుండునట్లు నన్నాశీర్వదింప వేడుడు. అది యీ శరీరమున సాధ్యముకాదో, శీఘ్రముగా ఈ శరీరము పతనము నొందుగాక! —వివేకానందుడు.

(13)

గాజీపూరము, 4-2-1890.

మహాశయా—దయతో మీరు వ్రాసిన లేఖ అందినది; మహాద్భుష్టవశమున పవ(నా)హారి బాబా దర్శనమంది, ఆతనితో ప్రసంగించినాను. ఏమి మహాయోగి! ఆతని చరిత్ర అంతయు మహాద్భుతము, ఈ కలియుగమున భక్తియోగ రాజయోగ సంజనితమైన అఖండశక్తియే ఆతడై

ప్రకాశించుచున్నది!... ఇట్టి మహనీయుల జీవితచరిత్రలను ప్రత్యక్షముగా గాంచిన నేకాని వేదశాస్త్రములందు శ్రద్ధ వృద్ధికానేరదు. భవదీయుడు, — నివేకానందుడు.

(14)

గాజీపురము, 7-2-1890.

మహాశయా—... పవ(నా)హారి బాబా సహవాసభాగ్యము లభింపకున్నను అట్టి మహనీయుని సందర్శనము నిమిత్తము పడిన శ్రమ నిష్ఫలము - కానేరదు.

(15)

విశ్వేశ్వరో జయతి :

గాజీపురము, ఫిబ్రవరి, 1890.

మహాశయా—... సోదరుడు కా— హృషీకేశమున జ్వరి పీడితుడైయున్నాడు, జ్వరము తిరుగబెట్టుచున్నది. ఇక్కడ నుండి ఆతనికి తంతి నంపినాను, నా సాయము కావలసి యున్నట్లు సమాధానము వచ్చిన పక్షమున నేను వెంటనే హృషీకేశము వెళ్లవలసియుండును; లేనియెడల ఒకటి రెండు దినములలో మిమ్ము కలిసికొనవచ్చుచున్నాను. ఈ మాయా జాలమునంతను నిర్మించుకొనుచున్నందులకు, అయ్యో, మీరు నన్ను జూచి నవ్వకచ్చును—నిజమే, ఇది మాయాజాలమనుటకు సందియములేదు. ఐనను ఇనుప సంకెల వేటు, బంగారు సంకెల వేటు. రెండవ దానివలన చాల మేలు కలుగును, మేలునంతను పొందినపిమ్మట దానియంతట అదియే ఊడిపోవును. నా గురు దేవుని పుత్రులు (శిష్యులు) నాకు సంసే

వ్యలు—ఇది యొక్కటే నాకు మిగిలియున్న విధ్యుక్త
కర్మము...నా దోషపరశ్చతమును మీ చరణోపాంతమున
సమర్పించుచున్నాను—“పుత్ర స్తే హం శాధి మాం త్వాం
ప్రపన్నమ్” *—భవదీయుడు, —వివేకానందుడు.

(16)

ఓం నమో భగవతే రామకృష్ణాయ :

గాజీపురము, ఫిబ్రవరి, 1890

క్రియుష్మంతుడగు అఖండానందునకు—నీ శ్లో అందినది,
చాల సంతోషము. టిబెట్ ను గుఱించి నీవు వ్రాసిన
దంతయు నాకు ఎంతో ఆశాజనకముగా నున్నది. అచటికి
నే నొకసారి రావలయుననియున్నది. సంస్కృతమున టిబెట్
ఉత్తరకురువర్షమని చెప్పబడుచున్నది—అంతేకాని అది
ష్టేచ్ఛదేశముకాదు...నీవు రాజాలకుండుట నాకు విచార
కరము—నిన్ను చూడవలయునని నా ఆతురత. అండఱ
కంటెను నీయందు నా కెక్కవ ప్రేమయని తోచుచున్నది.
ఏమైనను ఈ మాయనుగూడ తొలగించుకోవలయును.

టిబెట్ దేశీయులందు గలవని నీవు తెలిపిన తాంత్రికా
చారములు జౌద్ధమతపతనకాలమున భారతదేశముననే
బయలుదేరినవి. మనదేశమున వాడుకలోనున్న తంత్రములు
జౌద్ధము నిర్మించినవేయని నా నమ్మకము. ఆ తాంత్రికా
చారములు మన వామాచారములకంటెను ఘోరతరమైనవి;

భగవద్గీత (2-7) ను ఆనుసరించి కూర్చబడినది. “మీ పుత్రు
నిగా భావించి నాకు సక్రమమార్గమును జూపుడు” అని భావము.

ఏలన వానియందు వ్యభిచారము చెలరేగినది; బౌద్ధులు అవినీతిపరులై పతనమునొందినప్పుడే కుమారి లభింపజేసే దేశమునుండి వెడలగొట్టబడిరి. శంకరునిగుఱించి యాతడు ప్రచ్ఛన్నచార్యుడనియు, దుర్వ్యసనలోలుడనియు—ఇట్లే శ్రీవైతన్యునిగూర్చియు—కొండలు బైరాగులు ప్రలాపించు కీతిని నవీనతాంత్రిక బౌద్ధులు బుద్ధదేవునిగూర్చి యాతడు కేవల వామాచారపరుడని ప్రజ్ఞాపారమితమునందలి తత్త్వ గాఢవంటి మనోహరభోధలకు అశ్లేల, అసభ్యవ్యాఖ్యానములను చేయుచుండురు... అనుపమానమైన బుద్ధుని సానుభూతియే యాతని మహత్త్వమునకు హేతువు. బౌద్ధమతమునకు ప్రాముఖ్యమును గల్పించు ఉత్తమసమాధి స్థితులన్నియు ఇంచుమించుగా వేదములందును గలవు. కాని లోకమున “న భూతో న భవిష్యతి” యనదగిన ఆతని ధీవైభవమును బౌద్ధార్యమును—ఇవియే అందు కొఱవడియున్నవి.

... ఏమైనను ఆ కాలమునకు అత్యవశ్యకమగుటచే బుద్ధభగవాను డవతరించెను, ఆతని సిద్ధాంతము కపిలుని సిద్ధాంతమును బోలును... ‘సంసారము దుఃఖభూయిష్ఠము, దానిని పరిత్యజింపుము—ఓ నరుడా! సంశయింపకు— నీ కిదియే తరణోపాయము’—బుద్ధుడును కపిలుడును గదా చేయు నుపదేశమిదియే... బుద్ధుని మతము ఉపనిషత్తుల మీదనే నెలకొనియున్నది—శంకరుని వేదాంతమును ఉపనిషదాధారముననే స్థాపింపబడియున్నది. కాని అద్భుతముగు బుద్ధుని యకాదార్యము సహస్రాంశమైనను శంకరునకు

లేదయ్యెను—ఆతని కుండినది శుష్కధీశక్తిమాత్రమే. తంత్రములను జననామాన్యస్థితిని జూచి భయపడి, వ్రణచికిత్స చేయు యత్నమున చేతినే అతడు ఛేదించి వైచినాడు! * వానినిగూర్చి వ్రాయవలసివచ్చిన ఒక ఉద్ద్రంభమగును కాని నా కందులకదగు తీటికగాని పాండితిగాని లేదు.

బుద్ధభగవానుడు నా యిష్టదైవము. భగవత్త్వత్వమునుగూర్చి యాత డే సిద్ధాంతమును బోధింపలేదు—ఆతడే స్వయముగా భగవంతుడు—ఇది నా సంపూర్ణ విశ్వాసము. కాని భగవానుని యఖండనైభవమును పరిమితమని చెప్పగలవా రెవ్వరు? తాను పరిచ్ఛిన్నుడగుటకు భగవంతునకై నను శక్తిలేదని చెప్పవలసియున్నది...జ్ఞాన విజ్ఞానములచే సంతృప్తుడై, సర్వావస్థలయందును సముడై, జితేంద్రియుడై వెలయునప్పుడే మానవుడు పరమానధి నొందుచున్నాడు—

“జ్ఞాన విజ్ఞాన తృప్తాత్మా కూఁస్థో నిజితేన్ద్రియః.” †

శరీరలక్ష్మ్యము లేనివాడే మత్తగజేంద్రములీల నిర్విచారుడై యభేచ్ఛగా విహరింపవచ్చును. నావంటి ట్టుద్రుడో— ఒకచోట గూర్చుండి సాక్షాత్కారమునొందు పర్యంతము

* స్వదేశీయులను వలగొనుచున్న తాంత్రికమత సంబంధమగు ఆత్మ్యాచారములనుండి వైదికమతవిశుద్ధతను గాపాడు నాత్రిమున శంకరుడు వైదికులచే శూద్రులని నిందింపబడుచుండిన సామాన్యజనుల సమన్వయము ఆంతగా కఠినజీంపడయ్యెను. ఇదియే స్వామి యభిప్రాయమని ధోచును.

† భగవద్గీత, 6-8.

సాధనచేయవలయును ; సాక్షాత్కారానంతరము మాత్రమే యట్లు విహారింప గలుగుట—కాని యది యెప్పటిమాట !

చిత్తశూన్యమై న్యభైక్ష్యమశనం పానం సరిద్వారిషు
స్వాతప్రేయణ నిరఙ్కుశా స్థితిరభీ ర్నిద్రా శ్మశానే వనే,
వస్త్రం యోగన యోషణాదిరహితం దిగ్వాస్తు శయ్యామసీ
సఞ్చారో నిగమా న్తవీధిషు విదాం క్రీడా పరే బ్రహ్మణి.

విమానమాలమ్బ్య శరీరమేతద్

భువక్త్య శేషాన్ విషయానుపస్థితాన్,

పరేచ్ఛయా బాలవదాత్మ వేత్తా

యోఽవ్యక్తలింగోఽననుషక్త బాహ్యః.

దిమ్బరో వాపిచ సామ్పరోవా

త్స్యగమ్పరో వాపి చిదమ్పరస్య.

ఉన్మత్తవద్వాపి చ బాలవద్వా

షికాచవద్వాపి చరత్యవస్యామ్.

—బ్రహ్మజ్ఞానికి ఆహారము స్వయముగా, అప్రయత్నముగా లభించును—(నదీతటాకాదులందు) ఎ చట దొరకినను ఆతడు నీరు త్రావును. ఒకప్పు డరణ్యమునను మఱియొకప్పుడు శ్మశానమునను నిద్రించుచు నిర్భయుడై ఆతడు స్వచ్ఛందవిహారము చేయును ; వేదచోదితము, వేదములకు సైతము అప్రాప్యము అగు బ్రహ్మమార్గమున ఆతడు చరించును. వాని శరీరము ఆకాసమువంటిది ; పనిబిడ్డవలె ఆతడు పదులయిచ్చచే నడుపబడుచుండును ; ఒకప్పు డాతడు దిగంబరుడై, లేదా, జ్ఞానాంబరుడై, మఱియొకప్పుడు దివ్యాంబర

వివేక చూడామణి.

ధారియై వెలయుచుండును ; శౌచాశౌచములను పాటింపక, ఒకప్పుడు పసిబాలునివలెను, మఱియొకప్పుడు పిచ్చివాని చందమునను, వేటొకప్పుడు పిశాచము రీతిని ఆతడు వర్తించును.

ఇట్టి మహోత్తమస్థితినిొంది, ఖడ్గమృగములీల స్వచ్ఛందవిహారము చేయగలుగుదువుగాక యని గురుదేవుని చరణోపాంతమున ప్రణతు లర్పించు—నీ ప్రియసోదరుడు,
—వివేకానందుడు.

(17)

ఈశ్వరో జయతి !

గాజీపురము, 8-8-1890.

మహాశయా—దయతో మీరు వ్రాసిన లేఖ ఇప్పుడే అందినది. నే నవలంబించినవి కర్కశవేదాంత భావము లేయైనను, అయ్యా, నా స్వభావము చాల మెత్తనిదని మీకు తెలియకపోవచ్చును. ఈ స్వభావమే నన్ను ముప్పు దిప్పల బెట్టుచున్నది. ఒరుల కష్టమును జూచిన నా గుండె జల్లుమనును ; ఆత్మశ్రేయమునే లక్ష్యంతుమని యెంత ప్రయత్నింతునుగాక, నా కెఱుకలేకయే పరులకీడుమేళ్లనుగూర్చి చింతింప నా మనస్సు నన్ను లాగివేయుచుండును. ఆత్మశ్రేయమును సాధింపవలయునను దృఢసంకల్పమును బూని యీసారి బయలుదేరితిని గదా, అలహాబాదులో ఒక సోదరుని వ్యాధినిగూర్చి విని నెనుకకు పరుగెత్తవలసి వచ్చెను

హృషీకేశమునుండి ఇప్పుడీ వార్త వచ్చినది. ఇక మనస్సు ఒకనిముసమైనను నన్నిచ్చట నిలువనీయదు...నడుమునొప్పి చెడ్డబాధపెట్టుచున్నది; ఇది నన్ను వదలునట్లు కనిపించుట లేదు — దాసుడు, — నివేకానందుడు.

మరియొక సంగతి. ఏ మహాత్మునివద్దకును నేనిక వెళ్లడలచుకొలేదు, —

“ఓ మనసా! నీయందే నెలకొనియుండుము, పరుల ద్వారములకడకు పోయి ప్రాధేయపడకుము; ఏకాంతముగు నీ అంతరంగమున వెదకితివా, స్వేచ్ఛగా గూర్చుండియే నీ యభీష్టమును పొందగలవు. చింతామణి అచటనే కలదు— భగవానుడు నీ వేమి కోరినను ఒసగగలడు; వాని మందిర ద్వారమున, మనసా! అసంఖ్యాకమగు రత్నమాలు విరజిమ్ము బడి యున్నవి సుమీ. సంకల్పనూత్రముననే వరము లొసగు భక్తచింతామణి యాతడు. ” కమలాకాంతకవి యీవిధముగా గాన మొనరించును..

కావున రామకృష్ణుని కెవ్వరును సాటిరారనునది మహా సిద్ధాంతము; అపూర్వమైన యాతని పరిపూర్ణత, అద్భుతము, అవ్యాజమునగు నాతని స్వాజీవ కారుణ్యము, సంసారబద్ధలయం దాతని యఖండ సాన భూతి—ప్రపంచమున మఱియెచ్చటను కానరావు. తానే వచించెడిరీతిని ఆతడు అవతారమూర్తియై యుండవలయును, లేదా, లోక కల్యాణార్థము శరీరము దాల్చునని వేదాంతము తెలుపు నిత్యము కుడై యుండవలయును. ఇది నానిశ్చయము. ఇట్టి

దివ్యపురుషుని గూర్చియే పతంజలి, “వీతరాగ విషయంవా చిత్తమ్” * అని తెలిపియున్నాడు.

కలనైనను ఆతడు నాప్రార్థనను నిరాకరించి యెఱుగడు. నాయపరాధ సహస్రములను ఆతడు క్షమించెను. అట్టియఖండ ప్రేమ నా తల్లిదండ్రులైనను నాయెడ చూపి యెఱుగరు. ఇది యెంతమాత్రము కల్పితముకాదు, అతిశయోక్తికాదు, శుద్ధ సత్యము. ఆతని శిష్యులలో ప్రతివ్యక్తికిని ఈసంగతి తెలియును. మహాప్రమాద సమయములలో, వ్యామోహసమయములలో, “ఓ పరమేశ్వరా! నన్న రక్షింపుము” అని దుర్భర వేదనతో విలపించితిని, కాని యెవ్వరివలనను నాయము కలుగలేదు; కాని యీ యద్భుత ఋషీశ్వరుడనుడు, అవతారమూర్తి యనుడు, మఱియెవ్వరనుడు—మానన హృదయాంతరేద్వది యగు ఈ మహనీయుడు తన యమోఘశక్తిచే నా పరితాపము నంతను గ్రహించి, నేను వలదన్నను, నన్ను తన సమక్షము నకు బిలిపించుకొని పరితాపవిముక్తుని జేసెను.

ఆత్మ మృత్యురహితమగుచో, తత్కారణమున ఆతడింకను సజీవుడై యున్నచో, “ఓ రామకృష్ణ దేవా! అనంత కృపాసింధూ! మదేశశరణ్యా! సర్వధా మహనీయుడగు నాయీ మిత్రుని కోర్కెలను సఫల మొనర్పుము” అని పలు మాటలు ప్రార్థింతును. లోకమున ఎవ్వడు అద్వితీయ అనంత

పాతంజలయొగనూత్రము, 1-37. విషయవాసనలను పరిత్యజించిన చిత్తమును ధ్యానించుటవలన(కాని) చిత్తస్థైర్యము గలుగునని భావము.

దయాసముద్రుడని కనుగొంటినో ఆతడు మీకు సకల శుభము లొసగూర్చుగాక! శాంతి శాంతి శాంతిః.

దయయుంచి నాధ్యమైసంత శీఘ్రముగా సమాధానము వ్రాయుడు, — దాసుడు, — వివేకానందుడు.

(18)

జయ! రామకృష్ణ!

గాజీపూరము, 15-3-1890.

పూజనీయం — దయతో మీరు వ్రాసిన లేఖ నిన్న అంది నది. నురేశ బాబునకు ప్రాణముమీదికి వచ్చినందులకు చాల విచారించుచున్నాను. కానున్నది కాకమానదు. మీరును వ్యాధిగ్రస్తులగుట ఎంతయో విచారకరము. మనసులో “అహం” అనునది ఉన్నంతవఱకు నివారణోపాయము నవలంబింప వెనుదీయుట కేవలము పాలుమాలిక, తప్పిదము. అహంకారవిరహితునకో అందురా, సహనమే ఉత్తమము. జీవాత్మ నివాసమగు ఈ శరీరము కర్మసాధనము, (ఆధివ్యాధులచే) దీనిని సరకకూపముగా మార్చువాడు మహాపరాధి, అశ్రద్ధచేయువాడును అపరాధియే. ఏమాత్రము సంకోచింపక, పరిస్థితుల ననుసరించి వ్యవహరింపుడు.

నా భినదేత మరణం నాభి నదేత జీవనమ్,

కాలమేవ ప్రతీక్షేత నియమం భృతకేయథా.

— జీవనముగాని మరణముగాని అభిలషింపక, (యజమానుని) ఆజ్ఞలను పరిపాలింప సంసిద్ధుడై యుండు భృత్యునివలె శక్తి

కొలదియు ప్రాప్తకర్మముల నొనర్చుచు, కాలమును ప్రతీక్షించుటయే మహోత్తమధర్మము.

...అమ్మకు (శ్రీ శారదా మాతృ దేవికి) నా అనంత కోటి ప్రణామములు. జన్మసిద్ధమగు సంబంధములనన్నిటిని తొలగించుకొని, స్వకల్పితబంధములలో చిక్కకొనకుండుటకుగాను, సమదృష్టికలిగి వర్తించుటకుగాను—మీరందఱును నన్ను ఆశీర్వాదింపుడు. శ్రేయస్కరుడగు వాడొకడున్నచో, వానికి శక్తియు అవకాశమును ఉన్నచో, మీ కందఱకును ఆతడు అఖండశ్రేయము నొనగూర్చుగాక—ఇదియే నా నిరంతర ప్రార్థన. మీ స్నేహస్పదుడు, —వివేకానందుడు.

(19)

గాజీపురము, 15-3-1890.

క్రియిష్మంతుడగు—, నీవు మనోవ్యధల పాల్పడుచున్నందులకు చాల విచారించుచున్నాను. నాయనా! నీ యభీష్టమేదియో దానినే చేయుము.

యావజ్జననం తావ న్యరణం, తావజ్జననీ జత రే శయనమ్,
ఇహ సంసారే స్ఫుటతరదోషః, కథమిహ మానవ తవ సన్తోషః.

—“జననమున్నంతవఱకు మరణము నున్నది, మఱల మాతృగర్భప్రవేశము నున్నది. ఈ సంసారమున స్ఫుటతరమగు దోషమిదియే. ఓ నరుడా! ఇట్టి యీ సంసారమున సంతోషము నెట్లు అభిలషించెదవు?”—ఆప్తుడు, వివేకానందుడు.

మఱియొక మాట, రేపిచటినుండి బయలుదేరెదను. విధి యెట్లు నన్ను నడుపునో చూతునుగాక!

(20)

ఓం నమో భగవతే రామకృష్ణాయ :

గాజీపురము, మార్చి, 1890.

క్రియిస్తుంతుడగు అఖండానందునకు—...మంచివిషయము
 లెచట గోచరించినను నేర్చుకొనవలయునని నా నియ
 మము. నా గురుభక్తి కిది హానికరమని మిత్రు లనేకులు
 తలచుచుందురు. పిచ్చివాండ్రును స్వమతదురభిమానులును
 ఇట్లు భావించుచు నే ననుకొందును. గురువులెల్లరును జగ
 ద్గురువగు భగవానుని అంశములే, తేజఃప్రసారములే, కాని
 భిన్నులుకారని నే ననుకొందును...—ఆశీస్సులు, శుభా
 కాంక్షలు. సదా —మీ వివేకానందుడు.

(21)

ఓం నమో భగవతే రామకృష్ణాయ :

గాజీపురము, 31-3-1890.

మహాశయ—...మఱియొక సోదరుని శరీరస్థితి బాగుగా
 లేదు; అందుచే ఆతని విషయమై బెంగపెట్టకొని
 యున్నాను. ఆతని విషయమున అతి కఠినాత్ముడనై వర్తించి
 నాను—అనగా నన్ను విడిచిపొమ్మని ఎంతో తొందరపెట్టి
 నాను. ఏమి చేయుదును! నేను అమితదుర్బలహృదయుడను,
 ప్రేమపాశబద్ధుడను! హృదయకాఠిన్యము కలిగియుండునట్లు
 నన్నాశీర్వాదింపుడు. నా మనఃస్థితినిగూర్చి మీ కేమని చెప్ప
 దును! అహర్నిశలు హృదయమున కార్చిచ్చు—నరకాగ్ని—
 భగభగ మండుచున్నట్లున్నది! ఇంతవఱకేమియు—అణు
 మాత్రమైనను—సాధింపజాలనై తిని! ఈ జీవితము వట్ట

గందరగోళమై, తుదకు వ్యర్థమైపోవుచున్నట్లు కనిపించుచున్నది; ఏమి చేయను తోచుటలేదు! దారితెన్ను కాన రాకున్నది! ఆ బాబాజీ (పవ(నా)హారి బాబా యను యోగి) జియ్యనిమాటలు చెప్పుచు నన్ను వెడలనీయకున్నాడు. ఆహా! ఏమి చెప్పుదును? మీ విషయమున నా అపరాధములు వందలు. వాని నన్నిటిని మనోవ్యధలచే మతిమాలినవానివిగా భావించి నన్ను క్షమింతురుగాక! అ—గ్రహణిచే బాధపడుచున్నాడు. దయతో మీ రాతని స్థితిగతులనుగూర్చి విచారింపుడు. ఇచటినుండి బయలుదేటి ఆ తావును జేరిన మా సోదరునితో ఆతడు మా మఠమునకు వెళ్లగోరినయెడల మీరు ఆతని నచటికి పంపుదురేని మహోపకారముచేసిన వారగుదురు. అతికఠినుడను అనియు స్వార్థపరుడననియు నన్నుగూర్చి నా గురుభాయిలు (అనగా సోదరశిష్యులు) తలతురు కాబోలును. ఆహా! నేనేమి చేయుదును? నా అంతరంగమును అవలోకించు వారెవ్వరు? అహర్నిశలు నేబడుచున్న పరితాపమెట్టిదో గ్రహించువారెవ్వరు? సహనమును అచంచలదీక్షను గలిగియుండునట్లు నన్ను ఆశీర్వదింపుడు. మీకు శతకోటి నమస్కారములు...—దాసుడు,

—వివేకానందుడు,

(22)

ఈశ్వరో జయతి!

కలకత్తా, 26-5-1890.

మహాశయ—అనేక విషయపరిస్థితులలో జిక్కుకొని పరితప్తుడనై యీ లేఖ వ్రాయుచున్నాను. ఈ దిగువ వెళ్ల

డించునదంతయు ఎంతవఱకు యోగ్యమో, సాధ్యమో, తద్వ్యతిరిక్తమో, విశ్వనాథప్రార్థన పూర్వకముగా ఆలోచింపుడు, దయతో సమాధానము వ్రాయుడు.

1. “తిలాతులసీదళములతో” నాతనువును శ్రీరామ కృష్ణ పాదకమలములమ్రోల సమర్పించుకొని యాతని దాసుడనై యున్నానను సంగతి మీకింతకు ముందే తెలిపి యున్నాను ఆతని యాజ్ఞను నేనవస్థచేయజాలను. ఆ మహాసీయుడు నలువది సంవత్సరములు అఖండత్యాగ వైరాగ్యదులను బూని మహాతపమొనర్చి, జ్ఞానభక్తిపరమావధిని ప్రాపించి, అమానుషశక్తులనంది, లోకకల్యాణార్థము జీవితము ధారపోయటంతయు నిరర్థకమైనచో మనమిక దేనిని నమ్ముకొనియుండవలయునో నాకు తెలియకున్నది. ఆతని వాక్కులు సత్యస్వరూపుని వాక్కులని నేను నమ్మక తప్పదు.

2. తాను నెలకొల్పిన సర్వసంగత్యాగభక్త సంస్థను ఆత్మార్పణమొనర్చి సేవింపవలయునని నా కాతని యాన; ఇందు స్వర్గమో, నరకమో, ముక్తియో—ఏమి సంభవించినను సరియే, నేను దీక్షతో కృషిచేయవలసియున్నది.

3. సర్వసంగత్యాగులగు నాతని భక్తులు ఒక సంఘముగా గూడవలయుననియు, కూడునట్లు నేను చూడవలయుననియు ఆతని యానతి. కాని మాలో ఎవరైనను ఏదేని తావునకు యాత్మార్థము పోవచ్చుననుటకు సందియములేదు. కాని ఇవి యాత్రలుగనే లేదా, పర్యటనములుగనే యుండవలయును; పూర్ణసిద్ధునకుమాత్రమే శుద్ధపరివ్రాజకజీవనము

తగునని గురు దేవుని యభిప్రాయము. ఎవ్వరైనను ఆ స్థితి ప్రాపించువఱకును ఎచటనో ఒకచోట నిలుకడ కలిగియుండి సాధనలందు నిమగ్నులగుట సముచితము. దేహాభిమానాదులు సమసిపోయిన పిమ్మట ప్రాప్తమార్గమును దేనినైనను అవలంబింపవచ్చును. సదా పరిభ్రమించుచుండుట సాధకునకు హానికరము.

* * * *

4. అనేక కారణములచే రామకృష్ణభగవానుని శరీరమును దహనము చేయవలసివచ్చినది. ఇది బహునింద్యమనుటకు సందియములేదు. ఆతని యస్థులు భద్రపఱుపబడినవి గంగాతీరమున ఏదేని యొక తావున తగిన యాలయమున వానిని స్థాపించిన గొంతవఱకు పాపపరిహారము చేసికొనిన వారమగుదుమని నా యభిప్రాయము. ఆతని యస్థులను ఆసనమును రూపపటమును ఉచితరీతిని మామతమున నిత్యము పూజింపబడుచున్నవి; నా బ్రాహ్మణ సోదరశిష్యుడొకడు అహర్నిశలు ఈ కార్యమును నిర్వహించుచున్న సంగతి మీకు తెలిసినదే...

* * * *

5. ...యువకులు, సద్వంశసంజాతులు, విద్యావంతులు. వినిర్మలహృదయులువగు ఈ సన్న్యాసులు అందఱును తోడ్పాటును నిలువ నీడయు లేమి శ్రీరామకృష్ణుని దివ్యాదర్శముల నవలంబింపజాలకుండురేని, ఆహా! అది మన దేశ దౌర్భాగ్యముకాక మఱేమి?

6. "నీవు సన్న్యాసివి కదా, నీ కీ తాపత్రయ

మొందుకు?" అని మీరు నన్నడిగితిరా. "నేను రామకృష్ణుని దాసుడను, ఆతడు జన్మించి, సాధనయొనర్చిన దేశమున ఆతని నామముచు నిలుపగలుగుదునేని, ఆతని పవిత్రాదర్శముల నవలంబింప శిష్యులకు లేకమైనను తోడ్పడగలుగుదునేని. దోషిడిచేయుటకై నను సంసిద్ధుడను" అని నా సమాధానము. మీరు నా కత్యంతాప్తులని నే నెఱుగుదును. కావున నా మనస్సును విప్పి చెప్పుచున్నాను...—దాసుడు,
—వివేకానందుడు.

(23)

కలకత్తా. 6-7-1890.

ప్రియుష్మంతుడగు—...నీవు కలకత్తాకు వచ్చుటకై ఆందోళనపడవలయునని నే ననుకొనను. తిరిగినంత తిరిగితివి, మంచిది, అది చాలును. కాని నీవు చేయవలసిన కార్యము నకు, అనగా ఒకతావున గూర్చుండి ధ్యానదీక్ష బూనుటకు ఇంకను నీవు ప్రయత్నింపవైతివి. సామ్యము చెప్పనట్లు, "పిల్లా! లెమ్ము! నీ పెండ్లి నీకోసము కనిపెట్టుకొని ఉన్నది!" అని అకస్మాత్తుగా వధువును నిద్రనుండి లేపుటవంటిదికాదు జ్ఞానసాధన. ఏ యుగమున నైనను ఏ కొలదిమందియో జ్ఞానము నందగలరు; కావున "హతోవా జిత్వావా" అను రీతిని అఖండదీక్షతో సాధనచేయవలయును—ఇది నా పురాతన పద్ధతి—నీకు తెలిసినదే కదా. నవీన సన్న్యాసినామకుల జ్ఞానాడంబరమునుగూర్చి నాకు బాగుగా తెలియును... బృందావనమున—తోనున్నవాడు బంగారముచేయుట నేర్పు

కొని “పక్కాజ్ఞాని” యైనాడట!... శ్రీరామరక్ష! నీవును “తథాస్తు!” అనవచ్చును!

...నేనిక పవ(నా)హారి బాబావద్దకుగాని, మఱి యే మహనీయునివద్దకుగాని వెళ్లదలచుకోలేదు—వారు పరమ సంకల్పమునుండి దృష్టిని మఱియురు. ఇక తిన్నగా గమ్యస్థానమునకే!

...మీ రెవ్వరును ఇచటికి రానక్కఱలేదు. ఆత్మ శ్రేయము నరయక అనేకులు ఒకచో గుమికూడుటవలన ఏమి లాభము? మతిమాలినవారై సదా ఒకచోటినుండి మఱియొక చోటికి తిరుగుచుండకుడు—అదియంతయు చాల మంచిదే—కాని మీరు వీరులు కావలయును.

నిర్మానమోహో జిత సజ్జ దోషా

అధ్యాత్మనిత్యా వినివృత్తకామాః,

ద్వంద్వద్వైర్విముక్తాః సుఖదుఃఖ సంక్షే

ర్గచ్ఛన్త్యమూఢాః పదమవ్యయం తత్.

(గీత. 15-5.)

“మానమోహములు త్యజించి, సంగదోషమును జయించి, ఆత్మనిరతులై, నివృత్తకాములై, శీతోష్ణాది ద్వంద్వములందు సములై జ్ఞానులు నా శరహితమైన పదమును — మోక్షమును — ప్రాపింతురు. ఆవుడు,

—వివేకానందుడు.

(24)

అక్టోబర్, 14-4-1891.

స్నేహాస్పద—, ...స్వార్థరహితుడవు అగుటకు బ్రయ
త్నింపుము, అకలంకుడవగుటకు బ్రయత్నింపుము—
సమస్త ధర్మతత్త్వము ఇదియే...—ఆవుడు,
—వివేకానందుడు.

(25)

ఆబి, 30-4-1891.

స్నేహాస్పద—, ఆ బ్రాహ్మణబాలునికి ఉపనయనము
చేసితివా? సంస్కృతము చదువుచున్నావా? ఎంతవఱకు
నచ్చినది?... మొదటిభాగము ముగించినావనుకొందును. నీ
శివపూజను శ్రద్ధగా చేయుచున్నావా? లేనియెడల శ్రద్ధ
వహింప బ్రయత్నింపుము. “Seek ye first the kingdom
of God and all good things will be added unto
you.” (భగవంతు నశ్వేషించువానికి సకల శుభములును
చేకూడును—బైబిల్.) * ...వత్సలారా! ధర్మరహస్యము
వాదములందును సిద్ధాంతములందును లేదు, ఆచరణలో
నున్నది. మానవుడు సజ్జనుడై సత్కార్యములు చేయవల

అనన్యాశ్చింత మన్తోమాం యే జనాః పర్యుపాసతే,

తేషాం నిత్యాభియుక్తానాం యోగక్షేమం వహామ్యహమ్.

(గీత. 9-22).

“ఎవరు ఇతరచింతలనువీడి నన్నే ఉపాసించుచుండురో వారి
యోగక్షేమములను నేను వహింతును.”

యను—ఇదియే పరమార్థము. “Not he that crieth ‘Lord’, ‘Lord’, but he that doeth the will of the Father.” ‘ఈశ్వరా!’ ‘ఈశ్వరా!’ యని యటచునట్టి వాడుకాడు, ఈశ్వరాజ్ఞను పరిపాలించువాడే ఈశ్వర భక్తుడు ...ఆశీస్సులు. —మీ నివేకానందుడు.

మఱియొకమాట. లోకమువలన అప్పుడప్పుడు ఒడు దొడుకులు కలుగుచుండినయెడల ‘కంగాడపడకు’; శీఘ్ర కాలముననే అంతయు చక్కబడును.

(26)

బాంబాయి, 20-9-1892.

పండితచుహాశయా—మీరు వ్రాసిన లేఖ సకాలమున అంది నది. అనర్హుడనగు నన్ను మీరు అంతగా శ్లాఘించు టెందులకు? “None is good, save One, that is, God” అని ఏనుప్రభువు చెప్పినట్లు, “ఒక్కరుతప్ప మఱెవ్వరును యోగ్యులుకారు, ఆ ఒక్క రెవ్వరనిన, భగవంతుడు.” మిగిలినవారందఱును వానికి నిమిత్తమాత్రులు. భగవాను సకును అర్హులగు మహనీయులకును జయమన జెల్లునుగ ని నావంటి అనర్హునకు జెల్లునా? “ఈ భృత్యుడు ఈ బత్తెము నకు తగడు.” అదిగాక నావంటి యొక పకీరునకు ఏవిధమైన స్తోత్రమునకును అధికారములేదు. తనవిధిని నిర్వర్తించినందు లకు మీ సేవకుని మీరు శ్లాఘింతురా?

...ఇక మఱియొక విషయము...మనదర్శనము లన్ని టియందును ఏదియో యొక సామాన్య ప్రతిపాదనమును పురస్కరించుకొని మహానూత్నమైన యుక్తులు బయల్పెడలు

చుండును. కాని యా ప్రతిపాదనములేక ప్రతిష్ఠ యెంత ఆభాసముగా నుండవలయునో అంత ఆభాసముగా నుండవచ్చును. ఈ సామాన్య ప్రతిపాదనము లెంతవఱకు సత్యములో అడిగినవారును, అరసినవారును ఎవ్వరును లేరైరి. స్వతంత్రవిజ్ఞానమని చెప్పకొనదగినది మనకు ఇంచుమించుగా ఏమియు లేదయ్యెను; అందువలననే పరిశీలన ఫలితములును, సామాన్యకరణముపై నాధారపడియుండునవియునగు శాస్త్రములు మనకు కొఱవడినవి. ఎందుచేత?—రెండు కారణములు కనిపించుచున్నవి;—ఒకటి శార్యపరత్వముకంటె విశ్రాంతిని ధ్యానమును విశేషముగా అభిలషింప మనలను నిర్బంధించు ఘోరమైన ఉష్ణము; రెండవది ఆచార్యులు, పురోహితులునగు బ్రాహ్మణులు దూర దేశములకు ఎన్నడును పయనింపకండుట. దూర దేశములకు ప్రయాణమొనర్చినవారు లేకపోలేదు, కాని వారు సర్వసాధారణముగా వర్తకులు—అనగా స్వలాభాపేక్షచేనేమి, మతాచార్యకై తపముచేనేమి, ధీవికాసమునొందు సామర్థ్యమునంతను కోల్పోయినవారు. కావున వారు తెల్పిన విషయములు మానవ విజ్ఞానమును పెంపొందించుటకుబడులు దానిని క్షీణింపజేసినవి. వారి పరిశీలన సరియైనదికాదు; వారు తెల్పిన వృత్తాంతములు అతిశయోక్తులు; అవి సత్యమును పూర్తిగా మఱుగు చేసినవి.

కావున మనము ప్రయాణము చేయవలయును, విదేశయానము చేయవలయును. సాంఘికయంత్రము ఇతర దేశములలో ఎట్లు నడచుచున్నదో కనుగొనవలయును, మన

జాతీయతను మఱల సజీవమొనర్చుకొనవలయునన్నచో ప్రపంచమందలి యితరజాతుల మానసములెట్లు ప్రవర్తించుచున్నవో బాహుటగుగా అరయవలయును, వారితో రాకపోకలు గలిగియుండవలయును. అన్నిటికంటెను జనసామాన్యమును హింసించుట మానవలయును, ఆహా! దేశమెంత దౌర్భాగ్యస్థితిలోనికి దిగినది! మాలడు మాలడుగనే ఎవ్వరి యొద్దకైనను వచ్చినపక్షమున వానిని మహామారినలె తఱామగొట్టుదురు. కాని యే 'ఫాదిరి' నలననో తలపై గిన్నెడు నీటిని పోయించుకొని, యెంత శిథిలమైనదికానిండు, ఒక కోటును వెన్నునకు తగిలించుకొని శుద్ధసనాతన హిందువుని గదిలోనికి వచ్చినంతనే, వానికి మనఃపూర్వకమగు ప్రత్యుత్థానములును గంభీరమగు కరచాలనములును! వీనిని (ఈ మర్యాదలను) నిరాకరింప సాహించువా డెవ్వడును కానరాడు!! ఇంతకంటె దౌర్భాగ్యము వేఱుండునా? ఆ ఫాదిరీలు ఈదక్షిణ హిందూ దేశమున ఏమిచేయుచున్నారో వచ్చిచూడుడు. హీనజాతు లనబడువారిని లక్షలకొలది మందిని వారు తమ క్రైస్తవమతములోనికి లాగుకొనుచున్నారు; ఇక అగ్రజాతులు ప్రజాపీడనమున సివమాడుచున్న తిరువాన్కూరులో—ఎచ్చట ప్రత్యంగుళము నేలకును బ్రాహ్మణులే భూస్వాములై యున్నారో అట్టి తిరువాన్కూరులో—ఎచ్చట రాజకుటుంబస్త్రీలుకూడ బ్రాహ్మణులకు ఉంపుడుకత్తెలై జీవించుట మహాగౌరవప్రదమని తలతురో అట్టి తిరువాన్కూరులో—ఇంచుమించు నాల్గవపంతు జనాభా క్రైస్తవమతములోనికి దిగినది! నేను వారిని నిందింపజాలను...

ఓ పరమేశ్వరా! లోకమున ఎవుడు, ఎప్పుడు, సాభాత్రము వెలయునో కదా!—భవదీయుడు, —వివేకానందుడు.

(27)

బొంబాయి, 22-5-1898.

దివాన్ నుహాశయా—...లోకమున ఉత్తమోత్తములు సైతము మహాపదలపాలగుచుండురు. దీనికి హేతువు కాన్పింపకుండుగాక, కాని సమస్తము సారమునుబట్టి చూచినచో యోగ్యముగనే యుండుటయు, బాహ్యమున అల్లకల్లోలము తోచినను అంతరంగమున అనంతప్రేమ సౌజన్యములు వెలయుచుండుటయు నా జీవితానుభవము. ఈ యంతరంగమును ప్రాప్తింపకుండునంతవఱకు బాధపడుచుండుము, కాని యాయనంతశాంతి మండలమును ప్రాప్తించినంతనే యిక నుడిగాడ్పులు చెలరేగుగాక, తుపానులు వీచుగాక, యుగాచల నిర్మితసౌధము చలింపజాలదు...—మీ స్నేహాస్పదుడు, —వివేకానందుడు.

(28)

అమెరికాకు వెడలుటకు ముందు వంగదేశమునందలి యొక శిష్యురాలికి స్వామి వ్రాసిన లేఖ

బొంబాయి, 24-5-1898.

అమ్మా—... సదా శ్రీకృష్ణభగవానునకు ఆత్మార్పణము గావించుకొనుము. మనము భగవంతునిచేతిలో కేవలము కీలుబొమ్మలమని సదా జప్తిలో నుంచుకొనుము. సదా నిర్మల హృదయవై యుండుము. శ్రీ! వాక్కర్మములందేగాక భావ

ముననై తము కాలుష్యము నొందకుండుటకుగాను శ్రద్ధవహింపుము; శక్తికొలదియు ఒరులకు మేలుచేయ బ్రయత్నింపుము. త్రికరణశుద్ధిగా భర్తను సేవించుటయే నారీమతల్లల పరమ ధర్మమని జ్ఞప్తిలో నుంచుకొనుము. అపకాశము లభించి సంతవఱకు భగవద్గీతను పఠింపుము. తల్లీ!... 'దాసి' యని సంతకము చేసితి వేల? శూద్రులును వైశ్యులును—'దాసుడు', 'దాసి' యని యిట్లు వ్రాలుచేయవచ్చును కాని బ్రాహ్మణులును క్షత్రియులును—'దేవుడు', 'దేవి' యని యిట్లు వ్రాలుచేయవలయును. అదిగాక యీ జాతిభేదాదులు మన నవీన బ్రాహ్మణపండితంమన్యుల కల్పనలు. ఎవరు ఎవరికి దాసుడు, లేక దాసురాలు? ఎల్లవారును పరాత్పరుడగు హరికి దాసులు...తల్లీ! ఇంతకంటె వ్రాయుట అనావశ్యకము; నీ క్షేమార్థము సదా భగవంతుని ప్రార్థించుచున్నా నని గ్రహింపుము...—ఆశీస్సులతో విశ్వసనీయుడు.

—వివేకానందుడు.

(29)

క్రియుష్మంతుడగు—, ...ఒక్కమాట. మఱల నిన్ను నేను చూడజాలకపోవచ్చును—ఈ సంగతి మఱవకము. నీతి నియమములను పాలింపుము. ధీరుడవై యుండుము. ఏ విషయముననైనను హృదయపూర్వకముగా వర్తించు వ్యక్తివికమ్ము. నైతికనియమములను వీసమైనను దాటరాదు సుమీ. ప్రాణాంతకమగు పరిస్థితులలోనైనను ధైర్యమును విడనాడకుము. వివిధమతసిద్ధాంతములనుగూర్చి మనస్సును

కలవర పెట్టుకొనకుము. పిఱికిపందలు మాత్రమే పాపము చేయువాడు, ధీరులు ఎన్నటికిని—భావమందైనను—పాపము చేయరు. స్వయముగా ధీరుడనై ప్రస్తుతము నీ సంతకాణ మందున్న...ను ధీరులుగను ధర్మపరులుగను దీనులయెడ సానుభూతిపరులుగను ఒనర్చుము. వత్సలారా! ధైర్యము, ధార్మికనిష్ఠ—ఇంతకంటె మీకు వేటొక పరమార్థములేదు. పిఱికితనము, పాపాచరణము, చార్లస్వము, చార్బల్యము— అనునవి లేనిచో మిగిలినదంతయు స్వయముగ నే లభించును... మఱియు నీతో ఎన్నడును...ఎ నాటకశాలకును దీసికొని వెళ్లకు, చార్బల్యహేతువగు ఏ ప్రదర్శనమును వినోదమును ఎన్నడును జూడనీయకు. —ఆప్తుడు. —వివేకానందుడు.

(30)

నాయనలారా! పిఱికిపందలును దుర్బలులును మాత్రమే పాపమునకు ఒడిగట్టుదురు, అసత్యములాడుదురు. ధీరు లెప్పుడును ధర్మనిష్ఠులైయుందురు. ధార్మికులై యుండ బ్రయత్నింపుడు, ధీరులై యుండ బ్రయత్నింపుడు, ఆర్ద్రహృదయులై యుండ బ్రయత్నింపుడు. —మీ వివేకానందుడు.

(31)

యొకొహమా, 10-7-1898.

స్నేహస్పద—, ...కొలంబో, పినాంగ్, సింగపూరులకు పిమ్మట హాంగ్ కాంగులో ఆగితిమి. ఇచటికి వచ్చినచో మీకు చైనాను జేరినట్లు తోచును, చైనా దేశస్వభావము అంత విశేషముగా ఇచట గోచరించును. కృషియంతయు,

వ్యాపారమంతయు చైనావారి చేతులలోనే ఉన్నట్లు కాన్పించును. ఇక హాంగ్ కాంగ్ నిజమైన చైనా. ఓడకు లంగరు వేసినంతనే మిమ్ము నేలమీదికి గొనిపోవుటకు వందలకొలది చైనా దేశపు పడవలువచ్చి చుట్టుముట్టును. ఇండు చుక్కానులతోగూడిన యీ పడవలు చాల విచిత్రముగా నుండును. సరంగు కుటుంబసహితముగా పడవలోనే కాపురముండును. ఒక చుక్కానిని తన చేతులతోను మఱియొకదానిని పాదములతోను నడవుచు వానిభార్య సర్వసాధారణముగా చుక్కానివద్ద నుండును. నూటికి తొంబదింట ఒక పసిబిడ్డ ఆమె నడుమునకు గట్టబడియుండుట కాననగును. ఆ బిడ్డ కాలుసేతులుమాత్రము స్వేచ్ఛగా విడువబడియుండును. ఇప్పుడు బరువుల నీడ్చుచు, ఇప్పుడు మహాచాక చక్రమున పడవనుండి పడవమీదికి లంఘించుచు, ఆమె కోలాహలముగా పనిచేయుచుండ మన చిన్నిబుడుతడు—John Chinaman—కిక్కులుమనకుండ ఆమె నడుమునుండి ప్రవేలాడుచుండుట అతి విచిత్రముగా నుండును. ఇక పడవలును పొగయోడ వెనుకనుండు చిన్నచిన్న నావలును, ఓ! గుంపులు గుంపులుగా లోనికి చొఱుచుకొనివచ్చుచుండును, బయటికి వెడలుచుండును. ఈ కోలాహలమున పిలకతో సహా మన బుడుతని తల ఎప్పుడు పొడియైపోవునో అనిపించును—కాని యా కుఱ్ఱనికి కేవలము నిశ్చింత. ఈ వ్యాపారజీవనపు టట్టహాసము వీగమైనను వాని నాకర్షించునట్లు అగపడదు; వ్యాపారాందోళనమున మునిగి తేలుచున్న తల్లి పదేపదే తనకిచ్చు చిన్నబియ్యపు రొట్టెముక్కయొక్క

తత్త్వము నరయుచు ఆతడు సంతృప్తుడై యుండును. చై నా బిడ్డడు మహావేదాంతి, మీ హిందూ దేశపు కుఱ్ఱడు ఇంకను ప్రాకుచు, దేశుచుండునట్టి స్థితిలో ఆతడు పరమశాంతముగా పనిచేయవెడలును. ఆవశ్యకతయొక్క తత్త్వము అట్టిది. చై నా దేశీయులును హిందూ దేశీయులు నిర్జీవనాగరకతయందు చదికిలబడియుండుటకు వారి పరమదారిద్ర్యమే ఒక కారణము. సామాన్య స్నేహంద్రునికిగాని చై నా దేశీయునికిగాని దై నందిన జీవనసమస్యయే మహా ఘోరమైయుండ, మఱి దేవినిగూర్చి కాని ఆతడు చింతింపజాలకున్నాడు.

...హాంగ్ కాంగులో మేము మూడునాళ్లు ఉండి, ఒక నదియొక్క ఉపరిభాగమున ఎనుబదిమైళ్ల దూరమున నున్న కాన్ టన్ అను పట్టణమును జూడబోయితిమి. ఏమి జీవనాందోళనము! ఇంచుమించుగా నీటిని కప్పివైచిన ఏమి అసంఖ్యాకమైన పడవలు! వాణిజ్యమును సాగించుపడవలే గాక, నివసించుట కుపయోగపడునవి వందలు. వానిలో అనేకము చాల చక్కనివి, బహువిస్తీర్ణమైనవి. చుట్టును గల వసారాలతో, నకుమ వీధులతో, రెండు మూడు అంతస్తుల యెత్తున నిజముగా అవి పెద్ద భవనములు—ఇక నివియన్నియు నీటిపై దేలియాడుచుండును!

చై నా ప్రభుత్వముచే విదేశీయులుండుట కొసగబడిన చిన్నప్రదేశమున మేము దిగితిమి. మా చుట్టును నదికిరువంకల మైళ్లపర్యంతము చొఱుచుకొనివచ్చుచు, పొంగుచు, పోరాడుచు, ఘోషించునట్టి మహాజనసముద్రము—మహా

నగరము—వ్యాపించియున్నది. కాని యింత జనాభాతో, ఇంత వ్యాపారసంకులముతో గూడియున్నను ఈ పట్టణ మంతటి పరమాసహ్యమైన పట్టణమును నేనెన్నడును చూడలేదు,—ఆ యసహ్యత పురిపాఠిశుద్ధ్యవిహీనతచే గలుగునున హిందూదేశపు పట్టణముల అసహ్యతవంటిదికాదు సుమీ—ఆ మాటకువచ్చిన, చైనాదేశీయులు చెత్తిన అణుమాత్రమైనను ఊరక పోనీయరు; ఇక నేమన చైనామానవుడు జన్మమున నెన్నడును స్నానము చేయనని శిష్యము పట్టినట్లు కనిపించును! ప్రతి గృహమును ఒక అంగడియే, జనులు పై యంతస్తులో మాత్రమే నివసించుదురు. వీధి వెంట వెడలుచుండ, ఇరువైపులను ఉన్న అంగడులు మనకు తగులు నేమో యనునంతటి ఇటుకుగా నుండును. ప్రతి పది బారలకును ఒక మాంసపు దుకాణము, ఇక వానిలో కుక్కమాంసమును పిల్లిమాంసమును అమ్ము దుకాణములుగూడ కలవు. కాని చైనావారిలో పరమదరిద్రులు మాత్రమే కుక్కలను పిల్లలను తిందురు.

చైనాలో కులీనస్త్రీలు పరులకు కనిపించరు. ఉత్తర హిందూదేశమున మన స్త్రీలకు ఎంత రాణివాసమో, వారలకంతటి రాణివాసము. కార్మికజాతులలోని స్త్రీలుమాత్రమే పరులకు కనబడుదురు. వీరిలోకూడ మీ చిన్నిబిడ్డ పాదముల కంటెను చిన్నపాదములుగల స్త్రీ అప్పడిప్పడు కనిపించుచుండును, కాని యీ స్త్రీలు కంటుదురనియు దూకుదురనియునే కాని నడతురని చెప్ప వలనుపడదు.

నే ననేక చైనాదేశీవాలయములను జూడ వెడలినాను.

కాన్ టన్ లో అత్యున్నతమైన దేవాలయము ప్రథమ ఖాద్ద చక్రవర్తియొక్కయు మొదటి ఐదువందల ఖాద్దశిష్యుల యొక్కయు జ్ఞాపకార్థము నిర్మితమైయున్నది. ఐనను అందు ప్రధాన విగ్రహము బుద్ధునిదే, ఆతనికి పిమ్మట దిగువను చక్రవర్తియు ఇరువైపులను శిష్యులును ఆసీనులై యున్నట్లు అన్నియు కట్టితో అతిరమణీయముగా చెక్కబడి యుండును.

కాన్ టన్ నుండి తిరిగి హాంగ్ కాంగునకును అటనుండి జపాన్ నకును పయనించినాము. మేము చేరిన మొదటి ఓడ రేవు 'నాగఝకి'. కొన్ని గంటలగుసరికి దిగి పట్టణవీధులగుండ బండిపై పయనించినాము. ఏమి వ్యత్యాసము! జపాన్ దేశీయులు ప్రపంచమందలి పరిశుభ్రమైన జనులలో ఒకరు. ప్రతివస్తువును చక్కగా, పొందికగా నుండును. ఇంచు మించుగా వారి వీధులన్నియు విశాలములై, తిన్ననివై, క్రమగతిని నిర్మితమై యలరారుచుండును. వారి చిన్న యింట్లు పంజరములవలెనుండ, (Pine) దేవదారువృక్షము లతో సదా పచ్చనివై యొప్పు చిన్నచిన్న కొండలు ఇంచు మించుగా ప్రతిపట్టణమునకును గ్రామమునకును వెనుకతట్టున వెలయుచుండును. కుటుచకాయములతో, చక్కని శరీర చ్చాయతో, విచిత్రమగు దుస్తులతో నొప్పు జపాన్ దేశీయులు,—వారి నడత, ధోంఱులు, హావభావములు, అన్నియు చిత్రోపమములు. జపాన్ దేశము సొగసునకు తావలము! చిన్నచిన్న పొదరిండ్లతో, పచ్చికబయళ్లతో, చిన్నతాతివం తెనలతో, కృత్రిమతోయములతో, దేశీయ

వైఖరిని నిర్మితమై యొప్పు నొక యుద్యానము ఇంచుమించు ప్రతి గృహమునకును వెనుకతట్టిన వెలయుచుండును.

* * * *

ప్రస్తుత కాలావశ్యకతను గుర్తింప జపాన్ దేశీయులు పరిపూర్ణ ప్రబోధము నొందినట్లు కాన్పించును. వారి సైన్సికో డ్యోగులలో నొకడు కనుగొనినదియు, అనుపమానమని చెప్పబడునదియు నగు తుపాకులతో సర్వాంగీణమై వెలయు సైన్యము వారి కిప్పుడు కలదు. ఇదిగాక వారు తమ యుద్ధ నౌకాదళమును అనవరతము అభివృద్ధి నొందించుకొను చున్నారు.

ఇక వారి నిప్పుపెట్టె కర్మాగారములో! చూడ సాంపై నవి; తమకు కావలసిన సమస్తము వారు తమ దేశము లోనే నిర్మించుకొన దీక్ష వహించియున్నారు. చైనా జపాన్ దేశములకు నడుమ పయనించు జపాన్ దేశపు వాణిజ్యనౌకా దళము ఒకటి కలదు; అది అచిరకాలముననే బొంబాయి యొకొహామాలమధ్య చరింప నుద్యమించుచున్నది.

నేను దేవాలయములను కావలసినన్ని చూచినాను. పురాతన వంగలిపిలో వ్రాయబడిన కొన్ని సంస్కృతమంత్రములు ప్రతి దేవాలయమందును గలవు. అర్చకులలో ఏ కొలదిమందికి మాత్రమో సంస్కృతము తెలియును. కాని వారు ధీమంతులు. అభివృద్ధి నిమిత్తము నవయుగాభి నివేశము అర్చకులనుగూడ ఆనహించినది. జపాన్ దేశమును గూర్చి నా మనసులో నున్నదంతయు ఒక చిన్నలేఖలో

వ్రాయజాలను. మన యువకులు పదులకొలది, వందలకొలది, ప్రతి సంవత్సరము జపాన్ దేశమును దర్శింపవలెనని మాత్రమే నేను కోరెదను. జపాన్ దేశీయులకు భారతదేశ మింకను సద్విషయముల కన్నిటికిని, ఉన్నతతత్వముల కన్నిటికిని పీఠస్థలి. ఇక...జీవితమంతయు అర్థరహితప్రసంగములుచేయు వట్టి 'కబుర్ల రాయల్లు' అగు మీరో, ...వచ్చి జపాన్ దేశీయులను జూచి సిగ్గుచే తలనంచుకొనుడు. స్వమత దురభిమానమున మతిహీనులగు మీరు బయటికి వచ్చినంతనే జాతిభ్రష్టత సిద్ధించును, మీకు, పాపము! ఈ యాహారము స్పృశ్యమా, ఆ యాహారము స్పృశ్యమా— అను చర్చలతో శక్తిసామర్థ్యములనన్నిటిని శతాబ్దులనుండి వ్యయించుచు, బహుయుగ పర్యంతమగు సాంఘిక రాక్షస శాసనములచే మానవత్వ మనునది అడుగంట, కరుడుకట్టిన ఛాందసముచే, మూఢవిశ్వాసములచే, తలదిమ్మెత్త, శతాబ్దుముల కొలది చదికిలబడియున్న మీరో, మీ స్థితి యెట్లున్నది? ఇక మీ రిప్పుడు చేయుచున్నదేమి?... 'పుస్తకం హస్తభూషణమ్' అనునట్లు చేతులలో పుస్తకములతో సముద్రతీరమున విహరించుచు, ఐరోపాధీసంజాతమైన యే శాస్త్రములనుండియో నాలుగు ముక్కలు ముక్కున కంటించుకొని వాని నేకరువుపెట్టుచు, యావదాత్మను ముప్పది రూకల 'గుమస్తా పదప్రాప్తి' పై, లేదా, యువభారతదేశమునకు ఆశాపరమావధి యనదగు 'లాయరుపదవి'పై లగ్నమొనర్చి—యిక ప్రతి విద్యార్థియు ఊద్వాధచే అల్లాడు పిల్లలపటాలము ఆహారముకొఱకు 'కాకురు బీకురు' మనుచు

దన వెంటబడి దేవిరించుచుండ—మీ రిప్పుడు చేయుచున్న దేమి? మిమ్ములను, మీ వృత్తకములను, మీ గౌనులను, మీ విశ్వవిద్యాలయ బిరుదములను—సర్వము ముంచివేయ జాలినంత నీరు సముద్రమున లేదా?

అందు, మీ పౌరుషమును బ్రకటింపుడు! సదా పురోవృద్ధిని అరికట్టు పురోహితబ్రువులను మతాచార్యులను లేశమును లెక్కనేయకుడు! ఏలందురా, వారి మనస్సు లిక మాఅవు, వారి హృదయములు వికసింపవు. తరతరముల నుండి వచ్చుచున్న మూఢవిశ్వాసములును రాక్షసశాసనము లును వారిని కన్నతల్లులు. మతాచార్యకై తవమును కూకటి వెళ్లతో పెల్లగించివేయుడు! మీ కూపములనుండి వెలువడి ఖాహోటముగా నలువైపులను దిలకింపుడు. ప్రపంచమందలి వివిధజాతు లెల్ల ముందంజవేయుచున్నవో చూడుడు. (సోదర) మానవుని మీరు ప్రేమింతురా? స్వదేశమును మీరు ప్రేమింతురా? ప్రేమించుచో రండు, ఉన్నతపరిస్థితు లకై, యోగ్యతరస్థితిగతులకై నడుముగట్టుదము; వెనుకకు జూడకుడు. సన్నిహితులును ప్రియతములును విలపించినను వెనుకకు జూడకుడు! ముందునకేగాని వెనుకకు జూడవలదు!

భారతనూత వేలకొలది యువకుల త్యాగమును గోరుచున్నది; వలయునది ఇట్టి యువకుల మనోబలము, పశుబలముకాదు. పాషాణతుల్యమగు మీ నాగరికతను— ఆచారములను—సడలింప భగవత్ప్రేరణముననే ఆంగ్ల ప్రభుత్వ మిచటికి వచ్చినది, ఇక భారతదేశమున ఆంగ్లేయు

లకు ఆస్పదమొసగ మొదట తోడ్పడిన జనులను సమకూర్చి నది చెన్ననగరమే. మీ తండ్రి తాతల నిరంకుశాధికారముచే పశుతుల్యముగా జేయబడిన మీ దరిద్రసోదరకోటి నుద్ధరించుటకై — నూతన పరిస్థితులను గొనివచ్చుటకై — పేదలయెడ సానుభూతిని—క్షుధార్దులగువారి కడుపుమంట చల్లార్ప బట్టెడన్నమును—జనసామాన్యమునకు విద్యను— చేకూర్చుటకై — ప్రాణముల నర్పించు త్యాగులను చెన్ననగరము ఇప్పుడు ఎందఱను సమకూర్పగలదు? — ఆప్పుడు,
—నివేకానందుడు.

మఱియొక మాట. వలయునది శాంతము, నిరాడంబరము, అచంచలమునైన కృషి—అంతియేకాని వార్తాపత్రికా వంచనకాదు, పేరు ప్రతిష్ఠలకై ఉబలాటముకాదు, ఈ సంగతి సదా జ్ఞప్తిలో నుంచుకొనుడు,
—నివేకానందుడు.

(32)

మెసాచుసెట్స్, 20-8-1898.

స్నేహస్పద—, ... ఇక్కడ నే జేయవలసిన వ్యయము అతి ఘోరముగానున్నది. సగటున దినమునకు నాకు ఒక పౌండ్లు (అనగా ఇంచుమించు రూ. 13-4-0) అగును; ఒక పొగచుట్టవెల మన లెక్క ననుసరించి ఎనిమిదణాలు. అమెరికాదేశీయులు ధనమును నీటివలె వ్యయింతురు, వారంతటి ధనికులు; శాసననిర్బంధముచే వారు ప్రతివస్తువు యొక్క వెలను ప్రపంచమందలి మఱియే యితర జాతీయు

సమీపింపజాలనంతగా పెంచియుంచెదరు. సామాన్యుడగు ప్రతి కూలివాడును దినమునకు తొమ్మిది లేక పది రూపాయలను సంపాదించి ఖర్చుచేయును. బయలుదేలుటకు ముందు మనకుండిన పెద్దపెద్ద ఆశలన్నియు పటాపంచలగుటయు ఘోరిపరిస్థితులను నేనిపుడు ఎదుర్కొనవలసినచ్చుచున్నది. ఈ దేశమును వీడి భారతదేశమునకు మజలుదమని నూఱుసార్లు అనుకొంటిని. కాని నేనిపుడు కృతనిశ్చయడనై యున్నాను. నాకు ఒక ఉశ్వరాదేశము కలదు; మార్గమేదియు కానరాకున్నను పరమేశ్వరుడే మార్గమును జూపును. జీవనమో, మరణమో, ఏమి ప్రాప్తించినను సరియే నా కార్యమును నేను వీడరాదు.

నేనిపుడు బోస్టన్ సమీపమండలి యొక గ్రామమున వృద్ధురాలగు నొక యిల్లాలికి అతిథినై యున్నాను. రైలు బండిలో అకస్మాత్తుగా నా కామె పరిచయము కలుగుటయు నన్నామె తన యింటనుండుమని యాహ్వానించెను. ఆమె యింటనుండుటవలన దినమునకు నా ఒకపాండ్లు వ్యయమును కూడివచ్చుట నాకొక లాభము, తన స్నేహితుల నిచటికి పిలిచి, హిందూదేశమునుండి వచ్చిన వింతను జూపుట ఆమె కొక లాభము! ఇదియంతయు సహింపవలసియున్నది. ఉపవాసము, చలి, నా విచిత్రపు దుస్తులను జూచి వీధులలో వెక్కిరింపులు, లేవిడిగొట్టుచు పిల్లలు నన్ను వెంబడించుటలు—వీని నన్నిటిని నే నెదుర్కొనవలసియున్నది. కాని నాయనా! అష్టకష్టములు పడవిదే ఏ మనకార్యమును ఎవ్వరును సాధించియుండలేదు సుమీ.

...ఇది క్రైస్తవుల దేశముని—మఱియే యితర మత ప్రభావముగాని ఇంచుమించుగా నిచట బండ్లనున్న యని గ్రహింపుడు. ఇక నేనో, లోకమున ఏ మతస్థుల ద్వేషమును—అస్థుల ద్వేషమును—లేశమును లక్షించువాడనుకాను. నే నిచట మేరీ (Mary) మాతృపుత్రుల నడుమ నున్నాను. ఏనుప్రభువే నాకు తోడ్పడగలడు. హిందూమత విశాలాశయములనినను, ఏనుప్రవక్తయెడ నా ప్రేమమునినను వారికి మిక్కిలి మక్కువ. ఆ మహనీయునకు విరుద్ధముగా నే నేమియు బోధింప రాలేదని వారికి తెల్పుదును.

...తామసింపకు, నాయనా! ధైర్యము బూనుము. భారత దేశమున మనము ఘన కార్యములొనర్ప విధినిమంత్రి తులనైయున్నాము. నమ్ముము నా మాట. మనము చేసిన తీరడము. అనుతాపముగల మనమే—దరిద్రులము, తృణీ కృతులము నగు మనమే—అంతియేకాని—వారు కాదు.

స్త్రీల చెరసాలకు పరీక్షాధికారిణియగు...నామె నిన్న యిచటికివచ్చెను. దీనిని వారిచట చెరసాల యనరు, ప్రవర్తన సంస్కరణశాల (Reformatory) యందురు. అమెరికాలో నేజూచిన మహాఘనవిషయ మిది. ఎంత చక్కగా, ఎంత యద్యుతముగా ఫైదీల నాదరించి, వారి ప్రవర్తనమును దిద్ది, సమాజమున కుపకరించు సభ్యులుగా జేయుదురో చూచితీరవలయును. ఇక భారత దేశములోని దీనులను, నిమ్నజాతులను కూర్చి తలచిన గుండె బ్రద్దలగును. వారి కిక తరణోపాయమేలేదు. పేదలకు, దీనులకు, పాపు

లకు భారత దేశమున మిత్రులెవ్వరు? విశ్వప్రయత్నము చేసినను వారికి గతి కానబడదు... క్రూరసంఘ తాడనము లచే క్రుంగి కృశించుచు వారు తాము మానవులమను మాటనే మఱచిరి. ఇందులకు ఫలితము దాస్యము, బాని సత్వము. ఇటీవల ఆలోచనాపరులు దీనిని కనుగొనిరి కాని, ప్రారబ్ధవశమున సనాతనధర్మమున కీ దోషము నంటగట్టిరి; లోకమున అతిదివ్యమైన మతమును ధ్వంసముచేయు టాకక్కటే బాగుచేయుటకు వారికి కనబడిన మార్గము. నాయనా! నామాట వినుము, భగవదనుగ్రహమున కీలకము కనుగొంటిని. మతమున—ధర్మమున—ఏ దోషమును లేదు. సమస్తజీవులును కోటిగుణితమైన మీ యాత్మయే యని మీ మతము—మీ సనాతనధర్మము—బోధించుచున్నది. ఏతదనుష్ఠానలోపము, సానుభూతిలోపము—ఉన్నలోపమిది. భగవానుడు బుద్ధమూర్తియై మఱల మీ వద్దకు వచ్చి సాను భూతి నందుటెట్లో, పేదలయెడ—దీనులయెడ—పాపుల యెడ—సానుభూతి నందుటెట్లో బోధించినాడు, కాని మీరు వినలేదు. మాయాసిద్ధాంతములచే రక్కసులను భ్రమింప జేయుటకై ఆత డిచటికి దిగెనని మీ మతాచార్యులు ఒక ఘోరగాఢను గల్పించినారు! నిజమే, మసమే ఆ రక్కసు లము, కాని యాతని తత్త్వములను నమ్మినవారు కాదు. యూదులు ఏసుప్రభుని కాదని, నాటినుండియు ప్రతివాని చేతను మొట్టికాయలను దినుచు, కొంపయును గోడును లేక ప్రపంచమంతటను బికారివాండ్రై యెట్లు తిరుగుచున్నారో అట్లే మీరును మిమ్ములను పాలించుట పాడియని తోచిన

జాతికెల్ల దాస్యము చేయుచున్నారు. ఓ క్రూరులారా! మన దేశమున నొకవైపున మీ రాక్షసాధికారమును మఱియొక వైపున నీచదాస్యమును తాండవించుచుండుట మీకు గోచరించుచుండుట లేదే! బానిసత్వమును రాక్షసాధికారమును బ్రత్యామ్నాయములు.

సముద్రయానమును గూర్చి పుదుచ్చేరిలో ఒకనాడు సాయంకాలము మేమొక పండితునితో జర్చించుట... జ్ఞప్తి యుండవచ్చును; ఆతని సూరి చేష్టలను 'క దా పి నా' * లను ఎన్నటికిని మఱవజాలను! హిందూదేశము ప్రపంచమున అత్యల్పభాగమని ఈ పండితు లెఱుగరు, పాపము! ఆ సుందర దేశమున ఒండ్ొంటి కణప యన్నించుచు ప్రాకులాడు ముప్పదిమూడుకోట్ల వానపాములను లోకమంతయు అతి హేయముగా జూచుచున్నదని వా రెఱుగరు, పాపము! మతధర్మములను ధ్వంసము చేయుటచే గాక, సనాతనధర్మ మహోపదేశములను అనలంబించుచు, సహజముగ నే, సకారణముగ నే, అందుండి బయలుదేరిన బౌద్ధమతమందలి అద్భుత సానుభూతిని కైవసమొనర్చుకొనుటచే ఈ ఘోర కలిని దొలగింపవలయును.

పవిత్రహృదయులు, ప్రచండవీక్షాదక్షులు, భగవద్విశ్వాస బలోపేతులు,—పేదలపై, దీనులపై, అధఃకృతులపై, సానుభూతికఠిన సింహసాహసాన్నితులు—ఒకలక్షమంది స్త్రీ పురుషులు మోక్షసందేశమును సంఘోర్ధరణ

ఎన్నటికిని కాగు అనుట.

సందేశమును సమత్వ సందేశమును బోధించుచు, యావ
ద్భారత దేశమునను సంచరింపవలసియున్నది.

కాదుణ్య మహత్త్వమునుగూర్చి హిందూ మత
మంతటి మహత్తరముగా బోధించు మతము లోకమున
వేఱులేదు ; పేదల—దీనుల—కుత్తుకలపై పరమనీచముగా
హిందూమతమునలె కాలిడి త్రొక్కు మతమును లోకమున
వేఱులేదు. సనాతనధర్మమున కీ దోషము నంటగట్టుట
తగదని—పారమార్థికములనియు వ్యావహారికములనియు సర్వి
విధ క్రూరసిద్ధాంతముల గల్పించు పండితంమన్యుల, వంచ
కుల, దోషమిది యని—పరమేశ్వరుడు నాకు డెలిపి
యున్నాడు.

అద్దైర్యపడకుము. “కర్మణ్యేనాధికారస్తే మా
ఫలేషు కదాచన” * యని భగవానుడు గీతలో జేసిన
మహోపదేశమును స్మరింపుము. నత్సా! లెమ్ము, నడుము
గట్టుము. ఈ కార్యమును నిర్వహించుటకు పరమేశ్వరుడు
నన్ను నియమించియున్నాడు. నా జీవితము యాతనలతో,
దుఃఖపరంపరలతో నిండిపోయినది. నా యాప్తబంధువులు,
మిత్రులు నిరాహారులై నా కట్టెదుట మరణించిరి—దీను
లను దరిద్రులను జూచి వెక్కిరించి, యేవగించుకొనువా
రెవ్వరో వారియెడలనే నా యనుతాపమును జూచి, సాను
భూతిని జూచి జనులు నన్నగతాళిచేసిరి. “వీనిని నమ్మ

భగవద్గీత, 2-47. “కర్మాచరణముననేకాని తత్ఫలమున
నీకు అధికారములేదు” అని భావము.

రాదు" అనిరి. శుభమస్తు! నాయనా! ఈ లోకయాతనలు మనకు గుణపాఠములు! సానుభూతిని సహనమును, విశేషము ఈ నిఖిలప్రపంచము మన కట్టెదుట తుత్తునియలైనను చలింపని వజ్రసన్నిభ సంకల్పమును అలవఱుచుకొనుటకు గాను మహాత్ములకును ఆచార్యులకును సైతము ఈ లోక యాతనలు గుణపాఠములు. ఆహా! ఈ తాకికులను జూచిన నాకు జాలివేయుచున్నది! ఇది వారి దోషముకాదు. సంఘ మున అగ్రజాతివారి గుడురుగాక, ఘనులనిపించుకొందురు గాక వారు, అభము, శుభము నెఱుగని బిడ్డలు, బెను, అవివేకులగు పసిబిడ్డలు, కూపస్థమండుకములు— ఎప్పటిదైనందినచర్య— తినుట, త్రాగుట, బిడ్డలను గనుట, సంపాదించుట— ఈ క్రమమున, ఈ నిష్ఠలోమాత్రము 'తు, చ' తప్పరనుట నిజము— ఇంతకంటె వారికి మఱియొకటి తెలియదు, తోచదు. ఈ యల్పబుద్ధులు, 'ఇక మనయం తటివారు లేరు' అని, 'మనకేమి కొదవ' యని మురియు చుందురు. వారినిద్ర కెన్నడును భంగమువాటిల్లదు. అనేక శతాబ్ద పర్యంతమగు ప్రజాపరిపీడనమునకు ఫలితముగా భారతదేశము నాక్రమించిన దారిద్ర్యముచే, హైన్యముచే, దుఃఖపరంపరచే జనించు ఘోషవలన— హోహాకారములవలన— వారి సుఖస్వప్నముల కెన్నడును భంగము వాటిల్లదు. సాక్షా దమృతపుత్రుని (మానవుని) కేవలము మూటలు మోయు పశువుగా జేసివేసిన— జగన్మాతృచిహ్నమును (స్త్రీని) బిడ్డలను గను బానిసగా మార్చివేసిన— జీవనమునే నరకముగా జేసిన— అనేకయుగవర్ష్యంతమగు రాక్షసాధి

కారమునుగూర్చి—శారీరమానసిక నైతిక రాక్షసాధికారమునుగూర్చి—వారు కలనైనను దలపెట్టరు. కాని యీ ఘోరకలినంతను జూచి, అనుతాపపడి, అంతరంగమున రక్తాశ్రువులను రాల్చువారు—ఇందులకు తరణోపాయము కలదని తలచువారు—ప్రాణార్పణ పర్యంతము ఆ తరణోపాయమును ఆచరణమున జూపువారు—కొండలు లేకపోలేదు. (And “Of such is the kingdom of Heaven.”) వారే మోక్షసామ్రాజ్యమును బొందువారు. నాయనలారా! మిత్రులారా! తుచ్ఛమగు తమవిషమును వెలిగ్రక్కముందంజవేయు నీ ట్లుద్రకీటకములను—అసహ్యమగు నీ యల్పక్రిములను—తమ మహోన్నతస్థితినుండి దిగి తిలకింప నా మహాసీయులకు తీటిక లేకుండుట సహజము కాదా?

ధనికులను నమ్మకుడు. వారు వట్టి జీవచ్ఛవములు. సంఘమున సామాన్యలయ్యును వినయవిధేయులగు మీ యందే నే నాశపెట్టుకొనియున్నాను. భగవానుని నమ్ముడు; యుక్తిలో—తంత్రములో—ఏమున్నది? దీనులకోసము తపింపుడు. సాయము అయాచితముగా వచ్చితీరును. ఈ దుఃఖ భారముతో, ఈ యాశయములతో, నేను ఘండ్రెండు సంవత్సరములు తిరుగాడితిని. ధనికులనువారి—ఘనులనువారి—యింటింటికి దిరిగితిని. దుర్భరదుఃఖాగ్నిచే గుమిలిపోవుచు, ప్రపంచార్థభాగమును దాటి సాయమునిమిత్తము. ఈ నూతన దేశమునకు వచ్చితిని. సర్వేశ్వరుడు నాకు సాయపడునను ధైర్యము కలదు. ఒకఘోష నే నీవిదేశములో ఆకలిబాధచే,

శీతయాతనచే, నాశమందవచ్చును. కాని యువకులారా! దరిద్రులను, దీనులను, అజ్ఞులను లేవనెత్తు నీ సానుభూతిని, ఈ కార్యదీక్షను, ఈ పోరాటమును స్థిరాస్థిగా నేను మీ కొసగుచున్నాను. ఈ నిముసముననే పార్థసారథి దేవాలయమునకు వెడలి, గోకులమందలి షేద గోపబాలకుల నెచ్చెలియగు నా దీనబాంధవునకు—అంత్యజడగు గుహుని యాలింగనమొనర్చుకొన వెనుదీయని యా భక్తవత్సలునకు—తన బుద్ధావతారమున ఉన్నతవంశజుల యాహ్వానములను విడిచి వుచ్చి యొక వ్యభిచారిణి యాహ్వానమును అంగీకరించి యామెను బ్రోచిన యాపతితపావనునకు—ఆ పార్థసారథికి—సాష్టాంగవందన మొనర్చి, యెవ్వరి నిమిత్తము యుగయుగములందాత డావిర్భవించునో, విశేషము ఏ దీనులను, ఏ షేదలను, ఏ యధఃకృతులను ఆతడు మిగుల ప్రేమించునో వారికై మహాత్యాగ మొనరింపుడు, మీ యావజ్జీవమును వారికై ధారపోయుడు. నానాటికి అధఃపతనము జెందుచున్న యీ ముప్పదికోట్లదీనుల నుద్ధరించుటకై మీ యావజ్జీవితమును ధారపోయ బ్రతిన బూనుడు.

ఇది యొకనాటితో దీరు పనికాదు; మార్గమో—మహాకంటక భూయిష్టము. కాని పార్థసారథి మనసారథి యగుటకు సంసిద్ధుడై యున్నాడు, అది మనకు దెలియును; యుగయుగములనుండియు భారతావనిపై బ్రోగొనరింపబడిన దుఃఖరాశిని వాని పావననామస్మరణముచే, వాని యందలి సుస్థిరవిశ్వాసముచే, భస్మీపటల మొనర్తముగాక! రండు, సోదరులారా! గమనింపుడు, ఇది మహోద్ద్యమము,

మనమో— అత్యల్పులమైయున్నాము. కాని నిజముగా మనము అమృతపుత్రులము, భగవంతుని బిడ్డలము. భగవదనుగ్రహమున మనయత్నము తప్పక సిద్ధించును. ఈ మహాసమరమున వందలకొలది పడిపోయిన, మఱల వందలకొలది వచ్చినిల్వ సంసిద్ధులై యుందురు. అపజయమునకు ఆహుతియై నేనిచట మరణింపవచ్చును—మఱియొకడు ఈ యుద్యమమును నిర్వహించును. వ్యాధియేమో మీకు దెలియును, నివారణోపాయమును దెలియును, శ్రద్ధ వహింపుడు, చాలును. ధనికులనబడువారి, ఘనులనబడువారి, సాయమును ఆసింపకుడు; శుక్కురచయితలను సానుభూతిరహితములగు వారి వార్తాపత్రికా వ్యాసములను వీసమైనను లక్షింపకుడు. వలయునది ఉజ్వలమగు విశ్వాసము, సముజ్వలమగు సానుభూతి! జన్మములేదు, మరణములేదు— ఆకలిలేదు, దిప్పిలేదు. పరమేశ్వరుని స్మరింపుడు—ముందునకు సాగిపోండు. పరమేశ్వరుడే మన నాయకుడు. పడిపోయినవారికై వెనుకకు జూడకుడు! సోదరులారా! ఇదియే మార్గము!

ఈ గ్రామమునుండి రేపు నేను బోస్టను వెళ్లుచున్నాను. రామాణాయికి ఇచట సాయముచేయుచున్న ఒక పెద్ద స్త్రీ సమాజమున మాటలాడనున్నాను. మొదట బోస్టను వెళ్లి కొన్ని దుస్తులను గొనవలసియున్నది. చాలకాలమిట నుండవలసివచ్చుచో, ఈ విచిత్రపు బికారిదుస్తులు పనికిరావు. వీధులలో వందలకొలది జనులు నన్ను జూచుటకై మూగుచున్నారు. అందుచే నొక పెద్ద నల్లకోటును

ధరించుటయు నుపన్యసించునపుడు ఒక యెఱ్ఱనిదుస్తును దల
పాగను దాల్చుటయు నావశ్యకమైయున్నది. మిత్రులు
ఒసగు సలహాయు నిదియే. ఏమేని పలుకుబడిని సంపాదించ
వలయునన్న, కొంతకాల మిచట నుండుట ఆవశ్యకము.

కెనడాలోదక్క అమెరికా దేశమువ రైలుబండ్లలో
తరగతులులేవు. ఉన్నదియే అది కావున నేను మొదటి
తరగతితోనే పయనింపవలసియున్నది; పుల్మాన్స్ (Pull-
mans) అను నొక తరహాబండ్లలో బోవచ్చును గాని
అందుకు నేను సాహసింపను. అవి చాల సదుపాయముగా
నుండును—ఫోటోగ్రాఫీలోవలెనే వానిలో మీరు తినవచ్చును,
త్రాగవచ్చును, నిద్రపోవచ్చును, స్నానముకూడ చేయ
వచ్చును; కాని వ్యయమో, అపారము.

సంఘమున ప్రవేశమండవలయునన్నను, పలువురు
మీ మాటలను వినవలయునన్నను బహుకష్టసాధ్యము.
ఇప్పుడు పట్టణములలో నెవరును లేరు, అందఱును వేసవిలో
నివసింపడిగిన శీతలప్రదేశములకు వెళ్లినారు. శీతకాలమున
తిరిగి వత్తురు. అంతవఱకును నేను వేచియుండవలయును.
కానిండు, ఇన్నితిప్పలుండి కార్యమును ఇంతలో సులభముగా
విడుచువాడనుగాను. తలచినంతనే తాతపెండ్లి
యగునా?...

తుదముట్టువఱకును నాయత్నమును విడువను. ఆకలి
బాధచేతనో, శీతయాతనచేతనో, మఱియే వ్యాధిచేతనో
నేనిచట చనిపోయినను మీరు ఈ యుద్యమమును విడ

నాడక పూనుకొనవలయును. వలయునని విశుద్ధత, నిష్కా-
పట్యము, శ్రద్ధ. మొదట అమెరికాలో బ్రయత్నింతును,
విఫలమైనచో ఇంగ్లాండులో బ్రయత్నింతును, అటను సాను
కూలముగాదా, తిరిగి భారతభూమిని జేరి యట పరమేశ్వ
రాజ్ఞకై నిరీక్షించెదను. —మీ వివేకానందుడు.

(33)

షికాగో, 2-11-1898.

స్నేహాన్నద—...సర్వమత మహాసభ ప్రారంభమగు
నాటియుదయమున Art Palace (కళాసౌధము) అను
భవనమున మే మందఱము సమావేశమైతిమి; సభాకార్య
క్రమమునకుగాను అందు బ్రహ్మాండమైన యొక చావడియు
తాత్కాలికమైన చిన్నచిన్న చావడులును నిర్మింపబడినవి.
నానాదేశములనుండియు సంఘములనుండియు వచ్చిన
సభ్యులు అందుండిరి. బ్రాహ్మసమాజ ప్రతినిధియగు మజాం
దారును బాంబాయినివాసియగు నాగర్కారును జైనమత
ప్రతినిధియగు గాంధిగారును * దివ్యజ్ఞానసభా ప్రతినిధులగు
చక్రవర్తి, ఆనిబిసెంటులును అందు భారతదేశమునుండి
వచ్చిన ప్రతినిధులు. వీరిలో మజాందారును నేనును పూర్వ
స్నేహితులమని చెప్పనక్కఱలేదు. చక్రవర్తికిని నాకును
ముఖ పరిచయము. (సభాప్రారంభదినమున మేమందఱము)
దివ్యోత్సవమున సభావేదికను జేరితిమి. దేశమందలి శిష్టు
లలో నుత్తమోత్తములగు నేడెనిమిది వేలమంది స్త్రీ పురు

శుచున గాంధీమహాత్ముడు కాడు.

మలతో గిటకిటలాడుచున్న యా సభాస్థలి, ప్రపంచమందలి నానాజాతులనుండియు విచ్చేసిన పండితప్రకాండులతో గూడిన యా సభాస్థలి యెటులుండునో భావింపుడు. జన్మమున నెన్నడును బహిరంగసభలలో నుపన్యసించియెఱుగని నేను ఈ సభాసమక్షమున నుపన్యసించుటయా! దివ్యగానములతో, ఉత్సవములతో, ఉపన్యాసములతో, మహానైభవముగా సభ ప్రారంభింపబడియెను. ప్రతినిధుల నొకరి వెంబడి నొకరిని అన్యక్షుడు సభ కెఱుకపఱచుచుండ, ముందున కుఱికి వారు ఉపన్యసించునాగిరి. నా గుండె దడదడ కొట్టుకొనసాగెను, నాలుక పిడుచకట్టుకొనిపోయెను, సభాకంఠముచే నాఱియుదయము మాటాడ సాహసించజాల నైతిని. మజూందారు మంచి యుపన్యాస మొనర్చెను,— చక్రవర్తి యంతకంటెను జక్కగా నుపన్యసించెను, సభ్యులు చాల మెచ్చుకొనిరి. వారందఱును సిగ్గోపన్యాసములతో నచ్చిరి. నేనో, మూఢుడను, ఉపన్యాసమును ఆయిత మొనర్చుకొని రాలేదు. కాని సరస్వతీదేవికి మ్రొక్కి, వేదిక నెక్కితిని; డాక్టరు బారోస్ (Dr. Barrows) నన్ను సభ్యులకు పరిచితు నొనర్చెను. నేకొక చిన్నయుపన్యాసము చేసినాను. సభ్యులను “అమెరికా సోదరసోదరిమణులారా!” యని సంబోధించినాను—సభ్యుల హర్షధ్వనులు మిన్నముట్టసాగెను, అట్లు రెండు నిమిషములు గడచెను, ఉపన్యాసమును సాగించినాను, అంతమున జదికిలబడుసరికి ఇంచుమించుగా అలసిపోయినాను. నా యుపన్యాసము నాటి మేలుబంకీయని మఱునాడు పత్రికలన్నియు బ్రకటించినవి.

యావదమెరికా దేశమునకును నా పేరు వెల్లడియైనది. “మూకం కరోతి వాచాత్మమ్” — “మాధవుడు కటాక్షించుచో మూగవానిని మహావక్తను జేయును” అని భాష్యకారుడగు శ్రీధరుడు వచించినదెంతయు వాస్తవము కదా! భగవన్మహిమ! నాటినుండియు నేను విఖ్యాతుడ నగుటయు నా ‘హిందూమత ప్రకాశిని’ (Paper on Hinduism) చదివిననాడు అపూర్వరీతిని సభాభవనము క్రిక్కిరిసిపోయినది. ఒక వార్తాపత్రికనుండి క్రోడీకరింతును : “ఎల్లెడలను దొరసానులు, దొరసానులు, దొరసానులు — ఇసుక నైచిన రాలకుండునట్లు సభాస్థలివారితో గ్రిక్కిరిసిపోవ, వివేకానందునుండి తమ్ము వేటుచేయు పత్రికలు ఒకటొకటిగా జదువబడుచుండ, చాతకపక్షులవలె వా రాతని యమృత వాక్కులకై నిరీక్షించుకొని యుండిరి,” ఇత్యాదికము. వార్తాపత్రికలనుండి యీ ఘట్టములను మీకు బంపిన మీరు ఆశ్చర్యచకితులగుదురు, కాని పేరుప్రతిష్ఠలనిన నాకు పరమాసహ్యమునుసంగతి మీ కిదివఱకే తెలియును. సభావేదికపై నే నడుగిడినపుడెల్ల సభ్యుల హర్ష ధ్వనులు మిన్నముట్టునని తెల్పిన జాలును. ఇంచుమించు పత్రికలన్నియు విశేషముగా నన్ను అభినందించినవి. సంకుచితభావములకును స్వమతదురభిమానమునకును బేరువడసిన పత్రికలుసైత మిట్లు అంగీకరింపవలసివచ్చెను : “సుందరవదనముతో, మోహనమూర్తితో, అద్భుత వాగ్ధాటితో నొప్పు నీ వ్యక్తి మతమహాసభ కెల్ల మహాప్రముఖుడగు మూర్తి” ఇత్యాదికము.

...నాకిప్పు డేలోపము లేదు. ఈ మహానగరమందలి దివ్యభవనము లనేకములు నాకు ఆతిథ్య మొసగ పోటి పెట్టుకొనుచున్నవి. ఇంతనఱకను ఎవరియింటనో ఒకరి యింట అతిథివై మనుచున్నాను. నూతనవిషయములను గ్రహింప నీ దేశీయులకుగల కుతూహలము ప్రపంచమున మఱియెచ్చటను గానరాదు. వారు తెలియగోరిని విషయ మే లేదు—వారి నారీమణులో, ప్రపంచమున నంతటివికాసము నొందినవారు లేరు. అమెరికా దేశమున సామాన్య రాలగు స్త్రీ సామాన్యడగు పురుషునికంటె విశేష విద్యావంతురాలు, విజ్ఞాన సంపన్నురాలు. పురుషులు యావజ్జీవము డబ్బుకొసము దాస్యముచేయుచుండ, స్త్రీలు అభివృద్ధికొందుటకుగాను గమస్తమైన యవకాశములను జూఱకొనుచున్నారు. వీరు (ఈ దేశీయులు) అతిదయార్ద్ర హృదయులు, నిష్కపటులు. ఏ వెఱ్ఱిమొఱ్ఱి అవకతవక సిద్ధాంతములనో బోధించు ప్రతివ్యక్తియు నిచటికి వచ్చును, వీరికి ఆలోచన లేకుండుట శోచనీయము. అమెరికా దేశీయుల దొసగులు లేకపోలేదు. ఆ మాటకు వచ్చిన దొసగులు లేని జాతియేది? నా యభిప్రాయ మిది: ఆసియా (ఖండము) నాగరికతాబీజములను జల్లినది, ఎవోవా మానవుని వికాసము నొందజేసినది, అమెరికా స్త్రీలను జనసామాన్యమును వికాసమునొందించుచున్నది. స్త్రీలకును కార్మికులకును ఈ దేశము భూతలస్వర్గము. అమెరికా స్త్రీలను జనసామాన్యమును మన దేశమువారితో బోల్చిచూడుడు, నిగ్గు తేలును. అమెరికా దేశీయులు త్వరితగతిని ఉదారాశయముల నల

వఱుచుకొనుచున్నారు. హిందూ దేశమున మీకు గాన్పించు “Hard-shelled Christians” పరమత సహన విహీనులగు క్రైస్తవులను (అమెరికా దేశీయులు పయోగించు మాటయే ఇది) బట్టి చూడకుడు. వారు ఇచటను ఉన్నారు కాని వారిసంఖ్య విశేషముగా క్షీణించుచున్నది. హిందువులు తమ హక్కుని ప్రజ్ఞలు పలుకునట్టి పారమార్థిక సంపదను అలవఱుచుకొనుటకై ఈ దేశీయులు ముందంజ వేయుచున్నారు.

హిందువులు తమ సనాతనధర్మమును విడువరాదు, ఐనను మతమునకు దగు మర్యాద జూపుచు సంఘము వికాసము జెందుటకు వలయు స్వేచ్ఛ నొసగవలయును. ఘోరమగు మతాచార్యకై తవమున కేమి, దేశపతనమున కేమి, కారణము మతిమని—మన సనాతనధర్మమని— తలచుట అగ్గమైన పిచ్చి భ్రమ; భారతదేశ సంస్కర్తలందఱును అనశ్వరమైన యీ వ్యవస్థను ఊడబెఱుకబూనుట వారి భ్రాంతి; ఫలమేమి? అపజయము!! బుద్ధుడు మొదలు కొని రామమోహనరాయలవఱకును బ్రతివ్యక్తియు వర్ణ వ్యవస్థతో బాటు మతమును—ధర్మమును—ధ్వంసముచేయబూని విఫలులైరి! పురోహితులును మతాచార్యులును ఎంత ప్రలాపించినను, గగ్గోలుచేసినను వర్ణ వ్యవస్థ కేవలము కరుడుగట్టిన సాంఘిక సంస్థ; తనపని తీఱినవెనుక నిపుడు అది భారతవతావరణమును దన దుర్గంధముతో నింపుచున్నది; జనులు కోల్పోయిన సాంఘికవ్యక్తిత్వమును మఱల వారికి బసగుటయే ఈ దుర్గంధమును—ఈ క్రుళ్లును—నొలగించు

మార్గము. ఇచట (అనగా అమెరికా దేశమున) బుట్టిన ప్రతివ్యక్తియు తాను మానవుడనని యెఱుఁగును. ఇక హిందూ దేశమందలి ప్రతి వ్యక్తియు సంఘమునకుఁ దాను బానిసనని యెఱుఁగును. స్వాతంత్ర్యము లేనిదే వికాస మిన్నటికిని గలుగఁజాలదు ; స్వాతంత్ర్యము తొలగించితిరా, పతనమే అందులకు ఫలితము. ఉన్యోగములలో, పనులలో— నేటి పోటిచే వర్ణవిభేదములు ఎట్లు అదృశ్యమైపోవుచున్నవో చూడుఁడు ! వానిని నిర్మూలించుటకు మఱి యే మతమును అక్కఱలేదు. బ్రాహ్మణవర్తికుఁడు, బ్రాహ్మణచర్మకారుఁడు (Brahmin shoemaker), బ్రాహ్మణసాంధికఁడును (Brahmin wine-distiller) ఉత్తరహిందూస్థానమున సర్వసామాన్యముగాఁ గనిపించువారేకదా ! కారణము ? పోటి, నేటిప్రభుత్వమున జీవనోపాధికఁగాను ఎఱ్ఱవేషచేయుట కై నను అభ్యంతరములేదు ; పోటి—హోరాహోరీయైన పోటి—తత్ఫలితము. సంఘమున అధోగతిపాలై దేవులాడుటకుబదులు ఈ రీతిని వేనవేలమందిని జనులు తమ 'జన్మ హక్కును'—మహోత్తమమైన తమ 'తాహతు' ను గనుగొని సాధించుచున్నారు.

అధమము శీతకాలమువఱకై నను నేని దేశములో ఉండి, అనంతరము ఐరోపాకు వెళ్లవలసియున్నది. సర్వేశ్వరుఁడే సమస్తము నాకు సమకూర్చును. ఆ విషయమై నీవు బెంగపెట్టుకొనక్కఱలేదు. నాయందలి నీ ప్రేమకు నా కృతజ్ఞత యిట్టిదని తెలుపఁజాలను.

పరమేశ్వరుడే నా ప్రాపు—ఇది నా నిత్యానుభవము. పరమేశ్వరుడెట్లు నడపునో అట్లు నడువఁ బ్రయత్నించుచున్నాను. వాని సంకల్పమే నెఱవేఱుఁగాక! జగద్ధితార్థము మనము మహాకార్యములను జేయవలసియున్నది—జగద్ధితార్థముకాని పేరుప్రతిష్ఠలకోసముగాడుసుమీ!

“Ours not to reason why, ours but to do and die” (పరమవిధేయులమై కర్తవ్యాచరణమున జీవితమును ధారపోయుటే మనవిధి). ఉత్సాహపూరితుఁడవు కమ్ము, నమ్ముము నానూట—మహాకార్యముల నొనర్చు మనము విధినిమంత్రితులమై యున్నాము, మనము చేసిన తీరుదుము. సంసిద్ధుఁడవు కమ్ము—అనఁగా, అకలంకుడఁనై, పవిత్రుఁడనై, అవ్యాజప్రేమ నవలంబింపుము. దీనులను. పేదలను, అధఃకృతులను అవ్యాజముగాఁ బ్రేమింపుము, భగవంతుఁడు నిన్ను ఆనుగ్రహించును.

...పేదలను వారెల్లు హింసించుచున్నారో జెలిపి, వారిని ఉద్ధరింపఁబూననిచో, “మీరు మానవు లనిపించుకొనఁదగరు” అని... చెప్పము. నిర్భయుఁడనై వర్తింపుము. పరమేశ్వరుఁడు నీదండ నున్నాఁడు. పరమేశ్వరుడే భారత దీనజనకొటిని మూర్ఖజనకొటిని ఉద్ధరించును. మీ యువకులలో అనేకులకంటె, మీ ప్రభువులలో మూఁడువంతులముప్పాతికమందికంటె, ఇచట నొక రైలుబండి మూటలు మోయువాఁడు అధిక విద్యావంతుఁడు. ప్రతి అమెరికాదేశ స్త్రీయును హిందూస్త్రీజనబాహుళ్యము ఆసింపఁజాలనంతటి

ఉత్తమవిద్యావంతురాలు. అట్టివిద్యను మన మహిళలును ఏల పొందరాదు? పొందితీరవలయును.

మేము పేదలమని కుండకుండు; యోగ్యత, పవిత్రత— శక్తిసామర్థ్యములనఁగా నివికాని ధనముకాదు. ప్రపంచమున ఎచటనైనను ఇది యెట్లు వాస్తవమో వచ్చిచూడుండు.

—మీ వివేకానందుండు.

(34)

షికాగో, 28-12-1898.

స్నేహాస్పద—, భారతదేశ వార్తాపత్రికలలో నాషికాగో ఉపన్యాస సమాచారము నెలువడుట చాల విచిత్రముగానున్నది, నే నేమిచేసినను చాటింపు తొలఁగించుకొనఁ బ్రయత్నింతును. ఈ దేశమున గమనింపఁదగిన విషయములు అనేకములు కలవు. దారిద్ర్యమనునది ఇచట లేనేలేదని చెప్పవచ్చును. ఈ దేశస్త్రీలవంటి విదుషీమణులను విజ్ఞానవతులను నేను మఱెచ్చటను జూడలేదు. మన దేశమున విద్యాధికులు కలఁడు, కాని యిచటి మహిళలనంటివారిని మఱెచ్చటను మీరు కనఁబోరు. సాక్షాత్ భాగ్యదేవతలు పుణ్యవంతులగృహములఁగా మనుచుండురనుట అతిశయోక్తికాదు. హిమసన్నిభ వినిర్మలమానసలగు మహిళామతల్లులను వేనవేలమందిని నే నిచటఁ గాంచినాను. ఆహా! వారెంత స్వతంత్రులు! సాంఘిక పురపాలక విధులన్నీ టిని అధీనమొనర్చుకొని వారే నడవుదురు. పాఠశాలలును కళాశాలలును స్త్రీలతో నిండియుండును. మన దేశముననో,

స్త్రీలు వీధిలో నడచుటకుఁగూడ జంకుచుందురు! నాయెడ వారిదయ వర్ణనాతీతము. నేనిచటికి వచ్చిననాఁటినుండియు దమయిట్లకు నన్నాహ్వానించి వారు నన్ను ఆదరించుచున్నారు. నాకు భోజన మిడుచున్నారు. ఉపన్యాసముల నేర్పఱచుచున్నారు, బజారునకుఁ దోడ్కొనిపోవుచున్నారు, వేదోల, నా సదుపాయముల నన్నిటిని వారే చూచుచున్నారు. వారికి నా కృతజ్ఞతాబుణమును సహస్రాంశ మైనను దీర్పఁజాలను.

నిజమైన “శక్త్యపాసకుఁడు” ఎవ్వరో మీకుఁ దెలియునా? భగవంతుఁడే సర్వజగద్వ్యాప్తమగు శక్తి యని గ్రహించి, స్త్రీని యా శక్తిస్వరూపిణిగా నెవ్వఁడు గాంచునో వాఁడు. ఇచటి పురుషులు అనేకులు స్త్రీలయెడ నిట్టి మనోభావము కలవారు. “యత్ర సార్యస్తు పూజ్యస్తే రమస్తే తత్ర దేవతాః” (స్త్రీ లెవల పూజింపఁబడుదురో దేవతలు అచట యింతురు) అని మనువు వచింపలేదా? ఇచటి పురుషులు యథాయోగ్యముగా స్త్రీల నాదరింతురు— అందుచేతనే వారంతటి విద్యావతులై, స్వతంత్రులై, శక్తి మతులై శోభించుచున్నారు. మనమో, దాసులమై, నిర్భాగ్యులమై, మృతప్రాయులమై మనుచున్నాము. కారణము తెలియుచునే యున్నది.

ఈ దేశ స్త్రీ లెంతటి వినిర్మల హృదయలో! విశుద్ధ వర్తనలో! ఇరువది, ఇరువదియైదేండ్ల ప్రాయమునకు ముందు ఏ కొలఁదిమందిమాత్రమో పెండ్లియాడుదురు, వియత్తల

మున విహరించు విహంగములంతటి స్వతంత్రులు వారు. బజారునకేమి, పాఠశాలలకేమి, కళాశాలలకేమి, స్వయముగా వెడలి సర్వవిధకార్యములను నిర్వహింతురు. ధనికురాండ్రగు స్త్రీలు దీనజనోద్ధరణార్థము పాటుపడుదురు. ఇక మనము చేయుచున్నదేమి? పాపము, స్త్రీ లెక్కడ చెడిపోవుదురో యని మనపిల్లలకు పదునొకంజేండ్లు దాటక మునుపే పెండ్లిచేయ జాగరూకులమగుచున్నాము. మనువు ఏమని విధించియున్నాడు? * ముప్పజీయేండ్ల పర్యంతము బ్రహ్మచర్యమును బరిపాలించిన పిమ్మట పుత్రుల నెట్లు వివాహితులను జేయవలసియున్నదో అట్లే పుత్రికలను బ్రహ్మచర్య మవలంబింపజేసి తల్లిదండ్రులు విద్య చెప్పింపవలసియున్నది. కాని నిజముగా మనము చేయుచున్నదేమి? మీ స్త్రీల స్థితిగతులను మీరు బాగుచేయలేరా? లేనిచో ఎప్పటివలె మీకు ఆధోగతియే.

మన దేశమున నెవ్వరైనను హీనకులమునఁ బుట్టినచో వారికిక దుర్గతియే. ఏల? ఏమి క్రూర్యము! ఏమి ఘోరకలి! ఈ దేశమునఁ బ్రతివ్యక్తియు బాగుపడుటకు అవకాశము గలదు, సదవకాశము గలదు. నేడు ఇచట దరిద్రుండై

११॥ షట్ త్రింశద్భిక్తాంచర్యాం గురౌ తై) వేదికం వ్రతమ్,
 తర్థికం పాదికం వా గ్రహణానిక సేవవా,
 వేదానధీత్య వేదోవా వేదంవాపి యథాక్రమమ్,
 ఆవిప్లవ బ్రహ్మచర్యో గృహస్థాశ్రమ మావసేత్

—మనుస్మృతి. 8. 1. 2.

యున్నవాఁడు లేపు ధనవంతుఁడు కావచ్చును, విద్యాధికుఁడు గావచ్చును, పూజనీయుఁడు గావచ్చును. ఇచట ప్రతి వ్యక్తియు పేదలకు సాయముచేయ నాతురపడుచుండును. మేము పరమ దరిద్రులమని హిందూ దేశములో పెద్ద గందర గోళము చేయుచున్నారే కాని పేదలశ్రేయమునకుఁగాను ఏ ధార్మికసంస్థలు నెలకొల్పఁబడినవి? భారతదరిద్రజనకోటి దురవస్థనుగూర్చి నిజముగా పరితపించు వారెవ్వరు? ఏడ్చు వారెవ్వరు? మానవులమేనా మనము? వారి జీవనోపాధికై, పురోవృద్ధికై, మనము చేయుచున్నదేమి? వారిని మనము ముట్టుకొనము, వారిసీడ మనమీదఁ బడరాదు! మానవ నామార్గులమేనా మనము? వేలకొలది యా బ్రాహ్మణులు—అభఃకృతమగు భారతదీనజనకోటిని లేవనెత్తుటకు వారు చేయుచున్నదేమి? “నన్నుముట్టుకోకు”, “నన్ను ముట్టుకోకు”—ఎంతసేపు ఇదియే వారుచ్చరించుచున్న మహామంత్రము! వీరి చేతులలోఁ బడి మన సనాతన ధర్మము ఎంత భ్రష్టమై, అడుగంటినదో! మన మతము—మన సనాతనధర్మము—ఇపు డెచటనున్నది? “నన్ను ముట్టుకోకు”, “ననుముట్టుకోకు” మని మిట్టపడుటలో నున్నది!

నే నిచటికి వచ్చినది క్షతూహలముచేఁగాదు, పేరు ప్రతిష్ఠలకై కాదు—భారతదేశమందలి కోట్లకొలది పేదల జీవనోపాధి కేమైనమార్గము కనఁబడు నేమోయని వచ్చినాను. పరమేశ్వరుఁడు నాకుఁ దోడ్పడునెడల ఆ మార్గ మేమో మీకుఁ దెలియఁగలదు.

ఆధ్యాత్మికవిషయమున మనతోఁ బోల్చిచూచిన, అమెరికావారి లులు; కాని సాంఘికముగా మనకంటె వారు కోటిరెట్లు ఘనులు. వారి సంఘములో నున్న మంచి విషయములను గ్రహించుచు మన పరమార్థమును వారికి బోధింపముగాక. మీరందఱును నాకు అత్యంతప్రేమా స్పదులని గ్రహింపుడు, —మీ శ్రేయోభిలాషి,

—వివేకానందుఁడు.

(35)

కుటుంబమున వివత్తునొందిన చెన్నపురి వాస్తవ్యుఁడగు నొక మిత్రునకు 1893-వ సంవత్సరమున స్వామి వ్రాసిన లేఖ

నే హాస్పద —, మహాపదల ననుభవించుచు పూర్వమొక మహనీయుఁడగు యూదుఁడు ఇట్లు పలికి యున్నాఁడు : “దిగంబరుఁడనై మాతృగర్భమునుండి వెలువడినాను, దిగంబరుఁడనై అచటికి వెడలనున్నాను; భగవంతుఁడొసఁగినాఁడు, భగవంతుఁడే కై కొనిపోయినాఁడు.” ఆతఁడు భ్రమపడలేదు. ఇదియే జీవనరహస్యము. ఉపరిభాగమున అలలు లేచుఁగాక, తుపానులు వీచుఁగాక, గర్భమున అనంత శాంత్యానందములు నెలకొనియున్నవి. “blessed are they that mourn, for they shall be comforted” (దుఃఖతులు ధన్యులు, ఏలన వారే ఓదార్పబడువారు). ఏల? మహాపదల ననుభవించునపుడు—తండ్రిరోదనమును తల్లి యార్పు

లను గమనింపని యా ప్రచండవిధిచే హృదయము మధింపఁ బడునవుడు—ఘోర దుఃఖభారమున, నిరాశాభారమున లోకము గాంధాంధకారబంధురమై తోచునవుడు—ఆంత రంగికదృష్టి కలుగును, ఆకస్మికముగా జ్ఞానతేజము భాసించును, సంసారస్వప్నము అదృశ్యమగును, సృష్టిరహస్యము—బ్రహ్మము—సాక్షాత్కరించును. దుఃఖభారము దుర్బలనౌకలను సంసారసాగరమున బుడుంగున ముంచివేయఁ జాలియున్నపుడే ప్రతిభాధ్యుఁడు, బలాధ్యుఁడు, ధీరుఁడునగు వాఁడు అఖండసచ్చిదానందబ్రహ్మమును—వివిధనామములచే, వివిధదేశములం దుపాసింపఁబడెడి పరమాత్మను—సందర్శించును. దుఃఖభాజనమగు ఈ సంసారమునఁ దన్ను బంధించు కర్మసాశములు విచ్చిన్నమైనంతనే జీవుఁడు అనంతశాంతి నిలయమగు సచ్చిదానంద సామ్రాజ్యమును బ్రాప్తించును. “పరమేశ్వరా! నీ సంకల్పమే సిద్ధించుఁగాత!” మని యహర్నిశము ప్రార్థించుట మానకుము, సోదరా! మానకుము.

“పరమవిధేయులమై కర్తవ్యాచరణమున జీవితమును ధారపోయుటే మనవిధి.”

పరమేశ్వరా! నీ కల్యాణనామమునకు జయము! నీ సంకల్పమే సిద్ధించుఁగాక? తండ్రీ! లోకేశ్వరా! నిన్ను శరణుసొచ్చుటయే మా విధియని యెఱుంగుదుము. శిక్షించినచో అది తల్లిచేయియని యెఱుంగుదుము. తండ్రీ! ప్రేమస్వరూపా! నీవు ఉపదేశించు ప్రశాంతశరణాగతిని ప్రతిఘటించు పరితాపము నా హృదయమును మధించుచున్నది.

కట్టెదుట నీ యదువంశమంతయు నశింప, తొమ్మునఁ గర
కమలముల నిడుకొని నిర్విచారుఁడనై వీక్షించిన యో పురు
షోత్తమా! మాకు బలము ననుగ్రహింపుము! పరమవిధే
యుఁడై వర్తించుటే భటుని విధియని మాకు బోధించిన
యో గురోర్గురూ! జగత్ప్రభూ! రమ్ము, నన్నేలుకొనుము!
నిన్ను శరణుసొచ్చుటయే జీవితపరమార్థమని మున్ను పాఠ
నకు బోధించిన యో పార్థసారథీ! ఓ యోగేశ్వరా! రమ్ము,
నన్నేలుకొనుము! ప్రాచీన ఋషిపుంగవులవలె నేనును,
“ఓం శ్రీ కృష్ణార్పణమస్తు!” అని ధైర్యముతో, కృత
నిశ్చయుఁడనై ఘోషింతునుగాక! “భగవంతుఁడు నీకు
శాంతి నొనగూర్చుగాత” మని యహర్నిశము ప్రార్థించు

—వివేకానందుఁడు.

(36)

షికాగో, 24-1-1894.

ప్రియమిత్రులకు—...అమెరికాజనులును వారి మతా
చార్యులలో అనేకులును నన్ను విశేషముగా ఆదరించు
చున్నారు. (మీరు తెల్పిన) ఆ పత్రిక సమాజముచేఁ గొని
యాడఁబడువానినిగూర్చి కవిమర్మచేసి కొంచెము అపఖ్యాతి
గడించుకొననెంచినది. ఈ కుయుక్తి యెల్లరకును ఇచట
బాగుగాఁ దెలిసినదే. వారు దానిని ఇనుమంతయుఁ బాటిం
పరు. కాని మనహిందూదేశపు మిషనరీలు దీనినిగూర్చి
గడవిడచేయుదురనుటకు సందియములేదు. వారేమైన

ందులుత్రొక్కినచో నిట్లు తెల్పుడు : “పుల్లయ్యలారా! గ్రత! ఇక మీ యీటలు సాగవు!” వారి పురాతనపు క్లు పునాదులదర నూగినలాడుచున్నది, వారెంత ప్రలాపించినను అది కూలిపోక తప్పదు. ప్రాచ్యమతములు ఇటఁ బ్రవే గించుటవలన హిందూ దేశములో వారి సుఖజీవనసాధనములు అడుగంటినవి కాఁబోలును!—ఆ నిర్భాగ్య లేమిచేయఁ గలరు, పాపము! కాని వారి మతాచార్యులలోఁ బ్రముఖుఁ డైన వాఁ డొక్కఁడైనను నాకుఁ బ్రతికూలుఁడుగాలేడు. ఏమైనను గజ్జెకట్టినప్పుడు నృత్యముచేయ వెనుదీయఁ దగునా?

మతమహాసభలో మన సనాతనధర్మమును గుఱించి నేను జదివిన చిన్నవ్యాసమును ఇచటి యొక వార్తాపత్రిక నుండి కైకొని మీకుఁ బంపుచున్నాను. నా యుపన్యాసములు సర్వసాధారణముగా ఆశువులు. . . . హిందూ దేశమునుండి నాకు ఎవ్వరును దోడ్పడనక్కఱలేదు, ఇచ్చటనే కావలసినంత తోడ్పాటు లభించుచున్నది. మీవద్దనున్న ధనమును ఈ చిన్నవ్యాసమును ముద్రించి ప్రకటించుటకుఁగాను విని యోగింపుడు; వివిధ దేశ భాషలలోనికి దానిని అనువదించి బాహాటముగా వ్యాప్తిచేయుఁడు—మన జాతీయవిజ్ఞానమును అది మన దృక్పథమున నిల్పును. ఈ సందర్భమున (ముఖ్యముగాఁ బ్రాచ్యవిజ్ఞానమును బోధించు) కేంద్రకళాశాలను గూర్చియు, సఁదుండి నలుదెసలను భారత దేశమున వివిధ శాఖలను స్థాపించు మన కార్యక్రమమునుగూర్చియు మఱవ కుఁడు. తీవ్రకృషిచేయుఁడు.

అమెరికా స్త్రీలవిషయమున నాయెడల వారి దయను గూర్చి నా కృతజ్ఞత యిట్టిదని వర్ణింపఁజాలను, పరమేశ్వరుఁడు వారికి సకల శుభము లొనఁగూర్చుఁగాక ! ఈ దేశమునఁ బ్రత్యుద్యమమునకును స్త్రీలు పట్టుకొన్నట్లు, జాతీయ విజ్ఞానమునకుఁ బ్రతినిధులు; పురుషులకు స్వయముగా విద్య గడించుటకే న్యవధి లేకున్నది.

... శీఖలు అందినవి. వర్ణవ్యవస్థ నిలుచునా, నిలువదా యను విషయముతో నాకు లేశమును జోక్యములేదు. భారతదేశమునను వెలుపలనుగూడ మానవజాతీయ హృదయమునుండి వెలువడిన యుదారాశయములను దీననారాయణ సన్నిధికి—దరిద్రనారాయణ సన్నిధికి—దోడ్కొని వచ్చుట, తమకేది శ్రేయస్కరమో స్వయముగా వారినాలోచింపనిచ్చుట—ఇదియే నా ఆశయము. వర్ణవ్యవస్థ నిలువవలయునా, పోవలయునా; స్త్రీలకు సంపూర్ణ స్వాతంత్ర్యము కూడునా, కూడదా—యను నీ సమస్యలతో నాకు సంబంధము లేదు. “ఇచ్చాస్వాతంత్ర్యము, క్రియాస్వాతంత్ర్యము ననునవి లేనిదే ఘైతన్యముగాని వికాసముగ్రాని, శ్రేయముగాని యెన్నఱికిని గలుగనేరదు.” స్వాతంత్ర్యము లేని మానవుఁడు, స్వాతంత్ర్యములేని సంఘము, స్వాతంత్ర్యములేని జాతి యధఃపతనము నొందితీరును.

వర్ణవ్యవస్థ నిలువనిండు, నిలువకపోనిండు; శాఖా సంప్రదాయములు ఉండనిండు, ఉండనిండు; వ్యక్తిగతమైన యిచ్చాస్వాతంత్ర్యమును గ్రియాస్వాతంత్ర్యమును నరికట్టు

నే మానవుడైనను, గులమైనను, జాతియైనను, సంఘమైనను, మఱి యే సంస్థయైనను గానిండు, —పరులను అది శాధింపకున్ననుగూడ —పరమదుష్టము, అది నశించి తీరవలయును.

ప్రతివ్యక్తికిని ఉన్న తాళయములను దెలిసి, స్త్రీ పురుషులను డమకర్తవ్యమును దాము నిర్ణయించుకొన నవకాశమొసఁగు నొక్క వ్యవస్థను నిర్మించుటయే నా జీవితాశాపరమావధి. జీవితమున నతిముఖ్యమైన సమస్యలనుగూర్చి మన పూర్వులును నితర జాతులును నేమని తలచిరో వారిని దెలిసికొననిండు. ముఖ్యముగా నితరు లిప్పుడెమి చేయుచున్నారో చూచి తమకర్తవ్యమును వారిని నిర్ణయించుకొననిండు. రసాయనములను ఒండొంటితోఁ జేర్చునంతవఱకే మనపని, 'తన నియమముల ననుసరించి ప్రకృతియే సృష్టికీ కరణకృత్యమును నెఱవేర్చును. తీవ్రముగాఁ బనిచేయుఁడు. ధైర్యసైర్యములను విడువకుఁడు, భగవానుని నమ్ముఁడు. కార్యరంగమున దిగుఁడు, ముందుగనో వెనుకనో నేనును వచ్చుచున్నాను. "మతమునకు — ధర్మమునకు — హానికలుగని రీతిని జనసామాన్యమును ఉద్ధరింపవలయును" అను మూలమంత్రముచు విస్మరింపకుఁడు. |

కుటీరమే మనజాతీయ జీవననిలయము — ఈ సంగతి సదా జ్ఞప్తిలో నుంచుకొనుఁడు. అహా! జనసామాన్యమునకై ఏమియుఁ జేసినవారెవరును లేరైరి! విధవా వివాహ

ములనుగూర్చి మన నవీన సంస్కర్తలు పరవళ్లు ద్రొక్కచున్నారు. ఏ సంస్కరణ విషయముననైనను నాకు సానుభూతి కలదు. ఇది నిస్సంశయము; కాని దేశముగతి జనసామాన్యస్థితిపై నాధారపడియుండునది కాని విధవల కెంతమంది భర్తలు దొరకుదురను దానిపై నాధారపడి యుండునట్టిది కాదే! జనసామాన్యమును మీరు ఉద్ధరింపఁ గలరా? సహజమగు వారి పారమార్థికశీలమునకు హాని కలుగని రీతిని వారి వ్యక్తిత్వమును—శ్రేష్టమైన వారి సాంఘిక వ్యక్తిత్వమును—చుఱల వారి కొనఁగఁగలరా? సమత్వమున, స్వాతంత్ర్యమున, కర్మమున, సామర్థ్యమునఁ జాశ్చాత్యులకెల్లఁ జాశ్చాత్యులై, తోడ్పడనే పారమార్థిక విజ్ఞానమున, శీలమునఁ బరిశుద్ధ భారతీయులై వర్తింపఁ గలరా? ఇదియే మన విధ్యుక్తధర్మము—దీనిని మనము సాధించి తీరుచుము. ఇందులకే మీ రందఱును జన్మించి యున్నారు. ఆత్మవిశ్వాసమును బూనుఁడు. మహాశయములు మహాకార్యములను గన్నతల్లలు. సదా అగ్రసరులు కండు! పేదలయెడ, దీనులయెడ, అధఃకృతులయెడ సానుభూతి—ఇదియే మన మంత్రము.

ధైర్యసాహసాన్వితులగు వత్సలారా! ముందంజ వేయుఁడు!—ఆప్తుఁడు, —వివేకానందుఁడు.

మఱియొక మాట. ఒక కేంద్రకళాశాలను స్థాపించి, యందు సుశిక్షితులైన ధర్మప్రచారకుల మూలమున విద్యను ధర్మమును దరిద్రనారాయణులకు అందఁజేయుచు దీనజనో

ద్వరణసం దేశమును వ్యాప్తిచేయుడు. ప్రతి వ్యక్తికిని ఈ యుద్యమమున నభిరుచి గలుగఁజేయఁ బ్రయత్నింపుడు.

—వివేకానందుడు.

(37)

షికాగో, 29-1-1894.

దివాన్ మహాశయా—ఇటీవల మీరు వ్రాసిన లేఖ కొలది దినముల క్రితము అందినది. దీనులగు మా అమ్మను దమ్ములను జూచుటకు మీరు వెళ్లియుండుట నాకు సంతోష కరము. కాని నా హృదయమున నే విషయమున దౌర్బల్య మింకను మిగిలియున్నదో దానినే మీరు నా స్మృతిపథము నకుఁ దెచ్చియున్నారు. దివాన్ జీ! నిజముగా నేను బాషాణ హృదయుఁడను గానని మీరు గ్రహింపవలయును. లోకమందంతటను నేను అత్యంతము ప్రేమించు వ్యక్తి యెవ్వలైన నున్నచో అది మా తల్లి యైనను సంసారమును ద్యజింపనిదే నా గురు దేవుఁడగు శ్రీరామకృష్ణ పరమహంస యవతరించి లోకమునకు బోధింపఁబూనిన మహానందేశము వ్యాప్తి నొందదని నమ్మినాను, నేటికిని నమ్ముచున్నాను; మఱియు ననాత్మవాదము, విషయలోలతయునను నేటి ప్రచండతరంగముల ధాటి నెదిర్చి హిమశైలములై నిల్చిన యాయువకుల గతి* యేమగునో యని పరితపించినాను. భారత దేశము నకు—అందు ముఖ్యముగా నంగ దేశమునకు—వారు విశేష హితమొనర్చిరి, కాని యిది కేవల ప్రారంభము. దైవసాహ

* అనగా తన సోదర శిష్యులగతి.

య్యమున వారు ఆ చంద్రార్కము లోకము తమ్ము ఆశీర్వ
 దించునట్టి కార్యములను జేయఁగలరు, కావున నా దృక్పథ
 ముననున్న విషయము లివి : ఒకనైపున భారతీయుల సనా
 తనధర్మముయొక్కయు ప్రపంచముయొక్కయు భావిస్థితి,
 దిక్కును దివాణమును లేక క్రుంగి కృశించుచున్న భారత
 దీనజనకోటియెడ నా ప్రేమ; మఱియొక నైపున పరమాత్మ
 వర్గమును దుఃఖభాజనము చేయవలసినచ్చుచున్నది గదా
 యను పరితాపము. ఇందు మొదటిదే నాకు నరణీయమా,
 మిగిలినదంతయు అల పరమేశ్వరున కెఱుక. పరమేశ్వరుఁడు
 నాదండ నున్నాఁడు—ఇది నా నిశ్చయము. నేను నిష్క
 పఠినై యున్నంతవఱకు ఆ పరమేశ్వరుఁడు నాకుఁ బ్రాప్తై
 నిల్చును గాన నన్ను అడ్డఁజాలిన దేదియు నుండదు. హిందూ
 దేశములో అనేకలు నా తత్త్వము నవగాహనచేసికొనఁ
 జాలకపోయినారు—పాపము, ఆహారినిద్రాదులు తప్ప మఱి
 యొక విషయము నెఱుఁగని—మఱియొక చింతలేని—యా
 నిర్భాగ్యులు అవగాహన చేసికొనుటెట్లు? మీనంటి యుదార
 హృదయము ఏ కొలఁదిమంది మాత్రమో నన్ను గొనియాడు
 దురని నాకుఁ దెలియును. పరమేశ్వరుఁడు మిమ్ము అను
 గ్రహించుఁగాక! పరులు నన్ను గొనియాడనిండు, కొని
 యాడకపోనిండు—ఈ యువకులను ఒక కట్టుపాటులోనికిఁ
 గొనివచ్చుటకు నేను జన్మించియున్నాను, విశేషము ప్రతి
 పట్టణమునను వందలకొలఁది యువకులు వచ్చి నాతోఁ గృషి
 చేయ సంసిద్ధులైయున్నారు; అప్రతిహతమై పొంగిపొరులు
 రంగములవలె వారిని యావద్యారతదేశమునకును బంపి,

పరమదీనులకు— అధఃకృతులకు— మతమును ధర్మమును విద్యను సౌకర్యమును గరతలామలక మొనర్పవలయునని నా కోరిక. ఈ కార్యమును చేను సాధింతును, లేనిచో నిందులకై ప్రాణములు ధారపోసెదను.

ఆలోచన యనునది మన జనులకు లేదు, గుణ గ్రహణమనునది యంతకు ముందేలేదు. సరికదా, అనేక యుగపర్యంతదాస్యసంజనితమై, ఘోరమైన యా అనూయ, ప్రతివిషయము నెడలను ప్రతివ్యక్తి యెడలను అపరిమితమైన యా అనుమానము నూతనాశయములన్నిటికిని వారిని ఘోరవిరోధులుగాఁ జేయుచున్నది. ఐనను భక్తవత్సలుఁడగు పరమేశ్వరుఁడు లేఁడా?

హారతినిగూర్చియు నితర విషయములను గూర్చియు మీరు వెలువరించిన శంకలకు నా సమాధాన మిది: భారత దేశమున నానాభాగములందునుగల మతములలో నీ యాచారము లేకపోలేదు. గురువ్రాజ వేదములు శాసించు నట్టి ప్రధానవిధి. కీడుమేళ్లు ఇఁడును గలవు; కాని మాది యద్వితీయమైన యొక సమాజమనియు మామత మనలం బింపవలయునని యితరులను నిర్బంధింప మాలో నెవ్వరికిని హక్కు లేదనియు మీరు గమనింపవలసియున్నది. ఏ విధమైన విగ్రహారాధనమునను నమ్మకములేనివారు మాలో ననేకు లున్నారు, కాని యితరులు దానిని జరుపుచున్నపుడు వలదనుటకు వారికి అధికారములేదు. మన మతధర్మము లందలి ప్రధాన సూత్రములకే అది విరుద్ధము గదా. అదిగాక మానవునియందే, మానవుని మూలముననే

భగవంతుని దెలిసికొననగును. తేజస్స్పందనములు ప్రతిచోటను గలవు, ఐనను దీపమునందే అవి మనకు ద్యోతకమగుచున్నవి. భగవంతుడును ఇట్లే సర్వత్ర నెలగొనియున్నను వానిని ఒకపెద్ద మానవునిగా మాత్రమే భావింపఁగలుగుచున్నాము. కారుణ్యమూర్తి, జగద్రక్షకుడు, దీనబాంధవుడు—ఇత్యాది భగవద్విశేషణములన్నియు, భావనలన్నియు మానవభావనలే కదా, బ్రహ్మమునకు మానవరూపానానాపణ జేయునవే కదా, మఱియు గురువనుడు, ప్రవక్తయనుడు, అవతారమూర్తియనుడు—ఎవరో యొకమానవు నాశ్రయించుకొనియుండునవే కదా యీ భావములు. మానవుడు తన స్వభావము నతిక్రమించుట మీ శరీరమునుండి మీరు బయటికి దుముకుటవలె నసాధ్యము. మఱియుఁ గొందఱు తమ గురువును ఆరాధించుచో, ఆ గురువు చారిత్రక ప్రశస్తిగనిన మన ప్రవక్తలందఱను ఏకముగాఁ గైకొని చూచినను వారందఱకంటెనుగూడ సహస్రగుణాధిక మహనీయమూర్తియై యుండునెడ, వానిని ఆరాధించుచో, నుపద్రవమేమి? క్రీస్తునుగాని, కృష్ణునిగాని, బుద్ధునిగాని యారాధించుటవలన బాధలేనిచో, దుష్కార్యముల నెన్నడును జేసియెఱుఁగని, యపవిత్రభావమును గలనైనను దలఁచి యెఱుఁగని యీ పురుషోత్తముని—కేవల సహజజ్ఞానమువలననే యెవ్వని ధీవైభవము లితరప్రవక్తలందఱ ధీశక్తిని—వారందఱను బాక్షి కాశయములుకలవారు కావున—అతిశయించిన యీ మహనీయు నారాధించుటవలన హానియేమి? ప్రతి మతము నందును సత్యము కలదని కాక, ప్రతి మతమును సత్యమేయని

మొట్టమొదట లోకమునకు బాటిన దీ మహానీయుడే కదా! మఱియు నే భౌతికశాస్త్రము యొక్కయు, నే వేదాంతము యొక్కయు, మఱియే యితర శాస్త్రములయొక్కయు సాయము లేకయే ఆంధ్రీధర్మరహస్యమును గనుగొనెనే! నేడు ప్రపంచమంతటను ఆతని సిద్ధాంతము వ్యాపింపుచున్నదే!

కాని దీనిని (గుర్వారాధనమును) జరిపి తీరవలయునను నిర్బంధములేదు. ఎల్లరును గురువును (ధూప దీప నైవేద్యాదులతో) ఆరాధించి తీరవలయునని నా సోదరు శిష్యులలో మీ కెవ్వరును జెప్పియుండలేదు, ముమ్మాటికినిలేదు. కాని యొకరు ఆరాధించుచో, వలదనుటకు ఇతరులకు అధికారము లేదు. ఏల? వేర్వేలుభావములును వేర్వేలు ఆశయములును గల పలువురు సంపూర్ణ సమరసభావముతో మనుచున్న యీ సంఘము—ప్రపంచము ఇతఃపూర్వమెన్నడును గని విని యెఱుంగని యీ అద్వితీయసంఘము—దానివలన నశింపొవుటకు అవకాశముండుటచేత. దివాన్ జీ, ఓపిక బట్టెడు, దేవునిదయవలన నింకను విశేషము కనబోయెదరు.

ప్రతిమతమునెడలను ధర్మమునెడలను మేము సహనము గలిగియుండుటయేగాక, అయ్యవి మోక్షమార్గములని మనఃపూర్వకముగా నంగీకరింతుము; భగవదనుగ్రహమున ఈ తత్త్వమును నేను శాహాటముగా లోకమునకుఁ జాటఁ బ్రయత్నించుచున్నాను.

ప్రతిమానవుఁడును మహాపురుషుఁడగుటకు, ప్రతి సంఘమును మహిమాన్వితమై వెలయుటకు, మూఁడు విషయములు ఆవశ్యకములు :—

1. సౌజన్యము సాధింపఁజాలని దేదియు లేదను విశ్వాసము.

2. అసూయాసంశయ రాహిత్యము.

3. సజ్జనులై మనుటకును సత్కార్యముల నాచరించుటకును బ్రయత్నించువారి కెల్లరకును గోడ్పడుట.

అద్భుత గీనైభవాదులచే నెగడిన హైందవజాతి ఐకమత్యమును గోల్పోయి చెల్లాచెదలై పోవుటకు కారణమేమి? అసూయయని నేను జెప్పెదను. ఒండొరులయెడ నేఁడు పరిమనికృప్తముగా నసూయపడుటలా, ఒండొరుల పేరు ప్రతిష్ఠలనుజూచి కండ్లలో నిప్పులు పోసి కొనుటలో, ఈ నిర్భాగ్య హిందూజాతిని మించినజాతి జగత్తున లేదు. మీకు బయలు దేటి యొకసారి పశ్చిమఖండమునకు వచ్చినపక్షమున, ఈ నీచగుణము లేకుండుట పాశ్చాత్యసంఘములందు మీకు గోచరించు ప్రథమలక్షణము.

హిందూ దేశములో ముగ్గురు ఐదునిమిషములు ఐకమత్యముగలిగి పనిచేయుట యసాధ్యముకదా! ప్రతివ్యక్తియూఁ దనగొప్పకై—తన యధికారమునకై—ప్రాచులూడుటయుఁ గాలక్రమమున సంఘమంతయు ధ్వంసమైపోవుటయు! ప్రభూ! సర్వేశ్వరా! ఎన్నఁడు మేము అసూయారహితవర్తనమును

నేర్చుకొందుమోకదా! ఇట్టి సంఘమున, ముఖ్యముగా వంగ దేశమున, భేదాభిప్రాయములను శాటింపక, అనశ్వర ప్రేమ సూత్రబద్ధమై యైకమత్యముతో మెలగు నొక సంఘమును నెలకొల్పుట యద్భుతముగదా! ఈ సంఘము అభివృద్ధి నొంది తీరును. అద్భుతౌచార్యముతో అఖండ సామర్థ్యమును విశాసమును మేళవించెడి యీ పరమాశయము భారతదేశమందంతటను వ్యాప్తి నొందవలయును, జాతిని నూతనచైతన్యముచేఱి బులకింపఁజేయవలయును, బానిసలతోఁగూడిన యీ జాతికి పరంపరానుగతము, ఘోరమునగు నజ్ఞానము, ద్వేషము, ఆభిజాత్యము, ఛాందసము, ఈర్ష్యయునను పిశాచముల నావలకుఁ ద్రోలి సంఘమున నీ పరమాశయము అస్తిగతము కావలయును.

కదలికయనునది లేక చదికీలఁబడియున్న యీ జాతీయసాగరమునుండి పర్వతములవలె వెలువడు కొలఁది మంది యుదారచరిత్రులలో మీరు ఒకరు. పరమేశ్వరుఁడు సదా మీకు సమస్త శుభము లొనఁగూర్చుఁగాక!— చిరస్నేహాస్పదుఁడు, _____వివేకానందుఁడు.

(38)

షికాగో, 8-8-1894.

స్నేహాస్పద— విశ్వాసము అద్భుతమగు నంతరవలోకనమును అద్వితీయతరణోపాయము నను నంతవఱకు నీతో నే నేకీభవించును; కాని యది పురోవృద్ధి నరికట్టు

స్వమతాభినివేశమును దురభిమానమును గలుగఁజేయ వచ్చును—ఇందలి ప్రమాదమిది.

జ్ఞానము మంచిదే, కాని యది మిట్టవేదాంతముగాఁ బరిణమింపవచ్చును—ఇది యిందలి ప్రమాదము. భక్తి నొడ్డదియో, మహత్తారమైనదియో, కాని యది నిరర్థక భావోద్రేకమున నశింపవచ్చును. వలయునది వీనియన్నిటి యొక్కయు సామరస్యము. రామకృష్ణుఁడీట్టి సమరసమూర్తి. ఇట్టి మహానీయులు అరుదుగాఁగాని కానరాదు; కాని యీ మహానీయు నాదర్శముగాఁ గొని—ఈతని యపదేశములను ఆదర్శముగాఁగొని—మనము బ్రహ్మమార్గమునఁ జరింప వచ్చును. మనలోఁ బ్రతివ్యక్తియు నాతని పరిపూర్ణతను బొందఁజాలకపోయినను, అన్యోన్యలోప పరిహారమూలమున, అన్యోన్యవ్యత్యయ సమీకరణమూలమున, అన్యోన్యాశయ సాఫల్యమూలమున, నట్టిపరిపూర్ణతను సాధింపవచ్చును గదా. ఇది పలువుర యేకీభావముచేఁ గలుగు సామరస్యమై యితరమత సంప్రదాయములనన్నిటి నధిగమింపఁగలదు.

మతధర్మములు పక్షత్వము గలిగియుండవలయుననిన, నుత్సాహము ఆవశ్యకము. దీనికిఁదోడు శాఖాసంప్రదాయములు పెరుగకుండఁ జూచుకొనవలయును. పక్షపాతరహిత మగు సంప్రదాయము నవలంబించుటవలన మన కీప్రమాదము తొలఁగును, అందు విశ్వమానవ మతౌదార్యముతోఁ బ్రత్యేక సంప్రదాయములందలి లాభములన్నియు మేళ వించును.

భగవంతుడు సర్వాంతర్యామియై యన్నను మానవ రూపమునను మానవశీలమునను మాత్రమే మనకు గ్రాహ్యము కాగలడు. రామకృష్ణునంతటి పరిపూర్ణమైన వ్యక్తియు రామకృష్ణుని శీలమంతటి పరిపూర్ణమైన శీలమును మున్ను ఎన్నడును వెలసియుండలేదు—ఆతని శీలవ్యక్తిత్వములే మనకు గమ్యము కావలయును; మఱియుఁ బ్రతివ్యక్తియుఁ దన దృక్పథము ననుసరించి యాతని భగవంతుడుగనో, రక్షకుడుగనో, ఆచార్యుడుగనో, ఆదర్శమూర్తిగనో, మహాపురుషుడుగనో పరిగణింప మనము అంగీకరింపవలయును.

సాంఘిక సమత్వమునుగాని, యసమత్వమునుగాని బోధింపక, ప్రతివ్యక్తికిని సమానాధికారిములు గలవని తెలుపుచు, సర్వవిధములను భావస్వాతంత్ర్యమును క్రియాస్వాతంత్ర్యమును ఆవశ్యకమని మనము చాటుదము.

ఆస్తికులను నాస్తికులను, విశిష్టాద్వైతులను అద్వైతులను, అజ్ఞేయవాదులను (Agnostics)—ఎవ్వరినైనను మనము నిరాకరింపదగదు; శిష్యుఁడగుటకును సాధకుఁడగుటకును వలయునది యొక్కటే నియమము—మహోదారము, మహాగంభీరము నగు శీలము నలనఱుచుకొనుటయే.

ప్రవర్తనమునుగూర్చికాని, శీలమునుగూర్చికాని, అన్నపానీయములను గూర్చికాని—అవి యితరులకు ఖాధకలిగింపకుండునంతవఱకు—మనము ఏవిధమైన ప్రత్యేక నియమమును విధింపబోము.

పురోవృద్ధి నరికట్టునట్టిది, లేదా, పతనమునకుఁ దోడ్పడునట్టిది, ఏదియైనను పాపమే; ఉద్ధరించునదియు సమన్వయము నొందించునదియు నేదియైనను బుణ్యమే.

తన కేది యనుకూలించునో, తోడ్పడునో దాని నెన్నుకొని యవలంబించుటకుఁ బ్రతివ్యక్తికిని స్వాతంత్ర్యము కలదని మనము అంగీకరింతుము. ఉదాహరణమునకు మాంసాహారము ఒకనికిని ఫలాహారము మఱియొకనికిని దోడ్పడవచ్చును. ప్రతివ్యక్తియు యథేచ్ఛముగాఁ దన వైచిత్ర్యమును అభిరుచిని అనుసరించుఁగాక; ఇతరుల ప్రవర్తనమును—దానిని దాము అవలంబించిన దమకది హానికరమగునను కారణమున—నిరసించుటకుఁగాని, వారు తమ మార్గము నవలంబింపవలయుననుటకుఁగాని యెవ్వరికిని హక్కులేదు. ఇట్టి యాత్మవికాసఘ్ననఁ గొందఱకు భార్య యున్నచో సాయపడవచ్చును, గొందఱకామె కేవలము హానికరము గావచ్చును. కాని యవివాహితుఁడగు శిష్యునకు (లేదా, నాధకునకు) వివాహితుఁడగువాని మార్గము తప్ప అనుటకుగాని, తనయాదర్శమునే తన సోదరుఁడను అవలంబింపవలయుననుటకుఁగాని యధికారములేదు.

ప్రజీవీయు సాక్షాద్భగవంతుఁడని మనము నమ్మెదము. జీవుఁడు, లేక జీవాత్మ అజ్ఞానమేఘములచే నావరింపఁబడిన జ్ఞానభాస్కరుఁడు; ఈ మేఘముల సాంద్రత యందుఁగల వ్యత్యాసమే ఒక జీవికిని మఱియొక జీవికిని గల వ్యత్యాసము. తెలిసినను దెలియకున్నను సర్వమతధర్మ

ములకును ఇదియే మూలాధారమనియు నై హికముగాఁగాని, యాముష్మికముగాఁగాని, నైజానికముగాఁగాని మానవాభ్యుదయ చరిత్రమున కంతకును నిదియే ప్రధాననూత్రమనియు మనము నమ్మెదము—ఒకే ఆత్మత్త్వము వివిధావస్థల యందు వ్యక్తమగుచున్నది.

ఇదియే వేదసారమని మన నమ్మకము.

ఇతరజీవుల నిట్లు, అనఁగా వారు భగవత్స్వరూపులని గణుతించుటయు వారియెడ తదనుగుణముగా వర్తించుటయు బ్రతి జీవియొక్కయు కర్తవ్యమని మనము నమ్మెదము ; ఇతరజీవులను ద్వేషించుటయు నిరసించుటయు, ఏ రూపమునను, ఏ విధమునను హింసింపఁ దలపడుటయుఁ దగదని మనము నమ్మెదము. ఇది సన్న్యాసులకు మాత్రమే కాక, సమస్త స్త్రీ పురుషులకును విధ్యుక్తమగు ధర్మము.

ఆత్మయందు జాతిభేదములేదు, లింగభేదములేదు, ఏ విధమైన కళంకమును లేదు.

వేదములోఁగాని, దర్శనములలోఁగాని, పురాణములలోఁగాని, తంత్రములలోఁగాని, యెచ్చటను ఆత్మయందు జాతి మత లింగభేదములున్నట్లు తెలుపఁబడలేదని మనము నమ్మెదము. కావున “మతత్త్వములకు సంఘసంస్కారముల జోలి యేల?” యనువారితో మనము ఏకీభవించుము. సాంఘిక నూత్రములను విధించి వ్యక్తులనడుమ భేదమును బాటింప వలయుననుట మతత్త్వములకుఁ దగదని వారికి మనము తెలుపునపుడు వారును మనతో నేకీభవింపవలయును. భేద

దృష్టిచేగలుగు సమస్తభ్రమలను వైషమ్యములను దొలగించుటయేగదా మతతత్త్వముల గమ్యము !

కాని యీ భేదములమూలమున కే పరమసామ్యమును పరమైక్యమును మనము సాధింపగలమని వారు వాదించుచో, బురదచే బురద యెన్నటికిని క్షోభితముకాదని మతధర్మము లెలుగై త్తి ఘోషించుచున్నవని వారికి మన సమాధానము.

దుర్మార్గములమున మానవుఁడు సన్మార్గుఁడు కాఁగలఁడు కాబోలును !

మతధర్మముల సమ్మతి నార్థికపరిస్థితుల ననుసరించి సాంఘికనియమము చేర్పడియున్నవి. సాంఘికవిషయములలోఁ గలుగఁజేసికొనుటయే మతముచేయు గొప్పతప్ప. కాని, “సంఘసంస్కరణములతో మతతత్త్వములకు సంబంధము లేదు” అని పలుకుచు మతము ఎట్లు మఱల ఆత్మవిరుద్ధముగా నడచునో ! మతము సంఘసంస్కర్త కాదగదనియే మన మతము. సాంఘికశాసన కర్తృత్వమునకు మతమునకు అధికారములేదు. ఓ మతతత్త్వములారా ! చాలుచాలును ! మీ బాగోగులను మీరు చూచుకొనిన, మిగిలినదంతయుఁ జక్కఁబడును లెండు !

1. పరిపూర్ణత మానవునియందుండనే యున్నది, తప్పకటనమే విద్య.

2. దైవత్వము మానవునియం దుండనేయున్నది, తప్పకటనమే ధర్మము, పరమార్థము.

కావున నాటంకములను దొలగించుటయే యీ రెండింటి యందును (అనగా విద్యావిషయమునను బరమార్థవిషయమునను) ఆచార్యుని విధి. నే నెప్పుడును జెప్పెడిరీతిని మనము తేనిపోని జోక్యము కల్పించుకొననిచో సమస్తము చక్కబడును. మార్గమునుండి యాటంకములను దొలగించుటయే మనవిధి. మిగిలినదంతయు భగవంతుడే యొనరించును.

కావున మీరు ముఖ్యముగా గమనింపవలసిన విషయమిది: ఆత్మతోడనే మతతత్త్వములకుఁ గల సంబంధము; సాంఘికవిషయములలోఁ గలుగఁ జేసికొనుటకు వానికి హక్కులేదు: ఈ విషయము గమనింపకపోవుటయే ఇంతవఱకు జరిగిన గందరగోళమున కంతకును మూలకారణము. ఒకనిసాత్త్వబలాత్కారముగా నవహరించి, యాతఁడు తిరిగి దానిని సంపాదింప యత్నించుచో, ముక్కుచు, మూలుగుచు, స్వత్వాధికార పవిత్రతనుగూర్చి ధర్మసూక్తులను సాయించినట్లున్నదీ కథ!

తమ కేమి హక్కు గలదని—కోట్లకొలది జనులజీవితము దుఃఖభాజనము చేయుచు—ప్రతి సాంఘిక విషయమునను బురోహితులును మతాచార్యులును గలుగఁ జేసికొనినారు?

క్షత్రియులు మాంసాహారులని నీ వేమో అధిక్షేపించినావే! మాంసమో, గింసమో—హిందూమతమందలి యుత్తమాశయముల కన్నింటికిని, మహోత్తమధర్మముల కన్నింటికిని వారే మూలపురుషులు! ఉపనిషత్తులు రచించిన దెవరు? రాముఁడెవరు? కృష్ణుఁడెవరు? బుద్ధుఁడెవరు? జైన

తీర్థంకడు లెవరు ?... గీతను వ్యాససూత్రములను జదువుము, లేనిచో నెవరిచేనైనను జదివించుకొనుము. గీతలో సమస్త స్త్రీ పురుషులకును స్వవర్ణములకును మోక్షమార్గము భాషోటముగా, సమాన్యార్థకారముతోఁ బ్రకటింపఁబడి యున్నది, కాని వ్యాసుఁడు శూద్రులను వెట్టివాండ్రును జేసి, వారి కనుమూయుటకై వేదములకు లేనిపోని యర్థములు గల్పించును. ఒక మాంసపుముక్క మూలమున వాని కరుణారస మింకపోవుననుటకు భగవంతుఁడు మీవలె భయగ్రస్తుఁడగు మూర్ఖుఁడాడోమి? అగుచో నట్టి భగవంతుఁడు కేవలతృణ ప్రాయుఁడు!

నామీఁద నేమియు నాశపెట్టుకొనకుఁడు, కానిమీకు నేను వ్రాసియున్నటుల, మీతోఁ జెప్పియున్నటుల, భారత దేశము ఎన్నటికినైనను భారతీయులవలననే యుద్ధరింపఁబడవలయును. కావున మాతృదేశీయులువకులారా! మీలో వందలకొలఁదిమంది యీనూతనాశయమునుగూర్చి యించుమించుగా వీరావేశపరులు కాఁగలరా? సమాలోచనాపరులైనామగ్రిని సంపాదించి, యమానుషక్రియలను అద్భుతములను అన్నిటినిఁ బ్రయత్న పూర్వకముగాఁ దొలగించి రామకృష్ణుని జీవితమును వ్రాయుఁడు. ఆతని సిద్ధాంతములకు నిదర్శనముగానుండునట్లు జీవితచరిత్ర వ్రాయఁబడవలయును. ఆతను చరిత్రమాత్రమే సుఁడీ—నన్నుఁగాని, గజీవులగు మఱెవ్వరినిగాని యందుఁ జొనుపకుఁడు. లోకమున కాతఁడేమి బోధించెనో, అందులకు నిదర్శనమగు నాతని చరిత్ర మెట్టిదో— తెలుపుటయే మీ ముఖ్యాశయమై యుండ

వలయును. అనన్యుడనైనను నా యధీనమందుంచబడిన రత్నపేటికను వెలికిఁగొనివచ్చి దానిని మీకు అందఁజేయుటనైన నా కాతఁ డొసఁగిన యాజ్ఞ. ఎందువలననో తెలియునా? ఐహికవిషయలాలసులగు వంచకలు, క్షుర్యభువులు, శానిసలు, పిఱికిపందలు ఎన్నఁడును ఏమియుఁ జేయుఁ జాలరు కావున, శానిసజాతికి స్వతస్సిద్ధమగు ననూయ మన జాతీయశీలమునకు వేరువుదుగు. సర్వశక్తిసంపన్నుడగు సాక్షాత్పరమేశ్వరుఁడు కూడ...అనూయాగ్రస్తులగు నీ నిర్భాగ్యుల కేమియుఁ జేయుఁజాలఁడు.

తన కర్తవ్యమును నెఱవేర్చి యిప్పుడు గతినిన వానిగా నన్నగూర్చి భావింపుఁడు. కార్యభారమంతయు మీ భుజములమీఁదనే యున్నదని భావింపుఁడు...యువకులారా! భారతమాతృపుత్రులారా! ఈ కార్యమును నిర్వహింప విధినిమంత్రితులమని భావింపుఁడు. మీరే యీ మహోద్యమమునకుఁ బూనుకొనుఁడు. భగవంతుఁడు మిమ్ము అనుగ్రహించుఁగాక! నన్ను విడిచిపెట్టఁడు. నన్ను లక్షింపకుఁడు. నూతనాదర్శమును, నూతనసిద్ధాంతమును, నూతన జీవనవిధానమును జనులకు బోధింపుఁడు. ఏ వ్యక్తిని నిరసింపకుఁడు, ఏ యాచారమును నిందింపకుఁడు, వర్ణ వ్యవస్థను దూషింపకుఁడు; మఱియు భూషింపకుఁడు. ఏ సాంఘిక లోపమును గూర్చియు ననుకూలముగాఁగాని ప్రతికూలముగాఁగాని బోధింపకు ఁడు; “అనవసరమైన జోక్యము వలదు” అని మాత్రమే బోధింపుఁడు. మిగిలినదంతయు స్వయముగనే చక్కఁబడును.

ధీరులారా! సుస్థిరులారా! వత్సలారా! మీకందఱ
కును నా యాశీర్వచనములు. —మీ వివేకానందుఁడు.

(39)

ఆమెరికాదేశీయుఁడగు నొక మిత్రునకు

డిసెంబరు 5, 15-3-1894.

ఉపన్యాసాదికమైన యీ గండరగోళమనిన నాకు విసుగు
పుట్టచున్నది. వేయివిధములైన యీ మానవమ్మగ
ములతోడి యీ సమావేశములు నా మనస్సును గలంచినవి.
నా యభిరుచి యేమో చెప్పెదను, వినుము. నేను వ్రాయఁ
జాలను, ఉపన్యసింపజాలను. కాని గంభీరముగా నాలో
చింపఁగలను, ఆవేశపూరితుఁడనైనపుడు భావవిస్ఫులింగము
లను వెలిగ్రక్కఁగలను. కాని యిది దోర్చికూర్చిన యే
కొలఁదియందితో మాత్రమే సుమీ, నేను గాక, యిచ్చవచ్చి
నచో వారే నా భావములను గ్రహించి నలుదిక్కులను
వ్యాప్తిచేయుదురుగాక. ఇది కేవల పరిశ్రమవిభజనము.
సమాలోచించుట, తన భావములను దానే వ్యాప్తి
చేయుట—రెంటిని ఒకే వ్యక్తి యెన్నఁడును గొనసాగించి
యండలేదు. ఒకవేళ నున్నచో, ఆ భావములకు విలువ
లేదు. ఏమందువా, ఆలోచించుటకు, ముఖ్యముగా
నాధ్యాత్మికనిషయములను సమాలోచించుటకు, వలసినంత
స్వేచ్ఛావిరామము లుండవలయును.

ఈ స్వాతంత్ర్యప్రకటనము, మానవుఁడు కేవల నిర్జీవ
యంత్రము కాదను నీ స్థిరీకరణము సమస్త మతతత్వముల

కును హృదయము. కావుననే యివి కేవలము పరిపాటిగా, 'ఆషామోషీ' గాఁ జింతింపఁదగిన విషయములు కావు. ప్రతి విషయమును యంత్రస్థితికిఁ దీసికొనివచ్చు మనఃప్రవృత్తియే పాశ్చాత్యలోకమునకు అద్భుతమైన కలిమి కలుగఁజేసినది. మఱియు నిదియే మతధర్మములను బళ్ళిమఖండమునుండి యావలకు సాగనంపినది. లేశమేమైన మిగిలియున్నచో నది కేవలము కవాతులోనికి దిగినది.

నిజముగా నే నెంతమాత్రము "ప్రచండండును", "తుపానువంటివాఁడను" గాను. నా ప్రకృతి కేవలమిందు లకు వ్యతిరేకము. నేను గోరుకది యిచటలేదు, ఈ 'ప్రచండ' పరిస్థితులను నిక సహింపఁజాలను. ఆత్మమోక్ష యత్నముతోఁజాటు కొలఁదిమంది స్త్రీలను బురుషులను ముక్తులను జేయఁ బ్రయత్నించుట—ఇదియే మోక్షమార్గము: ఆధ్యాత్మిక సింహములను గొలఁదిమందిని వెలువడఁజేయుట, అతియేకాని భస్మహవ్యములతో నాయువును బలమును ఆరోగ్యమును దుర్బలయోగముచేసికొనుట కాదు—ఇదియే నా జగద్ధితాచరణ విధానము.

కొన్ని సంవత్సరములపాటు మూకీభావము వహించి మాటాడనే మాటాడకుండునట్టి విరామము నా కేవుడు ప్రాప్తించునో కదా! ఈలాకిక సమరములు, ఈ గండర గోళమును నా త్త్వమునకుఁ గేవల వ్యతిరిక్తము. ఏవో స్వప్నము లల్లుకొనుచు, మనోరాజ్యమున నల్లన విహరించు టయే నా స్వభావము. స్వతస్సిద్ధముగా నేను లాకికవిషయ

మిథ్యావాదిని, భావనాప్రపంచమే నా జీవనరంగము. తాకిక విషయస్పర్శ నా మనోరథములను గలంచి నాకు అశాంకిని గల్గించును. ఐనను, పరమేశ్వరా! నీ సంకల్పమే జరుగుగాక ?

(40)

ఓం నమో భగవతే రామకృష్ణాయ :

షికాగో, 19-3-1894.

క్రియిష్మంతుండగు—... ఈ దేశమున నాకేమియు లోటు లేదు ; కాని భిక్షుటనము ఇచటి యాచారము కాదు— అందుచే నేను గృషిచేయవలయును, అనగా నందందు ఉపన్యసింపవలయును. ఇచట శీతోష్ణములు అత్యధికములు. వేసవి కలకత్తావేసవికి దీసిపోదు. ఇక శీతకాలమందలి చలియో, చెప్పనలవికాదు ! మూడు నాలు గడుగుల యెత్తున, ఏల, కొన్నిచోట్ల నాతేడడుగులయెత్తున దేశ మంతయు మంచుతోఁ గప్పబడియుండును! దక్షిణప్రాంతము లందు మంచుండదు. ఐనను జలిని మంచును ఇచటి వా రేమియు లెక్కచేయరు... కెనడాలో నుత్తరభాగమున నుష్ణమాపకమునందలి పాదరసము (అపరిమితమైన చలిచే) గడ్డకట్టపోవును... మంచు కురియుదినమనగా నపరిమిత శీతలమైయుండవలయు ననుకొనువాడను, వాస్తవ మది కాదు; ఇంచుమించుగా నుక్కపోయు దినములలో గూడ మంచు కురియును. అమితమైన చలి యొక విధమైన మత్తా గొల్పును. బండ్లు నడవవు; చక్రములులేని Sledge అను

నౌకవిధమైన మోటుబండి నేలమీఁదినుండి బాటుచుబోవును!
 సర్వము గడ్డకట్టియుండును— నదులమీఁదను గాలువల
 మీదను జెఱువులమీఁదను ఏనుఁగులుకూడ నడవవచ్చును.
 బ్రహ్మాండమైన నయాగరా జలపాతము—అంత యురవడి
 గలిగిన జలపాతము—చలువరాతివలె గడ్డకట్టుకొనిపోవును!!
 కాని నేను హాయిగనే యున్నాను. మొదట కొంచెము
 భయపడినానుగాని క్రమముగా—ఆవశ్యకతచే ననుఁడు—
 కెనడా ప్రాంతములకు నేఁడు రైలుబండిలోఁ బయనించుచు
 మఱునాఁడు దక్షిణముమెరికాలో నుపన్యసించుట జరుగు
 చున్నది! ఆవిరిగొట్టముల మూలమున మనగదివలెనే తోఁచు
 రీతిని బండ్లు వెచ్చగా నుంచఁబడును, వాని చుట్టును నెటు
 చూచినను స్వచ్ఛమైన తెల్లని మంచుగుట్టలు కన్నులపండువు
 చేయుచుండును!

నా ముక్కను జెవులును ఊడిపోవునేమో యని
 చాల భయపడినాను, కాని నేటివఱకు యథాప్రకారము
 గనేయున్నవి. ఏమైనను మోపెఁడు వెచ్చని దుస్తులతో—
 ఒక బొచ్చుకోటు, కాళ్లకు జోళ్లు, ఉన్నితోఁ జేయఁబడిన
 నిలువుటంగీ—ఇంత పెద్ద హంగామాతో నేను బయటికి
 వెళ్లవలసియుండును. ఊపిరి విడిచియు విడువకమునుపే అది
 గడ్డమునను మీసమునందును బేరుకొనిపోవును! దీని కంత
 కును దోడు, విచిత్రము, నీటిలో నౌక మంచుగడ్డను వేయ
 నిడే యిండ్లలో వీరు మంచినీళ్లు త్రాగదు. ఏలన నిండ్లలో
 వెచ్చగానుండును. ప్రతిగదియుఁ బడికట్టును ఆవిరిగొట్టముల
 మూలమున వెచ్చగా నుంచఁబడును. కళ్లలో నుపకరణ

నిర్మాణములో, సంపాదనములో, భోగ భాగ్యములలో వీరి దే
ముందంజ ; వ్యయమునను వీరి దే ముందంజ. దినమునకు
ఒక కూలివానికి లేదా, సేవకునకు జీతము ఆఱు రూపా
యిలు ; గుఱ్ఱపుబండి యద్దె అధమము మూడు రూపాయిలు;
ఒక పొగచుట్ట వెల కనీసము నాలుగణాలు; ఒక మంచి
జోడు పాతిక రూపాయిలు ; 'స్వ్యాటు' ఐదువందల రూపా
యిలు. 'సంపాదన యెట్లో వ్యయమును వారికి అట్లే. ఒక
యుపన్యాసమునకు రెండువందలు మొదలుకొని మూడువేల
రూపాయిలవఱకును దొరకును. నేను ఐదువందల వఱకును
ఎక్కినాను. * నా యదృష్టము ఇప్పుడు ఉచ్చస్థితి నందియున్న
దనుటకు సందియములేదు. నే ననిన ఈ దేశీయులకు
మక్కువ; వేలకొలది జనులు నా యుపన్యాసములను
వినుటకై వస్తురు.

దైవికముగా...మహాశయుని గలిసికొంటిని. మొట్ట
మొదట ఆతఁడు నాయెడ విశేషమైన సద్భావముఁ జూపెను,
తాని షికాగో పౌరులందఱును గుంపులు గుంపులుగా నా
వద్దకు రావారంభించినంతనే ఆతని కళ్లు కుప్పిసవి, మనస్సులో
కుళ్లు బయలుదేసినది!...కైస్తవమతాచార్యులు నన్ను

షికాగో విశ్వవిద్యాలయములో నుపన్యసించిన వెనుక స్వయం
యొక యుపన్యాససంస్థ యాజమాన్యమున (అమెరికాలో) నుపన్యసించ
సాగెను; కాని తన కది స్వాతంత్ర్య ప్రతిబంధకమను కారణమున
నచిరకాలముననే యా సంస్థతో సంబంధమును వీడి, తానాజ్ఞించిన
ధనము విశేషభాగము భారతదేశమందలి వివిధభాగములలో ననేక
ధర్మకార్యములకుఁ గాను వినియోగింపసాగెను.

అణచుటకు విశ్వప్రయత్నముచేసిరి. కాని గురుదేవుఁడు నా దండనుండఁగా నెవ్వ రేమిచేయఁగలరు? అమెరికాదేశ మంతయు నన్ను బ్రేమించుచు, గారవించుచు, నా వ్యయ మును భరించుచు, నన్ను గురునివలె బూజించుచున్నది... నాకుఁ బ్రతికూలముగా నేమిచేయుటకును మీ మతాచార్యు లకు శక్తిలేకపోయినది, పాపము! ఇచట వీరండలును విద్యాధికులు, పండితులు. “మేము విధనా వివాహము చేయుదుము”, “విగ్రహారాధనచేయుము” అని యేమేమో ఏకరువుపెట్టుటవలన నేమియుఁ బ్రయోజనములేదు. వీరు చూచునది పాండిత్యము, వేదాంతవిజ్ఞానము, కల్లబొల్లి మాటలవలన నేమియు లాభము లేదు....

సోదరా! వాస్తవస్థితిగతులు బోధపడుచున్నవి. యేతుఘ్నుని నిరర్థకం పరహితం తేకేన జానీమహే” — “వృథాన్యార్థభంగము గావించెడు వారలెవ్వరొ యెఱుంగన్ శక్యమే యేరికిన్.” * అన్నా! మనము అన్నింటిని దొలగించుకోవచ్చునుగాని పరమ దుర్భాగ్యమైన యాయూర్ష్యను మాత్రము తొలగించుకోఁజాలము ... పరదూషణము—పరుల గొప్పతనమును జూచినంతనే కడుపుమంట—మన

మ. తమ కార్యంబుఁ బరిశ్రమించియుఁ బరాధిక్రమముల నెఱవలె, దమకార్యంబు ఘటించుచున్ పరిహితాగ్ర వ్యాపృతుల్ పాధ్యమల్, దమకై యన్యహితాగ్ర ఘాతుకజనుల్ నైతుల్ కృథాన్యార్థభంగం, గము గావించెడు వారలెవ్వరొ యెఱుంగన్ శక్యమే యేరికిన్.

—భర్తృహరి నీతిశతకము, గీత (ఏనుఁగు లక్ష్మణకవి యనువాదము).

కిది జాతీయపాతకము. నా ఘనతయే ఘనత, పరులెవ్వరును దీనిని బొందరాదు!!

ఈ దేశ స్త్రీలవంటివారు జగత్తున మఱెచ్చటను లేరు. వారెంతటి విన్దిలహృదయలో! స్వతంత్రలో! ఆత్మ విశ్వాసవతులో! దయానిధులలో! జాతీయజీవనమునకు వారే పట్టణగొమ్మలు. వైదుష్యము—విజ్ఞానము—వారీయం దే నెలకొనియున్నది. “యా శ్రీః స్వయం సుకృతీనాం భవ నేషు” (శ్రీమహాలక్ష్మీ పుణ్యవంతుల యిండ్లలో నెలకొని యుండును) అను వచనము ఈ దేశమునకే చెల్లును; ఇక, “పాపాత్మనాం హృదయే ష్వలక్ష్మీః” (పాపాత్ముల హృదయము అభాగ్యదేవతకు వాసస్థానము) అను వచనము మనకు నర్తించును. సమాలోచింపుడు. ఆహా! పంమే శ్వరా!... ఆమెరికా స్త్రీలనుజూచి నేను నిశ్చేష్టుడనైనాను. “త్వం శ్రీస్త్యమీశ్వరీ త్వం హ్రీః—నీవే శ్రీ మహాలక్ష్మి, నీవే యీశ్వరివి, నీవేలజ్జపు.” “యా దేవీ సర్వ భూతేషు శక్తిరూపేణసంస్థితా—శక్తిరూపమున నేదేవి స్వ భూతములందును నెలకొనియుండునో” —ఇత్యాది వచనము లన్నియు ఈ దేశమునకు నర్తించును. హిమసన్నిభ వినిర్మల మానసలగు మహిళామతల్లులను వేనవేలమందిని నేనిచటఁ గాంచియున్నాను. ఇక పదునాలుగేండ్లైనను నిండకమునుపే పిల్లలతల్లులగు మన జాలికలో! ఆహా! సర్వేశ్వరా! ఏమి యీ దారుణకృత్యము! నా కిపుడంతయు బోధపడుచున్నది. సోదరా! “యత్రనార్యస్తు పూజ్యస్తే రమస్తే తత్రదేవతాః— స్త్రీ లెచట పూజింపఁబడుచుండురో దేవతలచట రమించు

చుండుడు” అని మన పురాతనమనువు పఱ్ఱును. మనము ఘోరపాపులము; “సరికద్వారము” అని, “నీచక్రిము” అని స్త్రీలను మనము నిరసించుటయే మన దౌర్భాగ్యమునకు—మన పతనమునకు—హేతువు. ఆహా! ఏమి యీ ఘోరకలి! స్వర్గసరికములకుఁగల వ్యత్యాస మిదియే!! “యథాతథ్యతోఽర్థాన్ వ్యదధాతి” — “విధాత అస్త్వతా నర్హతల ననుసరించియే ఫలముల నొసఁగుచున్నాఁడు.” కల్ల బొల్లిమాటలవలనఁ బరమేశ్వరుని కనుమూయఁగలమా? “త్వం స్త్రీ త్వం పుమానసి త్వం కుమార ఉత వా కు మారీ” — “నీవే స్త్రీవి, నీవే పురుషుఁడవు, నీవే కుమారుఁడవు; నీవే కుమారివి” (శ్వేతాశ్వతిలోపనిషత్తు). ఇక మనమో, “దూరమపసర రేచండాల!” — “ఓరీచండాల! దూరముగాఁబొమ్ము!” అని యటచుచున్నాము. “కేనైషా నిర్మితా నారీ మోహినీ?” — “నరులను మోహితులను జేయు స్త్రీ నెవ్వఁడు సృజించెనురా?” యని దురపిల్లు చున్నాము. నాయనా! దక్షిణదేశమున నగ్రజాతులు నిమ్మ జాతులను బెట్టు యమయాతనలు నా కన్నులారఁ జూచితివే! గుళ్లలో (అగ్రవర్ణజల) ఏమి యొడ లెఱుఁగని సివము! పేదల దుఃస్థితిని దొలఁగింపఁజాలని మతము—మానవులను దేవతలుగా నొనర్పఁజాలని మతము—మత మనఁదగునా? ధర్మమనఁదగునా? సనాతనధర్మమనిపించుకొనుటకు మన మతిమున కేమైన నర్హతకలదా? మనది కేవలము “నన్ను ముట్టుకొకు మను మతము” — “నన్ను ముట్టుకొకు, నన్ను ముట్టుకొకు” — ఇదియే మన జపము! శ్రీరామరక్ష! “కుడి

చేతితోఁ దినవలయునా, ఎడమచేతితోఁ దినవలయునా ? పానీయమును కుడివై వునుండి గ్రహింపవలయునా, ఎడమ వై వునుండి గ్రహింపవలయునా?...” అనియే రెండువేల యేండ్లుగా దేశనాయకులు చర్చించుచున్న దేశముకానిచో మఱియే దేశము అఘోగతిపాలగును? “కాలః సుప్తేషు జాగర్తి కాలో హి దురతిక్రమః” — “సమస్తము నిదురించుచుండఁగా కాలము మేల్కొని యుండును, దురతిక్రమము గదా కాలము!” అంతయు పరమాత్మున కెఱుక. నాయనా! వాని కనుమూయఁగలవాఁ డెవ్వఁడు ?

లక్షలకొలఁది జనులు ఇప్పపువ్వులు తిని బ్రదుకవల సిన దేశము, ఏ యిరువది ముప్పది లక్షలమందియో సాధువు లును ఏ పదికోట్లమందియో బ్రాహ్మణులును గలనైనను వారి శ్రేయస్సునుగూర్చి తలపెట్టక, వారి రక్తమాంసము లను బీల్చి పిప్పిచేయుచున్న దేశము దేశమా, నరకమా ? అది ధర్మమా, పిశాచతాండవమా ? నాయనా ! నీవీసంగతి బాగుగా గ్రహింపవలయును—భారతదేశమం దంతటను నేను బయనించినాను, ఈ దేశము (అమెరికా) ను జూచి నాను—కారణములేని కార్యముండునా ? పాతకములేనిదే దుఃఖానుభవము గలుగునా ?

సర్వశాస్త్ర పురాణేషు వ్యాసస్య కవనం ధ్రువమ్,
పరోపకారస్తు పుణ్యాయ పాపాయ పరపీఠవమ్.

సర్వశాస్త్ర పురాణములందును ఈ వ్యాసవచనము ధ్రువము—పరోపకారిమే పుణ్యము. పరపీఠవమే పాపము. కాదా ?

నాయనా! ఈ దారుణమును దలచినకొలదియు, ముఖ్యముగా మన దేశీయుల దారిద్ర్యమును అజ్ఞత్వమును దలచినకొలదియు నాకు నిద్రపట్టకుండెను. కన్యాకుమారి ర్యగ్రమున, కుమారీ మాతృదేవి యాలయమున, భారత దేశాంతిమశిలపైఁ గూరుచుండియుండ నా కొక మాగ్గము తట్టినది. జనులకు వేదాంతము చెప్పుచు, ద్రిమ్మరులమగు సన్న్యాసుల మిందఱము ఉన్నామే—ఇదియంతయు నున్నాదము. “‘అన్నమో గామచంద్రా!’ యని పలవించు నార్దులకు మతబోధ లెందులకు?” అని మన గురుదేవుఁడు వచింపలేదా? అజ్ఞతవలననే కదా, నిరక్షరాస్యతవలననే కదా, వారు కేవల పశుప్రాయులై మనుచున్నారు! తరతరములనుండియు మనము వారి రక్తమాంసములను బీల్చి పిప్పి చేసి వారి కుత్తుకలపైఁ గాలిడి త్రొక్కుచున్నాము.

...స్వార్థరహితులు, పరోపకారపరాయణులు నగు సన్న్యాసులు గొండఱు నోటిపాఠముల మూలమునను భూగోళపటములు, చిత్రప్రదర్శకదీపములు, గోళములు మొదలగు సాధనముల మూలమునను విద్యావ్యాప్తిచేయుచు నా చండాలము జనుల స్థితిగతులను జక్కఁజేయ బహు విధములఁ బ్రయత్నించుచు నూహార సంచరితురను కొనుము—ఇది సకాలమున లోకకల్యాణము నొనఁగూర్చదా? ఈ యుపాయముల నన్నింటిని ఒక చిన్నలేఖలో వివరింపఁ జాలను. సారాంశమిది; కొండ మహమ్మదుగారివద్దకు రావపుడు మహమ్మదుగారే కొండకుఁ బోవలయునుగదా. పేదలు పాఠశాలలకుఁ బోజాలనంతటి నిరుపేదలై యున్నారు,

మఱియు వారు కావ్యాదులను జదువుటవలనఁ బొందఁదగిన లాభమేమియుఁ గాన్పింపదు. సాంఘికముగా మనము స్వక్తిత్వమును గోల్పోయియున్నాము; దేశక్షోభ కంతకును ఇదియే కారణము. జనులకు మఱల స్వక్తిత్వమును జేకూర్చి జనసామాన్యమును లేవనెత్తుటయే మనము చేయవలసినపని. హిందువులేమి, మహమ్మదీయులేమి, క్రైస్తవులేమి—ఎల్లరును వారిని దిగఁద్రొక్కినారు. మఱల వార నుద్ధరించునట్టి శక్తి దేశమునుండియే, అనఁగా సనాతన హిందువులనుండియే, వెలువడవలయును. ఏ దేశముననైనను మతధర్మముల మూలమునఁగాక, వానిని నిరసించుటవలననే కీడు వాటిల్లుచుండును.

ఈ మహాకార్యమును గొనసాగించుటకు మనకు వలయు సాధనములు రెండు—(1) మనుష్యులు, (2) ధనము. గుర్వనుగ్రహమునఁ బ్రతి పట్టణమునను బది పదునైదుగురు ధీరులు దొరకకపోరని నిశ్చయించుకొంటిని. తరువాత వలయు ధనమును సంపాదించుటకై తిరుగాడితిని, కాని హిందూదేశీయులు ఇందులకు ధనము వ్యయింపఁబోయెదరా!!...మూర్తీభవించిన స్వాస్థ్యపరత యనఁదగు వారా, డబ్బు ఖర్చుచేయుట! కావున స్వయముగా ధనమాజ్ఞించుటకు ఈ దేశమునకు వచ్చినాను, పిమ్మట స్వదేశమునకు మఱి నా యీ జీవితపరిమాళయమును సాధింప నా మిగిలిన యాయువును ధారపోయుదును.

మన దేశము సాంఘిక సుగుణములకుఁ గొఱవడి యున్నట్లే ఈ దేశము పారమార్థిక శీలమునకుఁ గొఱవడి

యున్నది. వీరికి నేను పరమార్థమును దెలుపుచున్నాను, నాకు వీరు ధనమొసఁగించున్నారు. నా గమ్యప్రాప్తి కింకను నా కెంతకాలము పట్టునో తెలియకున్నది...వీరు వంచకులు కాదు, అనూయ యనునది వీరియందు కానరాదు. హిందూ స్థానమున నే నెవ్వరిమీఁదను నిర్భరపడువాఁడనుగాను. శక్తికొలదియు స్వయముగనే వలయు ధనమును సంపాదించి నా కార్యక్రమమును గొనసాగింపఁ బ్రయత్నింతును, లేదా, తత్ప్రయత్నమునఁ బ్రాణములు ధారపోయుదును—“సన్ని మిత్తే వరం త్యాగో వినాశే నియతే సతి” —మరణము ధ్రువమైయుండ సదుద్యమమునకై ప్రాణములు ధారపోయుట మంచిదికాదా?

ఇదియంతయు నేమి భ్రాంతియని బహుశః మీరు అనుకోవచ్చును! నా మనఃపరితాప మెట్టిదో మీకుఁ దెలియ కున్నది. నా యుద్యమమును గొనసాగించుటకు మీ రెవ్వరైనఁ దోడ్పడిన సరియే, తోడ్పడరా, గురుదేవుఁడే నాకు దారి చూపును... ఈర్ష్యను విడిచి మనమందఱ మేకీభవింపఁ జాలకున్నాము. ఇది మన జాతీయపాతకము! ఈ దేశమున నీర్ష్య కలికమునకై నను గానరాదు, ఇందువలననే వారెంత గొప్పవారైనారు.

మనవంటి కూపస్థమంఢూకములను లోకమున మఱెచ్చటను నేను గనలేదు. నూతనతత్త్వము అనునది యే దేశమునుండియైనను వెలువడనిండు, అమెరికా దానిని స్వీకరింప ముందంజవేయును. ఇంక మనమో,—ఆర్యులమని

విష్టవీగు మనవంటి సంకుచితబుద్ధులు తోకమున మఱి
లేరు!! ఆ వారంపర్యము. ఆ జాతీయత, యే కోశమున
నున్నదో నాకుఁ గానరాకున్నది...ఎవను వీరు ఆర్యసంతతి
యరు! —నదా మీ వివేకానందుఁడు.

(41)

న్యూయార్క్, 9-4-1894.

స్నేహాస్పద—, ...“కార్యదర్శి సాహేబు” గారు నేను
భారతదేశమునకు రావలయుననియు అదియే నా కార్య
రంగమనియు వ్రాయుచున్నారు. నిజమే, అందులకు సంది
యములేదు, కాని నాయనా! భారతదేశ మంతటిని
వెళ్లొందఁజేయు దివ్యజ్వాలను మనము వెలిగింపవలసి
యున్నది. అందుచే మనము తొందరపడిన ప్రయోజనము
లేదు, భగవదనుగ్రహమున సర్వము సిద్ధించును. అమెరి
కాలో ననేకమైన పెద్దపెద్ద పట్టణములలో నుపన్యసించి
యున్నాను...అనేకులు నా కిచట మిత్రులైనారు, వారిలోఁ
గొందఱు విశేషమైన పలుకుబడి గలవారు. ఎవను క్రైస్తవ
మతాచార్యులలోసనాతనులు మాత్రము నాకుఁబ్రతికూలులై
నన్ను గబళించుట సులభసాధ్యముకాదని గ్రహించి, విశ్వ
ప్రయత్నము చేయుచున్నారు—ఎందుకు? నాకు ఆటంకములు
గల్పించుటకు, నన్ను దూషించుటకు, నాపేరు చెఱచుటకు.
నాయనా! విష్ణుములులేనిదే యే సత్కార్యము సాగినది?
తుదివఱకును గార్యదీక్షోపరులై యుండువారే విజయము
నందఁగలరు. ఒకేజాతియు నొకేవేదమును శాంతి సామరస్య

ములును నెవుడు వెలయునో అవుడు సత్యయుగము వెలయునని నా నమ్మకము. ఈ సత్యయుగాశయమే భారత దేశమును బునరుజ్జీవింపజేయఁగలదు. నమ్ముఁడు, నాచూట...

వత్సలారా! లెండు, ఈ యుద్యమమునకు బుజము లొడ్డుఁడు!...జయ! సనాతనధర్మమునకు జయ! వత్సలారా! లెండు, లెండు! మనము జయించి తీరుదుము.

...మన మందఱము కార్యాంగణమున సుఱికినంతనే విజయోత్సవసూచకమగు “కోలాహలము” ఉదయింపవలయును—కాని కృషిచేయనిదే మాటాడనొల్లను...ఆశీస్సులు.
—సదా మీ వివేకానందుఁడు,

(42)

షికాగో, 28-5-1894.

స్నేహస్పటి—, న్యూయార్కునుండి బోస్టనునకును, బోస్టనునుండి న్యూయార్కునకును దిరుగుచుండుటచే వెంటనే మీకు వ్రాయఁజాలనైతిని. భారత దేశమున కెవుడు మఱుదునో నాకే తెలియకున్నది. నా కాధార భూతుఁడై నన్ను నడుపుచున్న యల పరమేశ్వరుఁడీ సర్వము నిర్ణయించుఁగాక! నీను లేనని భావించి, నన్ను విడిచిపెట్టి, మీయంతట మీరే కృషి సాగింపఁ బూనుఁడు. “అయ్యవచ్చువఱకును అమావాస్య ఆఁగదు”—దేనికోసము, ఎవ్వరికోసమును నిరీక్షింపకుఁడు.

...ఇంతలో మీరొక సంఘముగా నేర్పడి మన కార్యక్రమమును నడపఁ బ్రయత్నింపుఁడు. సమస్తము మనకు

సాధ్యమని నమ్ముడు. పరమేశ్వరుడు మనకుఁ బ్రాప్తయి
యున్నాడని గ్రహింపుడు, కావున ధీమతారా! అగ్రసరులు
కండు!

మాతృ దేశమున వలసినన్ని పాగడ్లను బొందితిమి.
ఒకరు మిమ్ముఁబొగడినను బొగడకున్నను దదేక దీక్షితోఁ
బనిచేయుడు. వెనుకంజవేయకుడు. మన కార్యక్రమ
మున లేశమును ఇంకను గొనసాగలేదని మీరు గుర్తొంప
వలసియున్నది.

విద్యాధికులగు యువకులను వశమొనర్చుకొనుడు,
వారి నేకీభవింపజేసి యొక సంఘమును నెలకొల్పుడు.
మహాత్యాగమువలననేకాని మహాకార్యములు సిద్ధింపవు.
స్వార్థపరత్వము అణుమాత్రమును గూడదు, మీవగుఁగాక,
నావగుఁగాక, తుదకు నా గురుదేవునివే యగుఁగాక, —
పేరుప్రతిష్ఠల నిమిత్తము మనము ప్రాచులూడరాదు. వత్స
లారా! ధీరోదాదులారా! సహృదయులారా! ఉజ్జ్వలవీక్షణ
దక్షులు కండు, ఆశయ సాఫల్యమునకుఁగాను కృషి
చేయుడు, కార్యక్రమమును గొనసాగింపుడు! పేరు ప్రతి
ష్ఠలనుగాని, మఱియే మూఢతనుగాని యాసింపకుడు.
స్వార్థమును బాటఁద్రొలి కార్యాంగణమున నులుకుడు! గడ్డి
పోచలను పేని వెంటిగాఁ జేసినచో వానితో మదించిన
యేనుఁగును బంధింపవచ్చునని జ్ఞప్తిలో నుంచుకొనుడు.
సర్వేశ్వరుడు మిమ్మందఱు ననుగ్రహించుఁగాక! సర్వేశ్వర
శక్తి మీ యందఱయందును వెల్గొందుఁగాక! — వెల్గొందు.

చున్నదనియే నా నమ్మకము. “ఉత్తిష్ఠత, జాగ్రత, ప్రాప్య
వరాన్ని బోధత!” (కఠోపనిషత్తు)—లెండు, మేల్కొనుడు,
పరమపదప్రాప్తి పర్యంతము ఆగవలదు అని వేదము లున్ఘో
షించుచున్నవి. లెండు, లెండు! దీర్ఘనిశీధము పటాపంచలగు
చున్నది, ప్రభాతము సమీపించుచున్నది, ఉత్సాహతరం
గము బయ్యల్యెడలినది, తత్ప్రభావము నెన్వరరికట్టఁ
జాలరు. ధైర్యసాహసములు, వత్సలారా! ధైర్యసాహ
సములు! ప్రేమ, నాయనలారా! విశ్వచూననప్రేమ ;
విశ్వాసము— ఆత్మవిశ్వాసము ; ఇక భయములేదు !
భయమే మహాపాతకము !

ఎల్లరకును నా యాశీర్వచనములు. మన యుద్యమ
మునఁ దోడ్పడిన యచటి యుదారహృదయలందఱకును నా
శాశ్వత ప్రేమకృతజ్ఞతలను దెలియఁజేయుఁడు, కాని దీక్ష
విడువవలదని వారికి నా ప్రార్థన. మన యాశయములను
దశదిశలను వ్యాప్తిచేయుఁడు. అహంభావము నొందకుఁడు.
నేతరుఁహితమగు నే యాచారములను వాలాయింపకుఁడు,
దేనిని నింపింపకుఁడు— రసాయనముల నొండొంటితోఁ
నేర్చుటయే మన పని, స్ఫటిక మెవుడెటు లేర్పడునో
పుమాత్మున కెఱుక. అన్నిటికంటెను నా విజయమును
గూర్చిగాని, మీ విజయమును గూర్చిగాని గర్వింపకుఁడు.
ఘన కార్యములు జరుగవలసియున్నవి. భావిభాగ్యోదయ
ముతోఁ బోల్చిచూచినచో నీ యల్పవిజయము ఏపాటిది?
నమ్ముఁడు, నామాట— భారత దేశము ఉద్ధారణ నొంది

బడి తీరెదరు—ఇది విధాయకము, ఈశ్వరాన్ని ఆనంది
వుడు... ఆధ్యాత్మిక వాహిని బయల్పడెడినది. అపారము,
అప్రతిహతము, సర్వాప్లావమునై యీదివ్యవాహిని మాత్య
భూమిపైఁ బ్రవహించుట నాకుఁ బ్రత్యక్షమై భాసించు
చున్నది. ప్రతివ్యక్తియు ముందునకేగఁ బ్రతివ్యక్తియుఁ దత్ప
భావము నుద్దీప్తమొనర్పఁ బ్రతిమానవుఁడను దన్వార్థమును
రాజమార్గ మొనర్పఁ దోడ్పడును! జయ పరమేశ్వరి!...

నాకు ఏసాయమును అక్కఱలేదు. కొంత మూల
ధనమును జేకూర్పఁ బ్రయత్నించి, కొన్ని చిత్రప్రదర్శక
దీపములను భూగోళములను బటములను గొన్నిరెనాయనము
లను—ఇట్టి వానిని సంపాదించుడు. ప్రతి నాయంకాలమును
బేదలను నిమ్మజాతివారిని మాలమాదిగలను బ్రోగుచేసికొని
దేశభాషలో వారికి మొదట మతధర్మములనుగూర్చి యుప
న్యసించుడు, తరువాతి చిత్రప్రదర్శక దీపాదులమూలమున
భూగోళశాస్త్రము, ఖగోళశాస్త్రము మొదలగు వానిని
బోధించుడు, కార్యపరాయణులగు యువకులను గొందఱను
సుశిక్షితుల నొనర్చుడు, మీఠై ర్యోత్సాహములను వారి
కలవడఁ జేయుడు, క్రమముగా ఆయువజన సమాజమును
అభివృద్ధిచేయుడు. ఈ కార్యార్థము మీ యీవచ్చుక్తిని
ఇప్పుడు వినియోగించుడు. ఈతరుణమును దాటనీయకుడు,
పత్రికాప్రకటనాదులు మంచివే, సందేహములేదు. కాని
నాయనలారా! నిజమైనకృషి లవలేశమైనను ఊరక నేమి
యో గిలుకుచుఁ గూర్చుండుటకంటె మంచిదికాదా?...సభ
జరిపి, కొంతధనము వసూలుచేసి, నేను దెలిపిన పరికరము

లను గొనుడు. ఒక కుటీరము నద్దెకుఁ దీసికొని యుద్యమ మారంభింపుడు. పత్రికలు ప్రకటించుట తరువాతి సంగతి, కాని యిది ప్రధానము. జనసామాన్యమును మీరు నశ మొనర్చుకొనవలయును, భయపడకుడు. “అల్పారంభం గరీయసీ” యనునటుల అల్పారంభములే మహాకార్యము లుగాఁ బరిణమించును. ధైర్యముఁ బూనుడు. మీ సోద రులపైఁ బెత్తినము వహింపఁ బ్రయత్నింపక వారిని నేవింపఁ బూనుడు. పెత్తినము వహింపవలయునను వెట్టియే అనేక సమాజములను నశింపఁజేసినది. ముఖ్యముగా నీ విషయ మున శ్రద్ధవహింపుడు; ప్రాణమునైనను ధారపోయుటకు వెనుదీయక స్వార్థరహితులై కృషిచేయుడు, నాహృదయ మున నున్నదంతయు వ్రాయఁజాలకున్నాను, నత్సలారా! ధీరులారా! భగవంతుఁడే స్వము మీ కెఱుకపఱచుఁగాక! నత్సరారా! ప్రచండదీక్షఁ బూనుడు! జయ! పరమేశ్వర!— ఆవుడు,

—వివేకానందుడు.

(43)

షికాగో, 20-6-1894.

ద్రివాన్ మహాశయూ—నాయందు విశేషదయతో మీరు వ్రాసిన లేఖ నేఁ డందినది. నాదుకుకు మాటలచేఁ, గఠిన వాక్కులచే, మీవంటి యుదారహృదయునకు బాధ కలి గించినందులకుఁ జాలవిచారించుచున్నాను. ప్రేమపూర్వకము లగు మీ సవరణలను శిఁసావహించెదను. “పుత్రస్తేహం శాధి మాంత్యాం ప్రపన్నమ్”—వినతుఁడనగు నన్ను మీ

శ్రుతునిగా భావించి నాకు బోధింపుడు. కాని దివాన్ జీ, నా ప్రేమయే నన్నట్లు పలుకఁ బురికొల్పినదని మీకు బాగుగాఁ దెలియును. మన హిందువులు తమకు నేను బ్రతినిధిగా వచ్చియున్నానని యమెరికా జనులకుఁ బ్రకటింపఁ బెదవినై నను మెదపవి కారణమున నిచ్చటి 'చాడీకోరులు' నాకుఁ బరోక్షముగా హాని కలిగించినవారై రని చెప్పవలసియున్నది. మనవారు నేను దమ ప్రతినిధినని తెలుపుచు నాయందు అమెరికాజనులు చూపినదయకుఁగాను వారి నభినందించుచు నాలుగుముక్కలు వ్రాసిన పాపమునఁ బోయిరా? అమెరికా యందే నే నీ 'కపట సన్న్యాసివేషము' వేసితినినియు నేను వట్టి మాయలమారిననియు నా కెవ్వరును ఆతిథ్యమియరా దనియు... అమెరికాజనులతోఁ జెప్పుచున్నాఁడు. అమెరికా జను లీ యపవాదములను బాటింపరు, నా యుద్యమమునకుఁ గాను వారు చేయు ధనసాహాయ్యముపట్ల మాత్రము వారి చేయుఁతను విరమింపఁజేయుటలో ఈ దుష్ప్రచారము ఘోరిముగాఁ బనిచేయుచున్నది. నేనిచటికి వచ్చి యొక సంవత్సరమైనను భారత దేశమునుండి పేరుప్రతిష్ఠలుగల వ్యక్తి యొక్కఁడైనను నేను "వంచకుఁడను" గానని యమెరికా జనులకుఁ దెలుపు టుచితమని తలపఁడయ్యె. ఇకఁ క్రైస్తవప్రచారకులు నామీఁద నిందలుమోపుటకుఁ దడవు లాడుచు—వారి కెంతసేపు ఇదియే గొడవ—హిందూ దేశపుఁ క్రైస్తవపత్రికలు నాకుఁ బ్రతిపూలముగా నేమేమి వ్రాసినను వానిని బ్రకటించుచుఁ బెద్దగందరగోళము చేయుచున్నాఁడు. హిందూ దేశమునందలి క్రైస్తవాభిప్రాయమున

కును భారతీయాభిప్రాయమునకునుగల భేదము ఇచటి జనులకుఁ దెలియనే తెలియదని మీరు గ్రహింపవలసియున్నది.

నా యుద్యమనిర్వహణమునకు ధనము సంపాదించు నుద్దేశము నేనిచటికి వచ్చుటకు ముఖ్యకారణము. ఆకథను మీకు వివరించెదను.

ప్రాకృత్తమ దేశములకుఁ గల భేదమంతయు నిది : పశ్చిమ దేశములు జాతీయాశయములు గల సంఘములు, మనము కాము, అనఁగా నాగరికతయు విద్యయు నిచట సర్వజన సాధారణములు, జనసామాన్యమున నివి ప్రవేశమందినవి; హిందూ దేశమునను అమెరికా దేశమునను అగ్రజాతులు సమానమేకాని రెండిటియందలి నిమ్నజాతులకును గలభేదము హస్తీమశ కాంతరము. ఆంగ్లేయులు హిందూ దేశము నంత సులభముగా జయించుటకుఁ గల కారణమేమి? వారొక సంఘమైయుండుటయు మనము కాకుండుటయునే. మన దేశములోని ఘనులలో నొకఁడు గతించిన మఱి యొకఁడు లభించుటకు మనము శతాబ్దములపర్యంతము కనిపెట్టుకొని యుండవలయును—ఆంగ్లేయసంఘమో, తన యందు ఘనులగువారు గతించియు గతింపకమునుపే యితరుల నట్టివారిని వెలువరించును. మన దివాన్ మహాశయుఁడు గతించుచో, (దేశక్షేమార్థము భగవానుఁ డిందుకు చిరకాల విలంబము చేయుఁగాక!) ఆయనస్థానమును బూర్తిచేయు ఔంతకష్టమో మనసంఘమునకు వెంటనే గోచరించును—రాష్ట్రము మీసేవలను విడనాడఁ

జాలకుండు తెందువలననో విదితమేకదా! మన దేశమున నిట్లు ఘనులగువారు కొఱవడియుండుటకుఁ గారణమేమి? ఎప్పటి కప్పుడు ఘనులను జేకూర్చుకొనుటకు ఆంక్షలు మున్నగు వారికి విశేషావకాశముండుటయు మనకు లేకుండుటయునే. ఏ మూఁడు నాలుగు, లేదా, ఆఱుకొట్ల జనాభానో కలిగి యున్న సంఘములతోఁ బోల్చి చూచినచో, ముప్పదికొట్ల జనాభాగల (మన) సంఘము ఎప్పటికప్పుడు ఘనులను సమకూర్చుకొనఁ జాలకున్నది. దేశమున వలసినంతమంది విద్యావంతులగు స్త్రీపురుషులు లేకుండుటయే యిందులకు హేతువని వేటొకఁ జెప్పనక్కఱలేదు. మిత్రమా, దయ యుంచి నా మాటల సహాయము చేసికొనఁకుండు, మన సంఘము నందలి మహాలోపమిది, దీనిని మనము తొలఁగించుకో వలయును. జాతీయభావముగల సంఘము నిర్మింపఁబడ వలయునన్నచో, విద్యగఱపి జనసామాన్యమును లేవనెత్తి వలయును. పుంజెచట నున్నచో మన సంఘసంస్కర్తలు చూడరు, విధవావివాహముల మూలమున వారు మన సంఘము నుద్ధరింపఁదలఁతురు—సంఘసముద్ధగణము విధ వలకు లభింపఁగల భర్తలసంఖ్యపై నాధారపడియుండు ననిచూచి యా యభిప్రాయము? దోషము మన సమాజసద్భర్త మునకును అంటఁగట్టఁదగదు, ఏమందురా, ఒక విగ్రహ మొక్కవైనను దక్కవైనను దుడకొక్కటియే. ఉన్నదోష మంతయు, లోపమంతయు, నిది: కుటీరమున నివసించు నిజ మైన సంఘము తన మానవత్వమును వ్యక్తిత్వమును గోల్పోయినది, మఱచిపోయినది. ఏ హిందువులో, తురకలో,

శ్రేస్తవులో, కాలిక్రిందవైచి త్రొక్కివేయుచండ, చేతఁ బదికాసులున్న ప్రతివ్యక్తిచేతను దాను ద్రొక్కబడుటకే పుట్టితినని తలఁచునట్టి దుఃస్థితికి దిగినది మనసంఘము. పేదలు కోల్పోయిన వ్యక్తిత్వమును దిరిగి వారి కొనఁగవలయును. వారిని విద్యావఁతులను గావింపవలయును. విగ్రహములు నిలుచునా నిలువవా, విధవలకు వలసినంతమంది భర్తలు దొరకదురా దొరకరా, వర్ణవ్యవస్థ మంచిదా చెడ్డదా—యనునిట్టి సమస్యలను గూర్చి నాకేల లేనిపోని తాపత్రయము? ప్రతివ్యక్తియుఁ దనమోక్షమును—తరణోపాయమును—దానే సాధింపవలసియున్నది. రసాయనముల నొండొంటితోఁ జేర్చునంతవఱకే మనపని, స్ఫటికీకరణము దైననియమములననుసరించి జరుగును. జనలకు మన ముత్తమాశయములను గలుగఁజేయుదము, మిగిలినదంతయు వారు చేయవలసినపనియే. అనఁగా జనసామాన్యమునకు మన మిప్పుడు విద్యగఱపవలసియున్నది. ఇందలి చిక్కులివి: దరిద్ర ప్రభుత్వమేమియుఁ జేయఁజాలదు, చేయదు. కావున ఆస్తిపునుండి సాయము లభించుననుకొనుట కలలోని వార్త.

ఒకవేళ నూరూరను ఉచితపాఠశాలలను నెలకొల్పఁ గలమనుకొన్నను జీవనోపాధికై పేదజాలురు మీ బడికి వచ్చి బలపము చేపట్టుటకంటే (మడికి వెడలీ) అరకను చేపట్టుటయే మేలుగా నెఱుదు. మనకుఁ దగినంతధనమా, లేదు; పిల్లలను బడికి రావించు సామర్థ్యమా, అంతకు ముందే లేదు. ఇది మహావిషమ సమస్య; నాకుఁ దోచిన యుపాయమిది. కొండ మహమ్మదుగారివద్దకు రానిచో

మహమ్మదుగారే కొండకుఁ బోవలయును. పేదలు విద్య నార్జించుటకు రాజాలనిచో, నరకపద్దను గర్మాగారము సందును, వేయేల? ప్రతిచోటను స్వయముగా విద్యయే పేదలను జేరవలయును. మార్గము? నా సోదరులను (అనగా సోదరసన్న్యాసులను) మీకు చూచియున్నారకదా. ఇప్ప డట్టి స్వార్థహితులు, యోగ్యులు, విద్యావంతులను వందల కొలఁదిమంది నాకు లభింపఁగలరు. ప్రతివ్యక్తపాదములకడ కును ధర్మమునే జాక, విద్యను గొనివచ్చుచు వీరు ఊహార సంచరింతురుగాక. ఇట్లే మనస్త్రీలకు వితంతువులను విద్యా బోధకురాండ్రుగ నేర్పఱచు కార్యక్రమము బీజావస్థయం దున్నది.

తను పనులైనవెనుక జానపదులు ఊరిలో నే చెట్టు క్రిందనో కూరుచుండి, చుట్టకాల్చుకొనుచు లోకాభి రామాయణము చెప్పకొనుచున్నారనుకొనుఁడు. విద్యావంతులుగ మన సన్న్యాసు లిరువురు వారిని గలిసికొని, చిత్రప్రదర్శక దీపముతో ఖగోళచిత్రములను వివిధజాతీయ దృశ్యములను చారిత్రక పటములను ఇత్యాదులను బ్రదర్శింతు రనుకొ నుఁడు. దివాన్ జీ! తస్మాదమున నెంతపని చేయవచ్చునో యూహింపుఁడు. జ్ఞానేంద్రియము—జ్ఞానద్వారము—కన్ను ఒక్కటియేనా? చెవిమూలమునఁగూడ జ్ఞానము సంపాదింప నచ్చునుగదా. ఈ రీతిని వారు సదాశయములను ధర్మము లను అవలంబించి బాగుపడుట కెంతేని యవకాశము గలదు. మన కర్తవ్యము అంతటితో సరి, మిగిలినది వారి పని. సన్న్యాసుల నీ త్యాగ మొనర్ప—నీ మహాకార్యమును

నిర్వహింపఁ— బురికొల్పినదేమి ? ధార్మికోత్సాహము. ప్రతినూతన ధార్మికసంచలనమునకును నూతన గమ్యము— నూతనాశయము— ఒకటి యుండు టావశ్యకము. నూతనాశయమువలననే ప్రాచీనధర్మము సముద్ధరింపఁబడఁగలదు. . . . దివ్యశీలము— దివ్యవర్తనము— అవతారమూర్తి— త్రోవచూపవలయును: ఇత్యవ్యక్తులును సాధనసంపదయు స్వయముగనే వానిని జుట్టువారును. తదీయదివ్య ప్రభావమవుడు మహోత్తుంగతరంగమై సంఘమునఁ బ్రసరించి గుర్విమును దనతోఁ గొనిపోవును, సమస్తమాలిన్యమును గడిగివేయును. వీఁచు రేఁగకుండు వైపునుండియే కఱ్ఱను సులభముగాఁ గోయఁగలుగు రీతిని నేటి వెఱ్ఱిమొఱ్ఱి సంస్కరణోద్యమములమూలమునఁ గాక సనాతనధర్మమూలముననే మన ప్రాచీన మతమును సంస్కరింపఁగలము. అదిగాక సంస్కర్తలగువారు ప్రాక్షుశ్చిమ విజ్ఞాన సమన్వయస్థానీయులు కాఁగలిగియుండవలయును. ఇట్టి మహోద్యమ ప్రభాతము మీకు గోచరించుట లేదా? దేశమును ముంచియెత్తఁబోవు పారమార్థికమహోత్తుంగతరంగఘోష మీకు వినవచ్చుటలేదా? ఆ యాదిర్కమూర్తి— ఆ మహానాయకుఁడు— ఆ యవతారమూర్తి— భారతదేశమునఁ బ్రాదుర్భవించెను. అతఁడే శ్రీరామకృష్ణ పరమహంస — ఈ యువజనబృందము మెల్లమెల్లఁగాఁ దత్కేంద్రమును జుట్టువారుచున్నది. వీరే యీ యుద్యమమును నిర్వహింతురు. దివాన్ జీ మహాశయా! ఇప్పుడిందుల కొక సంస్థకావలసియున్నది, ధనము కావలసియున్నది— ఈ యంత్రమును నడపుట కధమము

కొంచెమైనను గావలసియున్నది. హిందూదేశమున మాకు ధనమొసఁగియుండెడి వారెవరు?... దివాన్ జీ మహాశయా! అందువలన నేను సముద్రమును దాటి యమెరికా చేరినాను. (యాత్రకు వలయు) ధనమంతయుఁ బేదలకడనే యాచించితి నని మీకు జ్ఞప్తిలోనుండవచ్చును. పేదలనేల యాచింప వలయు నందురా, ధనికులు నా యాశయములకు గ్రహింపఁ జాలకుండుటచే వారివద్ద నేను జేయిచాపఁ దలచుకోలేదు. ఈ దేశమున నొకసంవత్సరముపాటు ఉపవ్యసించినాను కాని కార్యసాఫల్యము పొందనైతిని. కాని స్వయముగా నాకేకాంతయైతిను, ఐనను నా యుద్యమము నకుఁ బునాదులను నిర్మించుటకై కొంత మూలధనము కావలసియున్నదికదా. మఱియొకవిషయము: అమెరికాలో ఈ సంవత్సరమెంతో యసనుకూలమైనది. వారిలో వేలకొలది మంది పేదలకుఁ బనిదొరుకుటలేదు, క్రైస్తవప్రచారకులును... నాయాశయముల నన్నిటిని దాఱుమాఱుచేయఁ జూచుచుండుట మఱియొకసంగతి. (నే నిచటికి వచ్చి యొక సంవత్సరము దాటినను మనవారు నేను 'దగాకోరు'ను గాననియు నిశ్చయమైన సన్నాహి నేయనియుఁ దమమతప్రతినిధిననియు సమెరికాజనులకుఁ జెప్పినపాపమునఁ బోతైరి. ఈ మాత్రము— నాలుగు మాటలవ్యయము— వారు చేయఁజాలకున్నారు!! సెబాసు! నా దేశీయురారా!! దివాన్ జీ! వారిని నేను ప్రేమింపకపోను. ఇస్సీ! మానవసాహాయ్యమున నే పాటిడి? కొండలలో, కనుమలలో, అడవులలో, ఎడారులలో నేను సంచరించునపుడెవ్వఁడు నాదండనుండెనో ఆ పు మేశ్వరుడే

యిప్పుడును నాకుఁ బ్రాణపై నిల్చునని నాయాశ ; లేదా, నాకంటె విశేషసమర్థుడగు నేధీరాత్ముఁడో భారత దేశమున నుదయించి యీ మహాకార్యమును గొనసాగించును. కావున విషయము వెల్లడించినాను. దివాన్ జీ! నాయెడ నిజమైన సానుభూతిగల—దయగల—కొలఁదిమందిలో నొక రగు నుదారహృదయా! నెచ్చెలీ! ఇంతదూరిము వ్రాసినందులకు క్షమింపుడు. నన్ను మనోరాజ్యరతునిగా భావించిన భావించురుగాక, కాని మిత్రమా! నేను కడుపులో నొకటి పెట్టకొని పైకి మఱియొకటి చెప్పువాఁడను గానని, నూతన దేశమును మితిమీటి ప్రేమించుటయే నాగొప్ప తప్పిదమని, నమ్ముడు. సహృదయా! నెచ్చెలీ! భగవానుఁడు మిమ్మును భవదీయులను మీప్రేమపాత్రులను ఎల్ల రను సదా, సర్వదా రక్షించుఁగాక! మీయెడ శాశ్వత ముగాఁ గృతజ్ఞుడను. మీరు నామిత్రులగుటవలననే కాక, యావజ్జీవమును భగవద్భక్తులై యుండుటచే, అఖండ దేశ సేవకులై యుండుటచే, మీకు నాఋణ మనంతము—సదా కృతజ్ఞ తాబద్ధుఁడు, _____వివేకానందుఁడు.

(44)

శ్రీ శ్రీ మైసూరు మహారాజుగారికి

షీకాగో. 23-6-1894.

మహారాజా—మిమ్ములను భవదీయులను శ్రీనారాయణుఁ డనుగ్రహించుఁగాక! దయతోఁ దామొనర్చిన సాయము వలన నే నీ దేశమునకు రాఁగలిగినాను. నాఁటినుండియు

నిచటఁ బలుపురకుఁ దెలిసినవాఁడనైతిని : పరులనాదరించు నీ దేశీయులు నా కేమికావలసినవచ్చినను సమకూర్చి యున్నారు. ఇతి యద్భుతమైన దేశము, మఱియు బహు విషయములలో అద్భుతమైన సంఘము. నిత్యకృత్యములలో ఈ దేశీయులుపయోగించునంతటి యంత్రబలము లోకమున మఱి యే దేశీయులు నుపయోగింపరు. అంతయు నిచట యంత్రమయము. ప్రపంచమందలి జనాభాలో వీరు కేవలము పదునాఱవవంతు. ఐనను బ్రపంచసంపదయందు ఆఱవవంతునకు వీ రధీశులు. వీరి భోగభాగ్యములకుఁ బరిమితి లేదు. ఐన నిచటఁ బ్రతివస్తువును అపారమైన వెల గలిగియుండును. కార్మికుల కిచ్చు జీత మిచటనుండునంత హెచ్చుగా లోకమున మఱెచ్చటను నుండదు, ఐనను గార్మికులకును ధనికులకును నడుమ సదా పోరు సాగుచునే యుండును.

అమెరికాస్త్రీలకుఁగల హక్కులు ప్రపంచమున మఱి యేయితరస్త్రీలకును లేవని చెప్పవచ్చును. వారు సర్వము మెల్లఁగాఁ గైవసమొనర్చుకొనుచున్నారు. మఱియు, విచిత్రము, విద్యయు సభ్యతయుఁగల స్త్రీలు పురుషులను మించి యున్నారు. కాని ప్రతిభానిధులు విశేషముగాఁ బురుషుల యందే కలరనుటకు సందియములేదు. మన వర్ణవ్యవస్థను బాళ్ళాత్మ్యము నిందింతురు గాని దానిని మించినది—డబ్బు నాశ్రయించుకొనియుండు వర్ణవ్యవస్థ—వారిలోనున్నది. అమెరికా దేశీయు లనునట్లు 'జాలరు దేవుఁడు' (జాలరు అను నది యిండుమించు రెండున్నర రూపాయిలకు సమమైన

యమెరికా దేశపు నాణెము) ఇచటఁ జేయఁజాలని దేమియు లేదు.

ఈ దేశములోనున్నన్ని శాసనములు మఱియే దేశముననులేవు. మఱియు లోకమున మఱెవ్వరును వానిని దేశీయులు చేయునంతటి యలక్ష్యము చేయరు. మొత్తము మీఁద మన పేదహిందువులే పాశ్చాత్య దేశీయు లందఱి కంటెను గోటిరెల్లు విశేషపాద మార్పిక శీలురు. మతధర్మముల పట్ల వారు మోసమును లేదా, మూర్ఖాభిమానము నవలంబింతురు. సమాలోచనపరులు మూఢవిశ్వాసయుతములగు తమ మతములనిన విసువుచెంది నూతనవికాస్యాము భ్రాంతి దేశము దెఱఁ జూచుచున్నారు. నవీన భౌతిక శాస్త్రముల చాడి నెదిర్చి నిలువఁగలిగిన మన పవిత్రవేదములందలి ప్రతి దివ్యాశయము నెంతటి తమకముతో—మక్కుతో— భాశ్చాత్యులు స్వీకరించుచున్నారో వచ్చి చూచినచో మీఁకుఁ దెలియఁగలదు. శూన్యమునుండి సృష్టి బయలుదేరినదను రిక్తవాదము—ఆత్మ సృజింపఁబడినదను క్షేప్తిస్థాంతము—స్వర్గము (Heaven) అను నొకానొక తావున సింహాసనారూఢుడై దేవుఁడను నొక మహాచండశాసనుఁడు గలఁడను మూఢసిద్ధాంతము—శాశ్వత ఘోరనరకములు గలవను పిఠివాదము—నివన్నియు విద్యావంతులకు విసుగుఁ బుట్టించినవి ; సృష్టియు నాత్మయు శాశ్వతమనియు—దేవుఁడు మన యంతరాత్మయే యనియుఁ బ్రకటించునుత్కృష్టవైదికభావముల నేదియో యొక రూపమున వారందఱును ద్వరితగతి నవలంబించుచున్నారు. అర్థశతాబ్దము

లోపలనే ప్రపంచమునందలి విద్యాధికులు మన పావనవేదములలోఁ దెలుపఁబడినరీతిని సృష్టియు నాత్మయు శాశ్వతములనియు మహోత్తమము, పరిపూర్ణమునగు మన తత్త్వమే భగవంతుఁడనియు నమ్మి తీరెదరు. వారి మతాచార్యులలోఁ బ్రాజ్ఞులగువారి పుడే బైబిలు నీ విధముగా వ్యాఖ్యానించుచున్నారు. వేయల, పాశ్చాత్యులకు విశేషముగా ధార్మికనాగరికతయు మనకు విశేషముగా నైహికనాగరికతయు నానశ్యకమైయున్నవని నా యభిప్రాయము.

పేదలదుఃస్థితియు హిందూ దేశమునందలి చెడుగుల కన్నింటికిని బుట్టినిల్లు. పశ్చిమఖండమునందలి పేదలు కేవల రాక్షసులు; వారితోఁ జొల్చినూచినచో, మనవారు దేవతలని చెప్పనచ్చును, అందుచే మనపేదలను లేవనెత్తుట యంతకష్టసాధ్యమైన పనికాదు. విద్యనేర్చుట, చారుకోలోయిన వ్యర్థిత్వమును తెలుపడఁజేయుట—ఇదిగోపేదలకు మనము చేయవలసిన సేవ. దేశీయప్రభువులు జనసామాన్యము నుద్ధరించుటకుఁగాను జేయవలయు మహాకార్యమిది. ఇంతవఱకు నీ విషయమునఁ గలుగఁజేసికొనినవారెవ్వరును లేరైరి. మతాచార్యుల నిరంకుశాధికారముచే నేమి, విదేశీయులవలని యోటమిచే నేమి, యనేక శతాబ్దములనుండియు జనసామాన్యము అధఃపతితమైయున్నది. తుదకుఁ దాము మానవులమను సంగతినే మఱచిపోయినారు మన పేదలు. వారికి మనము సదాశయములను దెలుపవలసియున్నది; తమచుట్టును లోకమున నేమి జరుగుచున్నదో కన్నులు విప్పి చూపవలసియున్నది. అపుడు స్వయముగ నే

వారు తమ విమోచనమును సాధించుకొనఁగలరు. ప్రతి జాతియుఁ ప్రతిపురుషుఁడును బ్రతిస్త్రీయును దన విమోచనమును దానే సాధించుకొవలయును. జనులకు సదాశయములను దెలుపుఁడు—వారికి నలయు సాయ మిదియే, మిగిలిన దంతయుఁ దన్నూలముననే జరిగి తీరును. రసాయనముల నొండాంటితోఁ జేర్చుటయే మనపని, ప్రకృతినియమముల ననుసరించి స్వయముగనే స్ఫటికమేర్పడును. జనుల కాశయములను గలుగఁజేయునంతవఱకే నున కర్తవ్యము, మిగిలిన పనియంతయు వారిదే. ఇదియే భారతదేశమున మనము చేయవలయు కార్యము. చిరకాలమునుండి నా స్పృహయమునఁగల యాశయమిది. హిందూదేశమున దీనిని నెఱవేర్పఁజాలక యీ దేశమునకు వచ్చినాను. పేదలకు విద్య నేర్చుటయం దొక గొప్ప చిక్క గలదు, అదియిది : ఊరూరను మీ రుచితపాఠశాలలను నెలకొల్పుదు రనుకొందము, ఐనను దానివలన గలుగు లాభము కానఁబడదు. ఏలన పేదబాలురు బడికి వచ్చుటకంటె మడికి వెళ్లి తమ తలిదండ్రులకు సాయముచేసియో, మఱి యేరీతిగనో జీవనోపాధి నాస్థించుకొనఁ జూతురు—భారతదేశ దారిద్ర్య మిట్లున్నది... పేదబాలుఁడు బడికి వచ్చి విద్యనేర్వఁజాలని స్థితిలో నున్నప్పుడు విద్యయే వానికడకుఁ బోవలయును. * ...స్వదేశమునఁ దోడ్పాటునకై ప్రయత్నించి ఫలముగానక ప్రభువువారి సాయమున నీ దేశమునకు వచ్చినాను. హిందూ దేశమందలి పేదలు చనిపోయినను బ్రదికియున్నను అమె

రికాజనుల కొక్కటియే. మనవారే యెంతసేపు స్వార్థ చింతలో మునిగి తేలుచుండ, “కందకులేని దురద బచ్చలికా?” యనునట్లు అమెరికా జనులకేమి కావలయును?

మహారాజా! ఉదారహృదయా! ఈ జీవితము మూఁడునాల్గి ముచ్చట, భోగములు బుచ్చదప్రాయములు. ఎవ్వరు పక్కాజీవితంలో వారే నజీవులు, మిగిలిన వారందఱును జీవన్ముత్తులు. మీవంటి భారతమాతృపుత్రుఁడు, ఉదారచరిత్రుఁడు. భారతదేశమును బునరుద్ధరింప నొత్తేని తోడ్పడఁగల్గును, తన నామము నాచంద్రాద్రి-స్థిత మొనర్చుకొని పూజనీయుఁడు కాఁగల్గును. అజ్ఞాననిమగ్నమై కుందుచున్న భారతదేశజనకోటియందు భగవానుఁడు మిమ్ము ఆళుండసానుభూతి నహింపఁజేయుఁగాతమని ప్రార్థించు,

—వివేకానందుఁడు.

(45)

చెన్ననగరమందలి యొక శిష్యునకు

షికాగో, 29-6-1894.

మొత్తముమీఁద హిందువులకంటె నమెరికా జనులు కోటి రెట్లుదారులు; కృతఘ్నులతో, నిర్దయాత్ములతోఁ గూడిన దేశమునకంటె నిచటనే నే నెక్కువగా జనహిత కార్యములు చేయఁగలను... చెన్ననగర పౌరులు నా యర్హతను దమశక్తినిగూడ మించి నాకు సాయముచేసియున్నారు.

ఏ యాశయమునైనను గొనసాగించుటకు అమెరికా యుత్తమ రంగము, కావున నేవంతలో అమెరికాను విడిచి రాజులను. ఏల? ఇచట నాకు అన్నపానాదులకు ఏవిధమైన లోపమును లేకుండఁ బ్రతివ్యక్తియు నా యెడ దయాసము ద్రవ్యముండఁ, (అంతయు నాలుగు మంచిమాటలకు నుమీ!!) నే నెందులకు రావలయును? కనికరమనునది— దయా దాక్షిణ్యములనునవి—యడుగంట, మూఢవిశ్వాసములకు శాశ్వతదాసులై, పరమమూర్ఖులై, కృత్తిఘ్నులై, పశుప్రాయులై, విర్భాగ్యులై మనుచున్న వారల దేశమున కీ యుదార సంఘమును విడిచి నే నేల రావలయును?

(46)

అమెరికా సంయుక్తరాష్ట్రములు, 11-7-1894.

నిత్యముష్మంతుఁడగు—, నాయనా! వ్యవహారధర్మము కొంచెము నేర్చుకొనుము. మన మింకను మహాకార్యములను జేయవలసియున్నది! గతసంవత్సరము కేవలము నిత్యములు చల్లినాను, ఈ సంవత్సరము ఫల మనుభవింపఁ దలంచుచున్నాను. ఇంతలో భారత దేశమున యావచ్చుకీ తోడను ఉత్సాహమును బురికొల్పుము... ఆతనిని దన యిష్టానుసారము వర్తింపనిమ్ము. సకాలమున నాతఁడే చక్కఁ బడును. ఆతని బాధ్యత నాది. తన యభిప్రాయము ననుసరింప నాతనికి సంపూర్ణ స్వాతంత్ర్యము గలదు, అధికారి మునుగలదు. ఆతనిని బ్రతికకు వ్రాయఁజేయుఁడు, దానితో నాతఁడు ప్రసన్నుఁడగును! ఆతనికి నా యాశీర్వులు.

...డిట్రాయట్ ఉపన్యాసమున నాకు 900 డాలర్లు, అనగా 2,700 రూపాయిలు వచ్చినవి. ఇతర యపన్యాసములం దొకదానికీ 2,500 డాలర్లు, అనగా 7,500 రూపాయి లొక గంటలో సంపాదించినాను. కాని నాకు ముట్టినవి 200 డాలర్లే! (అనగా 600 రూపాయిలు మాత్రమే) ఒక 'దగాఢోరు ఉపన్యాససంస్థ' నన్ను మోసగించినది. దానితో నా సంబంధము ఎడలుకొన్నాను.

రాజోవు సంవత్సరము నే ననేక విషయము లచ్చొత్తిపవలసియుండును. క్రమవిధానమునఁ బని సాగించుచున్నాను. సంకల్పశక్తియే సమస్తము సాధించును...మీ రొక సమాజము నేర్పఱచి. క్రమము తప్పక సమావేశము లను జరుపుచు, సాధ్యమైనంతవఱకు తఱచు నాకు వ్రాయుచుండవలయును. నిజముగా మీ శెంత యత్సాహమును జనింపఁజేసిన నంత మంచిది. అసత్యమును గాపట్టమును గూర్చి మాత్రము జాగరూకులైయుండుండు! వత్సలారా! కృషి చేయుఁడు, తీవ్రత—ప్రచండదీక్ష—మీ కలవడి తీరును! ఏ కార్యమునకైనను నలువుర నేకీభవింపఁజేయు శక్తిసామర్థ్యములు మనలోఁ బూర్తిగా శూన్యము, కాని వీనిని గలుగఁజేసికొనవలయును. అనూయను వీడుటయే యిందలి గొప్ప రహస్యము. మీ సోదరుల యభిప్రాయము లకు సమ్మతించుటకు సర్వదా సంసిద్ధులై యుండుండు, సదా సమాధానపడుటకఁ బ్రయత్నింపుఁడు. ఇదియే కీలకము. ధీరులై కృషి సాగింపుఁడు! పట్టు. విడువకుండు! జీవితము కలకాలము ఉండఁబోదు! మహోద్యమార్థము దానిని ధార

పోయుండు!...మనము ఏశాఖాసంప్రదాయములందును జేరరాదు, కాని వానియెడ సానుభూతి కలిగియుండవలయును, వానితోఁగఱిసి పనిచేయవలయును...కృషి చేయుండు, తీవ్ర కృషి చేయుండు, మీ ప్రేమానురాగములచే నెల్లరను జయింపుండు !

ఉద్యమమును విస్తరింపజేయుఁ బ్రయత్నింపుండు. సంచలనవికాసములే జీవనలక్షణమని గుర్తింపుండు...సస్థి రులై కృషి సాగింపుండు. ఇంతవఱ కద్భుతకార్యముల నొనర్చితిమి. ధీయారా! అగ్రసరులు కండు. మనము జయించి తీరుమము. సంస్థలను నిర్మింపుండు, సంఘములను స్థాపింపుండు, ఉద్యమమును గొనసాగింపుండు— ఇదియే మార్గము.

...మీ కండఱకును నా యాశీర్వచనములు. తఱచు వ్రాయకున్నను ఎవ్వరిని మఱచిపోవునట్టి వాఁడను గాను. అదిగాక సదా ప్రయాణము చేయుచుండుటచే నొక తావు నుండి మఱియొక తావునకు లేఖలు త్రొప్పి వేయఁబడవలసి వచ్చుచున్నది.

తీవ్రముగాఁ బనిచేయుండు. అకలంకులై యుండుండు, అపుడు ప్రచండదీక్ష లభించును.—మీ ప్రేమ పాత్రుండు,
—వివేకానందుండు.

(47)

గ్రీనేకర్, జూలై, 1894.

...ఒక మహాత్ముండు బోస్టనునుండి యిటకు వేంచేసి యున్నాడు; ప్రతిదినము భూతప్రేతముల పనువున సీయన

ప్రసంగించునని వారు చెప్పుదురు...—పత్రికకు అధిపతురాలిచటనే మకాము ఏర్పఱచుకొనియున్నది. ఆమె త్వస్త్విబోధలు చేయుచు, సర్వవిధకోగనివారణార్థము (బోధనకు) తరగతులను నెలకొల్పినది; అచిరకాలముననే వీరు అంధులకు నేత్రప్రదానము మున్నగు లోకసంగ్రహకార్యములను సాధింపసాగుదు రనుకొందును! ఇంతకు నిదియొక విచిత్ర సంఘము...

...మీ సంప్రదాయమున హేమాహేమీలలో నొకఁడు... ఇచట నున్నాఁడు. ఆతఁడు తాను ఆధ్యాత్మిక — పారిమార్గి — భౌతిక — రాసాయనిక (ఇత్యాది, ఇత్యాది) సంప్రదాయక మానసిక చికిత్సకొండనని చెప్పుకొనుచున్నాఁడు! నిన్ను బ్రహ్మాండమైన గాలివానవచ్చి యీ సంప్రదాయస్థుల గుఱారములకు మంచి “చికిత్స” చేసినది. వీరు పుస్తకములు జరుపుకొను పెద్ద గుఱారము మానవ దృష్టినుండి పూర్తిగా సదృశ్యమైపోవునంతటి యాధ్యాత్మిక శక్తి నీ “చికిత్స” వలనఁ బొందినది; మఱియు రమారమి రెండువందల కుప్పిలు దివ్యావేశపావశ్యమునఁ గాఁబోలు నచట నృత్యముచేయ నారంభించినవి!...

నాతోఁగూడ నిచట బసచేసియున్నవారు మొన్న రాత్రి దేవదారు (Pine) వృక్షముక్రింద నిదురించినారు; ఈ చెట్టుక్రిందనే నేను బ్రతిదినము శుద్ధ సనాతన పద్ధతిని గూర్చుండి వీరితోఁ బ్రసంగించుచుందును. తారాసందీపతా కాశవితానముక్రింద నిలయను తల్లియొడిలోఁ బవళించి నాటి

రేయి మే మందఱము దివ్యానందము నొందితిమి. నాటిరాత్రి
 వైభవమును వర్ణింపఁ జాలము. సంవత్సర పర్యంతము మూర్ఖ
 జీవనము గడపినపిమ్మట కాననమునఁ దరుచ్చాయలందు
 ధ్యాన మొనరించుట, ఆహా! ఎంత బ్రహ్మానంద దాయ
 కము! వసతిగృహమున నున్న వారందఱును నించుమించుగా
 శ్రీమంతులు; శిబిరమునందలి స్త్రీలును బురుషులు నంద
 ఱాను దృఢగాత్రులు, యువకులు, నిష్కపటులు. “శివోఽ
 హం, శివోఽహం” అను శంకరాచార్య విరచిత కేయమును
 నేను బోధింప, నమాయుకులు, నఖండధీరులు నగు వీరంద
 ఱును “శివోఽహం, శివోఽహం” అని నాతోఁగూడఁ
 బురశ్చరణ మొనర్తురు. ధన్వోఽస్మి! ధన్వోఽస్మి! నన్ను
 నిర్ధనుని జేసిన యాధగవానునకుఁ గోటి నమస్కారములు, —
 శిబిరమునందలి యీ సౌమ్యులను నిర్ధనుల నొనర్చిన యా
 ధగవానునకు శతకోటి నమస్కారములు!... నన్ను గూర్చి
 లేశమును మీరు తాపత్రయపడి నక్కఱలేదు. పరమేశ్వ
 రుడే నాకు సమస్త సదుపాయముల నొనఁగూర్చును, ఒనఁ
 గూర్పఁడా, నా సమయము వచ్చెనని గ్రహించి నిర్లిప్తుఁడనై
 గఠింతును.

“మధురస్వరూపా! మనోమోహనా! అనేకలు
 నీ కనేకము సమర్పింతురు. నేను నిరుపేదను— కాని నాకు
 శరీరము గలదు, అంతరంగము గలదు, ఆత్మ గలదు—వీనిని
 నీ కర్పింతును, స్వీకరింపుము, ప్రభూ! నిరాకరింపకుము.”
 నా మనఃప్రాణములు ‘వానికే’ సమర్పితమైనవి. ఒకమాట—
 ఇచట వీరు రసజ్ఞులుకారు—రసజ్ఞులు నిజముగా లోకమున

నెండలున్నాడు! మధురమూర్తియగు మాధవుని తత్త్వము వీరవగాహన చేసికొనఁజాలడు. శుష్కజ్ఞానమార్గము నవలంబింపఁ జూతుడు, లేదా, ఏ విశ్వాసచికిత్స (Faith cure) నో, ఏ మంత్రవిద్యనో, ఏ ప్రేతవాదమునో, భూతవాదమునో పట్టుకొని ప్రాఁకులాడుచుండుడు. ప్రేమ, స్వాతంత్ర్యము, జీవనము ననువానిని గూర్చి యీ దేశస్థులు చేయునంతటి యార్భటము మఱెచ్చటను వినఁబోము, ఇఁక వీనిని గూర్చి యీ దేశస్థుల కున్నంతటి దురభిప్రాయమును మఱెచ్చటను గనఁబోము, ఇఁక వీరికి భగవంతుఁ డనగాఁ బెద్ద “యముఁడు” లేదా, “రోగనివారణశక్తి”, లేదా, “స్పందనము”. మఱి యే మేమో! సెబాసు!! ఇఁక నీ “రామచిలుకలు” ఎంతసేపు “ప్రేమ”, “ప్రేమ”, “ప్రేమ” యని ప్రలాపించుచుండురు!

మీ మనోరథములు యోగ్యమై వెలయుఁగాక! మీ భావములు మహనీయమై నవలయుఁగాక! మీ రందఱును యోగ్యులు, ఉదారులు. చైతన్యమును జడస్థితికిఁ దెచ్చుటకు బదులు—ఈ లాఁకికలు చేయునట్లు ఆత్మ నైహికస్థితికి దింపుటకు బదులు—విహికవిషయముల నాధ్యాత్మికముగా మార్చివేయుఁడు, నిర్మలశాంతి సాగరమగు సుచ్చిదానంద పరబ్రహ్మము ననుదినము నణుమాత్రమైన ననుభూత మొనరించుకొనుఁడు. అహర్నిశము బ్రహ్మభావమున మనఁ బ్రయత్నింపుఁడు....

సదా పరమేశ్వరాయ త్తచ్చిత్తులై యుండుఁడు! శరీరాదులకేమి సంభవించిననేమి! ఘోరాపదలను మరణ

యాతన ననుభవించునపుడు, “పరమేశ్వరా! నీవే నా ప్రేమ జ్యోతివి” అనుడు. ఏ పరితాపము సంభవించినను, “పరమేశ్వరా! నీవే నా ప్రేమజ్యోతివి” అనుడు. “నీవు నాకుఁ బ్రత్యక్షమూర్తివి, నీవు నాదండనున్నావు, ఇది నా యనుభవము; నేను నీవాఁడనే కదా, నన్నేలుకొనుము. నేను తాకికొండనుగాను, నీ బిడ్డను, నన్ను నైకొనుము” —మీ మనోభావము లిటు లుండవలయును. రత్నరాసులను నీడి గులక రాళ్లకై పరుగులిడఁబోకుఁడు! ఈ జన్మము మహాదుర్లభము. అట్టిచోఁ దుచ్చవిషయ సుఖములకై ప్రాణులారాడె దరా? —పరమేశ్వరుఁడు సచ్చిదానందమూర్తి. పరమార్థము నన్వేషింపుఁడు, తప్పక లభించును. ఆశీర్వాచనములు.

—మీ వివేకానందుఁడు.

(48)

అమెరికా సంయుక్తరాష్ట్రములు, 31-8-1894.

న్నే హాస్పద—...“పిల్లి” వద్దనుండి లేఖ వచ్చినది. అతని ప్రశ్నలన్నిటికిని సమాధానించిన, నొక గ్రంథ మగును....

...ఇప్పుడొక చిన్నసంఘము నేర్పాటుచేయుము.... ఉద్యమమునంతను—నాయకుఁడవుగాఁ గాదునుమీ, సేవకుఁ డవుగా—నీవే నిర్వహింపవలసియున్నది. పెత్తనము వహించున స్థానమాత్రము కాన్పించినను సర్వము ధ్వంసమగును. పెత్తన మీర్ష్యను బుఁకొల్పును!...ఉత్తమాశయములను

వ్యాప్తిచేయుచు మెల్లగా బనిచేయుము. . .మైసూరు కాలక్రమమున మన సేవాసంఘము (Mission) న కొక 'కోట' యగును. . .మైసూరునుండియు నితర స్థలముల నుండియు ధనము ప్రోగుచేసి మద్రాసులో నొక యూలయము నిర్మింపఁ బ్రయత్నింపుఁడు. అందొక పుస్తకభాండాగారము ఉండవలయును, కార్యాలయమునకుఁ గొన్ని గదులుండవలయును, ప్రచారకులగు సన్న్యాసులయొక్కయు నాగంతుకులగు బై రాగులయొక్కయు నివాసమునకుఁగాను మఱికొన్ని గదులుండవలయును. ఈ విధమున మెల్లమెల్లగా మన మభివృద్ధి పొందవలయును. . .నత్సా! ధీరాత్ముడా! నీ వింత వఱకుఁ జేసినపని చాల బాగుగా నున్నది. సమస్తశక్తులును నీకుఁ జేసూరుఁగాక !. . .

. . .ధనము నా పద్ద నుంచుకొనుట—తుదకు దానిని ముట్టుటకూడ—నాకు మహాకష్టమను సంగతి నీకుఁ దెలిసినదే కదా. నా కిది చెడ్డరోత, పాతిత్యము, కావున ధనవ్యవహార విషయములను జూచుకొనుటకుఁగాను నీవు ప్రత్యేక మొక సంఘము నేర్పాటుచేయవలసియున్నది. ధనగుంబంధమైన నా వ్యవహారముల నన్నిటిని బక్కఁబెట్టుటకు నా కిచట మిత్రులున్నారు. దారుణమైన యీ గొడవనుండి విముక్తుడవైతినా, నాకు శాంతియు విశ్రాంతియు లభించును—బోధపడినదా? కావున మీ రెంత శీఘ్రముగా నొక సంఘముగా నేర్పడి, యిచటి నా మిత్రులతోడను సహకారులతోడను నీవు కార్యదర్శిగను కోశాధిపతిగను నుత్తర ప్రత్యుత్తరములను బదుప సంసిద్ధుడవైన మీకును నాకునుగూడ

నంత మందిది. వెంటనే యీకార్యమును జరిపి నాకు వ్రాయుము. సంఘమున కే ప్రత్యేక సంప్రదాయమున కును జెందనిపేరు పెట్టుడు.

...ఊరును బేరును లేని స్థితినుండి యెట్లభివృద్ధి పొంది ప్రపంచదృష్టి నరికట్టితిమో చూడుడు! భారత దేశమే కాక బాహ్యలోకమంతయు మన మూలమున మహాకార్యముల నాశించుచున్నది.

...సత్యమును బ్రేమను ధర్మదీక్షను నడ్డజాలిన దేదియులేదు. మీరు నిష్కపటులేనా? ప్రాణత్యాగమున కైనను సిద్ధపడు స్వార్థరహితులేనా? ప్రేమమయులేనా? అగుచో మీకు భయములేదు. మృత్యువువలన నైనను భయములేదు. వత్సలారా! ముందంజవేయుడు! లోకమున కంతకును వికాసము అత్యావశ్యకమైయున్నది. దానికై లోకము వేచియున్నది! భారత దేశముననే యా వికాసము—జ్ఞానతేజము—కలదు; ఇంద్రజాలముననా, కాదు; మంత్రజ్ఞతంత్రములందా, కాదు; పరమార్థ నైభవ బోధనమున—మహోన్నతాధ్యాత్మిక తత్వబోధనమున—నయ్యది వెల్లొందుచున్నది. ఇందువలననే సమస్త విఘాతములనుండియు భారత జాతిని విధాత కాపాడి, నేటివఱకును నిలిపియున్నాడు. ఇప్పుడు సమయము వచ్చినది. వత్సలారా! ధీరులారా! మీ రందఱును ఘనకార్యముల నొనర్చుటకు జన్మించితిమని నమ్ముడు! శ్వాసగర్జనములకు—మూర్ఖ ప్రతిఘటనములకు—బడియకుడు, వజ్రాయుధఘాతమునకైనను

వెటవకుండు, సుస్థిరులై, కృషి సాగింపుండు!—చిరస్నేహా
స్పదుండు, —వివేకానందుండు.

(49)

అమెరికాదేశీయ శిష్యుండగు నొకసన్న్యాసికి

బోస్టన్, 13-9-1894.

...నీవు నాకుఁ గృతజ్ఞతావందనము లర్పింప నక్కఱ
లేదు. ఏలన నిది కేవలము నాకర్తవ్యము. గురువుఁ గతిం
చుచో శిష్యుఁడే యాతనికి వారసుండగుననియు సన్న్యాసింపక
మును పాతనికిఁ గుమారుండున్నను నాతఁడు వారసుండు
కాఁడనియు హిందూధర్మశాస్త్రము. ఇది నిజమైన పార
మార్థిక బాంధవ్యముకాని మీ దేశీయుల “‘ట్యూటరు’ *
వ్యాపారము” గాదు సుమీ!

నీ కభ్యుదయము గలుగుఁగాక!... మీ

—వివేకానందుండు.

(50)

అమెరికా సంయుక్తరాష్ట్రములు, 21-9-1894.

స్నేహాస్పద—...వెంటనే భారతదేశమునకు రావలయు
నని నా యాశయము. ఈ దేశమున నునికి చాలు నని
పించుచున్నది—ముఖ్యముగా మితిమీరినపని నాకు నాడీ
కంపము గలిగించుచున్నది. లెక్కకు మించిన బహిరంగో

* అనగా డబ్బుపుచ్చుకొని చెరువు చెప్పవారు.

పన్యాసము లేమి, అనవరతమైన 'అడావుడి' యేమి, నాకీ కంపమును గలిగించుచున్నది...కావున వెంటనే మఱలుదును—ఏమందువు? కాని నాయందు విశేషప్రీతిఁ జూపువారిసంఖ్య, సదా నేనిచటనే యుండవలయునను వారిసంఖ్య, దినదినాభివృద్ధి జెందుచున్నది. ఈ వార్తాపత్రికా సంఘము, ఈ తౌకికజీవనదంభము, ఇక్కఁ జాలును.

...పెదవులు చప్పరించుచు సానుభూతి ప్రకటించినంతమాత్రమున నెవరివలనను నే దేశమునను మేలు చేకూరనేరదు. క్రైస్తవ దేశములలోఁ గొందఱు ధనమొసఁగకపోరు—కాని యది యేయుక్తిచేతనో, ఏ సరికథయముననో కావున నది “కాకులను గొట్టి గద్దలకుఁ బెట్టె” ననునట్లు తోచును. (లేదా, వంగ దేశీయ సామ్యమువలె) “గోవును జంపి, చర్మముతోఁ జెప్పలుకుట్టించి శాపనయ్యకు దానము చేయుము” అనునట్లుండును. ఇక్కడను సంతే, లోకమున మఱొక్కడనుసంతే. ఏమైనను మన ప్రాక్షేపీయులతోఁ బోల్చిచూచినచో, శాశ్చాత్యులు లోభు లనిపించును. ఆసియాఖండవాసులు లోకులందఱియందును మహోదారులని నానమ్మకము, కాని వారు పేదలు.

...ఈ యుపన్యాయవ్యాపారమనిన నాకు విసుగు వుట్టుచున్నది. ఆత్మవిద్యను—పరమార్థమును—గ్రహించుటకుఁ బాశ్చాత్యుల కింకను జాలకాలము పట్టును. సర్వము వారికి రూపాయలు, అణాలు, పైసలు, ఏమతమైనను సరియే, ఏధర్మమైనను సరియే, ఆయురారోగ్యములను సిరి

సంపదలను సౌందర్యమును నొడిలో వేయునా, తేనెటీగల
వలె వారు దానిచుట్టును మూఁగుదురు, లేనిచో దాని
మూతి చూడరు... శాశ్వతప్రేమబద్ధుఁడు,

—వివేకానందుఁడు.

(51)

అమెరికా సంయుక్త రాష్ట్రములు, 21-9-1894.

ప్రియుష్మంతుఁడగు—, ఇంతలో సంసారత్యాగముచేయ
నిశ్చయించుకొంటివని వినుట నా కతి విచారకరము.
పక్షమైనపండు చెట్టునుండి రాలును కావున యుక్త
సమయమునకుఁగాను వేచియుండుము. తొందరపడకు. అది
గాక తన యవివేక కృత్యములచే నితరులను దుఃఖతులఁ
జేయుట కెవ్వరికి నధికారములేదు. నిదానింపుము, తొందర
పడకు, సకాలమున నంతయుఁ జక్కఁబడును.—అశీర్వాద
కుఁడు,

—వివేకానందుఁడు.

(52)

న్యూయార్క్, 25-9-1894.

ప్రియుష్మంతుఁడగు—, నీవద్దనుండి కొన్ని లేఖ లందినందు
లకుఁ జాలసంతోషము... ఇతరులును గొంత సంచల
నము గలిగించుచున్నందులకు మఱియు సంతోషము. మనము
సంచలనము, కాదు, విప్లవము కలిగింపవలయును. లేనిచో
లాభములేదు. చూడుఁడు, ప్రపంచమును మీ రుఱ్ఱుఁత
లూఁగింపఁగలరు—జయగురుదేవ! “శ్రేయాంసి బహు

విఘ్నాని” (శ్రేయస్కరకార్యములకు విఘ్నములు మెండు) అని మీకు చెలియునుగదా. ఈ విఘ్నములే శీలమును నిర్మించును, జనులను మహనీయుల నొనర్చును... ఈ తాతకుడు నెదిరించి నిలుచుట ‘మిషనరీ’ల తరమా! వారి తాతలతరమా?... “మహాగజాః పలాయంతే మశకానాంతు కాగతిః” — “మదపుటేనుఁగులు కొట్టుకొని పోవుచుండ దోమగతి మాటయేమి!” నాయనా! ఆవిషయమై నీవు బెంగపెట్టుకోక, మనస్సు గుదుటబెట్టచుకొనుము. ప్రత్యుద్యమమునను గుణగ్రహణపారీణులు కొందఱు, రంధ్రాన్వేషకులు మఱి కొందఱు. మీ పనిని మీరు సాగింపుఁడు, ఏపక్షమునకుఁగాని మీరు సమాధానింపనేల? “సత్యమేవ జయతే నాన్యతం, సత్యేనైవ పథావితతో దేవయానః.” (ఎన్నటి కైనను సత్యమే జయించునది, అన్యతముకాదు: సత్యముననే దేవయాన మార్గము వెలయుచున్నది.)... క్రమముగా సర్వము సిద్ధించును.

... ఈ దేశమున బాలికలమూలముననే బాంధవ్యము. కుమారుఁడు పెండ్లియాడినంతనే యికఁ గుటుంబమునకుఁ జెందఁడు, కాని యల్లుఁడు మామగారియింటిని దఱచు సందర్శించుచుండును. “పెండ్లాము దొరకువఱకే కొడుకు కొడుకుగాని కూతురు యావజ్జీవము కూతురే” యని వారి సామెత.

... చిన్నతనముననే యిచట బాలురు జీవనోపాధి నార్జింపఁబోవుదురు; బాలికలో, విశ్వవిద్యాలయములలో

విద్యనభ్యసించుచుందురు. కావుననే సభలలో నూటికిఁ దొంబదితొమ్మండ్రు బాలిక లే కనిపించుచుందురు. వారితోఁ బోల్చిచూచినచో, బాలుర కెచటను నాస్పదమే లేనట్లు తోచును.

ఈ దేశమున భూతవాదులును బ్రేతవాదులును (Spiritualists) కావలసినంతమంది కలరు. భూతమును లేదా, విగతజీవుని వెలువఱుచు వ్యక్తియే Medium (మధ్యవర్తి). ఈ వ్యక్తి యొక తెరచాటునకు వెడలును, అందుండి నానావర్ణములతో, ఆకృతులతో, భూతములు వెలువడును. ఈ సంఘటనములను నేను గొన్నిటిని జూచి నాను, కాని యిదియంతయు నాకు 'తమాషా'గాఁ దోచినది. దీనినిగూర్చి యిదమిశ్చమని నిర్ణయించుటకుముందు మఱి కొన్నిటిని బరిశీలింపవలసియున్నది. ఈ భూతవాదు లనేకులు నన్ను గౌరవింతురు.

తరువాత గమనింపఁదగినది "Christian Science" (క్రైస్తవవిజ్ఞానము). ఈ రోజులలో నెక్కడఁజూచినను నీ క్రైస్తవవిజ్ఞానవాదులప్రభావమే వెలుఁగుచున్నది—ఎక్కడఁ జూచినను వీరే. వీరనినను, వీరివ్యాప్తియనినను (క్రైస్తవపులలో) సనాతనులకుఁ గడుపుమంట. ఈ క్రైస్తవ విజ్ఞానవాదులు వేదాంతులు—అనఁగా అద్వైతదర్శనమునందలి కొన్ని సిద్ధాంతములను బట్టుకొని బైబిలునకు ముడివెట్టుచున్నారని నాయభిప్రాయము. "సోఁహం, సోఁహమ్" అనుచు. మనశ్చక్తిమూలమున వీరు రోగనివారణ చేయు

చుందురు. వీరందఱును నన్ను విశేషముగాఁ గొని యాడుదురు.

ఈ దేశములోని 'సనాతనులు' ఇప్పుడు నిస్సహాయులై గోలచేయుచున్నారు. "పిశాచారాధకులను"* దూషించుదినములు వెనుకఁబడినవి. నేననిన వారికి సింహస్వప్నము, నన్ను గూర్చి వారు, "ఏమి శనిగ్రహము మనకు దాపరించినది! వేలకొలది జనులు మీని వెంటఁబడుచున్నారు! సనాతన క్రైస్తవమతమును నీఁడు రూపుమాపునాయేమి?" అని మొత్తుకొనుచుందురు. కానిండు, అగ్నిముట్టించినాము, గుర్వను గ్రహమున నీ జ్వాల యింక నాజీపోవునదికాదు. ఈ స్వమత దురభిమానులు ఉక్కిరిబిక్కిరియగు దినములు వచ్చి తీరును....

ఇచటి దివ్యజ్ఞానసామాజికు లంతఁగా శక్తిమంతులు కారు. ఎనను నీరికిని క్రైస్తవ సనాతనులనినఁ బరమాసహ్యము.

ఈ క్రైస్తవవిజ్ఞానము సరిగా మన కార్తభాజ సాంప్రదాయము† వంటిది; "నా కేవ్యాధియు లేదు"

* క్రైస్తవులలోఁ బూర్వోచారపరాయణులు హిందువులను నితర మతస్థులను "పిశాచారాధకులు" (Devil worshippers) అని నిరసించుచుందురు.

† వంగీయ వైష్ణవమతము క్షీణదశ నొందినపు డందుండి వెలువడిన యొకశాఖ. కార్తభాజులు భగవంతుని 'కర్త' యందురు. విశ్వాసమును బురికొల్పి కోరికల జిక్కిన చేయుటలో వీరు కొంతవఱకుఁ బ్రసిద్ధులు.

అనుఁడు—మీరు ఆరోగ్యవంతులగుదురు ; “సో-హమ్” అనుఁడు,—విముక్తులగుదురు. ఇది శుద్ధతాకిక చింతాపరాయణమైన దేశము. రోగములను నివారింపఁ గలిగితివేని, యమానుషక్రియలను జూపఁగలిగితివేని, ధనసంపాదనకు నూతన మార్గములను దెలుపఁగలిగితివేని, ధార్మికవిషయమునఁ బరమమూఢుఁడనై యుండువుగాక ! నీరు నీమతమును దలఁదాల్తురు. కాని యిందులకు భిన్నసంఘటనములును లేక పోలేదు.

ఇచటి జనులకు నేను, గేవల మపూర్వవ్యక్తిని. వీరికి నాతత్త్వమేమియు బోధపడుటలేదు. పాపము, సనాతనులకుఁగూడ నేమిచేయుటకును బాలుపోకున్నది. జనులివుడు నేననిన భయభక్తులు కనఁబఱచుచున్నారు. నాయనా ! బ్రహ్మచర్యమును మించిన బలమున్నదా ?

చెన్నపురిపౌరులు పంపిన వినతిపత్రము నిచటిజనులతి కుతూహలముతోడను నాత్రముతోడను గమనించుచున్నారు. పత్రికలన్నియు దానిని బ్రకటించినవి. దాని కిప్పుడు సమాధానము వ్రాయుచున్నాను.

...ఇచటి కన్యలు యోగ్యరాండ్రు, ఆత్మగౌరవము కలవారు.... మొత్తముమీఁద నిచటిజనులు విరోచనసంతతివారు. * శరీరపోషణమే వీరిపరమార్థము : సింగారించు

* విరోచనుఁడు ప్రహ్లాదుని పుత్రుఁడు, దానవప్రభువు. ఈతఁడు ఆత్మజ్ఞానార్థియై బ్రహ్మవద్దకు వెళ్లెను. కాని యాతని బోధనలను నపార్థము చేసికొని తుదకు విషయలోఁబడయ్యెను. (చూ. ఛాందోగ్యోపనిషత్తు, అష్టమానువాకము.)

కొనుట, దిద్దుకొనుట—నీనియంచే వీరిశ్రద్ధాభక్తులు; గోళ్లు తీసికొనుటకు వేయిసాధనములు, కేశఖండనమునకుఁ బది వేలసాధనములు—ఇకదుస్తులు, ముస్తాబులు, పరిమళద్రవ్యములు, నెన్నియెన్నిరకములో వర్ణించుట కాదిశేషుఁడు రావలయును.

...వీరు మంచివారు, దయగలవారు, ఆడినమాటలప్పరు; అంతయు బాగుగ నేయున్నదికాని భోగమే వీరి భగవంతుఁడు. సౌందర్యమును నీచికలతో, విద్యయును సలలతో, భోగాంగణమును సిరిసంపద లేఱులై పాఱు దేశమిది.

కాంక్షన్తః కర్మణాం సిద్ధిం యజన్త ఇమా దేవతాః,
 త్రిప్రసం హి మానుషే లోకే సిద్ధిర్భవతి కర్మణా.

—గీత, 4-12.

ఈ లోకమునఁ గర్మఫలములను గాంక్షించుచు జనులు దేవతల నారాధింతురు. ఈ మనుష్యలోకమున శీఘ్రముగాఁ గర్మములు ఫలించునుగదా.

ఈ దేశమున శక్తిసామర్థ్యములును గార్యకీక్షయు సత్యదృఢముగా వ్యక్తమగుచుండును.—ఏమి యఖండ బలము! ఏమి కార్యాచరణము! ఏమి పౌరుషము! బ్రహ్మాండమైన యేనుఁగులవంటి గుఱ్ఱములు భవనములవంటి పెద్ద పెద్ద బండ్లను లాగికొని పోవుచుండును. ఇతరవిషయములు నిట్టివేయని మీరు గ్రహింపవచ్చును... స్త్రీలను వీరు కారవ భావముతోఁ జూతురు. సర్వవిషయములందును స్త్రీలు

ముందంజవేయుచున్నారు. స్త్రీలయెడ గౌరవభావ మిచట పరిపూర్ణత వహించినదని నాయభిప్రాయము. పరికింపుడు, — ఈ దేశస్త్రీలను జూచి నిజముగా నేను నిశ్చేష్టుడనైతిని! ఏమిచాకచక్యము! ఏమి శక్తిసామర్థ్యములు! నేను గేవలము పసిపిల్లవాడనో యనునట్లు నన్ను వారంగడులకును సర్వ ప్రదేశములకును దీసికొనిపోవుదురు. సర్వవిధమైన పనులను వారు చక్కఁబెట్టుదురు—వారు చేయు పనులలోఁ బదు నాటవనంతుగూడ నేను జేయఁజాలను. సౌందర్యమున శ్రీ మహాలక్ష్మీని విద్యలలో సరస్వతీదేవికిని నెనయగు వారు సాక్షాత్ పరమేశ్వరి యపరావతారములు. వారిని బూజించుచో, బరిపూర్ణతనందు టబ్బురము కానేరదు. రామ! రామ! మనము మనుష్యుల మనిపించుకొనఁదగుదుమా? అట్టి జగన్మాతృమూర్తులను వేయిమందిని—నేను గతించుటకు ముందు—మన దేశమున వెలువడఁజేయఁగలిగినచో, మనశ్శాంతితో మరణింతును. అట్టివారు వెలువడినపుడే మీ దేశీయులు భారతీయు లనిపించుకోఁగలుగుదురు...

ఇచటి స్త్రీలను జూచి నిజముగా నేను దిగ్భ్రాంతిఁడనైతిని. జగజ్జననికి వారిపై నెంత యనుగ్రహము! నిజముగా వారత్యద్భుతవ్యక్తులు! సర్వవిషయములందును స్త్రీలతోఁ బోటీలోఁ బురుషులు నిలువలేకున్నారు. తల్లీ! లోకేశ్వరీ!... ఈ స్త్రీ పురుష భేదమును రూపుమాపనిదే నేను నిద్రపోరాదు, ఆత్మయందేమైన లింగభేదము కలదా? ఈ స్త్రీ పురుష భేదమును నిర్మూలింపుడు—సర్వము నాత్మయే! శరీరాభిమానమును దుత్తునియలు చేయుడు,

తెండు! “అస్తి! అస్తి!” యను సద్భావమును బ్రక
 టింపుడు—సమన్వయభావములను జేప్పుడు. “నాస్తి,
 నాస్తి” యను వ్యతిరేకభావములను బట్టుకొని యూఁగులాడు
 చుండుటచేతనే దేశ మధోగతిపాలగుచున్నది! “సోఽహం,
 సోఽహం, శివోఽహమ్!” ప్రతిఙ్గియందును నఖండశక్తికలదు;
 “నే నల్పుడను, తుచ్చుడను” అను వ్యతిరేకభావముల
 నాశ్రయించి పండులును బిల్లులును నగుటయా మీరు? ఏమి
 ఘోరకలి! నాస్తికతను నిరసనమును బోధింప సాహసించువా
 రెవ్వరు? ‘అబల’ లనియు ‘భీరువు’ లనియు నెవరిని మీరు
 నిరసించుచుండుట? “శివోఽహం, శివోఽహమ్.” నాస్తిక
 భావములను నిరసనభావములను జనులు నొక్కి నక్కాణిం
 చుట వినిన నాకుఁ దలపైఁ బిడుగు పడినట్లు తోఁచును. ఈ
 విధమైన యాత్మనిరసనము వ్యాధికి మాఱుపేరు కాదా?
 ఆత్మనిరసనమును వినయమనవచ్చునా? అది దొంగవేష
 ముననున్న దంభము—అహంభావము. “నలిఙ్గం ధర్మకార
 ãం, సమతా సర్వభూతేషు ఏతన్నుక్తస్య లక్షణమ్”—
 బాహ్యచిహ్నములును వేషములును బరమార్థము నొసఁగఁ
 జాలవు; సర్వభూతములందును సమతయే ముక్తలక్షణము.
 “అస్తి, అస్తి; సోఽహం, సోఽహం; చిదానందరూపః,
 శివోఽహం, శివోఽహమ్”—నేను చిదానందమూర్తిని,
 శివుడను, శివుడను! “నిర్గుచ్ఛతి జగజ్జాలాత్ పఙ్కరాదివ
 కేఠరీ”—పంజరమునుండి కేసరివోలె జగజ్జాలమునుండి
 యాతఁడు (ముక్తుఁడు) వెలువడను! “నాయమాత్మా బల
 హీనేన లభ్యః”—ఈ యాత్మ బలహీనులకు లభ్యము

కానేరదు... హిమసంఘాతమువలె బ్రపంచముపై బడుడు — తద్భారమునక బ్రపంచము గుభిల్లుమని పగిలిపోగాక ! హార ! హార ! మహాదేవ ! “ఉద్ధరే చాత్మనాత్మానమ్” — తనవలననే, పురుషప్రయత్నముననే — తన్నుద్ధరించుకోవలయును.

పరహితార్థము ఈ జీవిత మాహాతియగు దినమొన్నడు ప్రాప్తించునో కదా ! జీవయాత్ర యనగా నిది యేమి యొకసక్కెమా ? గుండెనెత్తురు ధారపోసి రాజమూర్తమును నిర్మించువారే మహాత్ములు. అనాదిగా జరుగుచున్నదిదియే. మనశ్శరీరములను సమర్పించి యొకడు సేతువును నిర్మింప, వేలకొలదిజను లితడలు తన్ములమునక బ్రవాహమునుదాటుచుండురు. “ఏవమస్తు! ఏవమస్తు! శివోఽహం, శివోఽహమ్!”...

చెన్నపురిలో సంచలనము గలిగినదనుట శుభ వర్తమానము.

మీ రేమైనను బత్రికను ప్రారంభింపరా ? దానిమాట యేమైనది ? మన మండటితోడను గలసి మెలసి వర్తింపవలయును, ఎవ్వరిని నన్యులుగా భావింపరాదు. చార్జ్ న్యమును బ్రతిఘటించు సౌజన్యము — సమస్త దోషముల నెదిర్చి నిల్చు శ్రేయశ్శక్తి — ఇదియే మనకు వలయునది. ప్రతివ్యక్తియు మన గురుదేవునియందు విశ్వాసము గలిగి యుండవలయునని పట్టుపట్టకండు... సగము వంగభాషతోడను సగము హిందీతోడను గూడియుండు నొక పత్రిక

కును—, వీలగుచో మఱియొక యాంగ్లప్రతికకును నీవు సంపాదకుడవు గావలసియున్నది—వీనిని నీవు నిర్వహించి తీరవలయును. ఊరక పరిభ్రమించుటవలనఁ బ్రయోజనము లేదు. నీ వెచటికి వెళ్లిన నచట నొక స్థిరమైన ప్రచారక కేంద్రమును నెలకొల్పవలయును. అపుడే జనులలో మార్పు కలుగసాగును. నేనొక పుస్తకము వ్రాయుచున్నాను. అది ముగిసి నంతనే మాతృ దేశమునకుఁ బరుగున వచ్చెదను !

... పేరు ప్రతిష్ఠలకోసముగాక, లోకకల్యాణమునకై శ్రీరామకృష్ణుఁ డావిర్భవించెనని సదా జ్ఞప్తిలో నుంచు కొనుఁడు, ఆతఁడు దేనిని బోధింప నవతరించెనో దానినే వ్యాప్తి చేయుఁడు. ఆతని పేరును గూర్చి మీరు తాపత్రయపడ నక్కఱలేదు—దానంతటదియే వ్యాపించును. మీగురువును బ్రతివ్యక్తియు (అవతారమూర్తిగా) నంగీకరింపవలయునని లేనిపోని పట్టుడల చూపనారంభించినంతనే యొకశాఖను సృష్టించిన వారగుదురు—కావున జాగ్రత! అందఱియెడలను సద్భావమునే ప్రకటింపుఁడు—ఘంచుమాటలనే యాడుఁడు—క్రోధమును ద్వేషమును జూపినచో సర్వము ధ్వంస మగును. ఇచ్చవచ్చిన రీతిని లోకులేమైన నందురుగాక, మీ నిశ్చితాభిప్రాయములను విడువకుఁడు, లోకము తుదకు మీకుఁ బాదాక్రాంతమగునని—వీరనని—నమ్ముఁడు. “వీరియందో, వారియందో శ్రద్ధాభక్తులు కలిగియుండ వలయును” అని వారందురు, కాని “మొట్టమొదట ఆత్మ విశ్వాసము గలిగియుండుఁడు” అని నేను జెప్పెదను—ఇదియే తరణోపాయము. ఆత్మవిశ్వాసమును బూనుఁడు—సమస్త

శక్తియు మీయందేకలదు—దానిని వెలువడజేయుడు.
 “సమస్తము సాధ్యము” అని ప్రకటింపుడు. “గట్టిగా నిరాకరింపఁగలిగితివా, విషముగూడ నిన్నేమియుఁజేయఁజాలదు,”
 *“లేదు” అనకుడు, “కాదు” అనకుడు, మెలకువ గలిగివర్తింపుడు! నాస్తికభావములను, నిరసనభావములను నిరాకరింపుడు, నిరసింపుడు! “సోఽహం, సోఽహమ్” అని చాటుడు!

కిన్నామ గోగిషి సఖే త్వయి సర్వ శక్తిః
 ఆమస్తయస్వ భగవన్ భగదం స్వయాపమ్,
 ప్రైలోక్యమేతదఖిలం తవ పాదములే
 ఆత్మైవ హి స్రభవతే న జడః కదాచిత్.

—“సఖుడా! నీ వెందులకు విచారించెదవు? సమస్తశక్తియు నీయందే కలదు, ఓ భగవానుడా! నీ భగవత్స్వభావము నామతింపుము. ఈ ముల్లోకములును నీకుఁ బాదాక్రాంతమగును. ప్రభావోపేతమై వెలయున దాత్మయే, జడప్రకృతి యెన్నఁటికిని గాదు.

అప్రతిహతశక్తితోఁ బనిచేయుడు! భయమేమి? మిమ్ములనెదిర్చి నిలువఁగలుగు వారెవ్వరు? “కుర్మస్తారకచర్వణం త్రిభువనముత్పాటయామః బలాత్ కిం భోన విజానన్యస్మాన్, రామకృష్ణదాసావయవ్”—తారకలను బిండి చేసివేయుదము, ముజ్జగములను బెల్లగించివేయుదము, మన

* శ్రీరామకృష్ణ పరమహంస నూక్తి

మెవరమో మీకుఁ దెలియదా ? శ్రీరామకృష్ణదాసులము. భయపడుటయా ? ఎవరికి ! సరి, సరి !

క్షీణాః స్మరీణాః సకరుణాః జల్పన్తి మాథా జనాః
నాస్తి క్యన్తి దస్తు అహహ దేహాత్మవాదాతురాః,
ప్రాప్తాః స్మ పీరా గతభయా ఆభయం ప్రతిష్ఠాం యదా
ఆస్తి క్యన్తి దస్తు చినుమః రామకృష్ణదాసా వయమ్.

పీత్వా పీత్వా పరమమమృతం పీతసంసార రాగాః
హిత్వా హిత్వా సకలకలహ ప్రాపిణీం స్వార్థసిద్ధిమ్,
ధ్యాత్వా ధ్యాత్వా గురువరపదం సర్వ కల్మాణయాపమ్
నత్వా నత్వా సకలభవనం పాతు మామన్త్రయామః.

ప్రాప్తం యత్వై త్వనాది నిధనం వేనోదధం మథిత్యా
దత్తం యస్య ప్రకరణే హరిహర బ్రహ్మాదిదేవైబలం,
పూర్ణం యత్తు ప్రాణసారై ఛేమనారాయణానాం
రామకృష్ణసనుం ధత్తే తత్పూర్ణ పాన్నుమిదం భోః.

—“తమ దేహములతోఁ దాదాత్మ్యము నొంది, ‘మేము దుర్బలులము, అల్పులము’ అని దీనముగా విలపించు వారు మూఢులు. ఇదంతయు నాస్తికత్వము, భయమును వీడిన మన మభయప్రతిష్ఠులమై, వీరులమై వర్తించుము. రామకృష్ణదాసులమగు మన కవలంబనీయమగున దిట్టి యాస్తికతయే.

“సంసారరాగమును బరిత్యజించి. సదా పరమా మృతపాన మొనర్చుచు, సకల కలహములకును మూలమగు స్వార్థపరతను సమూలముగా విడనాడి, మన గురు దేవుని

సర్వకల్యాణరూప పాదారవిందముల ననవరతము ధ్యానించుచు, సకల జనుల నీ యమృతపానమునఁ బాల్పొందుడని వందన సహస్రపూర్వకముగా నాహ్వానింతుము.

“ఎయ్యది యనంత వేదోదధిని మధించుటచే లభించెనో, హరిహర బ్రహ్మాదిదేవత లెందు తమబలమును గ్రుమ్మరించియుండినో, అవతారమూర్తుల ప్రాణ సారము చే నెయ్యది పూరింపఁ బడియెనో—అట్టి పరమామృతము శ్రీరామకృష్ణుని వ్యక్తిత్వమునఁ బరిపూర్ణమై యొప్పుచున్నది!”

అంగ్లవిద్యావంతులగు యువకులనడుమ మనము కృషి చేయవలయును. “త్యాగేనై కే అమృతత్వ మానశుః—త్యాగము వలననే జను లమృతత్వము నొందిరి.” త్యాగము!— త్యాగము!— అన్నిటికంటెను ద్యాగమునే విశేషముగా మీరు బోధింపవలయును. సంసార త్యాగము చేయనిదే యాధ్యాత్మికశక్తి యలవడదు...

...అంతగా బాధపడుచుండుటకు హేతువేమి? నాస్తికత, ఆత్మనిరసనము. మనోబలముచే వ్యాధిని నిరాకరింపవలయునని తెల్పుము—గంటలో వ్యాధి నిర్మూలమగును! ఆత్మనగు నేను వ్యాధిపీడితుడనగుటయా? వ్యాధియును లేదు, గీధియును లేదు! “నే నాత్మను: వ్యాధిపీడితుడనగుటల్లు?” అని యొకగంటసే పేకాగ్రముగా ధ్యానింపుడని వారికిఁ జెప్పము!—సమస్తము నదృశ్యమైపోవును. అఖండ శక్తిమంతమగు నాత్మను నేను” అని మీరందఱును భావిం

పుండ్రు—ఎట్టిశక్తి సామర్థ్యము లలవడనో చూడుడు!... ఆత్మనిరసనమా! ఏల? నేను సర్వశక్తి స్వరూపిణియగు జగజ్జనని సుతుండనుగానా? వ్యాధిగాని, భయముగాని, మోహముగాని నన్నేమి చేయఁగలదు? “నేను దుర్బలుండను” అను నా స్తికభావమును విషమువలెఁ బరిత్యజింపుడు— తన్మూలమున సమస్త శుభములును మీకుఁ జేకూరును. నా స్తికభావములను గలనైనను దలఁపక, సదా సమన్వయ భావములను, ఆ స్తికభావముల నవలంబింపుడు. నేనున్నాను, భగవంతుఁ డున్నాఁడు, సకలము నాలోనున్నది, ఆరోగ్యమును— నైర్మల్యమును— జ్ఞానమును— నాకేది వలయునో దానిని వ్యక్తముచేయఁగలను. చూడుడు, ఈ విదేశీయులు నా బోధనలను గ్రహింపఁగలుగుచున్నారు కాని మీరు నా స్తికభావములచే రోగగ్రస్తులగుచున్నారు! మిమ్ము రోగులనునారెవ్వరు?—రోగము మిమ్ముల నేమి చేయఁగలదు? రోగమును దృణీకరింపుడు!... “వీర్యమసి వీర్యం, బలమసి బలం, ఓజోఽసి ఓజో, సహోఽసి సహో మయి ధేహి” — “నీవే వీర్యము, నాకు వీర్యము నిమ్ము; నీవే బలము, నాకు బలము కలిగింపుము; నీవే సహనము, నాకు సహనము గలుగఁజేయుము!” మీరు పూజచేయునపు డాసన ప్రతిష్ఠ (“ఆత్మాసనమచ్ఛిద్రం భావయేత్” — తాను సుస్థిరుండనను సంకల్పము తోఁ గూడుకొనియుండు క్రియ) నాచరింతురుగదా—దాని యభిప్రాయమేమి? “సమస్తము నాలోనున్నది, ఇచ్చామాత్రమున దానిని వ్యక్తముచేయఁగలను” అని ప్రకటింపుడు. అఖండాత్మస్వరూపులగు (ఫలాని) వారు

రోగపీడితులగు టెల్లు ?—అని మననము చేయుడు. క్రమము తప్పక కొన్ని దినములపాటు— ప్రతిదినము రెండుగంటల చొప్పున—ఇట్లు మననముచేయుచు నచ్చినయెడల నే వ్యాధియైనను సరియే మఱుమాయ మగును.

—సదా మీ వివేకానందుడు.

(53)

అమెరికా సంఘ క్రితాంశములు, 27-9-1894.

స్నేహస్పద—...నా యుపన్యాసములతోడను వచనములతోడను కలకత్తాలోఁ బ్రకటింపబడుచున్న పుస్తకములలో నాకొక సంగతి కనిపించుచున్నది, అందుఁ గొన్ని రాజకీయభావగర్భితములని తోఁచురీతిని ముద్రితమగుచున్నవి; రాజ్యతంత్రముతోఁగాని, రాజకీయాందోళనముతోఁగాని నాకు లేశమును సంబంధములేదు. నేను లక్షించునది పరమార్థ మొక్కటియే—అది సరిగానున్నయెడల మిగిలిన నన్నియు స్వయముగనే చక్కబడును—నా వ్రాతలకుఁగాని, వచనములకుఁగాని రాజకీయాభిప్రాయములను ముడిపెట్టవలదని కలకత్తాజనులకు నీవు గట్టిగాఁ జెప్పవలసియున్నది. నేనొక రాజకీయ ప్రతినిధినని క్రైస్తవప్రచారకుల కుపన్యసించుచు, Reverend కాళీచరణ బెనర్జీ చెప్పినవి వింటిని. ఏమి యర్థరహిత ప్రలాపము!...ఆతఁడు బహిరంగముగా నట్లు చెప్పినయెడల నే నెట్లు రాజకీయ ప్రతినిధినో బహిరంగముగా నే కలకత్తా పత్రికకై నను వ్రాసి యా బాబును ఋజువు చేయుమనుము; లేనిచోఁ దన మూర్ఖ

ప్రకటనము రద్దుచేసికొనుమని నామాటగాఁ జెప్పుము. ఇది వారి కుయ్యక్తి! సామాన్యముగాఁ జ్రైస్తవప్రభుత్వము లన్నిటి యందును గాననగు లోపములను గూర్చి న్యాయదృష్టితోఁ గొన్ని ఖండనలనుజేసి యున్నమాట నిజమే. అంతమాత్రముచే రాజకీయపు గొడవతో నాకు సంబంధమున్నదనియాయభిప్రాయము? ఆ యుపన్యాసములనుండి కొన్ని ఘట్టములను వేటుగా ముద్రించి నేనొక రాజకీయప్రచారకుఁడనని చూపుట మహాఘనకార్యముగాఁ దలఁచువారికి, “పరమేశ్వరా! ఈ మిత్రుల బారినుండి నన్నుఁ గాపాడుము” అని మొఱపెట్టెదను.

అవిచ్ఛిన్న మానమే నాయపవాదకులకు నా సమాధానమని నా మిత్రులకుఁ జెప్పుము. “కుక్కకాటునకుఁ జెప్పు దెబ్బ” సామ్యముగా వారితో నేను వాదమునకు దిగిన పక్షమున మనమును వారి స్థితికే దిగినవారమగుదుము. సత్యము స్వయంజ్యోతియనియు నా కోసము వారెవ్వరితోడను వివాదమునకు దిగనక్కఱలేదనియుఁ దెలియఁజెప్పుము. వారింకను నేర్చుకోవలసిన విషయము లనేకములు గలవు, వారు కేవలము పసిబిడ్డలు, సుఖస్వప్నములతో—వెట్టిమొట్టి యూహలతో—నిండియున్నవి వారి బుట్టలు—బొడ్డుపచ్చ, లాఱని కుట్టలుగదా వారు!

...అర్థరహితమైన యీ లౌకికజీవితముతో, పత్రికాఘోషలతో, వర్ణనలతో నాప్రాణము విసివి వేసారినది. ఆహా! హిమాలయప్రశాంతి మఱల నాకెప్పుడు లభించునో కదా!—సదా మీ యాప్తుఁడు, —వివేకానందుఁడు.

(54)

అమెరికా సంయుక్తరాష్ట్రములు, 29-9-1894.

...వత్సలారా! ధీరులారా! స్వార్థరహితులారా!
మీ రందఱును జేయుచున్నపని చక్కఁగానున్నది. మిమ్ము
లను జూచి నేను గర్వించుచున్నాను.... ధైర్యము గలిగి
యుండుము, నిరాశ చెందకుము. శుభోదర్శమగు నిట్టి
ప్రారంభస్థితిలో నీవు నిరాశ చెందినచో నవివేకి వనిపించు
కొందువు.

మన కార్యక్షేత్రము భారతదేశము. మాతృదేశ
మును మేల్కొల్పఁ బూననిచో విదేశీయుల మెప్పువలని
ప్రయోజనమేమి?... మనకుఁ బ్రబలకేంద్రస్థాన మొకటి
యుండవలయును. అందుండి నలువైపులను మన యాశయ
ములు వ్యాప్తి నొందవలయును.... ఎన్నఁటికిని ధైర్యము వీడ
కుము. సమస్తము చక్కఁబడును. సంకల్పబలమున్నచోఁ
బ్రపంచము నుట్టుఁత లూఁగింపవచ్చును.

కొందఱు యువకులు క్రైస్తవులగుచున్నందులకు
నాయనా! నీవు విచారింప నక్కఱలేదు. ప్రస్తుత సాంఘిక
బంధములలో—ముఖ్యముగా మదరాసున—వారు క్రైస్త
వులుగాక మఱియేమి చేయఁగలరు? స్వాతంత్ర్యము లేనిదే
యభివృద్ధి యెన్నఁటికిని గలుగ నేరదు. మానసికవిషయమున
మీ పూర్వులు సంపూర్ణ స్వాతంత్ర్యము నొసఁగినారు,—
మతధర్మము లందుచే వికాసము నొందినవి. శారీరకవిష
యమున వారు బంధములు కల్పించినారు, సంఘ మందుచేఁ

బిట్టతల వేసినది. పాశ్చాత్య దేశములందలి పరిస్థితు లిందులకుఁ గేవలము భిన్నము. సాంఘికవిషయములందే స్వాతంత్ర్యము; మత విషయమున నేమియు లేదు. ఇప్పుడు ప్రాచ్యసంఘము నుండియే కాక, పాశ్చాత్య మతమునుండియు బంధములు సడలుచున్నవి.

ప్రతిజాతీయందును బ్రత్యేకలక్షణములు గోచరించు చుండును. పారమార్థికదృష్టి, లేదా, అంతరవలోక నపరత్వము భారతీయులందును నైజానికదృష్టి, లేదా, బాహ్యవలోకనపరత్వము పాశ్చాత్యులందును విలక్షణమై కాన్పించును. పరమార్థము నంతయుఁ బాశ్చాత్యులు సాంఘికవికాసమూలమునఁ బడయఁగోరుదురు; ప్రాచ్యలో, సమస్తసాంఘికశక్తులను బరమార్థమూలమునఁ జేపట్టఁదల తురు. హిందూసంఘమును సంస్కరింపవలయునన్నచో, సనాతనధర్మమును నిర్మూలించుటకంటె మఱియొకమార్గము లేదని నవీన సంస్కర్తలకుఁ దోచుట కిదియే హేతువు. వారు ప్రయత్నించి విఫలమైనారు. ఎందువలన? వారిలో నెవ్వరును స్వీయమతధర్మములెట్టివో పరిశీలింపకుండుటవలన — సమస్తమతధర్మములకును దల్లియనఁదగు సనాతన ధర్మ తత్త్వమును గ్రహించుటకు వలయు శిక్షణమును బొందిన వ్యక్తి వీరిలో నొక్కఁడును లేకుండుటవలన. హిందూ సంఘమును బాగుపఱుచుట కెట్టి ధర్మవినాశనమును జేయ నక్కఱలేదనియు నేటి సాంఘికదుఃస్థితికి మూలము మత ధర్మము లెంతమాత్రముఁ గావనియు వానిని సంఘమున కను వర్తింపఁ జేయకుండుటయే హేతువనియు నేను నొక్కి

వక్కాణింతును. ఇందలి ప్రత్యక్షరమును మనవేదశాస్త్రములనుండి నిరూపింప సంసిద్ధుడనై యున్నాను. ఇదియే నాహితోపదేశము, దీనిని నిర్వహించుటకు మనము యావజ్జీవము, యావచ్ఛక్తితోడను బ్రయత్నింపవలసియున్నది. విషయము నవగాహన మొనర్చుకొనుటకుఁ జాలకాలము పట్టను. తాలిమి నహించి పనిచేయుఁడు. “ఉద్ధరే దాత్మనాత్మానమ్ — తనవలననే తన్నుద్ధరించుకోవలయును.” — ఆస్తుఁడు, — వివేకానందుఁడు.

మఱియొకమాట. ఆముష్మిక చింతాసక్తులకును భారమాధ్వికులకును మాత్రమే నేటి హిందూసంఘమేర్పడి యున్నది, — తదితరులందఱును గంగ పాలుకావలసినదే. ఏల? ఐహికసౌఖ్యములను గానంత యనుభవింపఁ గోరువారి గతియేమి ? మనమతమగు సనాతన ధర్మమువలెనే మనసంఘమును నెల్లరకును దావొసఁగవలయును. మన మత ధర్మముల తత్త్వము నవగాహన చేసికొని పిమ్మట వానిని సంఘమున కనుపర్తింపఁ జేయుటయే యీ కార్యమును గొనసాగించు మార్గము. నెమ్మదిగానయ్యను నిశ్చయముగా జరుగవలయు కార్యమిది. — వివేకానందుఁడు.

(55)

షికాగో, సెప్టెంబరు, 1894.

దివాన్ నుహాశయా — దయతో మీరు హేల్ (G.W.Hale) దొర కభినందన లేఖ వ్రాసియుండుట నా కమితానంద దాయకము — వారియెడ నేను గృతజ్ఞతాబద్ధుడను. ఇంతవఱ

కీ దేశమున యాత్రలు చేయుచుఁ బ్రతివిషయమును గమనించు చున్నాను. ధర్మమనఁగాఁ—బరమార్థమనఁగా—నేమో గ్రహించిన దేశము ప్రపంచమున భారతదేశ మొక్కటియే యని నా సిద్ధాంతము ; ఏరోషము లుండుఁ గాక, నైతికముగను పారమార్థికముగను నితర జాతులన్నిటి కంటెను హిందువులు కోటిరెట్లు ఘనులని నానిశ్చయము ; స్వార్థరహితులగు భారతపుత్రులందఱును శ్రద్ధవహించి తగుకీర్తిని బ్రయత్నించుచో, శాశ్వత్య తీవ్రకార్యదక్షతను భారతీయ ప్రశాంతి సందీపిత సుగుణములతో మేళవించుటచే లోకమునఁ బరమోత్కృష్టులగు వ్యక్తులు వెలువడఁగలరని నా నమ్మకము....

—విశ్వసనీయుఁడు, వివేకానందుఁడు.

(56)

అమెరికా సంయుక్తరాష్ట్రములు, 23-10-1894.

స్నేహస్వరూప—...మన జీవితోద్దేశ్యము లోక హితాచరణమే కాని లోకవలలని యభినందనము కాదు... ఆతని ప్రాప్తినిందినవారి కైశ్వర్యమేమి, సుగుణములేమి, స్వాతంత్ర్యమేమి—సమస్తము కరతలామలకమగును.... మా భీః మా భీః—ధైర్యముబూనుఁడు! క్రమముగా సర్వము సిద్ధించును. అంతఃకలహములను గక్షలను బురికొల్పుట, ఆత్మశ్లాఘనము, ఒడులను జూచి యనూయపడుటయుననునీ మాటిని మీరందఱును శాశ్వతముగా విసర్జింపవలయును. భూమాతవలె మీరు ఊమాపూర్ణులైయుండవలయును, ఇది

మీరు సాధించుచో, ముజ్జగములును మీకుఁ బాదాక్రాంత మగును.

...గురు దేవుని జన్మదినోత్సవములలో నై హికమగు నన్నదానాదులను దగ్గించి, యందులకు బదులు ధీవికాసము నొనఁగూర్చు నాధ్యాత్మిక తత్త్వబోధలకు విశేషముగాఁ జేయఁ బ్రయత్నింపుఁడు.... —వివేకానందుఁడు.

(57)

చాపింగ్ టవ్, 27-10-1894.

స్నేహార్పణ—... భారత దేశమున నేనేమి చేయువాఁడనో యిక్కడను నదే చేయుచున్నాను. కార్యసిద్ధికై నదా భగవంతునిపై నిర్భరపడుటయేగాని ముందుఁగా పూర్వ హములు పన్నుట నాపద్ధతికాదు... మఱియు నీ దేశములో నేను విధిచిరామము లనునవి లేకుండఁ బనిచేయవలసియున్న దనియు నా భావములను గ్రంథరూపమున వెలువరించుటకు నాకు వ్యవధిలేదనియు నీవు గుర్తింపవలసియున్నది. నిరంతర మైన యీ యొత్తిడివలన నా నాడులు బలహీనమగు చున్నవి—ఇది నా యనుభవము. నానిమిత్తము నీవొనర్చిన స్వార్థరహిత వీరికృత్యములకుఁగాను నీయెడలను జెన్నపట్టణములోని నా మిత్రులందఱియెడలను నేనెంతటి కృతజ్ఞతా బద్ధుడనో తెలుపఁజాలను. నేను నిర్మాతనుగాను; ధ్యానము, విద్యావ్యాసంగము—ఇదియే నా సహజప్రవృత్తి. చేయఁ దగినంత కృషి చేసితినినియే తలఁతును. నేనిక విరామము నొందుచు, నాగురు దేవుని సన్నిధినుండి నావద్దకు వచ్చినవారి

కొకింత బోధింపవలసియున్నది. మీ శక్తిసామర్థ్యములను మీ రిప్పుడు గ్రహించితిరిగదా ; చెన్నపురి యువకులారా ! నిజముగా మీరే సర్వము నొనర్చితిరి, నేను నిమిత్త మాత్రుఁడను. నేను ద్యాగిని, నాకు వలయు కార్యమొక్కటియే. అనాథల కన్నీటి నాఁజుజాలని—వారల కడుపుఁ జిచ్చు చల్లార్పఁ బట్టెఁడన్నమును బెట్టఁజాలని—ధర్మమని నను దేవుఁడనినను నాకు నమ్మకములేదు. ఎంత గొప్ప సిద్ధాంతములను బ్రకటించినను, ఎంత బ్రహ్మాండమైన వేదాంతమును జాటినను, పుస్తకములతోడను సిద్ధాంతములతోడను గూడుకొనియుండు ధర్మమును నేను ధర్మమనఁజాలను. కన్ను నుదుటనున్నదికాని వీపునలేదు. మా మతధర్మములని చెప్పకొని మీరు గర్వించునట్టివాని నాచరణలోఁ జూపుఁడు, అగ్రసరులు కండు. భగవానుఁడు మిమ్మనుగ్రహించుఁగాక !

ఆత్మవిశ్వాసమును బూనుఁడు, నాపై నాశపెట్టుకొనకుఁడు. దేశమునఁ గొంత యుత్సాహమును బురికొల్పి నిమిత్తమాత్రుఁడనైనందుల 'కానందించుచున్నాను. దాని నూతగాఁగొని ముందంజవేయుఁడు, సమస్తము చక్కఁ బడును. వత్సలారా! ప్రేమ మెన్నఁడును నిరర్థకము కాదు; నేడో, రేపో, శతాబ్దానంతరమో, సత్యము జయించి తీరును ! ప్రేమయే విజయసింహాసన మధిష్ఠించును. మీ సోదర మానవులను మీరు ప్రేమింతురా ? దేవు నెచట వెదకఁబోయెదరు ? ఈ పేదలును, ఈ దీనలును, ఈ దుర్బలులును దైవస్వరూపులు కారా ? ముందుఁగా వారి నేల

యర్చింపరాదు? గంగానదీకూలమున నూతులు త్రవ్వనేల? ప్రేమ యఖండమహిమాన్వితమగు చింతామణియని నమ్ముఁడు. పేరుప్రతిష్ఠలనెడి యీ గాజుగాళ్ల నాసించువారెవ్వరు? వార్తాపత్రికాఘోషను నేను గణుతింపను. నీకుఁ బ్రేమ కలదా? ఉన్నచో సఖండశక్తిమంతుఁడవు. నీవు స్వార్థరహితుఁడవేనా? ఐనచో హరిబ్రహ్మాదులైనను నిన్ను అడ్డుకొనఁజాలరు. ఎల్లఁడలను శీలమే మహిమాన్వితము. సాగరగర్భముననున్నను దన బిడ్డలను బరమేశ్వరుఁడు కాపాడును. మీ దేశమునకు వీరులు కావలసియున్నారు; కావున వీరులు కండు!

ప్రతివ్యక్తియు నేను భారతదేశమునకు రావలయు ననును. నేను వచ్చినపక్షమున మనము లోకమును మార్చి వేయఁగలమని వారి యభిప్రాయము. నాయనా! వారు పొరపడుచున్నారు. నేటి యుత్సాహము కేవలము తాత్కాలికమైన దేశభక్త్యావేశము—అందులో నేమున్నది? అది నిజమైనదైనయెడల స్వల్పకాలముననే వందలకొలది వీరులు కార్యాంగణమున నుఱికి మన యుద్యమమును నిర్వహింతురు. కావున నిజముగా మీరే యంతయుఁ జేసితిరని గ్రహించి ముందండ్లవేయుఁడు. నాకోసము నిరీక్షింపకుఁడు. ఇచట బ్రహ్మాండమైన కార్యక్షేత్రమున్నది. ఈమతముతోఁ గాని, యామతముతోఁ గాని నాకేమి పని? నే నీశ్వర సేవకుఁడను, ఉత్తమాశయములను వ్యాప్తిచేయుటకై లోకమున నింతకంటె—ఈ దేశముకంటె ఉత్తమాంగణము మఱెచ్చట నున్నది? ఒకఁడు ప్రతికూలుఁడైనచో, వంద

మంది నాకుఁ దోడ్పడసంసిద్ధులై యున్న యీ దేశముకంటె
—మానవుఁడు సోదరమానవునియెడ సానుభూతిజూపెడు నీ
దేశముకంటె—స్త్రీలు సాక్షాద్దేవతలై యున్న యీ దేశము
కంటె — నుత్తమకార్యక్షేత్రము మఱెచ్చట నున్నది?
అంతయు నిజముగా శుభనూచకమైయున్నప్పుడు పరమ
మూర్ఖులు సైతము స్తోత్రాలాపప్రియులై నడుముగట్టు
కొందురు, పిఠికిపందలు సైత మవుడు భీములే! — కాని
నిజమైన వీరుఁడు నిరాడంబరముగాఁ బనిచేయును. ఒక
బుద్ధుఁడు లోకమున వెలయుటకుముం దెందఱు బుద్ధులు శమ
జీవితముల నాహుతి యొనర్పవలసియుండురో! నాయనా!
నాకు మాధవునియందును మానవునియందునుగూడ విశ్వా
సము గలదు. దీనులకుఁ దోడ్పడుటయే పరమపురుషార్థ
మని నా సమ్మకము. పుహితార్థము నరకానుభవమైనను
నాకు సమ్మతమే. పాశ్చాత్యులను గుఱించియూ నీవు చెప్ప
చున్నావు! — నాకు వారు—శుద్ధసాతనులగు క్రైస్తవులు
సైతము—అన్నపానము లొసఁగిరి, ఆశ్రయము నొసఁగిరి,
స్నేహము నొసఁగిరి, సంరక్షణ నొసఁగిరి! వారి మతాచా
ర్యులలో నెవ్వరైనను హిందూ దేశమునకు వచ్చినచో, మన
వారు ఏమి చేయుదురు? వారిని దాఁకనైనను దాఁకడు.—
‘వారు స్నేచ్ఛులు!’ నాయనా! ఏ మానవుఁడుగాని, యేజాతి
గాని పరులను ద్వేషించి బ్రదుకఁజాలదు సుమీ! ఏనాఁడు
స్నేచ్ఛశబ్దమును సృజించి మనవారి తరుఁబతో రాకపోకలను
విరమించిరో ఆనాఁడే భారతదేశమునకు దార్భాగ్యము
దాపరించినది. ఈ ద్వేషభావమును నిర్మూలించుటకై జాగ

రూకులగుండు ! మిట్టవేదాంతము చెప్పట చాల సులభమే—
 మంచిదే—కాని యణుమాత్రమైనను వేదాంతము ననుస్థాన
 మునఁ జూపుట మహాకష్టసాధ్యము !— ఆశీస్సులు.—సదా
 —మీ వివేకానందుఁడు.

మఱియొక మాట, అధికారవాంఛ, అనూయయునను
 నీ రెంటినిగూర్చియు జాగరూకుఁడవు కమ్ము. సదా ఆత్మ
 విశ్వాసమును బూనుము. —వివేకానందుఁడు.

(58)

షికాగో, 15-11-1894.

దివాన్ మహాశయా—... ప్రపంచమందలి యితర జాతు
 లతో సంబంధమనునది లేక, యొంటరిగా నుండుటయే
 మన క్షీణదశకుఁ గారణము, విశ్వవాహినియం దితర జాతు
 లతోఁ గలిసి పయనించుటయే మనకుఁ దరణోపాయము.
 సంచలనమే ప్రాణలక్షణము. అమెరికా యద్భుతమైన దేశము,
 పేదలకును స్త్రీలకును భూతలస్వర్గము. ఈ దేశమునఁ బేద
 టిక మనునది లేనేలేదని చెప్పవచ్చును, మఱియు లోకమున
 మఱొక్కడను నింతటి స్వతంత్రులును విదుషీమణులును
 విజ్ఞానసంపన్నులునగు స్త్రీలులేకు. సంఘమున శర్వకార్యము
 లందును వారిదే ప్రధానస్థానము.

...నావంటి యొక సన్న్యాసి యీ యమెరికా
 దేశమున నెందుల కుండవలయునో మీకు బోధపడక
 పోవచ్చును, కాని నే నుండవలసివచ్చుటచేతనేయున్నాను.
 ప్రపంచము మన నామరూపములను గుర్తింపవలయుననుటకు

మన సనాతనధర్మ మొక్కటియే మనకుఁగల యధికారము, యోగ్యత; భారతదేశ మింకను నశింపలేదని లోకమందలి యితర జాతులకుఁ దెలియఁజేయుటకుఁగాను మన ధార్మికోత్తములను బాహుటముగా బయటికిఁ బంపవలసియున్నది.

భారతీయులు మృగప్రాయులుకారని తెలుపుట కై నను భారతదేశమునుండి తగిన వ్యక్తులు కొందఱు బయలుదేరి ప్రపంచమందలి నానాదేశములకును వెడలవలసియున్నది. ఇంటిపట్టుననున్న మీకు దీనియావశ్యకత గోచరింపకపోవచ్చును, కాని నమ్ముఁడు, నామాట, — మీ జాతీయాభ్యుదయము దీనిమీఁదనే విశేషమాధారపడి యున్నది. సోదరమానవశ్రేయమునుగూర్చి తలపోయని సన్నాహిని పశుప్రాయుఁడుకాని సన్నాహినికాఁడు.

నేను గేవల మిచటి వింతలను జూడవచ్చిన వాఁడను గాను, పనిలేని షాంఘుఁడనుగాను; ఈ కంటి కీ తెప్పలు దూరముకానివో నంతయు మీకుఁ ద్వరలోనే వెల్లడి కాఁగలదు, అపుడు మీకు యావజ్జీవము నన్ను దీవింతురు.

మతమహాసభలో మాటాడినాను—నా మాటలను సభ్యులెట్లు వినినో మీకుఁ దెలియుట కిచట సిద్ధముగానున్న వార్తాపత్రికలనుండి క్రొడీకరింపఁగలను. నేను గర్వితుఁడను గానక్కఱలేదు, కాని నాయందలి మీ ప్రేమానురాగముల నెంచి నే నీవిషయమును మీకు వెల్లడింపక తప్పదు : ఏ హిందువుఁడు నమెరికా నట్లాకర్షింపలేదు. విశేష నాగరికతఁ జెందిన దేశములు సైతము పాదాక్రాంతమై

యెవ్వరియొద్ద నీతి ధర్మములను నేర్వడగునో యట్టి వ్యక్తులను నేటికిని భారత దేశము ప్రాదుర్భవింపఁజేయుచున్నదని యమెరికా దేశీయులకు విదితమైనది—వేతేమియుఁ గానిచో నిదియే నారాకవలనఁ గలిగిన ఫలము. భారతీయులు తమ సన్నాహిని నింతదూరము పంపుట యుక్తియు క్తమేయని దీనివలననైనను మీరు తలఁపరా?...

ప్రతికలనుండి నేను గ్రోడీకరించు విషయములివి:—

“సంగ్రహముగు నుపన్యాసములలో ననేకము వక్తృత్వమును ప్రదర్శించినను మతమహాసభోద్దేశ్యమును దానిలోఁ తు పాఁతు లను గూర్చి హిందూమతాచార్యునంతటి చక్కఁగా నుపన్యసించిన వక్తృ మఱియొకఁడు లేడు. ఆతని యుపన్యాసమును సమగ్రముగాఁ బ్రకటించును, కాని సభ్యుల హృదయము నదియెట్లువశ మొనర్చుకొననో కేవలము నూచించివిడుతును, ఏలన నాతఁ డీశ్వరప్రేరిత మహావక్త; ధైర్యసైర్యములును వివేకమును రూపొందిన యాతని వదనమును వదనమునకు మర్యాదనొసఁగు నాతని కాషాయాంబరములును మనోజ్ఞమైయొప్ప, మనఃపూర్వకములగు నాతని మృదుమధుర వచనములు సభ్యులను దన్మయతనొందించెను.”

(ఇట నుపన్యాసము పూర్తిగానుదాహరింపఁ బడినది.)

న్యూయార్క్ క్రిటిక్.

“స్వామి పరిజ్ఞానము, వక్తృత్వము, నాతని మనోహరమూర్తియు, హైందవ నాగరికతనుగూర్చి మనకు నూతనాభిప్రాయము నొసఁగినవి. ప్రతిభావిలసితమగునాతని

మనోహరవదనమును మధురగంభీరస్వరమును శ్రోతలను ముగ్ధులనొనర్ప మన సమాజములందును బ్రార్థనాలయములందును స్వామి బోధించుచుండినకతన స్వామిమతధర్మములు మనకుఁ బరిచితములైనవి. వ్రాతమూలకమగు నేయాధారమును లేకయే యఖండచాతురితో, విశ్వసనీయమగు సద్భావముతో, హృదయోత్తేజకమగు వచఃపాటవముతో నాతఁడు తనయుపన్యాసవిషయములను దనస్థాంతములను బ్రకటించును.”

న్యాయాక్ష్కే రిటిక్.

“విశ్వమతమహాసభలో వివేకానందుఁ డగ్రగణ్యుఁడనుట నిస్సంశయము. ఆతనిప్రవచనములను వినినవెనుక, నట్టివిద్వజ్జననిలయమగు భారతదేశమునకు మన కైస్తవమతబోధకులను బంపు టెంతటి యవివేకమో గ్రహించితిమి.” న్యాయాక్ష్కే హెరాల్డ్. (ఇచటిప్రతికలలో నిది యగ్రగణ్యము.)

మీరు నన్ను గర్వితునిగా నెంచవచ్చునను భయమున నింతటితో విరమించుచున్నాను; లోక మెల్లినడచుచున్నదో గమనింపక, యించుమించు కూపస్థమండుకములై యున్న మీకీసంగతులను నేను దెలుపవలసివచ్చినది. వ్యక్తిగతముగా మిమ్ముఁగాక, సర్వసాధారణముగా మనసంఘమును ద్దేశించుచున్నాను—స్వయముగా మీరుదార హృదయులను సంగతి నాకుఁ దెలియును.

భారతదేశములో నే నెట్లుంటినో యిక్కడను నట్లే యున్నాను,—కాని కల భేదమిది: ఉత్తమ సంస్కృతిగల

యీ దేశములో గుణగ్రహణము, సానుభూతియు ననునవి కలవు—మనమూర్ఖులలో నివి కంచుకాగడాలు పెట్టి వెదకి నను గాన్పింపవు. మాబోటి సన్న్యాసులకుఁ బిడికెడన్నము బెట్టుటకై యచటి మనవారు సఘగుకొందురే! ఇచ్చటనో, ఒక చిన్నయువన్యాసమునకై వేయిరూపాయిలైన నిచ్చుటకు వెనుదీయరు. మఱియుఁ దమ కొనర్పఁబడిన బోధలకై యీవజ్జీవము కృతజ్ఞులై యుందురు. చూచితిరా, తేజా?

భారతదేశమున మనవారికంటె విశేష మీ విదేశీయులే నాబోధల నవగాహనచేసికొని కొనియాడుచున్నారు. తలఁచినచో యీవజ్జీవము నేనిచట భోగసాగరమునఁ దేలి యాడఁగలను, కాని నేను సన్న్యాసిని; “మీయం దెన్ని దొనఁగులున్నను, ఓ భారతీయులారా! మీరు నాకుఁ బ్రేమ పాత్రులే.” కావునఁ గొలది నెలలలో నేను వచ్చుచున్నాను. (గుణగ్రహణము, కృతజ్ఞతయు ననునవి యెట్టివో మన జనులకుఁ దెలియకున్నను సరియే) నేనింతవఱకును జేయుచున్నరీతిని బ్రతిపఱ్ఱణమునను మతధర్మవికాసములను వ్యాప్తి చేయ నారంభింతును.

విదేశీయుఁడను, అన్యమతస్థుఁడను నగు నాయెడ నమెరికాజనులు చూపుచున్న యాదరణతో, సానుభూతితో, గౌరవముతో, వారు నాకొనరించుచున్న తోడ్పాటుతో మన దేశీయుల సేవ—స్వార్థభూయిష్ట—జ్ఞానవిహీన—కృతఘ్నతను బోల్చిచూచినచో నాదేశీయులను జూచి నేను సిగ్గుపడవలసియున్నది. కావున దేశమునుండి యీవలకు

వచ్చి యితరులను జూడుడు, చూచి వ్యత్యాసమును గ్రహింపుడు.

నేను గ్రోడ్డికరించిన విషయములను జూచినపిమ్మట నైనను నమెరికాదేశమున కొక సన్నాస్త్రిని బంపుట సమంజసమేయని మీకుఁ గోఁచుటలేదా?

దీనిని బ్రకటింపఁబోతుండు. పరమనీచమైన యీ పేరుప్రతిస్థలనిన నాకు రోత—భారతదేశమున వాని నెన్నేనగించుకొనువాడనో మీకుఁ దెలియునుగదా.

భగవత్కార్యమును జేయుచున్నాను, భగవంతుఁడెట్లు నడపునో యట్లునడతును. “మూకం కరోతి వాచాలమ్,” ఇత్యాది. మూఁగవాని నెవ్వఁడు మహావక్తను జేయునో, కంటివాని నెవ్వఁడు గిరిని దాటించునో యాభగవంతుఁడే నాకుఁ దోడ్పడును. నరునిసాయమును నేను లక్షింపను. భారతదేశమున, అమెరికాదేశమున, వేయోల, తగునని వానికిఁ దోఁచినచో, నుత్తరధ్రువమున నాకుఁ దోడ్పడ భగవంతుఁడు సంసిద్ధుఁడైయున్నాఁడు. భగవంతుఁడు సాయముచేయనిచో, లోకమున మఱెవ్వరును సాయముచేయఁజాలరు. సదా భగవంతునకు జయము! ఆశీర్వాదకుండు,
—వివేకానందుండు.

(59)

షికాగో, నవంబరు, 1894.

దివాన్ నుహాశయా,—మీలేఖ నాకమిత సంతోష ప్రదమైనది. మీహాస్యము నాకర్థమైనది, కాని పరిహాస.

వాక్కులతోఁ గ్రోసివేయబడుటకు నేను బసిబిడ్డనుగాను. విశేషములు కలవు, అరయుఁడు.

సంఘీభావశక్తి—సంఘీకరణశక్తి—ఇదియేపాశ్చాత్య విజయకీలకము; ఒండొరులయెడ సమ్మకము, ఒండొరులతోఁడ్పాటు—అనునవి లేనిచే యిది యెన్నఁటికిని సాధ్యము కానేరదు....

ఎవ్వరైన నభివృద్ధికొందఁ బ్రయత్నించుచో, నిచట వారికి సాయముచేయుట కై ప్రతిస్వక్తియు ముందంజవేయును. హిందూ దేశమున, మీరు మన (హిందూ) పత్రికలలో దేనిలోనైనను నన్ను గుఱించి రేపు నాలుగు మంచిమాటలను—రవంత ప్రశంసను—జేయుదురనుకొనుఁడు, మఱునాఁడు నామీఁద నందఱును దండెత్తిరా? ఎందుచేత? అది శానిసల నై జము కావున, తమలో—తమసోదరులలో—నెవ్వఁడైనను గాసంత తలయొప్పుకొని మసలఱుచుండుట చూచినంతనే కన్నులొగ్గ నిప్పలు పోసికొందురే!... అట్టివారిని స్వాతంత్ర్యమునకు—స్వయంసాహాయ్యమునకు—సోదరప్రేమకు—నిలయమగు నమెరికామాతృపుత్రులతోఁ బోల్చుటయా! సిగ్గు, సిగ్గు!! అమెరికా సంయుక్తరాష్ట్రములలో నిటీవల బంధవిముక్తులైన నీగ్రోబానిసలకు మనవారు సరి నత్తురు. ఏల? అమెరికాలో దక్షిణభాగమున రెండుకోట్ల మంది బానిస లిటీవల విముక్తులైనారు. ఐననేమి?—ప్రేళ్లపై లెక్కింపఁదగిన కొలఁదిమంది తెల్లవారు వారివ్రాణముల నింకను హస్తంగతము చేసికొనియున్నారు. కారణము

శాసనప్రకారము తమకెన్నిహక్కులున్నను, ఈ బానిసలను విడిపించుటకై సోదరులు తమలోఁ దాము రక్తపాతము చేసికొనవలసివచ్చుటకుఁ గారణమేమి? (నీగ్రోబానిసల) ఓర్వలేనితనము—మఱియొకటికాదు, ఇదియే దోషము— తమ సోదరుఁడగునొక నీగ్రో కాసంత ముందునకు వచ్చుచున్నాఁడనుకొనుఁడు, ఒకరి మెప్పుపొందుచున్నాఁడనుకొనుఁడు; మిగిలిన నీగ్రోలందఱును వానిపై యుద్ధమునకు సిద్ధము. వానిని దిగఁద్రొక్కుటకై వెంటనే యీ నీగ్రోలు తెల్లవారితో నేకమగుదురు. హిందూ దేశమునుండి మీ రీవలకు వచ్చిననేకాని యీ సంగతులు మీకు బోధపడవు. దీనులగతి యేమని ధనికులు, నధికారవంతులును జింతింపరు. వారికంతయుఁ జక్కఁగ నేయున్నట్లు కనఁబడును. కాని నిమ్న జాతుల కస్తాజ్ఞితమూలమున—కోట్లకొలఁది పేదల ధారపోయు గుండెనెత్తురు మూలమున—తాము భోగులును విద్యావంతులునై వారిని గ్రేగంటనైనను జూడకుండు వారందఱును దేశద్రోహులని నేను వక్కాణింతును. మీ ధనికులును మీజమిందారులును మీ ప్రభువులును నెక్కడ, మీ దేశచరిత్రలో నేనాఁడు, పేదలనుగఱింపి తలపెట్టిరో చెప్పుఁడు! పేదల నధఃపాతాళమునకుఁ ద్రొక్కికదా, తాము పైకివచ్చినది! వారి రక్తమాంసములను బీల్చి విప్పిచేసి కదా, తా మధికారము సంపాదించినది !

కాని పరమేశ్వరుని కనుమూయఁగల వారెవ్వరు? ఇప్పుడో, మఱియొకప్పుడో, ఎవ్వరైనను బాపఫలమనుభ

వింపకతప్పనా? ఎవ్వరు పేదలర క్తమాంసములను బీల్చి పిప్పి చేసిరో, వారిక స్ట్రాజ్జితముచేఁ దాము విద్యావంతులైరో, వారిని బరమదరిద్రులను జేసి తామధికారపదవుల నధిష్ఠించిరో—వారే తిరిగి వేనవేలమందిచే శానిసలుగా విక్రయింపఁబడిరి, వారి భార్యాపుత్రికలు మానభంగమునకు గుఱియైరి, వేయేండ్లనుండియు వారియాస్తులు దోచుకొఁబడుచున్నవి—ఇది యంతయు నిష్కారణముగా జరుగుచున్నదనియా మీ యభిప్రాయము?

భారతీయులందుఁ బేదలలో నంతమంది యెందుచే మహమ్మదీయులై నారు? ఖడ్గభయమున వారు మతాంతరులై రను టర్థరహితము...జమీందారుల దుండగముల నుండియు...మతాచార్యులనఁబడువారి నిర్బంధమునుండియు విముక్తిసొందుటకై వారు మతాంతరులైరి. కావుననే వంగ దేశమున వ్యవసాయదారులలో హిందువులకంటె మహమ్మదీయులు హెచ్చుగానున్నారు—జమీందారులచట విశేషముగా నుండిరికదా. ఈ యధఃకృతసోదరకోటి నుద్ధరింపఁ దలఁచువారెవ్వరు? సమాజమనునది యల్పసంఖ్యాకులగు నాంగ్లవిద్యాధికులచేఁగాని, ధనికులచేఁగాని యేర్పడునది కాదే! అవకాశములు మనకుఁ దక్కువగానున్నవనుటకు సందియములేదు, కాని ముప్పదికోట్లజనుల కన్నవస్త్రములను సమకూర్చి, వారిని సుఖపెట్టుటకు—ఏల, భోగులనుజేయుటకు వలసినంత యవకాశము లేకపోలేదు. మనలో నూటికిఁ దొంబదిమంది విద్యావిహీనులయ్యె—కాని యీసంగతి

యెవరికిఁ గావలయును? దేశభక్తులనఁబడు మన యీబాబు లలో * నెవరికిఁ గావలయును?

నామాట వినుఁడు—భగవంతుఁడనువాఁడు—విధాతయనువాఁడు—కలఁడు. విధాతయే మనమనుగడను నియమించుచున్నాఁడు. తమకు హితమొనర్పఁబూనువ్యక్తిని బానిసలు తప్పక హింసింపఁబూనుదురని నాకుఁ దెలియును. కాని లోకహితకార్యములయెడ నిజమైన సానుభూతిగల వారిలో నొకరగు మీరు—నిష్కపటులు, ఉదాహులు, ఋజుమార్గవర్తనులునని నే నెఱింగిన మీరు—

“తమసో మా జ్యోతిర్గమయ.”

(అజ్ఞానాంధకారమునుండి మమ్ము జ్ఞానతేజోమార్గమున నడపుము) అని భగవంతుని బ్రార్థింతురుగాక !

లోకు లేమనుకొనిననేమి? నాయిష్టదైవమును నా ధర్మమును నా దేశమును, విశేషము, పేదభిక్షుకుఁడనగు నన్ను—నేఁద్రబ్రేమించుకొందును. అజ్ఞల, నధఃకృతులను, బేదలను నేఁద్రబ్రేమింతును. వారికై పరితపింతును. నాపరితాప మెట్టిదో పరమేశ్వరునికెఱుక. లోకులు నన్ను దూషించినను భూషించినను సరియే, అది నాకుఁ దృణప్రాయము. వారిలో ననేకులనుగూర్చి యజ్ఞలనియు నర్భకులనియుఁ దలఁతును—సానుభూతితత్త్వమును—ప్రేమమయాత్మతత్త్వమును—వారరసినవారుకారు.

* వంగదేశమున బాబనుపదము వ్యక్తి నామమునకు ముందుఁగాని వెనుకఁగాని చేర్పఁబడు గౌరవవాచకము.

రామకృష్ణు ననుగ్రహమున నాఁది యవగతమైనది—
 ఈపరిజ్ఞానము లభించినది. నా యల్పబృందముతో—నావలెనే
 భిక్షుకులగు వారలతోఁ— గృహిచేయఁ బ్రయత్నించు
 చున్నాను. మీరు వారిని జూచియున్నారు కదా. వినను
 బేదలే, వినయవిధేయులే సర్వదా భగవత్కార్యముల
 నొనర్చియున్నారు. గురువిశ్వాసము, ఆత్మవిశ్వాసము, భగ
 వద్విశ్వాసమును గలిగియుండునట్లు నన్నాశీర్వాదింపుఁడు.

ప్రేమయు సానుభూతియునే యెన్నఁటికైనను మనకుఁ
 దరణోపాయము. ప్రేమయే యారాధన.

మీకును భవదీయులకును సదా, సర్వదా భగవం
 తుఁడు తోడ్పడుఁగాక ! ఆశీర్వాచనములు.

—వివేకానందుఁడు.

(60)

న్యూయార్క్, 18-11-1894.

మహోదయ, —కలకత్తా పురమందిర సభాతీర్మానముల
 తోడను జౌరసోదరులు నన్నుద్దేశించి వ్రాసిన ప్రేమ
 మయవాక్కులతోడను గూడిన యభినందనలేఖ నందు
 కొంటిని.

మహాశయా ! నా యల్పసేవలను మీరు గణుతించి
 నందులకు నా హృదయపూర్వక కృతజ్ఞతను గ్రహింప
 వేఁడెదను.

వ్యక్తిగానిండు, సంఘముగానిండు, ఇతరులతో,
 నితరసంఘములతో, సంబంధము వీడి, యేకాకియై మనఁ

జాలదని నా నిశ్చితాభిప్రాయము ; తాము గొప్పవారమని కాని, యది యొక మహాసీతీయనికాని, దురభిప్రాయమున నెవ్వరై నను నటులొంటరిగానుండఁ బ్రయత్నించినపుడెల్ల మహోపద్రవము సంభవించితిరినది.

అన్యులయెడ ద్వేషభావమును పునాదిపై దేశాచారమును గోడను దనచుట్టును గట్టుకొనుటయే భారతజాతిపతనమునకు ముఖ్యకారణమని నాకుఁ దోచుచున్నది. చుట్టుపట్లనున్న బౌద్ధజాతులతో సంపర్కము లేకుండుటకే భారతీయులీ గోడను గట్టుకొనిరని నా నమ్మకము.

ప్రాచీనమైనదిగానిండు, నవీనమైనదిగానిండు, ఏ కృతకాంబరముచే—నే కుతర్కముచే—గప్పిపుచ్చినను విధివిహితమైన ఫలితమిది : ప్రాచీనజాతులలో నగ్రగణ్యమై మించినజాతి నేఁడు ప్రపంచమంతటిచేతను నీనడింపఁబడుచున్నది, ఇంతటి ఊద్రజాతి లేదనిపించుకొన్నది. దీనివలన ఋజువగుచున్నదేమి? ఏ జాతీయు, నే వ్యక్తియుఁ దాను బతనమునొందనిదే పరులను ద్వేషింపఁజాలదనియోకదా! ఏ ధర్మమును మొట్టమొదట మనపూర్వులు వివేచించి కనుఁగొనినో, ఆ ధర్మము నుల్లంఘించుటచేఁ గలుగు దుష్ఫలమునకు మనమే లోకమునకుఁ బ్రత్యక్షనిదర్శనములము.

దాసము, ప్రతిగ్రహము—ఇదియే నియతి. భారతజాతి పునరుద్ధారణ నందవలయునన్నచో, విధిగాఁ దన రత్నరాసులను వెలికిఁ గొనివచ్చి బాహాటముగాఁ బ్రపంచజాతుల కందఁజేయవలయును, తత్ప్రతిఫలముగా నితరు లేమియొసఁగె

దరో దానిని బరిగ్రహింప సంసిద్ధముకావలయును. జీవన మనఁగానేమి?—వికాసము, ప్రేమ. మరణమనఁగానేమి?— సంకోచము, ద్వేషము. ఇతరజాతుల నేనాఁడు ద్వేషింప మొదలిడితిమో, ఆనాఁడే మనఁజీణదశ—అవసానదశ— ప్రారంభమైనది; మఱల వికాసముదెస—జీవనముదెస— దృష్టి సారింపనిచో, మన వినాశము నేదియు నిరోధింపఁ జాలదు.

ప్రపంచజాతు లన్నిటితోడను మనము కలసి మెలసి వర్తింపవలయును. తా మనుభవింపక, యొరులకుఁ బెట్టక, స్వాస్థిపరాయణులై, కూపస్థమండూకములై, మూఢవిశ్వాస పరులై మను వందలకొలది వ్యక్తులకంటె విదేశయాత్ర చేయ వెడలు ప్రతి హిందువును దేశమునకు విశేషపాిత మొనఁగూర్చినవాడగును....

ఒరులకు స్వాతంత్ర్యమీయ సిద్ధపడనివారు స్వయ ముగాఁ దాము స్వతంత్రులు కానర్హులా? ఒరులనుజూచి యూరక చిట్టుబుట్టుమనుటకుబదులు—మన శక్తిసామర్థ్య ములను వ్యర్థముచేసికొనుటకుబదులు—నడుముగట్టకొని పౌరుషవంతులమై శాంతముగాఁ బనిచేయుదముగాక. ఎవ్వఁడు దేనికర్హుఁడో దాని నాతఁడు పొందితీరును, లోక మున నేశక్తియు దీని నడ్డుకొనఁజాలదని నా నిశ్చయము. ప్రాచీన భారతవర్షము మహాత్తరమైనదనుటకు సందియము లేదు; కాని భావిభారతవర్ష మింకను విశేష మహిమో పేతమై వెలయునని నా నిశ్చయము. సహననైర్మల్య కార్య

దీక్షులందు మహేశ్వరుఁడు మనలను సుస్థిరల నొనర్చుఁగాక!
మీ స్నేహోస్పదుఁడు, _____వివేకానందుఁడు.

(61)

న్యూయార్క్, 19-11-1894.

వత్సలారా, ధీరులారా,—కార్యదీక్షను బూని సంఘ కార్య
క్రమమును సాగింపుఁడు. ప్రేమ, నిష్కాపట్యము,
సహనము—ఇవియే మనకు వలయునవి. జీవనమనగానేమి?
వికాసము, ప్రేమ. కావున సమస్తమైన ప్రేమయు జీవనమే;
ప్రేమయే జీవననియమము, స్వార్థపరిత్యమే మరణము.
ఇహముననైనను బరముననైనను నిదియే యధార్థము.
సత్కార్యచరణమే, పరహితాచరణమే, జీవనము—తద
భావమే మరణము. మాననమాత్రులలో—బశుప్రాయు
లలో—నూటికిఁ దొంబదిమంది జీవచ్ఛవములు, పశుచ
ములు—ఏలందురా, నాయనలారా! ప్రేమవిరహితులు జీవ
స్మృతులు. సానుభూతి గలిగి వర్తింపుఁడు: వత్సలారా,
దీనులను, బేదలను, అజ్ఞులను, అధఃకృతులనుగూర్చి పరి
తపింపుఁడు—హృదయము స్తంభించుపర్యంతము, తల దిమ్ము
వట్టినంతవఱకు, చిత్తివిభ్రాంతి గలుగునాయని తోచునంత
దనుక పరితపింపుఁడు. అపు డీశ్వరచరణోపాంతమున నాత్మ
సమర్పణము గావించుకొనుఁడు. శక్తిసామర్థ్యములును
దోడ్పాటును అప్రతిహతబలమును నపుడు మీకు లభించును.
ప్రయత్నము—కఠినప్రయత్నము—ఇదియే పదిసంవత్సరముల
నుండి నేటివఱకు నాప్రతిజ్ఞయైయున్నది. తీవ్రప్రయత్నము

చేయుమనియే యింకను నాయాత్మబోధ, మార్గ మగోచరమైయుండ, సర్వము సంధకారబంధులమైయుండఁ, బ్రయత్నింపుమనియే నేఁబలుకువాఁడను. వికాసము—తరణోపాయము—తోచునపుడును బ్రయత్నింపుమనియే నేఁబలుకుదును. వత్సలారా! భయపడకుఁడు. కొండ విఱిగి మీఁదఁ బడునేమో యను భయద్బక్కులతో, బేలచూపులతో, జూచెదరేల? ఉండుఁడు, తాలిమి వహింపుఁడు! కొలఁదిగడియలలో సంతయు మీఁదఁ బాదాక్రాంతమగును. పరికింపుఁడు. ధనమువలన నేమి ప్రయోజనము? పేరుప్రతిష్ఠలవలన నేమి ప్రయోజనము? పాండిత్యమువలన నేమి ప్రయోజనము? ప్రేమయే ఫలప్రదము; దుర్భేద్య కష్టపఠం పఠననెడి పుస్తకములను విదళించి రాజమార్గ మేర్పఱుచునది వజ్రాయుధతుల్యమగు శీలము.

మనము గమనింపవలసిన విషయమిది : స్వాతంత్ర్యము లేనిదే వికాసమనునది కలుగనేరదు. మనపూర్వులు మతవిషయములలో స్వాతంత్ర్యము నొసఁగిరి; తన్మూలమున నద్భుతమైన మతము మనకు లభించినది. కాని సమాజశరీరమును వారు శృంఖలములచే బంధించినారు — ఫలితమేమి? మనసమాజము రాక్షససమాజమైనది. పాశ్చాత్య దేశములందో, సమాజము సదాస్వాతంత్ర్యము ననుభవించుచున్నది — అందుచే ఆ సమాజమెట్లు వికాసము నొందుచున్నదో చూడుఁడు. ఇక వారి మతమెట్లు సంకుచితమైపోవుచున్నదో గమనింపుఁడు.

ఎచట స్వాతంత్ర్యములేదో, యచట వికాసమును లేదు. ఆలోచించుటకు, మాటాడుటకు, మానవున కెట్లు స్వాతంత్ర్యము కావలయునో అట్లే—పరుల కాయకు బాధ కలిగింపకుండునంతవఱకు—ఆహార వస్త్రధారణ వివాహ విషయములలో వానికి స్వాతంత్ర్యము వలయును.

ఐహికనాగరికతనుగూర్చి మన మేమేమో ప్రలాపించుచుండుము. ద్రాక్షపళ్లు పులుపన్నడంట నక్క! మూట వరుస కామూర్ఖప్రభావముల నన్నిటిని యధార్థమేయని యంగీకరించినను భారతదేశమందంతటను నొకలక్షమంది నిజమైన పారమార్థికులుండురేమో. ఇక వీరిపారమార్థిక సాధనలకై ముప్పదికోట్లమంది జనులు నిరాహార్యులై, పశు ప్రాయులై, తమస్సునఁ బడి తల్లడిల్లవలసిన దేనా? ఎవ్వరైన నెందులకుఁ బస్తుపడియుండవలయును? మహమ్మదీయులచే హిందువులు జయింపఁబడు తెట్లు సంభవించినది? ఐహికనాగరికతను హిందువు లెఱుఁగకుండుటచే సంభవించినది. కుట్టఁబడిన దుస్తులను గట్టుకొనుట మహమ్మదీయులు హిందువులకు నేర్పిరి. వీధులలోని ధూళితోఁ గలియకుండ తమ యాహారమును శుచిగా నెట్లు తినవలయునో మహమ్మదీయులు హిందువులకు నేర్పిన బాగుండెడిది! పేదలకుఁ బని కల్పించుటకై ఐహికనాగరికతకాదు, భోగములుసైత మవశ్యకమని చెప్పెదను. అన్నము! అన్నము! ఈలోకమున నాకు అన్నముపెట్టఁజాలక యెక్కడనో పరలోకమున శాశ్వతబ్రహ్మానందము నొలకఁబోయునను దేవునియందు నాకు నమ్మకములేదు! ఇస్సీ! భారతదేశ ముద్ధరింపఁబడ

వలయును, వేదలకు అన్నము పెట్టవలయును, విద్యావ్యాప్తి చేయవలయును, మతాచార్యుల—పురోహితబ్రువుల—దుండగములను నిర్మూలించవలయును. మతాచార్యులకై తవ మిఠక జెల్లదు, సాంఘిక నిరంకుశాధికారి మిఠక జెల్లదు! వలయునది ప్రతివ్యక్తిని మఱియొక కబళమన్నము, (అభ్యుదయమునకుఁగాను) మఱియొక యవకాశము! ఆంగ్లేయులవద్దనుండి మఱియొన్ని హక్కులను బొందు తలంపున మన “యువకమాస్థులు” సభలు చేయుచుందురు. వారు (ఆంగ్లేయులు) ఊరక నవ్వుచుందురు ఒరులకు స్వాతంత్ర్యము నీయ సంసిద్ధులుకానివారు స్వయముగాఁ దాము స్వాతంత్ర్యము నొందుట కెట్లర్దులు? మాటవదన కాంగ్లేయులు మిమ్ము సమస్తాధికారములకును బట్టాభిషిక్తులను జేయుదురనుకొందము. చెప్పనేల? అధికారులగువారు జనసామాన్యమును గాలిక్రిందవేసి త్రొక్కుదురు. వారు జనసామాన్యమును స్వాతంత్ర్యము ననుభవింపనిస్తురా? బానిస లొరులను బానిసలను జేయుటకే యధికారిము గోరుదురు.

ధర్మావశ్యకతను జూపుచు, సంఘమునకు స్వాతంత్ర్యముకొనఁగుచు, నీ మార్పును గ్రమక్రమముగాఁ దీసికొని రావలయును. మతాచార్యులకై తవమును మన సనాతన ధర్మమునుండి తొలగించితిరా, మహోత్కృష్టమగు ధర్మమేర్పడును. బోధపడినదా? భారతధర్మముతోఁగూడిన పాశ్చాత్యసంఘముచు మీరు నిర్మించఁగలరా? ఇది సాధ్యమే యనియు జరిగితీరుననియు నానమ్మకము.... భారతదేశమునఁ గేంద్రస్థానమున నొక వలస నేర్పటిచి, యందు స్వతం

త్రముగా మీరు మీ యాశయముల నవలంబించుట మహోత్తమవిధానము; తన్నూలమునఁ గ్రమముగా మీ యాశయము లెల్లడను వ్యాపించును. ఇంతలో నొక కేంద్ర సంఘము నేర్పఱిచి, శాఖోపశాఖలతోఁ గ్రమముగా దేశమంతటను వ్యాపింపుడు. ప్రస్తుతము మతధర్మములనే యాధారముగాఁ గొని యుద్యమము నారంభింపుడు. తీవ్రమైన యేసంఘ సంస్కారము నిపుడు బోధింపఁబోకుండు; ఐనను మాధ విశ్వాసములనుమాత్ర మామోదింపకుండు. శంకర రామానుజులైతన్యాది పూర్వాచార్యులు చెప్పినరీతి నెల్లరకును ముక్తిని నెల్లరసమత్వమును నంగీకరించి సంఘమునుద్ధరింపఁబూనుండు.

కార్యదీక్షాదక్షులై (శాఖోపశాఖలతో) దేశమంతటను నలముకొనుండు. కృషిచేయుండు, తీవ్రకృషిచేయుండు. ఒరులను నడపునెడ నేవక భావము వహింపుండు, స్వార్థరహితులుకండు, చాటున హితుని నిందించు వాని మాటలకెన్నఁడును జెవి యొగ్గకుండు. తాలిమిని భూమాతనుబోలి వర్తింపుండు, అపుడు విజయము మిమ్ము వరించును...జాగ్రత! ఒరులను “సాధింపఁ” బోకుము—ఒరులపై నెన్నఁడును (అమెరికావారనునట్లు) లేనిపోని యధికారము చెలాయింపకుము—కఱ్ఱపెట్టినము చేయకుము. ఎప్పుడును, నా లేఖలను నీపేరవ్రాయుచుండుటచే నా యితరమిత్రులపై నీయాధిక్యము ప్రకటింపఁబోకుము. * నీ వట్టిమూర్ఖుడవు కాఁజాల

* ఈలేఖ పలువురను సంబోధించుచున్నను నొక్కనిపేరనే వ్రాయఁబడినదని పాఠకులు గమనింతురు గాక.

వని నేనెఱుగుదును, కాని నిన్ను హెచ్చరించుట నాధర్మ మనుకొందును. లేనిపోని యాధిక్యము చూపుటచే సంఘ మంతయు నశించును. కృషిచేయుఁడు, తీవ్రకృషిచేయుఁడు; పరహితార్థము కృషిచేయుటయేకదా జీవనము.

కట్రయనునది కూడదు, వంచనయనునది వలదు, కాపట్యమనునది పనికిరాదు. పరమేశ్వరునిమీఁదనే నే నెల్లప్పుడును నిర్భరపడియున్నాను, స్వయంజ్యోతి యగు సత్యముమీఁదనే సదా నే నాధారపడియున్నాను. పేరుప్రతి వృథానిమిత్తముగాని, తుదకుఁ బరహితార్థముగాని యాత్మ వంచకుఁడనై తినను వ్యాకులతతో, మనోమాలిన్యముతో, మరణింపకుండునుగాక. లవలేశమైన నవినితీ వలదు, దుస్తంత్ర మణు మాత్రమును బనికిరాదు.

‘తటపటాయింపు’ వలదు, ‘గుప్తసాధనలును’ గూఢ దుర్మార్గావలంబనములును నెంతమాత్రము కూడవు, రహస్యముగా నొకమూల నక్కి, యేకార్యమును జేయరాదు. గురు దేవునియందు సైత మే ప్రత్యేకాభిమానము, నే పక్ష పాతమును వలదు. వత్సలారా! ధీరులారా! పురోగమన మొనర్చుఁడు. ధనము లభించుఁగాక, లభింపకపోఁగాక. మీకుఁ బ్రేమ కలదా? ఆస్తిక బుద్ధి కలదా? ఉన్నచో మిమ్ముఁజూలినవారు ముఱ్ఱోకములందును నుండరు. అగ్ర సరులుకండు, గమ్యమును బ్రాపింపుఁడు.

ఏమివై పరీత్యము! తాము నా విజయమునకు దారి చూపితిమనియు నానుకూల్యము గల్పించితిమనియు... తమ

పత్రికలలో వ్రాసికొనుటయూ! నిజమే!! అర్థరహిత ప్రలాపము! ... సమాజమువారు దా-రి-జూ-పి-రి!!...

జాగ్రత! అసత్యమును మోసమునుగూర్చి మెలకువగలిగి వర్తింపుడు, సత్యవ్రతులై యుండుడు— నెమ్మదిగానయ్యను నిశ్చయముగా మనము నెగ్గితీరుదుము. నేను లేననిభావించి పనిచేయుడు, మీలోఁబ్రతివ్యక్తిమీఁదను గార్యభారమంతయుఁ గలదని భావించి పనిచేయుడు. ఏబది శతాబ్దములు మిమ్మవలోకించుచున్నవి, భారతభాగ్యోదయము మీపై నాధారపడియున్నది. అగ్రసరులుకండు! నే నెప్పుడు రాఁగలనో నాకుఁ దెలియదు. ఇది మహాక్షేత్రము. హిందూదేశీయులు కేవలము స్తుతిచేయవచ్చును, దేనివైనను వారొక దమ్మిడినీయఁజాలరు; అదిగాక స్వయముగా యాచకులగు వారి కెక్కడనుండివచ్చును? మఱియు లోక హితాచరణ సామర్థ్య మిరువది శతాబ్దములనుండి వారి యందు లోపించియున్నది. జాతీయత, ప్రజాస్వామ్యము— మున్నగువానినిగూర్చి వారిప్పుడిప్పుడే నేర్చుకొనుచున్నారు. కావున వారిని నేను నిందింపనక్కఱలేదు.... ఆశీర్వాదములు.

—మీ వివేకానందుఁడు.

(62)

30-11-1894.

నేహాస్పద—, మన మతసంస్థయందు వ్యవహారమునకు సంబంధించినంతవఱకు మన శక్తిసామర్థ్యముల నన్నిటిని వినియోగించి తగిన కట్టుపాట్లు నెలకొల్ప

వలయును ; కాని మతవిషయమున నే ప్రత్యేక శాఖా సంప్రదాయములను సృష్టింపకుండునట్లు మెలకువతో మెలగ వలయును....

ఏ పరమాదర్శములను సాధించుటకును బోధించుటకును శ్రీరామకృష్ణుఁ డవతరించెనో వానిని బ్రకటించుటకై యెవ్వరైన నాతని జీవితమును సరిగా వ్రాయఁగలిగిన పక్షమున వ్రాయనిండు, అంతేకాని యాతని జీవితోప దేశములను దికమక చేసి, యెవ్వరు నపార్థములు మాత్రము కల్పింపకుండుదుగాక....ఆతని భక్తిజ్ఞానములను బ్రకటించుచు, సర్వమతములనుండియు నాతఁడు గ్రహించిన పరమధర్మములను గూర్చిన యాతని యుప దేశములను.... అనువదింపనిండు. విషయమిది. శ్రీరామకృష్ణుని జీవితము దివ్యజ్యోతి, తదీయ తేజః ప్రసారమున హిందూమత పరమావధినంతయు, సనాతనధర్మపరమాదర్శముల నన్నిటిని యథారూపమున గ్రహింపనగును. వేదశాస్త్రోక్త జ్ఞానమున కంతకును నాతఁడే ప్రత్యక్ష నిదర్శనము. ఋషులును నవతారమూర్తులును నిజముగా వేనిని బోధింపనెంచిరో యాతత్త్వములనన్నిటిని సీతఁడు తన జీవితమునఁ జూపెను. మతగ్రంథములు వాదమాత్రములు, ఈతఁడో, తదీయాచరణము, అనుభవము. ఈ పురుషుఁడు తనయెఁబదియెండ్లలోనే పంచసహస్రవర్ష పర్యంతమగు భారత జాతీయ పారమాధిక జీవితమునంతను జీవించి, భావిజనసంతతి కాదర్శవ్రాయుఁడై యొప్పెను. ద్వైతము, విశిష్టాద్వైతము, అద్వైతముననునవి యాత్మవికాసమునఁ గ్రమావస్థలనెడి యాతని సిద్ధాంతమువలననే

వేదము లర్థవంతములగును, శాస్త్రములకు సమన్వయ మేర్పడును. అన్యమత సహనము నవలంబింపవలయు ననుట యే కాక, అన్యమతములును మోక్షమార్గములేయని మనఃపూర్వకముగా నంగీకరింపవలయుననియు, సత్యమే సర్వధర్మములకును మూలాధారమనియు నాతని యుపదేశము. ఈ క్రమమున సత్యంతమనోజ్ఞము, హృదయోష్ఠేజకమునగు రీతిని యాతని జీవితమును వ్రాయనగును. ఐనను సర్వము సకాలమునఁ బ్రబ్రాప్తించును... ఒకరికై నిరీక్షింపక మీ కృషిని మీరు సాగింపుడు. “వండి వడ్డించిన పదార్థములను దినుటకై వచ్చి కూర్చుండు వారనేకులు.” జాగరూకతతో మీ యుద్యమమును సాగింపుడు. ఆశీస్సులు.

—సదా మీ వివేకానందుడు.

(63)

30-11-1894.

స్నేహస్పద—... శ్రీరామకృష్ణుని గూర్చి ప్రకటింపఁబడిన యద్భుతగాథలను గూర్చి మీకు నేఁజేయు హితోపదేశమేమన—వానిని, వానిని వ్రాయు మూర్ఖులను మీదరికి రానీయకుండు. అవి వాస్తవములేయైనను నీ యవివేకు లన్నిటిని దలక్రిందులు చేయుదురని నానిశ్చయము. లోకమున కాతని జ్ఞానబోధ యనంతమైయుండ. నిజముగా ననావశ్యక విషయములను, అద్భుతములను బట్టుకొని ప్రాఙ్లలాడనేల? వానివలన ఋజువగున దేమియులేదే! జడమువలన నాత్మనిరూపితము కాఁజాలదు. ఆత్మ యనుడు, పరమాత్మ

యనుడు, అమృతత్వమనుడు—వీని యునికికిని నీ యద్భుత సంఘటనములకును నేమియు సంబంధములేదు... శ్రీరామ కృష్ణుని తత్త్వమును గూర్చియు నాతని వ్యక్తిత్వమును గూర్చియు బోధింపుము. నీ పిపాసను దీర్చిన యమృత ఖాండము నొరుల కందఁజేయుము. మిట్టవేదాంతముచేఁ గల వరపడకుము, స్వమతదురభిమానముచే నొరులను గలవర పెట్టకు. ఆశీర్వాచనములు. —సదా మీ వివేకానందుఁడు.

(64)

ఆ మెరికా సంయుక్తరాష్ట్రములు, 30-11-1894.

క్రియుష్మంతుఁడగు—, ముదావహమైన నీలేఖ యిపుడే యందినది. శ్రీరామకృష్ణుని తత్త్వమును నీ వవగాహన చేసికొనుట నా కమిత సంతోషకరము. నీ దృఢవైరాగ్యమును గని యెంతయో యానందించు చున్నాను. భగవత్ప్రీతి కిట్టి వైరాగ్యము ముఖ్యావశ్యకము. చెన్ననగరము సదా నా కాశాజనకమైయున్నది. భారత దేశమునంతను ముంచియెత్తు నాధ్యాత్మికతరంగము చెన్ననగరమునుండియే వెలువడునని నేటికిని నా దృఢవిశ్వాసము. ఈశ్వరానుగ్రహమున నీ సదాశయములు ఫలించుఁగాక ! కాని నాయనా ! ఇచటనే చిక్కలు. ఏ కార్యమైనను దొందరపడి చేయరాదు—ఇది మొట్టమొదట నీవు గమనింపఁదగిన విషయము. రెండవది మీ యమృతయొక్కయు నీ భార్యయొక్కయు మనోభావములు నీకు సమాదరణీయములు. “శ్రీరామకృష్ణుని శిష్యులగు మీరు మీ తల్లిదండ్రుల భావముల నేమంత

పాటించితిరి?” అని నీవు మమ్మడుగుదువు కాబోలును, నిజమే. మహాత్యాగము వలననే మహాకార్యములు సాగునని నే నెఱుఁగుదును—నిస్సంశయముగా నెఱుఁగుదును. భారత మాత తన పుత్రులలో సుత్రమోత్తములు, మహాఘనులు నగు వారి త్యాగమును గోరుచున్నదని నే నెఱుఁగుదును, సందియము లేదు. అట్టివారిలో నొకఁడవగు భాగ్యము నందుదువుగాక యని మనఃపూర్వకముగా నాసించుచున్నాను.

మహాపురుషులు మహాత్యాగము చేయుచుండుటయు జనసామాన్యము వాని సత్ఫలముల ననుభవించుచుండుటయు లోకవిదితము. నీ మోక్షమునకుఁగాను నీవు సమస్తము త్యజించుటొక ఘనకార్యముకాదు. లోకకల్యాణార్థ మాత్మ మోక్షమును సైతము పరిత్యజింప నెఱుఁగువా? ఎంచెడవేని సాక్షాత్ భగవానుడవు—ఈ విషయము నాలోచింపుము. బ్రహ్మచర్యము నవలంబింపుము, ఇదియే నీకు నాహితోక్తి. నాయభిప్రాయమేమన, సమస్తవిషయసుఖములను విడనాడి, కొంతకాలమువఱకు నీతల్లిదండ్రులవద్ద నుండుము—ఇది “కుటీచకావస్థ.” జగద్ధితార్థము నీ మహాత్యాగమునకు నీభార్యను సమాధానపఱుపఁ బ్రయత్నింపుము. దృఢవిశ్వాసము, సర్వవిజయసమర్థమగు ప్రేమానురాగములు, అఖండ నైర్మల్యము—ఇవి నీ కలవడునేని, యచిరకాలముననే విజయోపేతుఁడవగుదు వనుటకు నాకిసుమంతయు గంది యము లేదు. శ్రీరామకృష్ణుని బోధనలను వ్యాప్తిచేయుటకు గాను నీ మనశ్శరీరములను ధారపోయుము, కర్మమేగదా

ప్రథమావస్థ. శ్రద్ధతో సంస్కృతము నభ్యసించుము; భక్తి సాధనల నవలంబించుము. నీవు గొప్ప యాచార్యుడవు కావలసియున్నది. “తన్నుదాఁ జంపుకొనుట కొకచాకు చాలును, పరులను జంపుటకొక, కత్తులును గతాడులును గావలయును” అని నాగురుమహారాజు వచించువాఁడు. నీ వెవుడు సంసారమును వీడి యా మహనీయుని పావననామమును లోకమునకు బోధింపవలయునో సకాలమున నీ కవగత మగును. నీ సంకల్పము యోగ్యమైనది, పవిత్రమైనది. భగవదనుగ్రహమున నది సిద్ధించుఁగాక. కాని తొందరపడి యే కార్యమును జేయరాదు. కర్మయోగ భక్తియోగములచే ముందుఁ బవిత్రుడవుకమ్ము. దీర్ఘకాలము భారతవర్ష మనేక బాధలఁ బాల్యుడినది, ఐనను భగవంతుఁడు దయామయుఁడు. తన బిడ్డలకుఁ జేయూఁతి నొసఁగుటకుఁగాను భగవంతుఁడు మఱల నవతిరించినాఁడు, పతితభారతవర్షము పునరుద్ధారణ మొందుటకు మఱల నవకాశము లభించినది. శ్రీరామకృష్ణు నకుఁ బాదాక్రమణమైననేకాని భారత దేశము పునరుద్ధారణ నందఁజాలదు. గురు దేవుని జీవిత సం దేశములు దేశ దేశాంతరములలో వ్యాప్తి నొందవలయును, హిందూసంఘమున నవి యస్థిగతము కావలయును. ఈ కార్యభారమును వహించు వారెవరు? శ్రీరామకృష్ణ పతాకమును గైకొని జగత్కల్యాణార్థ మగ్రసరులగు వారెవ్వరు? పేరు ప్రతిష్ఠలను సిరిసంపదలను భోగభాగ్యములను, వేయేల, ఐహికాముష్మికములను సర్వము విడనాడి, దేశమునకు దాపరించిన యీయధోగతి నరికట్టు వారెవ్వరు? ఏకొలఁదిమంది యువకులో ఆత్మార్పణ

మొనరించినారు. వారు కేవలము వేళ్లమీఁద లెక్కింపఁదగి యున్నారు, అట్టివారు మనకు వేలఁగొందిమంది కావలయును, వారు వచ్చి తీరుదురు. వారిలో నీ వొకఁడవు కావలయునను వాంఛ భగవానుఁడు కలుగఁజేసియుండు టానందదాయకము. భగవత్కార్య నిమంత్రితులమగు తెంతటి భాగ్యము! అంధకారనిమగ్నమగు జనసహస్రమును బరంజ్యోతిస్సాన్నిధ్యము నొందింపవలయునను నీ యాశయ ముత్కృష్టము, నీ మనోనిశ్చయము నిశ్చయముగా మహనీయము.

కాని నాయనా! లోపమిది : తొందరపడి యే కార్యమును జేయరాదు. పవిత్రత, సహనము, దీక్ష...వీని యన్నిటికంటెను బ్రేమానురాగములు—ఇవి యున్నచో, విజయము నిన్ను వరించును. సమస్తకాలమును నీదియే, ఊరక తొందర పడనేల? పరిశుద్ధాత్ముఁడవై, నిష్కపటివై యున్నచో సర్వము చక్కఁబడితీరును. శతఘ్నివలె సంఘముపైఁబడి, యెల్లెడలను నూతనవికాసమును నూతనచైతన్యమును గలిగించుటకుఁగాను నీవంటియువకులు వందలకొలఁదిమంది మనకుఁ గావలసియున్నారు. భగవానుఁడు నీ యాశయములను సఫలమొనర్చుఁగాక!—ఆశీర్వాదకుఁడు, వివేకానందుఁడు.

(65)

అమెరికా సంయుక్త రాష్ట్రములు, 26-12-1894.

ధన్యాత్ముఁడును నాప్తుఁడునునగు—...శ్రైస్తవ ప్రచారక పత్రికలలో నన్నుగూర్చి ఖండనలు చెయఁబడుచున్నట్లు వినుచున్నాను, కాని నేను వానివైపుఁజూడనేమాడను. అట్టి

పత్రికలను వేనినిగాని నీవు నాకికఁబంపిన పక్షమున 'బుట్ట దఖలే' వానిగతి. మన యుద్యమమునకుఁగాను కొంచెమాం దోశన మవసరమైనది. వలసినంత జరుగనే జరిగినది. మంచి కానిమ్ము, చెడ్డకానిమ్ము, లోకులు నన్నుగూర్చి చెప్పువిషయముల కిక నెంతమాత్రము నీవు చెవియొగ్గకము. "సహి కల్యాణ కృత్ కశ్చిత్ దుర్గతిం తాత గచ్ఛతి—మేలు చేసిన వాఁడొకప్పుడును దుర్గతి నొందఁ" డనెడి గీతావాక్యమును జప్తిలోనుంచుకొని మీపని మీరు సాగింపుఁడు.

అనుదినము జనులిచట నన్నభినందించుచున్నారు. సర్వము మెల్లఁగా జరుగవలయును....వార్తాపత్రికా నిందలనుగాని స్తుతులనుగాని నేను లేశమును లక్షించువాఁడనుగానని నీకు నేనిదివఱకే వ్రాసియున్నాను, మఱల వ్రాయుచున్నాను. అట్టివానికి నేను జేయునది దహనసంస్కారము. మీరును ఆపనియే చేయుఁడు. వార్తాపత్రికా ప్రలాపములనుగాని ఖండనలనుగాని మీరెంతమాత్రమును బాటింపరాదు. నిష్కపటులై మీ కర్తవ్యము మీరు గొనసాగింపుఁడు. సర్వము చక్కఁబడును. సత్యము జయించితీరును....

కైస్తవ ప్రచారకుల యవకతవక వ్రాతలను మీరు తృణీకరింపవలయును. వానిని మీరు కన్నెత్తి చూడరాదు....పరిపూర్ణమానమే వానికిఁ దగు నిరసనము. మీరును నిష్టే చేయుదురని నమ్ముచున్నాను. ...మీరందఱును నా కాపులని గ్రహింపుఁడు. ఆశీస్సులు.

—సదా మీ వివేకానందుఁడు.

(66)

అమెరికా సంయుక్తరాష్ట్రములు, 1894.

ప్రేమభాజన—...నిష్కాపట్యమే యుత్తిమసీతి, గుణ
వంతుఁడు తుదకు విజయము నందితీరును, ... వత్సా!
నే నెంతటి కార్యనిమగ్నుఁడనై యున్నను, ఎంతదూరమున
నున్నను, ఎంతటి ఘనులతో మసలుచున్నను నా మిత్రు
లందుఁ బ్రతివ్యక్తిని—అతి సామాన్యుని సైతము—జ్ఞప్తిలో
నుంచుకొందునని, వారి నాశీర్వాదింతునని, వారి శ్రేయ
మునకుఁగాను భగవంతునిఁ బ్రార్థింతునని, సదా నీవు గుర్తింప
వలయును. —ఆశీర్వాదకుఁడు, వివేకానందుఁడు.

(67)

ఓం సమా భగవతే శ్రీరామకృష్ణాయ !

1894.

క్రియుష్మంతుఁడగు—, అచటి సమాచారమంతయు నీ లేఖ
మూలమునఁ దెలియుచున్నది.... కలిగిన విపత్తు సంతాప
కఠము, ఈశ్వరసంకల్ప మటులున్నది. ఇది కర్మక్షేత్రము,
భోగాంగణముకాదు. తన పనియైనంత నే ప్రతివ్యక్తియు
స్వస్థానమునకు వెళ్లును—కొందఱు ముందు, కొందఱు
వెనుకను. అంతే... గతించెను—సరి, భగవదిచ్చు యటు
లున్నది! శ్రీరామకృష్ణ జన్మోత్సవ మతివై భవముగా
జరిగినదను వార్త ముదావహము; ఆతని నామ మెంత
వ్యాప్తిచెందిన నంత మేలు. కాని మన మొకవిషయమును
గుర్తింపవలయును—పేరు ప్రతిష్ఠలనిమిత్తము కాక, లోక

మున కత్యావశ్యకమగు సందేశముల నొసఁగు నిమిత్తము మహాత్ము లావిర్భవించుదురు, కాని వారియనుచరులు వారి బోధలను గంగలోఁ గలిపి, వారి నాచుములను నిలువఁబెట్టుటకై ప్రాచులాడుచుందురు, అందులకై కలహించుచుండురు—ఇదియే లోకుల ధోరణి. జనులూతని (గురుదేవుని) పేరు ప్రతిష్ఠల నంగీకరించినను మాసనను నాకొక్కటియే, కాని యూతని బోధనలు, ఆతని జీవితము, ఆతని దివ్యసందేశము నిఖిలజగద్వ్యాప్తి నొండఁ దోడ్పడఁ బ్రాణములు ధారపోయుటకు సంసిద్ధుఁడను. ఒక విషయము. పూజాలయ విషయమున నా కమితభయము. స్వతః అందు దోష మేమియు లేదు, కాని కొందఱు దానితోడిదే లోకమనియు, అదియే పరమార్థమనియుఁ బూర్వపు ఛాందసమును మఱలఁ బాదుకొల్ప నుద్యమించుచుండుడు—ఇదియే నా భయము. అర్థరహితమైన యీ పురాతనకలాపములను శాశ్వతచారములను బట్టుకొని వారెందుకుఁ బ్రాచులాడుచుండురో నే నెఱుఁగుదును. వారి యుత్సాహము, శక్తిసామర్థ్యములు, కర్మాచరణమును గాఁక్షించుచుండును, కాని ప్రకటన మార్గమును గానక, గంట వాయింపుట మున్నగు కార్యములతో వెలువడుచుండును.

నేను మీకొక నూతనాశయమును దెలుపుచున్నాను. దానిని మీరు కొనసాగింపఁగలుగుదురేని మీరు ధీరులనియు, సేవానిరతులనియు నయ్యెదను. కొన్ని చిత్రప్రదర్శకదీపములు, గోళములు, భూగోళపటములు, కొన్ని రసాయనద్రవ్యములు మొదలై నవి సంపాదింపవలయును. తరువాత మీకు వలసి

నది యొక పెద్దకుటీరము. అటుపిమ్మట మీరు కొండలు పేదలను చేరదీసి, వారికి జ్యోతిశ్శాస్త్రము, భూగోళ శాస్త్రము మొదలైనవానియందుండి పటములను జూపి, పిమ్మట శ్రీరామకృష్ణునిగూర్చి బోధింపుడు. వివిధ దేశములలో నేమి జరిగినదో, జరుగుచున్నదో, లోకమెటులున్నదో — మొదలగు విషయములను గుర్తింపఁజేయుఁ బ్రయత్నింపుడు. నిరక్షరాస్యులు — నిరుపేదలు — మీ కచట వేల కొలఁదిమంది దొరకుదురు. ఉదయమో, మధ్యాహ్నమో, సాయంకాలమో, వెళ్లి వారికి సంగతులను దెలుపుడు. వుస్తకాదులు పనిచేయవు — వాగ్రూపముననే వారికి బోధింపుడు. పిమ్మట మెల్లఁగా మీ కేంద్రముల నభివృద్ధిచేయుఁడు. ఈ పనియంతయు మీరు చేయఁగలరా? లేక కేవలము గంట వాయించుటయేనా?

... (గురు దేవుని) భక్తురాండ్రు కొండలు వితంతువులను శిష్యురాండ్రుగాఁ జేయలేరా? వారికి రసంత విద్యా గంధము మీరు కలుగఁజేయలేరా? ఇంటింటికిఁ దిరిగి శ్రీరామకృష్ణునిగూర్చి బోధించుచు, దానితోఁబాటు పేదలకు విద్యగఱపుటకై వారిని మీరు బయటికిఁ బంపలేరా? ...

రండు! ఈ కార్యార్థము కంకణము గట్టుకొనుఁడు. కల్లబొల్లిమాలలకును నిరర్థక కర్మకలాపములకును గాలము గాదిది, వత్సా! నీవిపుడు కార్యాంగణమున దిగి పనిచేయవలయును. ...

ఇది బహువిచిత్ర దేశము. ఇప్పుడిచట వేసవి కాలము — నేఁ దుదయ మిచట వంగ దేశములో వైశాఖమాసమున

నెంత యుక్క పెట్టునో యంత యుక్క పెట్టినది, ఇంతలోనే యలహాబాదులో మాఘమాసమున నెంత చలివేయునో యంత చలి వేయుచున్నది! నాలుగు గంటలలోనే యంతటి వ్యత్యాసము! ఇచటి భోజనశాలలు వర్ణనాతీతములు. భోజనమునకుఁ జెల్లింపవలసినదాని నటుంచి, దినమున కొక గది రైదువేలరూపాయిలవఱకు నద్దెనీయవలసిన పూటకూటి యిల్లు న్యూయార్కులోఁ గలదు. భోగవిషయమున నీ దేశమున కెనయగుదేశము ఐరోపాలోఁగూడలేదు. ప్రపంచ మంతటియందును నిది మహాభాగ్యవంతమైన దేశము, ఇచట డబ్బు నీటివలె వ్యయమగును. నే నెన్నడోకాని యీ హోటళ్లలో నివసింపను, కాని తఱచుగా నిచటిఘనుల కతిథినై యుందును. వారికి నేను బాగుగాఁ దెలిసినవాఁడను. దేశమంతటికి నిపుడు నేను బరిచితుఁడను, అందుచే నే నెచటికి వెళ్లినను సత్యంతాదరముతో వారు నన్ను దమగృహముల కాహ్వానించుచుండురు...వారి యిల్లు షికాగోలో నా కేంద్రము. ఆతనిభార్యను నేను 'అమ్మా' యని పిలుతును. ఆతనికుమార్తెలు నన్ను 'అన్నా' యందురు. అంతటి దయానిలయము, సంతటి పావనమునగు కుటుంబము నెచటను గానము. కానిచో, నాయనా! భగవంతుఁడు తన కటాక్ష పరంపరలను వారిపై నెందులకుఁ జూపును? ఆహా! వారెంతటి దయామయులో! ఫలానిచోట నొక పేదవాఁడు బాధపడుచున్నాఁడని వినినఁ జాలును. వానికి నన్నవస్త్రముల నొసఁగి యేదేని యొక యుద్యోగమును జూపుటకై సకుటుంబముగా వారు వెడలుదురే! ఇక మనమేమి చేయుచున్నాము?

ఈ దేశీయులకుఁ బుస్తకాదిసామగ్రియుఁ గలదు. కాని వెల చాల హెచ్చు. అదే మూల్యమునకు మీ కైదు రెట్ల వస్తువులు కలకత్తాలో దొరకును. అనఁగా విదేశీయ వస్తువులను దమ దేశములోనికి వీరు దిగుమతి కానీయరు. వానిపైన విశేషమైన సుంకము విధింతురు, అందువలన ధర యమితముగాఁ బెరిగియుండును. ఐనను వీరు బట్టలు మొదలైనవాని నంతగాఁ దయారుచేయరు. యంత్రములను బనిముట్లను నిర్మింతురు; మఱియు గోధుమలు, వడ్లు, ప్రత్తి మొదలైనవాని నుత్పత్తిచేయుదురు—ఇవి చాల చౌకగా నుండును.

...ఇచటఁ బలువిధములైన పండ్లు దొరకును; అనఁటి, నిమ్మ, జామి, ఆపిల్, బాదము, ద్రాక్ష—యీ పండ్లు విస్తారిముగా దొరకును; ఇవిగాక యితరఫలము లనేకములు కాలిఫోర్నియానుండి వచ్చును. అనాసపండ్లు పుష్కలముగా దొరకును. కాని మామిడి మొదలైనపండ్లు మాత్రము దొరకవు.

...శిష్యులు—ప్రచండదీక్షోదక్షులగు యువకులు—కొందఱు మనకుఁ గావలసియున్నారు,—తెలిసినదా? బుద్ధి మంతులు, ధైర్యశాలులునగువారు—యమాలయమునకుఁ బోవుటకై నను వెనుదీయనివారు—సముద్రము నీడివేయుటకు సంసిద్ధులగువారు—ఇట్టి యువకులు మనకుఁ గావలసియున్నారు. బోధపడినదా? స్త్రీలును బురుషులును వందల కొలదిమంది యిట్టి వ్యక్తులు మనకుఁ గావలసియున్నారు.

ఇందులకై యావచ్చుకీని వినియోగించి ప్రయత్నింపుడు. సంకోచింపక నిరభ్యంతరముగా జనులచే మన యాశయముల నవలంబింపఁజేసి వారికి మనశిక్షణమును దరబియ్యుతుచేయుడు.

...అంతయుఁ గ్రమముగాఁ జక్కఁబడును. ఊరక లేఖలు వ్రాయుచుఁ గూర్చుండుటకు నాకుఁ దగినంత వ్యవధి లేదు. ఉపన్యాసాది విషయముననైనను ముందుగా వానికై యాయిత్తపడను. నేను వ్రాతములకముగాఁ జేసిన దొకే యపన్యాసము, దానిని మీరు ముద్రించినారుగదా. మిగత వానిని సమయస్ఫూర్తిపై నిర్భరపడి యాశువుగనే చేయుదును—గురు దేవుఁడే నాకాధారభూతుఁడు, కలముతోడను గాగితముతోడను నాకుఁ బనియేలేదు. డిట్రాయట్ లో నొకప్పు డేకధారగా మూడుగంటలసే పుపన్యసించినాను. ఈ పుల్లయ్యవద్ద నింత సరికున్నదా యని—యొక్కొక్కప్పుడు నా విజయమునకు నాకే యాశ్చర్యమగుచుండను!...

సమాజమునకు—లోకమునకు—మనము గగుర్పాటు కలిగింపవలయును, ప్రకంపనము గలిగింపవలయును. కల్ల బొల్లిమాటలును శుష్కకర్మకలాపములును బనికిరావు. కర్మకలాపములు గృహస్థులకు ద్వేషింపఁబడినవి. భావప్రవాహములను జగద్వ్యాప్తిచేయుటే మీ కర్తవ్యము. ఈ కార్యమును మీరు సాధింపఁగలరా? ఐనచో భయములేదు...

పలయునది శీలనిర్మాణము.—శీల మేర్పడనిండు, అవుడు నేను మీ నడుమనుందును. తెలిసినదా? స్త్రీలును బురుషులును—మనకొక వేయిమంది సన్న్యాసులు, కాదు,

పదివేలమంది—ఇరువదివేలమంది—సన్న్యాసులు కావలసి యున్నారు. మన తల్లులు—ఏమి చేయుచున్నారు? ఏమై నను సరియే, మన యాశయముల నవలంబించువారు మనకుఁ గావలసియున్నారు. వెళ్లి వారితోఁ జెప్పడు, మనఃపూర్వకముగా, స్వయముగా, మీరు ప్రయత్నింపుడు. గృహస్థ శిష్యులుకాదుచుమీ, మనకుఁ గావలసినవారు సన్న్యాసులు. మీలోఁ బ్రతివ్యక్తియు నొక వందమందిని—విద్యావంతులగు యువకులను — మూర్ఖులనుగాదుచుమీ — ముండిత శిరస్కులను జేయవలయును. అపుడు మీరు ధీరులని తలఁతును. లోకమున మనము కల్గోలము గలిగింపవలయును. నిర్లక్ష్యభావమును విడిచి, యువకులారా! నడుములు బిగియింపుడు, లెండు! కలకత్తా చెన్ననగరములనడుమ విద్యుద్వేగముతో మీరెల్లు పర్యటనములు చేయుదురో నేను జూడవలయును. అందందుఁ గేంద్రములను నెలకొల్పుడు. సదా జనులను వశపఱచుకొని వారిచే మీ యాశయముల నవలంబింపఁజేయుచుండుడు. స్త్రీలు కానిండు, పురుషులు కానిండు, వాంఛించిన వారి కెల్ల—ప్రతివ్యక్తికిని—సన్న్యాసము నొసగుఁడు, అపుడు వచ్చి నేను మీనడుమ నుండును. ఆధ్యాత్మికమహోత్సంగతరంగము వెలువడుచున్నది, కనుఁడు—ఆ మహనీయుని కటాక్షమున—హీనులు మహనీయులగుదురు, అజ్ఞులు పండితవరేణ్యుల కాచార్యులగుదురు. “ఉత్తిష్ఠత జాగ్రత ప్రాప్యవరాన్ని బోధత—లెండు, మేల్కొనుఁడు. గమ్యప్రాప్తిపర్యంతము నాఁగవలదు.” అనవరతవికాసమే జీవనము, సంకోచమే మరణము. సదా

స్వసుఖమునకుఁగాను బ్రాతులాడుచుండు నలసులకు నరకమున నైనను దావులేదు. సర్వభూతహితుఁడై, సర్వభూతదయా మయుఁడై, తనకు నరకము ప్రాప్తించినను సరియే యనువాఁడెవ్వఁడో—వాఁడే శ్రీరామకృష్ణుని బిడ్డఁడు; “ఇతరే కృపణాః” —ఇతరులు కృపణులు, అల్పులు. ఈ మహోత్కృష్టసమయమున ధీరుఁడై నిలిచి, యా మహనీయుని సందేశము నింటింటను, వాడవాడలందును, ఊరూరను నెవ్వఁడు వ్యాప్తిచేయునో వాఁడే నా సోదరుఁడు, వాఁడే శ్రీరామకృష్ణుని ప్రియసుతుఁడు. ఇదియే నిదర్శనము—రామకృష్ణుని బిడ్డఁడగువాఁడు స్వలాభము నాసింపఁడు, ఆత్మహితమును జూచుకొనఁడు. ప్రాణాత్యయేఽపి పరకల్యాణచిక్రీర్షవః—ప్రాణాంతమున నైనను సరియే, అట్టివారు పరకల్యాణము నొనఁగూర్చనభిలషింతురు.” ఎంతసేపు, “మన కాయుష్యము, మనకారోగ్యము” ననుకొనుచు, స్వసుఖమును జూచుకొను సోమరులకు మన సమాజమునఁ దావులేదు; అట్టివారి నావలకు దయచేయనిండు. గురుదేవుని సచ్చరిత్రము, నాతనిబోధల, నాతని మతతత్త్వములను వ్యాప్తిచేయుఁడు. ఇదియే సాధన, ఇదియే యారాధన, ఇదియే మార్గము, ఇదియే గమ్యము. లెండు! మేల్కొనుఁడు! మహోత్తుంగతరంగము వెలువడుచున్నది! అగ్రసరులుకండు! ఆచండాలము సమస్తస్త్రీపురుషులు నాతని దృష్టిలోఁ బరమపవిత్రులే. ముందంజవేయుఁడు! వెనుకకుఁ జూడకుఁడు! పేరు ప్రతిఫలనుగాని, భక్తిముక్తులనుగాని కాంక్షించుట కిప్పుడు వ్యవధిలేదు! మఱియొకప్పుడు వీని

మాట చూచుకొందముగాక. ఇప్పు డీజన్మమున నాతని దివ్య చారిత్రము. నాతని మహోత్తమజీవితము, నాతని యనంత భావముల నఖండవ్యాప్తి చేయుదముగాక. ఇదియే మన విధి, ఇదియే మనకర్తవ్యము! ఆతని పవిత్రనామము చెవిని బడినంతనే త్సుద్రకీటకమైనను సరియే, దివ్యత్వము నొందును, ప్రత్యక్షముగాఁ బొందుచున్నది—మీకు గోచరించుటలేదా? ఇది వాస్తవముకాని యెకసక్కెముగాదు, అవివేకముగాదు, పసిపాపల ప్రలాపముకాదు. “ఉత్తిష్ఠత! జాగ్రత!—లెండు, మేల్కొనుఁడు!” జయపరమేశ్వర! పరమేశ్వరుఁడు మనకుఁ బ్రాపైయున్నాఁడు. ఇంతకంటె నేను వ్రాయఁజాలను.—పురోగమన మొనర్చుఁడు! ఈ లేఖ నెవ్వరు చదివినను వారికి నాభావములు హృద్గతమగును! శ్రద్ధవహింపుఁడు! అగ్రసరులు కండు! జయ! పరమేశ్వర! ...ఎవ్వరో నన్నిట్లు వ్రాయఁబురికొల్పుచున్నారని—కాదు—వ్రాయించుచున్నారని తోచుచున్నది. పురోగమన మొనరింపుఁడు! జయ! పరమేశ్వర! ఎల్లరును ముగ్ధులై పోవుదురు! మెలకువ గలిగియుండుఁడు! ఆతఁడు వేంచేయుచున్నాఁడు! ఆతని సేవింప సంసిద్ధులగువారియందు—కాదు, ఆతని బిడ్డలను, దీనులను, పతితులను, అధఃకృతులను, ఆర్తులను, సమస్తజీవులను—సేవింప నెవ్వరు సంసిద్ధులగుదురో వారియందు—ఆతఁ డావిగ్భావమునొందును. వారి నాల్కపై సరస్వతి తాండవించును, సర్వశక్తి స్వరూపిణి యగు జగన్మాత వారి హృదయసింహాసనమున నధివసించును. శ్రద్ధావిరహితులు, నాస్తికులు, వ్యర్థులు, దాంభికులును నా

మహానీయునకు స్వజనమని చెప్పకొనుటయా?...

—ఆప్తుఁడు, వివేకానందుఁడు.

మఱియొకమాట.... సంఘమనఁగాఁ బరిశ్రమవిభాగ
మని భావము. ప్రతివ్యక్తియుఁ దనవంతు పని తాను జేయును
—ఇట్టి విభాగముల నేకీభవించుటచే సమన్వయాదర్శము
స్థితిచును.... —వివేకానందుఁడు.

(68)

షికాగో, 1894.

ప్రేమాస్పద—, ... నా ప్రతిష్ఠ యిపు డుచ్చస్థితి నంది
యున్నది. గురుదేవుని సంకల్పమటులున్నది, నేనేమి
చేయుదును? దీనిని జూచి... కండ్లలో నిప్పులు పోసికొను
టాతని యవివేకము. ఉపేక్షితవ్యం తద్వచనం భవత్స
దృశానాం మహాత్మనాం, అపి కీటదంశన భీరుకా వయం
రామకృష్ణతనయా స్తద్ హృదయరుధిర పోషితాః. “అలోక్య
సామూన్య మచిన్త్య హేతుకం నిష్ఠన్తి మద్దాశ్చరితం
మహాత్మనామ్.” * — ఇత్యాదీని సంస్కృత్య క్షున్తవ్యో
ఽయం జాల్మ్యః— (ఆతని మాటలను నీవంటి ఘనులు
పాటించుట పాడిగాదు. రామకృష్ణహృదయరుధిర పోషితు
లము—ఆతని బిడ్డలము, మనము—క్షుద్రకీటకములను
జూచి జడియుటయా? “మహాత్ములలో కాతీత సచ్చరిత్రమును
నచిన్త్యాశయములను మందులు నిందింతురు” — ఇత్యాది
వచనములను స్మరించి యా యవివేకిని క్షమింపుము.) ఈ

* కాళిదాసుని కుమార సంభవము.

దేశీయుల పరిశీలనశక్తి వికాసము నొందు టీశ్వరసంకల్పము. ఈశ్వరపురోగమనము సరికట్టగలవారెవ్వరు? నా కేపేదను బ్రతిష్ఠయు వలదు—అపౌరుషవాణినై యుండుటయే నా యభిమతము—నానామముతోడను వ్యక్తితోడను నిమిత్తము లేక నా భావములు వ్యాప్తియొందుటయే నా యభిమతము. నన్నెవ్వరును సమర్థింపనక్కఱలేదు—కోఁహం తత్పాద ప్రసరం ప్రతిరోద్ధం సమర్థయితుం వా, కే వాన్యే? తథాపి మమహృదయ కృతజ్ఞతా తాన్ ప్రతి. —(వాని పురోగమనము సరికట్టుటకుఁగాని, దానికిఁ దోడ్పడుటకుఁ గాని నే నెవ్వఁడను? ఇతరులుమాత్ర మెవ్వరు? ఐనను వారికి మనఃపూర్వకముగాఁ గృతజ్ఞుఁడను.) “యస్మిన్ స్థితో న దుఃఖేన గురుణాపి విచాల్యతే”—నైషః ప్రాప్తవాన్ తత్పదవీమితి మత్వా కరుణాదృప్త్యా ద్రష్టవ్యోఽయమితి— (“ఏ స్థితియందు నెలకొనియున్నచో, మానవుఁడెంతటి మహా దుఃఖము కలిగినను జలింపఁడో”) (గీత)—ఆస్థితి నాతఁడు పొందలేదు—అని గ్రహించి యాతనిఁ జూచి జాలిపడుము.) ఈశ్వరానుగ్రహమున యశోవాంఛ నా హృదయమున నింకను బ్రవేశింపలేదు, ఇఁకఁ బ్రవేశింపదనియఁ జెప్పగలను. నేను నిమిత్తమాత్రుఁడను. ఈ దూర దేశమున నన్ను నిమిత్తముగాఁ జేసికొని పరమేశ్వరుఁడు జనసహస్రములహృదయ ములలోఁ బారమార్థిక చిత్తవృత్తిని బురికొల్పుచున్నాఁడు. ఇచట వేలకొలఁదిమంది స్త్రీ పురుషులు నన్ను ప్రేమింతురు, గారవింతురు.... “మూకం కరోతి వాచాలం పఙ్గులఙ్ఘయతే గిరిమ్—మూఁగవానిని ఖాఁడు మహావక్త్రను జేయును, కుంటి

వానిచే బర్వతములు దాటించును.” అహా! యేమి వాని కటాక్షమహిమ! నే నెచటకు, ఏపురమునకు, వెళ్లినను, అచట కోలాహలము! నాకు వారు “హిందూ ఝంఝూ మారుతము” (The Cyclonic Hindu) అని పేరుపెట్టిరి. ఇదియంతయు వాని సంకల్పమని—నే నపౌరుషవాణినని— గుర్తింపుడు. *

ఇంగ్లాండునకుఁ గాని, యిలలో మఱియేతావునకుఁ గాని నే నెపుడు వెళ్లెదనో—వెళ్లెదనోలేదో—అల పరమేశ్వరున కెఱుక. పరమేశ్వరుఁడే సర్వము నాయిత్యము చేయును.

ఇక్కడ నొక చుట్టభరీ దొకరూపాయి. గుఱ్ఱపు సారటులో నెక్కినఁ జాలును, మూడురూపాయి లీయ వలయును; ఒక కోటువెల నూఱురూపాయిలు; ఒక దిన మునకుఁ బూటకూటియింటియద్దె తొమ్మిదిరూపాయిలు. —సర్వము పరమేశ్వరుఁడే సమకూర్చుచున్నాఁడు.... నా కేమియుఁ దెలియదు. అంతయు వాని విలాసము. “సత్యమేవ జయతే నాన్యతం, సత్యేనైవ ప్థావితతో దేవయానః—అన్యతముకాదు, సత్యమే జయించునది. సత్య ముననే దేవయానమార్గము నెలకొనియున్నది.” నీవు నిర్భయుఁడవైయుండుము. జడియుచుఁ దన్నుదాను సమర్థించు కొనఁ జూచువాఁడు పిఱికిపంద. మీలో నెవ్వరును నన్ను

* తననామమును వ్యక్తినిగాక జనులు తన భావములను గణింప వలయునని స్వామి భావము.

సమర్థింప నడుముగట్టుకొన నక్కఱలేదు. చెన్నపురిని గూర్చియు రాజపుత్రస్థానమునుగూర్చియు నా కపుడపుడు సమాచారమంతయుఁ దెలియుచున్నది, ... పదునాలుగువేల మైళ్ల పర్యంతము గమనింపఁగల కన్నులు కలవు. వాస్తవము. ఉండుఁడు, సర్వము సకాలమున—పరమేశ్వరసంకల్పాచు సారము—నుప్రకాశితమగును. ఈశ్వరవచనము మిథ్యకాదు. నాయనా! కుక్కలు, పిల్లులును బోట్లాడుకొనుచున్నచో నెవ్వరై నను దుఃఖింతురా? కావున సామాన్య లొండొరులను జూచి యనూయపడుచున్నచో, గాట్లాడుకొనుచున్నచో, నీవు కలవరపడనేల? అభాగ్యమేఘావరణము వీడుచున్నదనియు, (భారతభాగ్య) భానూదయ మగుచున్నదనియు నాఱు నెలలనుండియుఁ జెప్పచున్నాను. క్రమక్రమముగా నైనను నిశ్చయముగా, నావరణము తొలఁగుచున్నది—సకాలమున నీకుఁ దెలియఁగలదు. అంతయుఁ బరమేశ్వరవిలాసము. హృదయాంతర్గతవిషయముల నన్నిటిని వెల్లడింపఁజాలము. ఇవన్నియు వ్రాయఁదగినసంగతులుకావు.... మన నౌక సక్రమముగనే నడచుచున్నది, సంశయింపకుఁడు, చుక్కానిపట్టు వీడకుఁడు, కొంతకాలముపట్టును, వేతేమియుఁ గాదు. నాయనా! నాయకుని నిర్మింపఁగలమా? ఎవ్వఁడైనను జన్మతఃనాయకుఁడై పుట్టవలయును. బోధపడినదా? నాయకత్వము వహించుట బహుకష్టసాధ్యము. “దాసస్య దాసః”—(నాయకుఁడగువాఁడు) దాసానుదాసుఁడై యుండవలయును, వేయి (వేర్వేఱు) మనస్సులను సముదాయంపవలయును. అణుమాత్రము సనూయ కెడమియరాదు,

స్వార్థపరత్వము కలనైనను బనికీరాదు. ఈ గుణములున్నచో, నీవు నాయకుండవు కాగలవు. మొదటిది జన్మసిద్ధమగు యోగ్యత, రెండవది స్వార్థరాహిత్యము—ఇవి నాయక లక్షణములు. అంతయుఁ జక్కగనే నడచుచున్నది, సమస్తము చక్కఁబడితీరును. గురు దేవుఁడు సరిగనే వల పన్ను చున్నాఁడు. అదేవిధముగా నుపసంహరించుచున్నాఁడు— “వయమనుసరామః, వయమనుసరామః, ప్రీతిః పరమసాధనమ్—అనుసరించుటయే మనవంతు, ప్రీతియే పరమసాధనము.” విజయశీలమగునది ప్రీతి—ప్రేమ. ఊరక కలవర పడినఁ బ్రయోజనము లేదు—ఉండుఁడు, నిదానింపుఁడు,—తాలిమి విజయము నంది తీరును....

నాయనా! యథాప్రకారముగనే సర్వము సాగ నిమ్ము, ఏ సంప్రదాయమును—ఏ బాహ్యచారమును—ఆవశ్యకము గాకుండునట్లు మాత్రము చూడుము—అనేక త్వమున నేకత్వదర్శనమునకు, సర్వమతసమభావమునకు, ఇసుమంతయు భంగము కలుగకుండునట్లు చూడుము. సర్వమతసమదర్శనమున కావశ్యకమగుచో, సమస్తము త్యజించి వేయవలయును. నేనున్నను, గతించినను, భారత దేశమునకు వచ్చినను, రాకున్నను ఈ విషయమును సదా జ్ఞప్తిలో నుంచుకొనుఁడు—అన్యమతసహనముతోనూరకుండుటకాదు. సర్వమతములును మోక్షమార్గములేయని మన మాచరణ పూర్వకముగా బోధింతుము. ఇతరులహక్కుల నేమాత్రమును నిరసింపకుండుటకుఁగాను మీరు జాగరూకులు గావలయును. మహానౌక లా సుడిగుండములోఁ బడి మునిగిపోయి

నవి. పక్షపాతరహితము, అభిమానరహితమునగు నఖండ శ్రద్ధాభక్తులను మనము చూపవలయును—ఈ సంగతి మఱవకొఁడు. భగవదనుగ్రహమున సర్వము చక్కఁబడును. ...ప్రతివ్యక్తియఁ దాను నాయకుఁడు కాఁదలఁచును, కాని నాయకత్వము జన్మసిద్ధ మనుసంగతి జనులు గ్రహింపఁజాల కున్నారు. ఇదియే యన్ని చిక్కులకు, నల్లరికిని మూల కారణము....

మన తల్లులందఱును క్షేమముగా నున్నారను కొందును....తల్లి యెక్కడనున్నది? అట్టి మహోదార స్వభావముగల తల్లులు మనకొక వేయిమందియైనను గావలసి యున్నారు....ఎల్లరును మనకుఁ గావలసియున్నారు. మన గురుదేవునియందు మన కెట్టిసమ్మకమున్నదో, యట్టి సమ్మకమే యెల్లరును గలిగియుండనక్కఱలేదు. సర్వవిధములను దౌర్జన్యమును సౌజన్యముచే మనము జయింపవలయును.... మేము సన్న్యాసులమను నహంభావమే సన్న్యాసులను వలగొను మహాపాతకము, ప్రారంభస్థితియం దిట్టి యహంభావమునకుఁ గొంతవఱకుఁ బ్రయోజన ముండుఁగాక, కాని సాధకుఁడు పశ్చాత్తాప నొందినంతనే దానికీకఁ దావులేదు. వీఁడు గృహస్థుఁడు, వీఁడు సన్న్యాసియు ననెడి భేదదృష్టి కూడదు—అభేదదృష్టిగలవాఁడే నిజమైన సన్న్యాసి....

చేతఁ జిల్లిగవ్వయైనను లేని యైదాఱుగురు బాలు రారంభించిన యుద్యమము—నేఁ డిప్పుడింత మహావేగముగా విజృంభించుచున్న యుద్యమము—బూటకమా, భగవ దిచ్చయా? అగుచో నెల్లరును స్వపక్షాభిమానము, ననూ

యను విడనాడి సంఘీభావముతో వర్తింతురుగాక. విశ్వమానవమత మనునది—విశ్వమానవధర్మ మనునది—స్వప్రకృతిభావనమూలమునను గతులమూలమునను వెలువడఁజాలదు.

“తలఁచినంతనే తాతపెండ్లియా?” యనున ట్లెవ్వరైనను దలఁచిన మాత్రముననే మహాత్ములు కారణాలరనియు, బరమేశ్వరుఁ డెవ్వరి నుద్ధరించునో వారే వృద్ధి పొందుదురనియు, నెవ్వరి నణఁచునో వారే కూలుదురనియు నెల్లరు నొక్క నిమేషము గ్రహించినఁ జాలును, సమస్త బాధలును దుదమ్ముట్టును. కాని యా యహంభావ మెచటికిఁ బోవును?—గడ్డిపోచనైనను గదపఁజాలని నిస్సారనిరర్థకాహంభావము—“నే నెవ్వరిని బైకి రానీయ” నను నహంభావము—ఎంత హాస్యాస్పదము! ఇట్టి ద్వేషభావమే, పదుగురేకీభవించి పనిచేయఁజాలకుండుటయే, బానిసజాతుల నైజము. కాని మనము దీనిని దొలఁగించుకోవలయును. పరమనికృష్టమైన యీ యసూయయే మనలను బట్టి పీడించుచున్నది.... ఇతర దేశములకు వచ్చి చూచినచో, మీ కిందలి సత్యము బోధపడఁగలదు. ఈ విషయమున మన నిర్భాగ్యులీ దేశములోని సీగ్రో బానిసలకు సరివత్తురు—వాఱలో నొక్కఁడు కాసంత పైకివచ్చినచో, నాధిక్యముపొందినచో, నితరులందఱును వానిపైఁ గక్షకట్టి తెల్లవారితోఁజేరి వానిని గూలఁద్రోయ విశ్వప్రయత్నము చేయుదురు....

ఏమైనను, ఎఱులైనను, ఈ యసూయ మాత్రము మనలోఁ బ్రవేశింపకుండుటకుఁగాను మనము జాగరూకులము

గావలయును. ఇందులకై బద్ధదీక్షితులము గావలయును. మనము పదుగురమైయున్నను దుద కిరువురమైయున్నను సరియే, వలయునది సౌశీల్యము.... భగవంతుడే మన యోగక్షేమములను వహించును—మీ రావిషయమై బెంగ పెట్టుకోనక్కఱలేదు... గురుదేవుని నామమును మనము రాజపుత్రస్థానమునను బంజాబునను సంయుక్తపరగణాలలోను జెన్నరాష్ట్రములోను నితర రాష్ట్రములలోను వ్యాప్తిచేయ వలయును. ఔను, “ప్రాణభయము కలిగినను రఘువంశీయులు తమ వాద్దానమును నెఱవేర్చు వెనుదీయరు” అని చెప్పజాలు ధీరులు నేటికిని గల రాజపుత్రస్థానమున వ్యాప్తి చేయవలయును.

విహంగము వియత్తలమున నెగురుచు, నొక మహాన్నతస్థానమును జేరి ప్రశాంతముగా నటనుండి నేలను బరికించును. నీవట్టి తావును జేరితివా! ఇతరులకు బోధించుట కా తావును జేరినివాని కధికారములేదు....

క్రమముగా నిచట శీతల మంతరించుచున్నది... శీతకాలమున నిచట శరీరము విద్యుచ్ఛక్తిమయమగును. కరచాలనము (Shake hand) చేయునెడ శబ్దసంయుతమగు ప్రకంపనము గలుగును. వ్రేలితోడనే వాయువు (Gas) ను వెలిగింపవచ్చును. ఈ శీతకాలమునుగుఱించి మీ కిదివఱకే వ్రాసియున్నానుగదా. దేశమునందంతటను బర్యటనములు చేయుచున్నాను, కాని షికాగో నా “మఠము”; పర్యటనానంతర మెప్పుడు నచటికి వెళ్లుచుందును. ప్రాచ్యభూమికి

వచ్చుటకై యాయి త్తపడుచున్నాను. నా నౌక యెప్పుడు దరిఁజేరునో నారాయణునకెఱుక....

నిజమే, నాయనా! సన్నాసికిని గృహస్థునకును భేదము మిథ్యయే. “మూకం కరోతి వాచాలమ్—మూఁగ వానిని వాఁడు మహావక్తను జేయును.” నాయనా! ఏ పుట్టలో నే పామున్నదో యెవరికెఱుక!...—సదా మీ యాప్తుఁడు, —వివేకానందుఁడు.

(69)

ఓం నమో భగవతే శ్రీరామకృష్ణాయ !

1894.

చిరంబీవి యఖిండానందునకు—...జాగ్రత్తగా సంస్కృతము, నాంగ్లము నభ్యసింపుము....

క్షేత్రీనగరమున నింటింటికిని వెళ్లి నిమ్నజాతులకును బేదలకును మతధర్మములను బోధింపుము. మఱియు భూగోళ శాస్త్రము మొదలైన భౌతిక శాస్త్రములను గూర్చి వారికి నోటిపాఠములు చెప్పము. పేదలకేమియు మేలుచేయక, యూరక రాజభోజనములు చేయుచు, “రామకృష్ణప్రభూ!” యని స్మరించుచుఁ గూర్చుండుటవలన నేమియు లాభము లేదు. అప్పుడప్పు డితర గ్రామములకును బల్లెలకును వెళ్లి మతధర్మములను జీవనవిధానమును జనులకు బోధించుచుండుము. కర్మము, భక్తి, జ్ఞానము—మొదట కర్మము నాచరింపుము, అపుడు నీకు చిత్తశుద్ధి లభించును, లేనిచో భస్మహవ్యములవలె సర్వము నిష్ప్రయోజనమగును...

ఆతనితోఁ గలిసి రాజపుత్రస్థానమున నూహారను బేదలుచు దీనులును నివసించు ప్రతికుటీరమునకును వెళ్లుము. నీవు తిను నాహారమునుగూర్చి జను లభ్యంతరము వెలిపుచ్చినయెడల వెంటనే దానిని విసర్జింపుము. పరహితార్థమైనచోఁ, బచ్చిక తిని జీవించుటయైనను మేలు. కాషాయధారణము భోగార్థముకాదు. కాషాయము ధీరోద్యమ పతాకము. మనోవాక్కాయములను నీవు పరహితార్థము సమర్పింపవలయును. “మాత్మదేవో భవ, పితృదేవో భవ” యని నీవు పఠించియున్నావు, కాని నేను, “దరిద్రదేవో భవ, మూర్ఖదేవో భవ” యని చెప్పెదను.—పేదలు, అజ్ఞులు, నిరక్షు రాస్యులు, దీనులు—వీరినే నీవు దైవముగా భావింపవలయును. దీననారాయణసేవయే మహోత్తమధర్మమని గ్రహింపుము. ఆశీస్సులు,

—సదా మీ వివేకానందుఁడు.

(70)

షికాగో, 1894.

ప్రేమాస్పద—...చాశ్చాత్య విజయరహస్యము సంఘీ భానము; అన్యోన్యవిశ్వాసము, అన్యోన్యగుణగ్రహణము —ఇవియే దానికి మూలము. దేశమున దౌర్బల్యము, అధైర్యము ననునవి హెచ్చినకొలఁదియు నసూయాపిశాచము చెలరేగుచుండును. కాని నాయనా! బానిసజాతినుండి మన మేఘనకార్యము నాసింపరాదు. విషమపరిస్థితులే—కాని విషయమును విశదీకరింతును. చైతన్యవిరహితము, ధార్మికాశయ హీనము, భావిభాగ్యోదయాశయవిహీనమునై,

తనకు మేలొనగూర్చిన వారిపై బడ సదా సంసిద్ధమైయున్న యీ హిందూజాతిని—ఈ మృతక శేబరమును—మీరు పునర్జీవింపఁజేయఁగలరా? తన్నులు తన్ను మొండి బండపిల్ల వాని గొంతులో బలవంతముగా మందు పోయు నైద్యుని వలె మీరు వర్తింపఁగలరా?... విదేశములోనున్న స్వదేశీ యువ కమెరికా దేశీయుఁడుగాని, ఐరోపా దేశీయుఁడుగాని సదా సర్వవిధములను దోడ్పడుచుండును....

“కర్మణ్యే వాధికారస్తే మాఫలేషు కదాచన— కర్మమునకేకాని తత్ఫలమునకు నీ కెన్నటికి నధికారము లేదు” అని నీవు గుర్తింపవలయును. అచలమువలె నిశ్చలుఁడనై యుండుము. సత్యమే సదా విజయశీలము. శ్రీరామకృష్ణునివత్సలు సదా ఋజుమార్గవర్తనులై యుండవలయును, ఉన్నచో సమస్తము చక్కఁబడును. ఫలప్రాప్తిపర్యంతము మనము జీవింపకపోవచ్చును, ఐనను గాలక్రమమున ఫలము లభించితీరును. సాంఘికశరీరమున నూతనశక్తిని బురికొల్పునట్టి తీవ్ర నూతనోత్సాహము భారతదేశమున నావశ్యకమైయున్నది. ఐన నిది యెప్పుడును గ్రమముగా, మెల్లఁగా జరుగవలసిన కార్యము. కర్తవ్యాచరణమునఁ దృప్తుఁడనై, సుస్థిరుఁడనై యుండుము. అకలంకుఁడనై, ధీరుఁడనై, నిష్కపటివై యున్నచో, సర్వము చక్కఁబడును, శ్రీరామకృష్ణుని శిష్యులచరిత్రమందలి విశిష్టత యేమన, వారు నిష్కపటచిత్తులు, కృత్రిమమనునది వారియందుఁ గానరాదు. నూర్ధర నిట్టివారిని వెలువడఁజేసి, భారతదేశకార్యాంగణమునఁ బ్రవేశింపఁ జేయఁగలిగితినని

నాకర్తవ్యమును నెఱవేర్చితినను సంతృప్తితో గతింపఁ గలను. ఐన నంతయు భగవత్సంకల్పము. అజ్ఞులను వాఁగ నిమ్ము, మన మొకరిసాయము నపేక్షించువారముగాము, ఉపేక్షించువారమును గాము—భగవత్సేవకులము మనము. మనల నణఁచుటకై యుద్రులు చేయు నల్పయత్నములను మనము సాటింపరాదు. అగ్రసరుఁడవు కమ్ము! అనేక యుగ పర్యంత ప్రయత్ననిర్మితము శీలము. ధైర్యము వీడకుము. సత్యవాక్య మెన్నఁటికిని వినప్టముకానేరదు; యుగముల తరబడి నది మఱుఁగుపడియున్నను నెప్పుడో యొకప్పుడు సుప్ర కాశితమైతీరును. సత్యము, సౌజన్యము, నైర్మల్యము—వీని కెన్నఁటికిని నాశనమనునదిలేదు. వందలకొలఁది పరమతావ లంబులకంటె నొక్క నిష్కపటి మేలు. వత్సా! ధీరుఁడనై యుండుము! ఒకరిసాయము నపేక్షింపకుము! నరునిసాయ మన నేపాటిది? నరునిసాయముకంటె నారాయణుని సాయము కోటిరెట్లు ఘనతరముకాదా? అకలంకుఁడవై యుండుము—పరమేశ్వరుని విశ్వసింపుము, సదా వాని మీఁదనే నిర్భరపడుము, అపుడు సన్మార్గగామివై వెలయు దువు, అపుడు నిన్నేదియు నిరోధింపఁజాలదు....

“తమసో మా జ్యోతిర్గమయ—తమస్సునుండి వెలువ రించి మమ్ము తేజోమార్గమున నడిపింపుము” అని పరమేశ్వరుని ప్రార్థితముగాక— గాఢాంధకారమునుండి యొక కిరణము, మనకుఁ జేయూఁత నొసఁగుటకై యొకకరము, వెలువడును. సదా మీ డేమార్గము నేను బ్రార్థింతును: మీరును నాడేమమును గోరి ప్రార్థింపవలయును. దారిద్ర్య

ముచే, మతాచార్యకై తవముచే, రాక్షసశాసనములచే, నధఃకృతమైయున్న భారతదీనజనసహస్రముల యభ్యుద యార్థము మనమందఱ మహర్షిశము ప్రార్థింతుముగాక, అగ్ర జాతులకును ధనికులకునుగంటె నీదీనులకు మతధర్మములను బోధించుటయే నాయభిమతము. నేను దాత్త్వికుఁడనుగాను, వేదాంతినిగాను, ఋషి నంతకంటెఁ గాను; నేను బేదను, పేదలయందు నాకుఁ బ్రీతి. ఈ దేశమునఁ బేదల నెట్లాదర పూర్వకముగాఁ బిలుతురో, వారియెడ నెందఁ తెందఱు సాను భూతి వహింతురో, ప్రత్యక్షముగాఁ జూచుచున్నాను. కాని హిందూ దేశమునకును ఈ దేశమునకును నెంతటి వ్యత్యా సము! దారిద్ర్యమున, అజ్ఞత్వమున, మునిఁగి తేలుచున్న యిరు వదికోట్ల స్త్రీపురుషుల ఊమమును గోరి పరితపించువారెవ్వరు? వారికిఁక గతియేమి? ఎవ్వరు వారిబాగు గోరి పరి తపించువారు? ఆహా! వారికి విద్యలేదే! దిక్కులేదే! దివాణములేదే! వారికి దారిచూపువారెవ్వరు?—ఇంటింటికిఁ దిరిగి వారికి విద్యనేర్పువారెవ్వరు? సో దరు లా రా! ఈదీనులే మీ డైవమని భావింపుఁడు—వారినిగూర్చియో చింతింపుఁడు—వారికోసమే కృషిచేయుఁడు, అహర్షిశము వారిక్షేమార్థమే ప్రార్థింపుఁడు—భగవంతుఁడు మీకు దారి చూపును. పేదలనిమిత్త మెవ్వఁడు పరితపించునో వాఁడే మహాత్ముఁడు, పరితపింపనివాఁడు దురాత్ముఁడే. మనమందఱ మేకమై, వారిశ్రేయస్సునకుఁగాను బ్రార్థింతుము. మనముంటి మనియైనను లోకమునకుఁ దెలియకపోవచ్చును, లోకము మనలనుగూర్చి జాలినైనను బొందకపోవచ్చును, ఏమియు

సాధింపకయే మనము గతించినను గతింపవచ్చును—కాని సదాశయమొక్కటియు వినష్టముకాదు. ఇప్పుడో, యుగాంతముననో ఫలము గలిగితీరును. నా హృదయపరితాప మెట్టిదో తెలుపజాలను—నీకాసంగతి తెలియును, నీ పూహించుకోవచ్చును. లక్షలకొలదినుండి స్వదేశీయు లజ్జలై, క్షుధార్తులై దినములు గడపుచుండ, వానిని గ్రేగంటనైనను జూడక, వాని సభిపాతాళమున కణగఁద్రొక్కి తాము విద్యావంతులైన వాఱందఱును దేశద్రోహులని నాయభిప్రాయము. పేదల నెత్తురు పీల్చి తమ సిరిసంపదలను సంపాదించి, క్షుధార్తులై, మృగప్రాయులై మనుచున్న యిరువదికోట్లజనుల బాగోగుల నిసుమంతయుఁ దలపెట్టక, మేలిదుస్తులను నగలను సింగారించుకొని కులుకుచు సంచరించువారి నేమనవచ్చునో తెలియకున్నది! సోదరులారా! మనము నిర్ధనులమను మాట నిజమే, ఊరును బేరును లేనివారమనుట నిజమే ; కాని యిట్టివారే భగవత్కార్యముల నొనర్చుటకు సాధనభూతులై యున్నారు. మిమ్మందఱను బరమేశ్వరుఁ డనుగ్రహించుఁ గాక !

—ఆప్తుఁడు, వివేకానందుఁడు.

(71)

అమెరికా సంయుక్తరాష్ట్రములు, 1894.

ప్రీతిభాజన—...నిజమైన పారమార్థికుఁడగు వాఁడు సదా యుదారహృదయుఁడై యుండును. వాని ప్రేమయే వాని నట్లు వర్తింపఁ బురికొల్పును. ఇకఁ గక్షలతోఁ, గార్పణ్యములతో, స్వార్థపరత్వముతోఁ గూడిన 'తాకృ

ము'ను మతత్త్వములందుఁ గలుపువారో, సంకుచితబుద్ధులు, దుర్మార్గులునై మసలుట విధాయకము—మతమనునది, ధర్మమనునది, వారిదృష్టిలో వర్తకము.

—సదా మీసోదరుఁడు, నివేకానందుఁడు.

(72)

అమెరికా సంయుక్తరాష్ట్రములు, 1894.

ప్రేమాప్సద—, ఒక కథ చెప్పెదను, వినుము. దారిని బాచాడుచేయుచు, నొక సోమరి యింటిగుమ్మముకడఁ గూర్చుండియున్న యొక వృద్ధుని జూచి యాఁగి, “యా తా విచటి కెంతదూరము?” అని యడిగెను. వృద్ధుఁడు మాటాడక యూరకుండెను. శాటసారి మఱలమఱల నడిగెను. ఐనను సమాధానము రాలేదు. విసుగుకొనుచు, సణుగుకొనుచు శాటసారి గిట్టునఁ దిరిగి పోబోవుచుండ, ముదుసలి లేచి, “యా తావిక్కడికొక మైలుదూరముండు”న నెను. శాటసారి, “ఆమాట ముందే చెప్పలేకపోయినావటయ్యా!” యనెను. ముదుసలి యిట్లు జబాబిచ్చెను : “లేదు, అప్పుడు నీవు తచ్చాడుచు, ముందునకుఁ బోవుట కలత్యముగా నున్నట్లు కనఁబడితివి; ఇప్పుడో, చఱ్ఱునబయలుదేటి పోవుటకు సిద్ధపడితివి, అందుచే సమాధానము నొందుటకు నీకు హక్కు గలిగినది.”

నాయనా! ఈ కథ నీవు మఱచిపోవుగద! కృషి చేయుము, మిగిలినదంతయు స్వయముగనే సిద్ధించును. “అనన్యాశ్చింతయంతో మాం యే జనాః పద్యపాశతే,

తేషాం నిత్యాభియుక్తానాం యోగక్షేమం వహామ్యహమ్
—ఎవరితరచింతలులేక నన్నే యుపాసించుచుండురో వారి
యోగక్షేమములను నేను వహింతును” అనెడి గీతా
వాక్యము యథార్థముకాని కలకాదు, కల్లకాదు.

...ప్రస్తుతము మనయుద్యమము మతప్రచారమానవ
సేవారూపమున సాగవలయును మీరు ప్రతివారము సమా
వేశమగుటకుఁ దగిన తావు నెన్నుకొనుఁడు, అచట ప్రార్థ
నాదులను జరిపి, భాష్యసహితముగా నుపనిషత్తులను బఠిం
చుచు, మెల్లఁగా విద్యనార్జించుచు, బని సాగింపుఁడు. ఉద్య
మమునకు మీరు పూనుకొనినయెడల సర్వము మీకు
సంప్రాప్తమగును.

...ఉద్యమమున నిమగ్నుడవు కావలయును. ఇది
కేవలప్రారంభము. ప్రతిజాతియుఁ, బ్రతిసంఘమును దన్ను దానే
యుద్ధరించుకోవలయును ; సనాతనధర్మపునరుద్ధరణార్థ మమె
రికానుండి ధనము వచ్చునని నిరీక్షించుచు మీరు గూర్చుండ
రాదు, అది కేవలము పిచ్చిభ్రమ. ఒక కేంద్రస్థానముండుట
చాల మంచిది ; చెన్నపట్టణమువంటి పెద్దపట్టణములో నట్టి
తావును సంపాదింపఁ బ్రయత్నింపుఁడు, అచటినుండి నట్టిక్కు
లను మీ ప్రభావము వ్యాప్తిచెందవలయును. నెమ్మదిగా
నారంభింపుఁడు. మతస్థులుగాకున్నను మతప్రచారకులగు నిత
రులు కొలఁదిమందితో నుద్యమ మారంభింపుఁడు, జీవిత
మంతయు నుద్యమమునకుఁగాను ధారపోయువారు క్రమ
ముగా లభింతురు. ఎన్నఁడును నాధిపత్యము నెఱపఁ బ్రయ

త్నింపకము. ఉత్తమసేవకుండగువాఁడే యుత్తమపరిపాలకుఁడు. ప్రాణభయముకలిగినను సత్యవ్రతమును ధర్మదీక్షను వీడకుము. కృషియే మనకు వలయునది. పేరుప్రతిష్ఠలతోఁ గాని సిరిసంపదలతోఁగాని మనకుఁ బనిలేదు....ధీరులై వర్తింపుఁడు. ...ఉద్యమనిర్వహణార్థము ధనము ప్రోగు చేయుటకుఁగాను చెన్నపురిపౌరులకు శ్రద్ధఁ గలుగఁజేయుఁ బ్రయత్నింపుఁడు....స్వార్థవిరహితులై వర్తింపుఁడు, తప్పక విజయము నందుదురు.

కార్యనిర్వహణార్థము నావత్స లవసరమగుచో, అగ్నికైలలలో దుముకుటకు సంసిద్ధులు కావలయును. కృషి చేయుఁడు, తీవ్రకృషిచేయుఁడు, ఫలాఫలములనుగూర్చియు లాభనష్టములనుగూర్చియుఁ దరువాత నాలో చించుకోవచ్చును. సహనము, కార్యదీక్ష, నైర్మల్యము—ఇవియే మీకు వలయునవి.

...హిందూమతమునుగూర్చి యిప్పుడు నే నేగ్రంథమును వ్రాయుటలేదు; నా భావములను దిజ్ఞాత్రముగా వ్రాయుచున్నాను. వానిని బ్రకటించు తెంతవఱకు సాధ్యమో నాకే తెలియదు. పుస్తకములలో నేమున్నది? లోకమీ వఱకే యర్థరహిత విషయములతోఁ గ్రిక్కిరిసియున్నది. వేదాంతభావముల ననుసరించి మీరొక పత్రిక నెలకొల్పఁ గల్గిన, మన యుద్యమాభివృద్ధికిఁ దోడ్పడును. సమన్వయ భావములను జేపట్టుఁడు, పరులనుగూర్చి లేనిపోని విమర్శలు చేయకుఁడు. లోకమునకు మీసందేశముచు దెలుపుఁడు,

మీరు బోధింపవలయు విషయములను బోధించి యూరకుండుడు. మిగిలిన దంతయు భగవంతున కేఱుక.

వార్తాపత్రికలను నాకిక్కఁ బంపకుఁడు, క్రైస్తవప్రచారకరులు నన్నుగూర్చి చేయవిమర్శలను నేనంతమాత్రము లక్షింపను. నేను వానిని లక్షింపకుండుటచేతనే యిచటి జనులకు నాయందలి గౌరవభావము విశేషము.

...నిజముగా మీరు నా కాపులగుచో, నిర్భయములై, అప్రతిహతులై యుండవలయును, సింహసాహసాస్వాతులై యుండవలయును. భారతపుత్రులారా! మనము భారత దేశమునేకాక ప్రపంచమునంతను మేల్కొల్ప వలసి యున్నది. అధైర్యమనునది పనికిరాదు. 'లేదు', 'కాదు' అను నాస్తికవాక్కులను నేను వినను. బోధపడినదా?... ప్రాణాంతముననైనను సత్యనిష్ఠను కార్యదీక్షను వీడకుఁడు! ...ఇందలి కీలకము గురుభక్తి—ప్రాణత్యాగపర్యంతమగు గురుభక్తి. మీ కట్టి గురుభక్తి కలదా? కలదనియే నామనః పూర్వకమగు విశ్వాసము. మీయందు నాకిట్టి విశ్వాసము కలదని మీకును దెలియును—కావున కార్యరంగమునఁ బ్రవేశింపుడు. మీరు విజయము నందితీరుదురు. మీరేమి తలపెట్టినను, ఉద్యమించినను, అడుగడుగునను నా యాశీస్సులును బ్రార్థనలును మిమ్ము వెంబడించును. పొత్తుకలిగి పనిచేయుఁడు. ఎల్లరయెడలను సహనము కలిగి వర్తింపుడు. మీ రందఱును నాకుఁ బ్రేమపాత్రులే. మిమ్ములను నేను గనుఁగొనుచునే యున్నాను, ముందంజవేయుఁడు! వెను

కకుఁ జూడకుఁడు. ఇది కేవల ప్రారంభము, ఇచటి నా చిన్న యుద్యమము భారతదేశమున బ్రహ్మాండమైన యత్సాహమును వెలువరించును, తెలిసినదా ? కావున నేను దొందరపడి రారాదు. ఇచట నేదియైనను గొంత శాశ్వతమైన కార్యమును సాధింపవలయునని నా సంకల్పము, అనుదిన మా సంకల్పముతోడనే కృషి చేయుచున్నాను. అమెరికా దేశీయులకు నాయందలి విశ్వాసము నానాటి కభివృద్ధిచెందుచున్నది...మిహృదయములను నాశయములను విశ్వవిశాల మొనరింపుఁడు. సంస్కృతమును—ముఖ్యముగా వేదాంత భాష్యత్రయము — నభ్యసింపుఁడు. నాకెన్నియో భావి కార్యాలోచనలు కలవు. కావున నీవు కార్యభారమును వహింప సంసిద్ధుఁడనై యుండవలయును. సభ్యులను సమ్మోహితుల నొనర్చు మహావక్తవగుటకుఁ బ్రయత్నింపవలయును. శ్రద్ధయున్నచో సమస్తము చేకూరును. ఈసంగతినచటి నావత్సలందఱకును దెలియఁజేయుము. క్రమముగా వారు చేయుకార్యములు లోకమున కాశ్చర్యజనకములు కాఁగలవు. ధైర్యోత్సాహములతోఁ బనిచేయుము...నిష్కపటివై యుండుము. నీ యుద్యమమును నాశయములను వీడకుము. మీరింతవఱ కొనర్చిన కార్యములు నాకాశాజనకములై యున్నవి, కావున ముందంజవేయుచు ఘనతర కార్యముల నొనర్చుఁడు.

జనులతోఁ గలహింపకుఁడు, ఎవ్వరిని విరోధులను జేసికొనకుఁడు. ఏ పుల్లయ్యలో, ఎల్లయ్యలో క్రైస్తవులైనారని మన మెందులకు విచారపడవలయును ? వారికేమత

మనుకూలించునో యామతమునే యవలంబింపనిండు. వాగ్వాదములలో మనమేల కలుగఁజేసికొనవలయును? జనుల వివిధభావములయెడ సహనముగలిగి వర్తింపుఁడు. సహనము, నైర్మల్యము, కార్యదీక్ష—ఇవియే యెన్నఁటికైనను జయించునవి. —మీ వివేకానందుఁడు

(73)

శ్రీ జ్ఞాత్రీమహారాజునకు వ్రాయఁబడిన లేఖ

అమెరికా సంయుక్తరాష్ట్రములు, 1894.

...“నగృహం గృహమిత్యాహుః గృహిణీ గృహముచ్యతే—ఇల్లనఁగా గోడలును ద్వారబంధములునుగావు, ఇల్లాలే యిల్లు” అని యొక సంస్కృతకవి పలుకను. ఎంత యథార్థము! శీతాతపములనుండి మిమ్ముఁగాపాడునిల్లు దాని కాధారభూతములగు స్తంభములనుబట్టి—అవి యెంతదివ్యమైనవి గానిండు—ఇట్టిదని నిర్ణయింపరాదు, ఇంటికి నిజముగాఁ బ్రాపగు నిల్లాలిని బట్టియే యింటిని నిర్ణయింపనగును. ఈ నియమము ననుసరించి చూచినచో, నమెరికావారి యిండ్లు లోకమందలి మఱియేయిండ్లకును దీసిపోవు.

అమెరికాగృహములనుగుఱించి నే ననేక గాథలను వినియున్నాను—స్వాతంత్ర్యమనునది విశ్వంఖల వర్తనము లోనికి దిగుచున్నదనియు స్త్రీత్వములేనిస్త్రీలు స్వాతంత్ర్యము పేర గృహజీవనశాంతిసౌఖ్యముల నొడతెఱుఁగని సివమునఁ నశింపఁజేయుచున్నారనియు—నిక నేమేమో యర్థరహితప్రలాపములను వినియున్నాను. అమెరికాగృహ

జీవన మెట్టిదో యిప్పుడొక యేడాదిపాటు స్వానుభవము నొందినపిమ్మట, నా విధమైన యభిప్రాయమెంత నిరాధారమైనదియో, యెంత దురభిప్రాయమో, తెలియవచ్చుచున్నది! అమెరికామాతలారా! నూఱుజన్మములెత్తినను మీయెడ నాకృతజ్ఞతాఋణమును దీర్చుకొనఁజాలను. మీకు నా కృతజ్ఞత యిట్టిదని తెలుపుటకు మాటలు చాలవు. ప్రాచ్యుల యతిశయోక్తియే ప్రాచ్యుల కృతజ్ఞతాతిశయమును దెలుపఁజాలును— “హిందూమహాసముద్రమే సిరాయును మహోన్నత హిమాలయపర్వతమే లేఖనియు భూతలమే కాగితమును గాలమే లేఖకుఁడు నైయున్నను * మీయెడ నాకృతజ్ఞతను వెల్లడింపఁజాలవు!”

పేరుప్రతిష్ఠలుగాని, విదేశీయుల పరిచయము సంపాదించఁదగిన పాండితిగాని లేని పకీరునై, నిస్సహాయుఁడనై, యతిదుర దేశమునుండి గతసంచత్సరము వేసవికాలమున నే నీ దేశమునకు వచ్చినాను; అమెరికాస్త్రీలే నా నెచ్చెలులైరి, అన్నపానము లొసఁగి నన్ను రక్షించిరి, తమయిండ్లకుఁ దీసికొని వెడలి, తమ సోదరునివలె, దమ పుత్రునివలె నన్నాదరించిరి. “ఈభయంకరుని” — “ఈ శ్రేష్ఠ వ మత బాహ్యుని” (Dangerous Heathen) విడనాడుఁడని తమ మతాచార్యులే తమ్ముఁ బ్రోత్సహింపఁ బూనుచున్నను — “అజ్ఞాతుఁడును బహుశః ఆతతాయియునగు నీ విదేశీ యుని జేరదీయకుఁ” డని తమమిత్రులే తమ కుపదేశించు

* శివమహిమ్నుస్తోత్రము ననుసరించి కూర్పఁబడినది.

చున్నను గూడ నమెరికామాతలు నానెచ్చెలులై, నాకు బాగుటయైనిల్చిరి. వారే నాస్వభావవర్తనములను బాగుగాఁ బరిశీలింపఁగలిగిరి—నిక్కలమైన యద్దమేగదా ప్రతిబింబమును జక్కఁగా గ్రహింపఁగలుగును!

మఱియు నమెరికా దేశమున నేనెన్నియో యానంద నిలయములగు గృహములను గాంచియున్నాను; అనిర్వచనీయమనఁదగు వినిర్మలశీలముతోఁ, బుత్రవాత్సల్యముతో నొప్పారు సతీమతల్లల నెందఱనో కనియున్నాను; ఉత్తమోత్తమమగు విద్యచేఁ, బరిజ్ఞానముచేఁ, భారమార్థిక సంపదచే విభూషితలు, హిమసన్నిభవినిర్మలమానసలు నగు కన్యకామతల్లలను బుత్రీమతల్లలను నెందఱనో కాంచియున్నాను! అగుచో, “గంధర్వస్త్రీలతో” —స్వైర విహారిణులతో—నమెరికా దేశము నిండియున్నదని చెప్పఁజెల్లనా? మంచిచెడుగులనునవి యెల్లడలను నుండుననుమాట నిజమే—కాని దుర్జనులనఁబడెడి బలహీనులను బట్టి మనమొక జాతి గుణస్వభావములను నిర్ణయింపఁదగదు,—జాతీయవాహినియందు వారు వెనుకఁబడియుండు చెత్త వంటివారు; జాతీయ జీవనప్రవాహము వినిర్మలము, అనర్గళమునై యెట్లు ప్రవహించుచున్నదో తెలుపు యోగ్యులను నుదారహృదయులను బావనాత్ములను బట్టి జాతీయ జీవనస్వభావమును గ్రహింపవలయును.

నేలపైఁగుప్పలుగాఁ బడియుండుఁగాక—కనుగాయలను గుంటికాయలను బుచ్చుకాయలను బట్టి మామిడి చెట్లను

మామిడిపండ్లను నిట్టివని నిర్ణయింపదగినా? ఎదుగఁజాలని వందలకొలది కాయలుకాక, శాగుగానెదిగి పరిపక్వమైన యొక్కపండున్నను, అదియే మామిడిచెట్టు యోగ్యతను బ్రయోజనమును శక్తిసామర్థ్యములను బ్రకటించును.

నేటియమెరికాస్త్రీల విషయమున వారి యుదార బుద్ధిని నేను గొనియాడుదును. ఈ దేశమున నుదార హృదయులగు పురుషులను—అత్యంతసంకీర్ణత సంప్రదాయములందు పైతము—నే ననేకులను జూచియున్నాను, కాని భేదమిది—మతతత్త్వములను శారమ్యాకశీలమును సలక్ష్యముచేసి వారుదారదృష్టి నవలంబింతురు—స్త్రీలన్ననో, స్వీయమత తత్త్వముల నిసుమంతయు వీడకయే యన్నిటి యందునుగల మంచిని గ్రహించు సానుభూతికతన నుదార దృష్టి నవలంబింతురు. నలయునది సమన్వయభావముకాని నిరాకరణభావము కాదని— కలుపుకొనుటయేకాని తీసి వేయుట కాదని—స్వతస్సిద్ధముగా వారికిఁ దెలియును....

షికాగోలో జరిగిన ప్రపంచవస్తుప్రదర్శన మేమి మహోద్భుతసంఘటనము! ఇక్కఁ బ్రపంచమందలి నానా భాగములనుండియు నానావాణులును దమతమ మతాశయములను బ్రకటించిన యా యద్భుత విశ్వమతమహాసభయో! డాక్టర్ బారోస్ (Dr. Barrows), బానీ (Bonney) యను వారి ధర్మమాయని నేనును నాభావములను సభాముఖమున వెల్లడింప ననుమతి నొందితిని. బానీదొర నిజముగా మహోద్భుతవ్యక్తి! మహోత్కృష్ట కార్యమును నిర్వహించుచు,

బ్రహ్మాండమైన కార్యక్రమమును నిర్మించి, దాని నఖండజయ ప్రదముగా నిర్వహింపఁగలిగిన యాతని ధీశక్తియెట్టిదో యోచింపుఁడు ; ఆతఁడు మతాచార్యుఁడుకాఁడు, కేవలము న్యాయవాది (Lawyer): ఐనను సర్వమతాచార్యుల తోడను బీతాధిపతులతోడను గూడిన ప్రపంచమతమహాసభ కధ్యక్షుని వహింపఁ గలిగిన యాప్రాణ్ణుఁడు, మధురభాషి, శాంతమూర్తి, తన యుదారహృదయమును వేనోళ్లఁ జాటు కాంతిమంతములగు కన్నులతోఁగూడిన యా బాసీనొర యెంతటి మహనీయుఁడో భావింపుఁడు....

—మీ వివేకానందుఁడు.

(74)

ఆ మెరికా సంయుక్తరాష్ట్రములు, 1894.

ప్రేమార్పణ—...పత్రికలలో నన్ను గూర్చి యెవ్వరేమి వ్రాసినను—అనుకూలముగాఁగానిమ్ము, ప్రతికూలముగాఁగానిమ్ము—వ్రాయనిమ్ము, లేశమును నీవు దానిని గమనింపరాదు. నాయనా! ఇకముం దిట్టి పత్రికలను గట్టలకొలఁదియు, దట్టలకొలఁదియు నాకుఁ బంపవలదని మాత్రము పదేపదే నిన్ను బ్రార్థించెదను.—విశ్రాంతిమాట యిప్పుడెట్లు తలపెట్టుట ? ఈ శరీర పతనానంతరముమాత్రమే మన కేమైనను విశ్రాంతి. సోదరా! దేశమంతయు దివ్యోత్సాహపరవశమగునట్లు నీవొకసారి యుత్సవము * జరుపుము. ఆహా! దిగ్విజయము! ప్రేమోత్సంగతరంగమునఁ బ్రతి

* శ్రీరామకృష్ణ జన్మదివ్యోత్సవము

పక్షులును నిందకలును నెల్లరును గొట్టుకొనిపోవలయును !
 ఏమనుకొనుచున్నారో ! గజేంద్రములు మీరు ! చీమ కుట్టు
 నని వెఱచుటయా !

'...కన్నులును జెవులును రెండు రెండేకాని నో
 రొక్కటియే—ఈసంగతి సదా జ్ఞస్థిలో నుంచుకొనుము !
 మూకీభావము, మూకీభావము, మూకీభావము ! “న హి
 కల్యాణకృత్ కశ్చిద్దుర్గతిం తాతగచ్ఛతి” —నాయనా !
 మంచిచేయువాడెన్నడును దుర్గతి నొందఁడునుమీ ! ఆహా !
 భయపడుటయా ? నాయనా ! ఎవరిని జూచి ? ఇచటి మిష
 నరీలును నీ బాపతుస్యక్తులును నఱచియఱచి, తుదకు నోరు
 కట్టువడి యూరకున్నారు—లోకమంతయు నేకమైనను జేయు
 నదేమి ? ఇంతేకదా !—

నినన్తు నితినిపుణా యది వా స్తువన్తు
 లక్ష్మీం సహువిశతు గచ్ఛతు వా యథేష్టమ్,
 అవ్యైవ వా మరణమస్తు యుగాన్తరే వా
 న్యాయ్యాత్పథః ప్రవిచలన్తి పదం న ధీరాః.

“తమ్ము నీతివేత్తలు దూషింతురుగాక, భూషింతురుగాక ;
 లక్ష్మీకటాక్షము కలుగుఁగాక, ఇంట దారిద్ర్యదేవత తాండ
 వించుఁగాక ; ఇప్పుడే మరణము సంభవింతుఁగాక,
 యుగాంతమందుఁ గలుగుఁగాక : ధీరులగువారు న్యాయ్య
 మార్గమును దప్పరు.” *

* భర్తృహరి సుభాషితము, 1-74.

సామాన్యజనులతో—జడులతో—నీవు చెట్టాపట్టములు నైచుకొని తిరుగనక్కఱలేదు, వారిని యాచింపనునక్కఱలేదు. భగవానుడే సర్వము సమకూర్చుచున్నాడు, ముందును సమకూర్పఁగలడు. నాయనా! భయమిందులకు? మహావిఘ్నములు లేనిదే ఘనకార్యములెన్నఁడుకొనసాగినవి? హే నీరీ! కురుపౌరుషమాస్మినః, ఉపేక్షితవ్యాజనాః సుకృపణాః శామకాఞ్చన నశఃగాః—(హే నీరా! నీపౌరుషమును బ్రకటింపుము, కామకాంచననశవస్త్రులగు సామాన్యజనులుపేక్షింపఁదగినవారు.) ఈ దేశమున నాకిప్పుడు స్థానబలము కలిగినది, కావున నాకిక సాయ మక్కఱలేదు. కాని సోదరప్రేమమూలమున నాకుఁ గోడ్పడవలయుననునాత్రముచే మీలో బయల్పెడలిన పౌరుషమును దీవ్రభావమును నారాయణసేవకై వినియోగింపవలయునని మీకందఱకును నాప్రార్థన. ముఖ్యముగా నుపయోగకరమని తోచినసేకాని నీహృదయము నెవ్వరికిని వెల్లడింపకుము. ప్రబలవిరోధిపట్లనైనను హితము, ప్రీయమునగు మాటలనే వినియోగింపుము. నాయనా! ధనభోగయశోవాంఛలు ప్రతిమానవునకును సహజము, మఱియు నుభయతారకముగా—ననఁగా రామునిఁ గామునిఁగూడ సేవింపననుకూలించునట్లు—తోచునెడల నెల్లరును మహోత్సాహమును బ్రకటింతురు. పరగుణములను గోరింతలు కొండంతలుచేసి కొనియాడుచు, సదా లోక కల్యాణమును గోరివర్తించువారేకదా మహాత్ములు—“పరగుణ పరమాణాం పర్వతీకృత్య,” అపిచ, “త్రిభువన ముపకారక్రేణిభిః ప్రీయ

మానః” ఇత్యాది. * కావున సర్వమనాత్మయనియు జడమనియు భావించు జడులను బాల్యచేష్టలు చేయనిమ్ము, ఇది తమకుఁ గొఱకరాని కొయ్యయని తెలిసినంతనే వారే విడిచివైతురు! చంద్రునిపై నుమియఁ బ్రయత్నించుచోఁ దిరిగి తమమీఁదనే పడునుగదా! శుభం భవతు లేషాఽపి! వారిలో నేమైనను జవసత్త్వములనునవి యున్నచో, వారి విజయము నెవ్వ రరికట్టఁగలరు? కాని యది యసూయా సంజనితదంభమైనచో, నంతయు నిష్ప్రయోజనము... కాని మన దేశములోఁ జెల్లునట్టి మతిమిచటఁ జెల్లదని మీరు గ్రహింపవలయును. జనుల యభిరుచికి మీరు దానిని సరి పడునట్లు చేయవలయును. మీరు వీరిని హిందువులు కండని చెప్పినపక్షమున మనము క్రైస్తవ మిషనరీలయెడ నర్తించు నట్లే వీరిందఱును మీ బారినుండి తప్పించుకొని మిమ్ము ద్వేషింప నారంభింతురు. హిందువుల వేదశాస్త్రములందలి కొన్ని భావములను నిరామోదించుదురు—అంతవఱకే. అంత కంటె విశేషమేమియు లేదని మీరు గ్రహింపవలయును. పురుషులలో ననేకులు, “మతసంబంధమైన గొడవలు మా కక్కఱలే” దందురు. స్త్రీలు కొంచె మభిరుచి కనఁబఱుతురు—అంతవఱకే, కాని మోతాదు మించనీయదు! కొన్ని వేలమంది జనుల కద్వైతసిద్ధాంతమున నమ్మకము కలదు. కాని యే తంత్రములనుగూర్చియో, వర్ణవ్యవస్థను గూర్చియో, స్త్రీలనుగూర్చియో మీ రేకరువుపెట్ట మొదలు

* భర్తృహరి నీతికథకము, 70.

పెట్టినచో, “చిత్తము, సెలవుతీసికొందుము” అని తొలగి
దురు. సర్వము క్రమముగా జరుగవలయును. సహనము,
నైర్మల్యము, కార్యదీక్ష—ఇవియే మనకు వలయునవి.

—మీ వివేకానందుడు.

(75)

అమెరికా సంయుక్తరాష్ట్రములు, 1894.

అభిన్న హృదయ—, నీ లేఖ యిప్పుడే అందినది. ఇతర మైన
నా లేఖలు మీ కీపాటి కందియుండవచ్చును. వానినిబట్టి
యమెరికా కిక్ నేమియుఁ బంపనక్కఱలేదని నీవు గ్రహించి
యుండవచ్చును. “అతి సర్వత్ర వర్జయేత్.” ఈ పత్రికా
ఘోష జనులకు నాయందుఁ బ్రీతి కలుగఁజేసినదనుటకు
సందియములేదు, కాని తత్ఫలిత మిచటికంటె హిందూ దేశ
ముననే విశేషము, నిరంతరఘోష యిచటి యుత్తమవర్గ
ములకు వెగటు కలుగఁజేయును. కావున నిఁకఁజాలును.
ఇప్పు డీ సభలను బురస్కరించుకొని హిందూ దేశమున మీ
రొక సంఘముగా నేర్పడఁ బ్రయత్నింపుఁడు. ఈ దేశమున
కిక్ మీ రేమియుఁ బంపనక్కఱలేదు. ధనవిషయమున,
నూత్య దేవి * నిమిత్తము—మొదట స్త్రీల కొక నివాస
స్థలము గావలయును గాన—ఏదో యొక నివేశనము నిర్మింప
నిశ్చయించుకొనియున్నాను. మాత్య దేవి నివాసమునకుఁ
దగిన తావునిమిత్తము సుమా రేడు వేలరూపాయిలను బంపఁ
గలను. ఆ స్థలము దొరికిన నాకు మఱేచింతయు నుండదు.

* గురుపత్నియగు శ్రీ శారదామణిదేవి

నే నిచటినుండి వచ్చినను, ఈ దేశమునుండి సాలునకు రూ. 1,600 లు రాంగలవని నా యాశయము. స్త్రీనిలయ సంరక్షణార్థ మా ధనమును మీ కప్పగింతును ; అపుడది వృద్ధిపొందును, స్థలము సంపాదింపుమని నే నిదివఱకే వ్రాసి యున్నానుగదా....

ఇంతకుముందుగనే హిందూ దేశమునకు వచ్చియుండును, కాని హిందూ దేశములో డబ్బులేదు. వేలకొలది మంది రామకృష్ణపరమహంసను బూజింతురు, కాని యొక పైసనిచ్చువారెవ్వరును గాన్పింపరు, — హిందూ దేశ స్థితి యిటులున్నది.... ఏమైన నొండొరులతోఁ బొత్తుగలిగి మనుచుండుడు. నియమములను లోకము లేశమును బాటింపదు, కాని వ్యక్తులను గణించును. తమకిచ్చవచ్చిన వానిమాటలను—అని వట్టిప్రలాపములై యుండుఁగాక—లోకులు చెవులప్పగించి విందురు, ఇచ్చగింపరా, ఎంటిటివాని మాటలనైనను వినరు. ఈ విషయము తెలిసికొని నీ నడవడిని దననుసారము నియమించుకొనుము, అంతయుఁ జక్కఁబడును. నాయకత్వము వహించుచో, నేవకుఁడనై యుండుము—ఇదియే కీలకము. మాటలు కఠినములై యుండుఁగాక, ప్రేమయేభాష నేరూపమును దాల్చియున్నను సహజముగనే జనులు గ్రహింతురు.

నాయనా ! రామకృష్ణపరమహంస సాక్షాత్ భగవంతుఁడనుటకు నాకు లేశమును సందియములేదు, కాని యామహానీయుని తత్త్వమును బోధలను జనులను స్వయముగా

నవగాహన చేసికొననిమ్ము— ఈ విషయమున నీ యభిప్రాయమునే వారనలంబింపవలయునను పట్టుదల పనికిరాదు— ఇదియే నా యాక్షేపణ.

తమతమ యభిప్రాయములను జనులు ప్రకటింతురు గాక, కాని మన మెందులకు మన యభిప్రాయములను జాటవలయును? రామకృష్ణపరమహంస బోధలను దత్త్వమును నవగాహన చేసికొననిచే వేదవేదాంత భాగవత పురాణాదుల తత్త్వము నెవ్వరును నెన్నటికిని గ్రహింపజాలరు. శ్రీరామకృష్ణుని జీవితము దివ్యజ్యోతి—తత్త్విరణప్రసారమున భారతీయ పారమార్థిక విజ్ఞానమంతయు సుప్రకాశితమై వెలయును, వేదములకేకాక, వేదగమ్యమునకును నాతనిజీవితము జీనద్భాష్యము. భారతజాతీయ ధార్మిక విజ్ఞానకల్పమునంతను నాతఁ డొక్క జీవితకాలమున జీవించెను.

శ్రీకృష్ణభగవానుఁ డసలు జన్మించెనా యను విషయము మనము నిర్ణయింపజాలము; బుద్ధుఁడు, చైతన్యుఁడు మున్నగు నవతారమూర్తు లొకేస్వమున నొకేపాట పాడిరి; రామకృష్ణపరమహంసయో, అతినవీనుఁడు, అఖండ పరిపూర్ణుఁడు. జ్ఞానభక్తిరైరాగ్యములు, బౌద్ధార్యము, విశ్వమానవ సేవేచ్ఛ—ఇవన్నియుఁ గేంద్రీకృతమై యాతని యందు మూర్తీభవించినవి. కావున రామకృష్ణునకు సాటి యెవ్వరు? ఆతని గణుతింపజాలని వాని జన్మము నిర్ధరకము! జన్మ జన్మాంతరములందును నాతని సేవకుఁడ నగుటయే నా మహాభాగ్యముగా గణింతును. ఆతఁ డాడిన యొక్కమాట

వేదవేదాంతములకంటెను నాకు విశేషమాననీయము. తస్య దాసదాసదాసోఽహమ్—ఆహా! ఆతని దాసదాసానుదాసుఁడను నేను. సంకుచితబుద్ధియు స్వమతదురభిమానమును నాతని సిద్ధాంతములకుఁ గేవల విరుద్ధము. సంకుచితబుద్ధియనిన నా కొడలునుంట. ఆతనిపేరు విస్మరింపఁబడినను సరియే, ఆతనియుపదేశములు మాత్రము ఫలింపఁగాక! ఆతఁడు పేరుప్రతిష్ఠల కేమైన దాసుఁడా? కొందఱు పల్లెవాండ్రును నిరక్షుఁకుఱులును నేనుక్రీస్తును దేవుఁ డనిరి, కాని చదువుకొనినవా రాతనిఁ జంపిరి. కొందఱువర్తకులవలనను బసులకాపరులవలనను బుద్ధుఁడు తన జీవితకాలమున గౌరవము నందెను. కాని రామకృష్ణపరమహంసయో, తన జీవితకాలమున— ఈ పందొమ్మిదవశతాబ్దమున— విశ్వవిద్యాలయరాక్షసులచేఁ బూజలనం దను. . . వారిని(కృష్ణుఁడు, బుద్ధుఁడు, క్రీస్తు మొదలగువారిని) గూర్చి యేవో కొలఁది విషయములు పుస్తకములలోఁ బేర్కొనఁబడినవి. “పెరిటి చెట్టు మందునకు రా” దందురు. కాని మనమెవ్వరితో నహన్నిశము సహవాసము చేసితిమో, అట్టి యీవ్యక్తిని వారందఱికంటెను మానీయునిగాఁ బరిగణించుచున్నాము. బోధపడినదా?

అద్భుతమగు మాతృదేవిజీవితార్థము, జీవిత ప్రాముఖ్యము, నీకు—నీకననేల—మీలో నెవ్వరికిని నింకను బోధపడలేదు. కాని క్రమముగాఁ దెలియఁగలదు. ‘శక్తి’ వినా లోకమునకుఁ బునర్జీవనములేదు. సమస్తదేశములందును మనదేశ మతిబలహీనమై వెనుకఁబడియుండుటకు

హేతువేమి! 'శక్తి' యిచట నగౌరవింపబడుటయే. భారత దేశమున నా యద్భుతశక్తిని బునర్జీవింపఁ జేయుటకే మాతృ దేవి యవతరించినది; ఆమెను మూలాధారముగాఁ జేసికొని గార్లలును మైత్రేయులును లోకమున మఱలఁ బ్రభవించుదురు. నాయనా! నీ కిప్పుడు తెలియకున్నది. కాని క్రమముగా నంతయుఁ దెలియఁగలదు. అందుచే నాకు మొట్టమొదటఁ గావలయున దామెమఠము... 'శక్తికటాక్షము' లేనిదే యేమి యు సాధింపఁజాలము. అమెరికా, ఐరోపాఖండములలో నాకు గోచరించిన దేమి?—శక్తిపూజ, శక్తిపూజ, కాని తెలియక వారామెను (శక్తిని) నిండ్రయస్పృష్టికై యారాధించుచున్నారు. అకలంకహృదయముతో, శుద్ధసాత్త్వికభావముతో, శక్తిని దమమాణ్విదేవతగా నారాధించువారెట్టి శ్రేయమునొందుదురో యూహింపుము! నానాటికి నాకు సంగతులు విస్పష్టమగుచున్నవి, దృష్టి వికసించుచున్నది. కావున మాతృదేవికై మొదట మనము మఠము నిర్మింపవలయును. మొదట మాతృదేవియు నామె కుమార్తెలును, తరువాతఁ దండ్రీయు నాతని పుత్రులును—బోధపడినదా? తండ్రీకటాక్షముకంటె తల్లికటాక్షము నాకుఁ గోటిరెట్లు మాననీయము. మాతృదేవియనుగ్రహమును నాశీస్సులును నన్నియు నాకు వరప్రసాదములు...దయయించి నన్ను మన్నింపుము. అమ్మవిషయమున నాకుఁ గొంచెము పిచ్చిపట్టుదల, అమ్మ యాజ్ఞాపించినఁ జాలును, ఆమె 'భూతములు' ఏమైనను సాధింపఁగలవు. నాయనా! నే నమెరికాకు వెళ్లుటకుముందు నన్నాశీర్వాదింపుమని యమ్మకు (శ్రీ

శారదా దేవికి) వ్రాసినాను. ఆమె యాశీస్సులు లభించినవి, ఒక్క దుముకున సముద్రము లంఘించినాను. చూచితివా ! (ఆమెనుహిమ!) ఈఘోర శీత కాలమున నొక చోటినుండి మఱియొక చోటికి వెళ్లి యుపవ్యసించుచు, మాతృదేవి మఠ నిర్మాణార్థము ధనము వసూలుచేయుటకై ఘోరపరిస్థితుల నెదుర్కొనుచున్నాను.... పోట్లాడెడి స్వభావముగలవాఁడు, కాని మాతృదేవియం దాతనికి విశేషభక్తి, అందుచే నాతనిపిచ్చిచేష్టల నన్నిటిని నేను సులభముగా సహింపఁ గలను. ఇపు డాతఁ డిద్భుతమైన పనిచేయుచున్నాఁడు. నా కిచట స్థానబలము చేసూరినది. చెన్నపురిపౌరులతో నేకీ భవించుటలో నీవును జక్కవిషని చేసినావు. నాయనా ! నీపై నేనెఱో యాశ పెట్టుకొనియున్నాను. ఏకీభవించి కృషి చేయుటకఁగాను నీ నందఱిని నొక కట్టుపాటులోనికిఁ దీసి కొనిరావలయును, మాతృదేవిని మిత్తిము నీపు స్థలము సంపాదించినంతకే తిన్నఁగా నేను హిందూదేశము వచ్చెదను. స్థలము విశాలమైనదై యుండవలయును; మట్టియింటితో నారంభింపవచ్చును ; క్రమముగా నేను మంచి భవనమును నిర్మింతును, భయపడకు.

మన్నెపుష్పరమునకు ముఖ్యకారణము జలదోషము. నీరు వడియఁగట్టు సాధనములను రెండు మూఁడింటిని నీవేల తయారు చేయఁగాదు ? నీటిని గాఁచినపిమ్మట వడఁబోసిన పక్షమున సాధలేకుండును. క్రిమిభయము కల గనీయని వడఁబోత సాధనములను (Pasteur's bacteria-proof filters) బెద్ద వానిని రెంటిని గొనుఁడు. ఆ నీటితో వంట

చేసి, త్రాగుటకను దానినే యుపయోగించినపక్షమున
మన్నెవుజ్వర మింక మటుమాయమై పోవును....

• ముందంజవేయుడు, కృషిచేయుడు, ప్రచండ
దీక్షతోఁ గృషిచేయుడు—ఇది కేవల ప్రారంభము.

—సదా మీ వివేకానందుడు.

మొదటిభాగము సమాప్తము

శ్రీ రామకృష్ణార్పణమస్తు

అనుక్రమణిక

అఖండానందుఁడూ, 20, 29.

అమెరికా

— అద్భుతమైన దేశము, 119, 140, 158, 159.

— జనుల సీతిగతులు, 63-65, 70, 104, 105, 111, 119, 121, 124, 127, 129, 130, 137, 142, 163, 190.

— దేశసీతి, 59, 95-96, 124, 139, 140, 188, 190, 197, 202.

— దేశీయులకును పొందువులకును దారతవ్యము, 70, 104, 112, 121, 122, 133, 141, 163, 164, 165.

— వాగ్దాపత్రికలు (స్వామిని గూర్చి), 62, 161, 162.

— సనాతన క్రైస్తవులు, 105, 138, 139, 158.

— శ్రీలు, 63, 67, 68, 119, 136, 137, 142, 158, 159, 214-217.

— శ్రీలు : భారతీయ శ్రీలు, 63, 99, 100.

అస్పృశ్యత, 38, 47, 70, 100, 101.

అత్మవిశ్వాసము, 77, 91, 139, 142, 143, 145, 148, 159.

అహారము, 23, 87, 90, 91, 203.

ప్రస్తు, క్రీస్తు, 51, 52, 225.

కృషిలుఁడూ, 11.

కార్తవ్యాజ సంప్రదాయము, 138.

కుటీరమే మన జాతీయజీవన నిలయము, 76, 113-115.

క్రీస్తు ధర్మావలంబనము, 6.

క్రైస్తవ స్రచారకులు, 38, 97-98, 105, 111, 117, 136, 149, 184, 185, 212, 219, 221.

క్రైస్తవ విజ్ఞాన వాదము, 137, 138.

క్రైస్తవ సనాతనులు, (చూ. సనాతన క్రైస్తవులు).

గుర్వారాధనము, 82.

చైతన్యఁడూ, 10, 21.

- చైనా, 42, 44.
 జుపాన్, 45, 47.
 జాతి, (చూ. వర్ణవ్యవస్థ).
 జానశ్రుతి, 5.
 జ్యోతిషము, 11.
 ట్రిబెట్, 20.
 త్రాగము, 48, 49, 57, 131,
 143, 147, 182, 183,
 193, 194, 204.
 దీననారాయణసేవ, 77, 204.
 నాయకత్వము, 110, 130,
 176, 193, 199, 223.
 పాణిని, 2, 3.
 పవహరి బాబా, 18, 30, 34.
 పాశ్చాత్య నాగరికత, 15, 139.
 ప్రజ్ఞాపారమితము, 10.
 ప్రాకృత్పిఠములు, 70, 77, 83,
 96, 99, 100, 103, 104,
 112, 114, 119, 122, 123,
 124, 129, 133, 135, 137,
 138, 140, 151, 153, 157,
 163, 166, 173, 175, 189,
 190, 204.
 ప్రాచ్యపాశ్చాత్యగుణ సమ్మేళనము,
 70, 77, 116, 122, 153,
 175.
 ప్రేమ, 24, 26, 29, 108, 126,
 182, 156, 163, 172, 174,
 177, 208, 218, 223.
 బానీ, 217.
 బారోస్, డాక్టర్, 61, 217.
 బాల్యవివాహము, 63, 99.
 బిసెంట్, ఆని, 60.
 బుద్ధుఁడూ, 13, 21, 22, 52, 57,
 158;
 బుద్ధుఁడూ : కపిలుఁడూ, 21,
 బుద్ధుఁడూ : శంకరుఁడూ, 21.
 బైబిల్, 121.
 బ్రహ్మచర్యము, 69, 87, 139,
 182.
 బ్రహ్మజ్ఞాని, 23.
 బ్రహ్మము, 81, 88.
 భారతదేశము
 భారతదేశము : అమెరికా, 69,
 70, 113.
 భారతదేశము : చైనా, 43.
 భారతదేశము : జపాన్, 45.
 భారతీయులు : పాశ్చాత్యులు,
 77, 112, 113, 121, 123,
 124, 150, 151, 153, 163-
 165, 173.
 —అందలి జనుల పాశ్చాత్య
 వ్యామోహము, 15, 47.
 —అందలి జనుల సిత్తిగతులు,
 79, 98-104, 117, 153,
 165-167, 173-175, 178,
 208, 223.

- అందలి జనులలో అనూయ, 136, 151, 160, 167, 169, 83, 84, 98, 104, 125, 174, 176, 183, 187, 191, 154, 158, 165, 166, 201, 199, 200, 203, 208, 209, 204. 214, 220-223.
- అందలి ధర్మానుష్ఠానలోపము, —భావిభాగ్యోదయము, 108, 52, 70, 71, 101, 113, 109, 116, 174, 178, 198. 152, 158.
- అందలి మతము, (చూ. సనా తన ధర్మము). —లోకమునకు సందేశము, 132, 159, 160, 212.
- అందలి యస్పృశ్యత, (చూ. అస్పృశ్యత). —క్షీణదశకుఁ గారణము, 83, 100, 112, 113, 159, 169, 170.
- అందలి వర్ణవ్యవస్థ, (చూ. వర్ణవ్యవస్థ). భూతపాదము, 127, 128, 137.
- అందలి సంస్కర్తలు, 64, 77, 113; (చూ. సంఘ సంస్కర్తణము). మతసముద్ధరణము, 53, 64, 85, 89, 116, 175, (చూ. సనా తనధర్మము).
- అందలి స్త్రీలు : అమెరికా స్త్రీలు, 63, 99, 100. మతసహనము, 80, 82, 86, 88, 153, 169, 170, 199, 200, 213, 214.
- అందలి స్త్రీ బాల్య వివాహము, 68, 99. మన్నె పుజ్వర నివారణ, 227.
- అందలి స్త్రీ విద్యాసమస్య, 67, 69, (చూ. స్త్రీ స్వాతంత్ర్య సముద్ధరణములు). మహత్త్వమున కావశ్యకమగు మూఁడు విషయములు, 83.
- దౌర్భాగ్యము, 38, 51, 53, 55, 83, 100, 113. మాతృదేవి, (చూ. శారదాదేవి). ముక్తి, 9, 23, 34, 94, 142; ముక్తి : నిర్వాణము, 9.
- పునరుద్ధరణ మార్గము, 48, 49, 51-58, 66, 75-77, 79, 84, 91-92, 98, 101, 104, 107, 110, 113, 117, 21, 128, 126, 130, 131, రాజకీయము, 60.
- రామకృష్ణ పరమహంస —అవతారము భారతదేశ పునరుద్ధరణారము, 183.
- ఆదర్శమూర్తి, 116, 179.

- ఆవిర్భావము లోకకల్యాణా యున్నది, 5, 8.
 రము, 31, 144, 186. —సాంఘిక వ్యవస్థ, 8, 65.
- జీవితము దివ్యజ్యోతి, 179, విద్య, 67, 69, 90, 114, 115, 224. 122.
- తత్త్వము, 1. విగ్రహారాధన, 45, 80, 81, 187.
- మహత్త్వము, 31, 81, 82, విదేశయానావశ్యకత, 37, 46, 116, 224. 48, 53, 117, 160, 162, 166, 171.
- శిష్య వాత్సల్యము, 26. వివేకానందస్వామి
- సందేశము, 102. —అభేదదర్శనము, 7, 200, 203.
- సమరసమూర్తి, 85. —ఆతనిగూర్చి పత్రికాభిప్రాయములు, 62, 161, 162.
- స్తోత్రము, 146, 147. —ఆత్మవిశ్వాసము, 54, 79, 108, 142, 143, 145, 147, 148, 196.
- ఆతనికి స్వామి శరణాగతి, 31. —ఈశ్వర శరణాగతి, 4, 15, 16, 66, 72, 73, 106, 117, 128-130, 155, 164, 209-210.
- ఆతని కెవ్వరును నాటిరారు, 25, 28, 86, 224, 225. —కార్యదీక్ష, 4, 15, 18, 33, 50, 51, 54, 55, 57, 59, 80, 103, 104, 172, 187, 188, 209, 210, 219.
- ఆతనిగూర్చిన యద్భుత గాథల విషయము, 180. —కృతజ్ఞత, 2, 8, 75, 108, 118, 133, 155, 169, 215.
- ఆతని జీవితచరిత్ర వ్రాయవలయు విధానము, 91, 179, 180. —గురుభక్తి, 26, 31, 33.
- ఆతని యస్థలను బూజించుట, 32. —జగద్గితాచరణ విధానము, 94.
- ఆతనియొడ వివేకానందస్వామి భక్తి, 27, 31, 33. —దీనజన సానుభూతి, 24, 38.
- ఆతని సందేశ వ్యాపనము, 155, 186.
- వర్ణవ్యవస్థ**, 5-8, 40, 64, 65, 69, 75, 90-92, 119.
- గుణకర్మములపై నాధారపడి

39, 46-49, 51-58, 69, 70,
76, 77, 99, 104, 143,
167, 168, 187, 189, 204,
207, 208.

—చైవభక్తి, 4, 15, 128.

—మాతృప్రేమ, 78.

—రాజకీయమునెడ స్వామి
భావము, 149.

—వివేచనము, 7, 16, 18, 20,
36, 110, 117, 118.

—వైరాగ్యము, 94, 131, 150.

—శంకలు, 4, 13.

—సోదర శిష్యప్రేమ, 19, 24,
29, 30.

—స్వభావము, 24, 29, 78, 93-
95, 131, 149, 168, 177.

వేదములు, 2, 3, 10, 88, 108,
179.

వేదప్రమాణము, 10, 13.

వైరాగ్యము, 15, 28, 71, 94,
123, 131, 181, 182.

వ్యాసుఁడు, 9, 11, 13, 91,
101.

శంకరాచార్యుఁడు ప్రచ్ఛన్న
బాధుఁడనబడుట, 10.

శంకరుఁడు: బుద్ధుఁడు, 21, 22.

—కూద్రుని వేదాధికారమును
నూర్చి, 5-7.

శంకలు, 5-13.

శరణాగతి, 31, 57, 66, 72,
73, 106, 128, 130, 155,
164, 210.

శారదాదేవి, 18, 28, 222, 223,

—మహత్త్వము, 254, 255.

శీలము, 15, 16, 35, 36, 40, 41.

66, 67, 86, 89, 92, 98,

143, 144, 154, 155, 171,

173, 176-177, 181, 184,

186, 191, 200, 201, 205,

206, 211, 212, 219, 220.

శూద్రవేదాధికార విషయము,
5, 6.

శూద్రులు హింసింపబడుట, 8.

సంఘ సంస్కరణము, 64, 77,
89, 90, 113.

సత్యకాముఁడు, 5.

సత్యము, 132, 136, 156, 177,
178, 197, 206, 211.

సనాతన ధర్మము, 15, 22, 37,
51-54, 64, 99-101, 120,

153, 159, 175, 179, 221,

(చూ. మతసముద్ధరణము).

సర్వమత మహాసభ, 60, 63,
160-162, 217.

శ్రీ స్వాతంత్ర్య సముద్ధరణములు,
44, 63, 66-69, 75, 99.

- 119, 140, 142, 159, 188, హిందూదేశము, (చూ. భార
214, 216, 217. దేశము).
- స్వాతంత్ర్యము, 23, 24, 65, 75, హిందూమతము, (చూ. సనాతి
86, 87, 90, 93, 94, 98, ధర్మము).
- 114, 121, 151, 165, 171,
174.
-

